

زمونږ صحت او آخرت ته تاواني توکي

د خوراک او څښاک د ځينو شيانو، نشه يي توکو، ځينو بهرنيو
مصنوعاتو، د سينگار د شيانو، درملني، روغتيا ساتني
او داسي نورو په هکله د هر خاص او عام لپاره
گټور کتاب

Download from: aghalibrary

ليکونکی:

عبدالمالک «همت»

د کتاب نوم: زموږ صحت او آخرت ته تاواني توکي
د کتاب فارسي نوم: چیزهای مضر بر صحت و آخرت مان
لیکونکی: عبدالمالک «همت»
موضوع: موعظې او حکمتونه
د چاپ شمیر: لومړي (دیجیتال)
د چاپ تاریخ: سلواغه ۱۳۹۵ هـ ش - جمادي الأول ۱۴۳۸ هـ ق
سرچینه:



دا کتاب د عقیدې د کتابخانې سایت نه داوڼلود شوی دی.

www.aqeedeh.com/pa

book@aqeedeh.com

برښنا لیک:

د موحدینو ګروپ ویب پاڼو

www.aqeedeh.com

www.mowahedin.com

www.islamtxt.com

www.videofarsi.com

www.shabnam.cc

www.zekr.tv

www.sadaiislam.com

www.mowahed.com

په عقیدې سایت کې ددغه کتاب خپرول، دهغه د ټولو محتواوو

سره د سایت د همغږۍ په معنا نه ده.



contact@mowahedin.com

Download from: aghalibrary

لیکلر

- لیکلر..... ۱
- د دوهم چاپ سريزه..... ۱
- سريزه..... ۲
- د حرامو شيانو له خوړلو څخه د پرهيز يوه اند پاروونکي کيسه..... ۵
- شراب د انسانيت ډبر بد دشمن (شر آب)..... ۹
- (الف) د هضم پر نظام باندي د شرابو اغېزه:..... ۱۱
- (ب) دويني د دوران پر نظام باندي د شرابو اغېزه:..... ۱۳
- (ج) پرعصبي نظام باندي د شرابو اغېزه:..... ۱۵
- (د) پرتولنيزو روحياتو باندي د شرابو اغېزه:..... ۱۶
- بنگي، چرس، ترياک، هېروئين او داسي نور..... ۱۸
- بنگي او چرس:..... ۱۸
- د چرسو تاريخ:..... ۱۸
- بنگي:..... ۱۹
- چرس او روغتيايي ضررونه يې:..... ۱۹
- خشخاش، کوکنار، ترياک، هېروئين او نور:..... ۲۰
- د ترياکو تاريخ:..... ۲۰
- د ترياکو روغتيايي ضررونه:..... ۲۲
- مورفين:..... ۲۳
- هېروئين:..... ۲۳
- د پورتنيو توکو په هکله شرعي او فقهي احکام:..... ۲۴
- د قرآن کریم احکام:..... ۲۴

- د رسول ﷺ سپېڅلي لارښوونې: ۲۵.....
- د فقهي د ځينو متونو او د هغو د شرحو او حاشيو خبري: ۲۷.....
- د فقهي د نورو مطولو کتابونو څرگندونې: ۲۷.....
- څرگندونه: ۳۰.....
- د تمباکو ضررونه او حراموالی..... ۳۲**
- د تمباکو روغتيايي ضررونه: ۳۳.....
- د تمباکو نوم: ۳۵.....
- د تمباکو تاريخ: ۳۶.....
- د تمباکو د استعمال پر خلاف اقدامات: ۳۸.....
- د تمباکو په اړه طبي څېړنې: ۴۳.....
- د تمباکو د استعمال ډولونه: ۴۷.....
- ۱- د خولې د نسوارو په ډول: ۴۷.....
- ۲- د چلم څکولو په ډول: ۴۷.....
- ۳- د سگرېټو څکولو په ډول: ۴۷.....
- ۴- د تمباکو ژوولو په ډول: ۴۸.....
- ۵- د پزي د نسوارو په ډول: ۴۸.....
- تمباکو د اسلام له نظره: ۴۸.....
- د تمباکو د حرمت په هکله د اسلامي عالمانو څرگندونې: ۵۲.....
- د تمباکو په هکله وروستی خبري: ۶۱.....
- د قهوې او چايو زهر جنې جوشاندې..... ۶۴**
- د قهوې تاريخ: ۶۴.....
- د چايو تاريخ: ۶۶.....
- د قهوې او چايو گټې او ضررونه: ۶۷.....
- د قهوې او چايو د چيښلو له امله د کوچني نقصان: ۷۲.....
- بوره يا سپين زهر ۷۳.....
- غنم، اوږه او ډوډی..... ۷۷**
- د غنمو اصلاح سوي تخمونه: ۷۸.....

- ۷۹..... په غنمو او اوږو هم ډول ډول مواد وهي:
- ۸۲..... ترمیده اوږه:
- ۸۲..... د اوږو خمیره:
- ۸۴..... سره مرچک یا سره زهر**
- ۸۶..... پایږ
- ۸۶..... د کتوي دارو (مسالی) گتې او تاوا نونه یې
- ۸۸..... د امریکایي او صهیونیستي مصنوعاتو تحریم
- ۹۲..... د سرکوزي غوښي ولي حرامي دي؟**
- ۹۵..... هغه شيان چي د سرکوزي وازگي پکښي استعمال سوي دي
- ۹۵..... کفار او د سرکوزي غوښي:
- ۹۶..... د خوراک او چينناک په شيانو کي د سرکوزي د غوړزگیو کارول:
- ۹۹..... په پاکستان کي هم په ځينو شيانو کي د سرکوزي غوړ گډوي
- ۱۰۰..... د سينگار په شيانو کي جعلکاري:
- ۱۰۱..... د غاښو په کریمو نوکي جعلکاري:
- ۱۰۱..... د ښځو په لب سرینونو کي جعلکاري:
- ۱۰۱..... د سينگار په سامانونو کي د ماشومانو د هلوکو کارول:
- ۱۰۱..... په شیندونکو عطرونو (Perfume Spray) کي شراب گډوي:
- ۱۰۳..... په کلونیا کي هم الکحل او یو بل ډول نجسه ماده گډه ده:
- ۱۰۵..... سينگار، سينگار ځای او د سينگار شيان**
- ۱۰۶..... سينگار په کور کي د مېړه لپاره دی نه د باندي د خلکو لپاره:
- ۱۰۷..... سينگار ځای (آرايشگاه) او شرعي احکام:
- ۱۰۹..... په بې حیا آرايشگرو ځان سينگارول:
- ۱۰۹..... په نارینه سينگار کوونکو ځان جوړول حرام کار دی:
- ۱۱۰..... سينگار ځایونه او نوي ساينسي څېړني:
- ۱۱۱..... سينگار ځایونه له ډول ډول خطرونو ډک دي (برتانوي څېړنه):
- ۱۱۱..... سينگار ځای او د سرطان ناروغي:
- ۱۱۲..... د سينگار د سامانونو ناوړي اغېزې

- لب سرين او نوي ساينسي څېړني..... ۱۱۴.....
 روڼ اندې او په معنوي پسرول بڼکلي بڼځه سينگار ته اړتيا نه لري..... ۱۱۶.....
 د سينگار د شيانو استعمال له شرعي او اقتصادي پلوه..... ۱۱۸.....

د بڼځو د ورېښتانو او ځينو نورو په هکله ځيني احکام..... ۱۲۳

- د ورېښتانو رنگول:..... ۱۲۳.....
 د بڼځو لخوا د مصنوعي ورېښتانو استعمالول:..... ۱۲۴.....
 د بڼځي د ورېښتانو خريل:..... ۱۲۵.....
 د بڼځي د ورېښتانو لنډول:..... ۱۲۵.....
 د بڼځي د سر د ورېښتانو توني کول:..... ۱۳۰.....
 له تورو ورېښتانو څخه د سپينو ورېښتانو ايسته کول:..... ۱۳۱.....
 د بڼځي د سر د ورېښتانو په ډول ډول ډېزانو جوړول:..... ۱۳۲.....
 د ورېښتانو د ودي او زياتوب لپاره د هغو څوکي پرې کول:..... ۱۳۲.....
 د بڼځي سر عورت دی:..... ۱۳۲.....
 د ورځو جوړول او د مخ او لاسونو او پنډيو ورېښتان ايسته کول:..... ۱۳۳.....
 شنه خالونه د بدن پر بېلو بېلو ځايونو وهل:..... ۱۳۳.....
 د غاښونو کوچني کول او داسي جوړول چي سره جلا جلا سي:..... ۱۳۵.....
 غاښونو ته د سرو يا سپينو زرو پوښ ورکول:..... ۱۳۶.....
 د نوکانو او ږډول او رنگول:..... ۱۳۸.....
 د بڼځو لخوا عطرونه وهل:..... ۱۳۹.....

له امريکا او نورو کفري هيوادونو څخه راوړل سوي غوښي..... ۱۴۱

- د بهر نيو په اصطلاح ذبح سوو چرگانو د غوښو په هکله څه نوري خبري
 ۱۴۴.....
 د گامپښو او غويو د غوښو روغتيايي تاوانونه..... ۱۴۶.....
 غوښی له روغتيايي پلوه:..... ۱۴۶.....
 د غوا او گامپښي غوښي:..... ۱۴۷.....
 له بهرنيو هيوادونو څخه د غوايي راوړل سوي غوښي:..... ۱۴۸.....

کوکاکولا، بېسي، فانټا او دغسي نور مشروبات (خواره زهر)..... ۱۵۲

- ۱۵۲..... کوکا کولا:
- ۱۵۴..... پیپسي کولا:
- ۱۵۷..... د کوکا کولا او پیپسي کېمیاوي مواد:
- ۱۶۰..... د کوکا کولا، پیپسي او داسي نورو روغتيايي تاوانونه:
- ۱۶۳..... سوډا واټر او لېمونيډ:
- ۱۶۳..... د کوکا کولا او داسي نورو پر ځای بايد څه شي وچينبو؟
- ۱۶۴..... د کوکا کولا او پیپسي په هکله ځيني عجیبي تجربې
- ۱۶۶..... معدني اوبه (منرل واټر Mineral Water)**
- ۱۶۹..... د شربتو د پوډرو پوری
- ۱۷۱..... شیدې، د قوطیو شیدې، وچي شیدې او د مور شیدې**
- ۱۷۲..... د قوطیو مایع شیدې:
- ۱۷۳..... د نیستلي د شیدو په قوطی کي شرمونکی؟!:
- ۱۷۴..... وچي شیدې او د سرکوزي غورزگی:
- ۱۷۶..... د مور شیدې که د دبليانو او نورو وچي شیدې؟
- ۱۸۱..... غوري**
- ۱۸۲..... دغوړو روغتيايي ضررونه:
- د پلاستيکي کڅوړو استعمال زموږ روغتيا او چاپېريال د گواښ سره
- ۱۸۴..... مخامخ کړی دی
- ۱۸۶..... درملنه**
- ۱۸۶..... په نړۍ او زموږ په هیواد کي د درملني لنډ تاريخ:
- ۱۸۸..... اسلام او درملنه:
- ۱۹۳..... د ناروغیو د درملني په هکله د اسلام لارښووني:
- ۱۹۴..... په ساري ناروغیو له اخته کسانو څخه گونښه اوسپدل:
- ۱۹۷..... د ناروغۍ روحاني درملنه او دعاوي:
- ۱۹۹..... که څه ناروغي درپېښه سي په غذا يې درملنه وکړئ:
- ۲۰۰..... تر څو کېدای سي په طبعي او نباتي بوټو او درملو درملنه وکړئ:

- د کېمياوي او طبيعي درملو په هکله د ډاکټرانو نظريې: ۲۰۱.....
- د کېمياوي درملو د ناسمو کارولو په هکله څرگندونې: ۲۰۲.....
- درمل بايد د ډاکټر په مشوره او بشپړ وخورل سي: ۲۰۸.....
- په هغو درملو چي الکحل او داسي نور گډ وي درملنه څنگه ده؟ ۲۱۰.....
- د قرآن کریم لارښوونې: ۲۱۲.....
- د احاديثو لارښوونې: ۲۱۴.....
- د محدثينو اقوال: ۲۱۵.....
- د فقهي احکام: ۲۱۶.....
- سپرت او ټنکچر: ۲۱۹.....
- ځيني شرعي حکمونه: ۲۲۰.....
- نيم پيازه او بې سنده ډاکټران: ۲۲۱.....
- پاکستاني زبنت گران او هندي بې اغېزي درمل: ۲۲۴.....
- د لوېديزو هيوادونو د درملو د تحريم په هکله فتوا: ۲۲۵.....
- د نارينه ډاکټرانو لخوا د بنځو درملنه: ۲۲۶.....
- د نارينه ډاکټرانو لخوا د بنځو د درملني په هکله شرعي احکام: ۲۲۷.....
- د حرامو شيانو تجارت ۲۳۱.....**
- د مخدراتو د سوادا گری په هکله د يوه معتبر کتاب څرگندونې: ۲۳۴.....
- د چرسو او ترياکو د کښت حراموالی: ۲۳۶.....
- د ځان، کور او چاپيريال خواپاکي ۲۳۸.....**
- د ځان پرېولل: ۲۴۰.....
- د عطرو وهل: ۲۴۱.....
- د ځان او څېرې سمون او سمبالښت ته پاملرنه: ۲۴۲.....
- د کاليو پاک ساتل او د کواړي پرېولل: ۲۴۵.....
- د غابنو ساتنه: ۲۴۶.....
- د مسواک وهل: ۲۴۷.....
- مسواک که پلاستيکي برس؟ ۲۴۸.....
- د غابنونو د پاکولو توکي: ۲۴۹.....

-
-
- ۲۵۰..... د کور پاک ساتل:
- ۲۵۳..... د کور لوښي:
- ۲۵۶..... د کور د لوښو پرېولل:
- ۲۵۶..... د کورونو او د هغو د شاوخوا پاک ساتل:
- ۲۵۹..... د کندهار د ښار وضع**
- ۲۶۳..... د کتاب د مراجعو فهرست**
- ۲۶۸..... د ليکوال لنډه پېژندنه**

Download from: aghalibrary

ډالۍ:

زما ننګيالي ولس ته چې يوځل روسانو سخت وکړاوه،
خو بالاخره يې هغوی سخت مات کړل او د غرور له
نيلي يې د تل لپاره را کښته کړل. اوس يې بيا امريکايان
او نور بېګناه زوروي، خو دوی يې هم د سختو ستونزو
سره مخامخ کړي دي او هغه ورځ ډېره نژدې ده چې دا
مخکه او آسمان به ټول دا آيت زمزمه کوي چې:

﴿وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا﴾

[الإسراء: ٨١].

د دوهم چاپ سریزه

الحمد لله رب العالمين والصلاة والسلام على النبي الهادي الأمين، نبينا محمد وعلى آله
وأصحابه أجمعين، وبعد:

حقيقت دادی چې دا کتاب لومړی ځل په ډېر خراب کیفیت چاپ سوی
وو. نه یې وقایه سمه وه، نه یې د متن کاغذ او نه یې د چاپ څرنگوالی.
یو لیکوال د کتاب پر لیکولو باندي ځونه خواري کاري، خو نور یې دې
خواریو ته ځونه کم ارزښت ورکوي؟

په هر صورت کتاب بیا هم د مطالعې د مینه والو لخوا ډېر خوښ کړی سو
او د هغه زیاتي خبري ډېرو خلکو گټوري او خوندوري وبللې او په ډېرو
مجلسونو کي ډېر بحثونه پر وسول. اوس چې د کتاب ټوکونه په بازار کي
خلاص سوي دي، خپرندوی یې بیا خپرېدوته د هغه د چمتو کېدو غوښتنه
راڅخه وکړه او ژمنه یې وکړه چې دا ځل به کتاب په ښه کیفیت خپروي. ما
هم پر کتاب باندي بیا کتنه وکړه او په ډېره خواري او ټپاک سره مي سموني
پکښي راوستې او ډېري اړيني زیاتوني مي پکښي وکړې. خدای ﷻ دي وکړي
چې داوار دا کتاب په ښه بڼه له چاپه راووزي او د توزیع او د ډېرو لوستونکو
تر لاسونو د رسېدو کار ته یې هم پاملرنه وسي، والسلام.

عبدالمالک «همت»

د ده افغانانو نوآباد، کابل د ۱۳۹۰ ل. کال د سلواغې اووه ويشتمه.

(ای لویه څښتنه! مور په خپل ځانگړي رحمت سره سر لوړي

کړه، زمور کارونه را سم کړه!)

سريزه

حامداً ومصلياً ومسلماً وبعد:

لكه څنگه چي پوهيرو د نړۍ مادي پالو پانگوالو، عېسويانو، يهودو، هندو او د دوی تیتو گوداگیانو د دوی د سرانښ مادي او طاغوتي ماهیت او شیطاني لوړتیا غوښتنو او ځان غوښتنو پر بنسټ د مادي گټو د تر لاسه کولو لپاره د مسلمانانو او د نړۍ د بې وزلو ولسونو د هیوادونو د لاندې کولو، د هغو د مادي او معنوي شتمنیو د لوټولو یا وچارولو او د هغو د مریي کولو او اېلولو (مطیع کولو) او په نهایت کي پر ټوله نړۍ د خپلي شومي واکمنۍ د ټینګولو او دغو اهدافو ته د آسانه رسېدلو په خاطر د مسلمانانو د معتقداتو د تخریبولو او دښمنۍ پاللو په موخه د هغو په وړاندې ډول ډول پټي او ښکاره دُسي، مکرونه او ظالمانه تېري، بریدونه او وړاندوونکي جنگونه په لار اچولي دي. د دې توپو او دښمنیو د هر اړخ په هکله بېلو بېلو څېړنو او پر هغو باندې بېلو بېلو کتابونو لیکلو ته اړتیا ده. خو موږ دلته پر یوه موضوع باندې بحث کوو چي هغه د دغو انسان او اسلام دښمنو عناصرو د ځینو سترو ملتې نېشنل کمپنیو هغه خوراکي توکي او ځیني مصنوعات په زیاته هغه الکحلي او غیر الکحلي مشروبات دي چي زموږ هیواد او نورو اسلامي ملکونو ته یې صادروي.

موږ به په دې لنډ کتابگوټي کي په گوته او جوته کړو چي د دغو بهرنیو کفري، مادي پالو، مغرضو، ښکېلاک گرو او تېري کوونکو هیوادونو دغه خوراکي مواد له آره (له اصله) گنډهېر او زهریات دي، نور مصنوعات یې زموږ روغتیا ته تر زهرو ډېر مضر او غیر الکحلي مشروبات یې هم تر الکحلو بدتر او که سم ووایو خواره زهر دي چي هم زموږ اقتصاد او صحت او هم مو اسلامیت او آخرت ته ستر تاوان رسوي.

د دې تر څنگ به موږ د ځینو نورو روغتیايي مسایلو او هغو توکو په هکله هم څه څرگندوني وکړو چي استعمال یې له روغتیايي یا شرعي پلوه ښه نه

دی. هیله ده په دې هکله ستاسو ژوره پاملرنه راواړولای سو او زموږ د دښمنانو په ډول ډول چلونو او د هغو په بېلو بېلو اړخونو باندې د دقیق پوهېدو تر څنګ له هغو چارو ډډه وکړو چې زموږ روغتیا او هغې دنیا ته تاوان پېښوي. خدای ﷻ دې وکړي چې دا وړوکی کتاب ستاسې د خوښې او منلو وړ وګرځي او د شاعر د دې قول مصداق نه سي چې وايي:

لقد اسمعت لواناديست حياً ولکن لا حياة لمن تنادى

يعني که دي يوه ژوندي ته دا خبرې کړي وای هرو مرو به دي په اورېدلي وای. خو هغه چا ته چې ته خبرې کوې ژوندی نه دی.

کاشکې تا کړلای خبرې و ژوندو ته خو ته گلپې دزړه درد وايې ومپوته خو زه باور لرم چې داسې به نه کيږي، بلکې د شاعر د دې قول مصداق به سي:

ديبان انداز که څه هم ډېر شوخ نه دی گوندي بياهم داستا زړه لږ درخبر کړي وړ خو داده چې په دې کتاب کې چې کومو منکراتو او ناوړو او نادودو ته نغوته (اشاره) سوې ده د هغو د مخنيوي لپاره عوام او خواص ټول هر يو په خپل خپل وار، خپل وس او وسايل په کار واچوي او دې ارزښتناکې نبوي لارښوونې ته عملي جامه واغوندي چې فرمايي:

«مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ» (مسلم، کتاب الايمان ۷۸ حديث).

يعني له تاسې څخه چې هر څوک ناوړه چاره وويني په لاس (د مټه په زور) دي بدلون ورته ورکړي. که دا نه سي کولای په ژبه (وينا، وعظ او تبليغ) دي بدلون ورکړي او که دا هم نه سي کولای نو په زړه کې دي بد ځني يوسي، او دا د ايمان ډېره ضعيفه ثمره ده.

لوی څښتن مو دي له بديو، منکراتو او منهياتو وساتي، د هغو پر له منځه وړلو دي توفيق راکړي او د هغه قوم په شان مو دي نه کوي چې قرآن يې يادونه د نوح ﷺ په ژبه په دې الفاظو کړې ده:

﴿جَعَلُوا أَصْبِعَهُمْ فِي آذَانِهِمْ وَأَسْتَعْشَوْا ثِيَابَهُمْ وَأَصْرُوا وَأَسْتَكْبَرُوا أَسْتَكْبَرًا﴾ (٧)

[النوح: ٧].

يعني: «هغو په غوږونو کي ګوتي کښېښوولې او په کاليو سره يې مخونه پټ کړل او پر خپلو کړو يې ټينګار وکړ او ډېر تکبر يې وکړ». والسلام

عبدالملك «همت»

همت ټاټوبي، کندهار

د ١٣٨٥ ل. کال د لېنډۍ پنځمه

د ١٤٢٧ س. کال د ميانۍ پنځمه

د حرامو شيانو له خوړلو څخه د پرهيز يوه اند پاروونکې کيسه

په معتبرو کتابونو کې راوړي چې د حضرت ابوبکر صدیق رضي الله عنه د خلافت په وختو کې د هغه مريي يو ځل هغه ته څه خواړه وړاندي کړل او هغه د پخواني دود په خلاف بېله پوښتني وخورل خو د دې خوړو د خوړلو سره يې طبيعت څه ناکراره غوندي سو. نو يې له مريي څخه وپوښتل چې: «دا څنگه خواړه وه» مريي ورته وويل چې ما د جاهليت په زمانه کې د کهانت کار (غيب ويل او اټکلي خبرې کومې چې په اسلام کې منع او حرامي دي) کاوه، خو دغه کار مې ښه نه وو زده او يو څوک مې تېرايستی. نن مې هغه وليد او زما د دغه کار په بدل کې يې دغه خواړه راکړه او ما تاسې ته درکړه. د دې خبرې په اورېدو سره ابوبکر صدیق سخت پرېشانه سو او سمدستي يې په ستوني گوتي ننه ايستلې او هغه خواړه يې قی کړل. څنگه چې يې ښه ډاډ نه وو حاصل سوی بيا يې د هغو د قیولو کوشش وکړ او ځوني چې يې په وسه وه هغو ني يې قی کړل. ان چې دونه قیونه يې ووهل چې بېخي يې حالت بدلون وموند. خلك وارخطا سول چې نه چې له دې امله سا ور نه کړي. نو يې ورته عرض کړه چې: ای د رسول الله صلى الله عليه وسلم خليفه نور د قی وولو کوشش مه کوه. نور له دې خوړو څخه ستا په نس کې څه نه دي پاته. بيا حضرت ابوبکر رضي الله عنه وفرمايل: «زه بهرېرم چې د دغو خوړو کوم څه مې په نس کې نه وي پاته». بيا يې وژړل او ويې ويل: «ای لويه څښتنه زما خو چې څه په وسه وه هغه مې وکړه. که اوس هم زما په نس کې د دې خوړو کوم څه پاته وي ای لويه څښتنه تر را تېر سې». الله اکبر! وگورئ چې کهانت هم صدیق اکبر نه وو کړی او دغه گټه هم د هغه نه وه، بلکې دا ټول کار د هغه د مريي وو، خو د هغه تقوا او احتياط تر دې کچې وو چې داسې څه يې چې شېبه پکښېکې وه هم په گډپه کې نه پرېښوول. دا يو مثال وو چې مور ستاسو د ايماني پياوړتيا د راوېښولو او اند پارولو لپاره راوړ. د نورو ټولو صحابه وو، اهل بيتو او رشتيانو مسلمانانو تقوا

هم دغسي وه. د دوی د تقوا او سپېڅلتيا په هکله پخپله قرآن کریم شهادت ورکړی دی.

د رسول مقبول ﷺ ارشاد دی: «أَيُّهَا النَّاسُ! إِنَّ اللَّهَ طَيِّبٌ لَا يَقْبَلُ إِلَّا طَيِّبًا وَإِنَّ اللَّهَ أَمَرَ الْمُؤْمِنِينَ بِمَا أَمَرَ بِهِ الْمُرْسَلِينَ. فَقَالَ: ﴿يَا أَيُّهَا الرُّسُلُ كُلُّوْا مِنَ الطَّيِّبَاتِ وَأَعْمَلُوا صَالِحًا إِنِّي بِمَا تَعْمَلُونَ عَلِيمٌ﴾ [المؤمنون: ٥١] وَقَالَ: ﴿يَا أَيُّهَا الَّذِينَ ءَامَنُوا كُلُّوْا مِنَ الطَّيِّبَاتِ مَا رَزَقْنَاكُمْ﴾ [البقرة: ١٧٢] ثُمَّ ذَكَرَ الرَّجُلَ يُطِيلُ السَّفَرَ أَشْعَثَ أَغْبَرَ يَمُدُّ يَدَيْهِ إِلَى السَّمَاءِ يَا رَبَّ يَا رَبَّ وَمَطْعَمُهُ حَرَامٌ وَمَشْرَبُهُ حَرَامٌ وَمَلْبَسُهُ حَرَامٌ وَعُذِي بِالْحَرَامِ فَأَنَّى يُسْتَجَابُ لِذَلِكَ؟» (مسلم، كتاب الزكاة، باب قبول الصدقة ١٠١٥ حديث).

ژباړه: ای خلکو! لوی څښتن پاک دی بېله پاکي (حلالو) بل څه نه قبلوي. او لوی څښتن مومنانو ته په هغو امر کړی دی چي پېغمبرانو ته یې کړی دی. او ویې فرمایل: ای پېغمبرانو! پاک (حلال) شیان وخورئ او نېک عمل ترسره کړئ. تاسي چي هر څه کوی زه ښه په پوهیږم. او ویې ویل: ای مومنانو که تاسي په رشتیا د لوی څښتن بنده گي کونکي یاست نو کوم پاک شیان چي مور درکړي دي هغه وخورئ. بیا رسول ﷺ هغه څوک یاد کړ چي ډېر اوږد مزل یې کړی وي او د سفر د کړاوونو له امله یې سر بېر او په دوږو ککړ وي او د دعا لاسونه د آسمان پر لوري پورته کړي او لویه خدایه! لویه خدایه! وایي. په داسي حال کي چي خوراک او چیناک یې حرام، کالي یې حرام او پوست او وینه یې له حرامو څخه وي، نو د داسي چا دعا به څنگه قبوله سي؟ دغه راز فرمایي: «يَأْتِي عَلَى النَّاسِ زَمَانٌ لَا يُبَالِي الْمَرْءُ مَا أَخَذَ مِنْهُ أَمِنَ الْحَلَالِ أَمْ مِنَ الْحَرَامِ» (بخاري، كتاب السيوع، باب من لم يبال، ٢٠٥٩ حديث).

ژباړه: داسي وخت به پر خلکو راسي چي سړی به پروا نه کوي چي څه شي یې اخیستي او خوړلي دي. آیا حلال یې اخیستي او خوړلي دي که حرام. يعني د حرامو او حلالو په منځ کي به توپیر نه کوي او څه چي یې په مخه ورځي خوړي به یې. دغه راز د رسول ﷺ حديث دی: «الْحَلَالُ بَيْنَ وَالْحَرَامِ بَيْنٌ وَبَيْنَهُمَا مُشْتَبَهَاتٌ لَا يَعْلَمُهَا كَثِيرٌ مِنَ النَّاسِ فَمَنْ اتَّقَى الْمُسْتَبَهَاتِ اسْتَبْرَأَ لِدِينِهِ وَعَرْضِهِ وَمَنْ

وَقَعَ فِي الشُّبُهَاتِ وَقَعَ فِي الْحَرَامِ كَرَاعٍ يَزَعَى حَوْلَ الْحِمَى يُوشِكُ أَنْ يُوَاقِعَهُ أَلَا وَإِنَّ لِكُلِّ مَلِكٍ حِمَى أَلَا إِنَّ حِمَى اللَّهِ فِي أَرْضِهِ مَحَارِمُهُ أَلَا وَإِنَّ فِي الْجَسَدِ مُضْغَةً إِذَا صَلَحَتْ صَلَحَ الْجَسَدُ كُلُّهُ وَإِذَا فَسَدَتْ فَسَدَ الْجَسَدُ كُلُّهُ أَلَا وَهِيَ الْقَلْبُ» (متفق عليه، مشکوٰة، كتاب البيوع، باب الكسب، ۲۷۶۲ حديث).

ژباړه: حلال او حرام دواړه څرگند دي. خو د دې دواړو په منځ کي داسي شيان دي چي يو بل ته ورته دي او د حلال بللو او حرام بللو په هکله يې اشتباه کيږي. دغه شيان ډېر وگړي نه پېژني. نو چا چي له دغسې شېبه ناکو شيانو څخه ډډه او پرهبز وکړ خپل دين او عزت يې وساتي او وبې ژغوري. او څوک چي په شېهاتو اخته سو، هغه په حرامو کي ولوبډي، د هغه مثال د هغه چوپان دی چي د ممنوعه (قورغ) څرځای پر شاوخوا څاروي پيايي او نژدې وي او احتمال ولري چي دغه قورغ څرځای ته ورننوزي. پوه سئ چي هر پاچا ته قورغ څرځای وي او د خدای قورغ څرځای په مخکه کي د هغه محارم دي. پوه سئ چي په بدن کي د غوښي يوه ټوټه ده. کله چي دغه ټوټه په معاصيو، شهوتونو او شېهو کي له لوېدو څخه سپېڅلې سي او سلامتته پاته سي ټول بدن به ورسره روغ او سپېڅلی سي. او که دغه ټوټه فاسده سي ټول بدن به ورسره فاسد سي. پوه سئ چي دغه ټوټه زړه دی.

په دې اړه کتابونه وايي چي د مشتبه شيانو او چارو څخه د ځان ساتني نوم تورع دی او دا تورع (پرهبز، احتراز او ډډه کول) انسان پر صحيح طريقه روزي. د رسول ﷺ صحيح حديث دي: «لَا يَلْبُغُ الْعَبْدُ أَنْ يَكُونَ مِنَ الْمُتَّقِينَ حَتَّى يَدَعَ مَا لَا بَأْسَ بِهِ حَذَرًا لِمَا بِهِ الْبَأْسُ». (ترمذي، كتاب صفة القيامة، ۲۴۵۱ حديث، ابن ماجه، كتاب الزهد، باب الورع والتقوى، ۴۲۱۵ حديث). يعني: يو بنده تر هغو پرهبزگاره کېدلای نه سي څو هغه شيان چي پروا ونه لري، له دې بيړي چي پروا به ولري، پرې نه ږدي.

دغه راز په يوه صحيح حديث کي راغلي دي چي حضرت حسن بن علي رضي الله عنه وايي: «حَفِظْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ دَعًا مَا يَرِيكَ إِلَى مَا لَا يَرِيكَ» (مسند احمد ۱/ ۲۰۰ مخ، ترمذي، كتاب صفة القيامة، ۲۵۱۸ حديث،

نسائي كتاب الاشربه، باب الحث على ترك الشبهات، ۵۷۱۱ حديث). يعني: ما له رسول ﷺ خخه دا خبره په ياد كړې ده چې كوم شى چې تا به شك كي اچوي هغه پرېرده او هغه خه غوره كړه چې په شك كي دي نه اچوي. بل حديث دى: قال رسول الله ﷺ «إِنَّهُ لَا يَدْخُلُ الْجَنَّةَ حَتَّىٰ يَكُونَ مِنْ سُحْتِ النَّارِ أَوْلَىٰ بِهِ» (مشكوة، كتاب البيوع، ۲۷۷۲ حديث).

ژباړه: رسول ﷺ ويلي دي: هغه غوښي چې له حرامو خوړو خخه يې وده كړې وي جنت ته نه ننوزي. او هري غوښي چې په حرامو وده كړې وي اور يې وړ دى.

د رسول ﷺ له احاديثو خخه مو پورته خو حديثونه له دې امله نقل كړل چې پوهانو ته صرف يوه اشاره غوندي سي.

اوس دي نو هغه خلك چې پر حلاله او حرامه يې نه دي، بلكي ان د كفارو په ملگرتيا او پلوي خپل مسلمان وروڼه وژني، دوى ورته گوري او امريكايانو او اروپايانو غوندي زبرځواك سره كفار په مډرنو او پر مختللو كمپيوټري الوتكو او وسلو مسلمانان بمباردوي، بې گناه بنځي، ماشومان او بوډاگان په ډله ييزه توگه كشتاروي او غوښي يې پاش پاش كوي، كورونه او كښتونه يې وړ وچاروي، په سپينو پښتنو بنځو او كورونو كي تلابسى كوي او يا دوى پخپله غلاوي كوي، د خپلو افغانانو ماشومان او عزيزان تښتوي، د مسلمانانو مالونه او حقوق خوري او تلفوي، سود او حرام خوري، جعلي شيان له بهره راوړي يا يې خپله جوړوي يا د نورو سره د دغسي شيانو په را ايستلو او خرڅولو كي كومك كوي، د مسلمانانو د غوښو او وينو په بيه له بهره را غلي پيسې په خپلو جېبو چيخي، اختلاس او بډو ته يې ملاوي تړلي دي، يا د خپل ولس او خلكو سره د پردو كافرو او بې دينو غليمانو په پلوي او گټه ټگي، خيانت او غداري كوي پخپله دي فكر وكړي چې دوى خه كوي آيا خپل قبرونه خپلو ځانو ته د جنت بڼونه جوړوي كه د دوږخ كندي؟

شراب دانسانيت ډېر بد دښمن (شرآب)

څنگه چې په شرابو کي زښت زيات اخلاقي، بدني او ټولنيز ضررونه سته نو د هغو چيښل د اسلامي شريعت له نظره په ډېر مغلظ حرمت حرام، له ډېرو خبيثو کبايرو او شديدو جرايمو څخه بلل سوي دي.

قال الله تعالى: ﴿يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنْفَعٌ لِلنَّاسِ وَإِثْمُهُمَا أَكْبَرُ مِنْ نَفْعِهِمَا﴾ [البقرة: ۲۱۹].

ژباړه: «پوشگتنه کوي له تا څنگه (ای محمده) چې د شرابو او قمار څکه حکم دی؟ ورته ووايه په دواؤو کي لويه کگناه ده. او د خلکو لپاره څکه کگتگي هم پکښگيگ سته، خو کگناه ييگ ترکگتگي ايوگره زياته ده».

بايد تر ټولو دمخه يادونه وکړو چې په دغه مبارك آيت کي له گتتي څخه مراد د وجود روغتيا او گتته نه ده، بلکي د هغو له چيښلو څخه ظاهري خوند مراد دی. يا هغه مادي گتتي ځني مراد دي چې د شرابو د تجارت له لاري يي په لاس راوړي.

شراب يو نشه راوړونکې مايع ماده ده چې د ډول ډول اجزاوو له پلوه بېل بېل ډولونه لري، لکه چې په ځينو کتابونو کي يي د شرابو د مختلفو اقسامو شمېر تر شپږو سوو پوري ليکلی دی.

د جوړښت له لحاظه د شرابو عمده ډولونه درې دي:

- 1- «بیر» چې ستر جز يې اربشي او نور دي.
- 2- «واين» چې انگور او داسي نور يې ستر جزوي.
- 3- «سپرت» دا د پورتنیو دوو ډولونو څخه را باسي يا يې مقطر کوي چې د الکحلو د ډېرښت له امله تېزوي.

اصلي خبره داده چې شراب ډېر ناولی چيښناک دی. ځينو پوهانو شرابو ته په «شرآب» ويلي دي. رشتيا چې دا يې ډېر ښه نوم ورته ايښی دی. شرابي نه د

دين کېدای سي نه د دنيا. شرابي نه دين دوسته وي او نه وطندوسته، بلکي يوازي او يوازي شراب دوسته وي. نه غيرت پکښي پاته وي نه حيا.

د شرابو عملي کېدل د دې او هغې دنيا خواري ده او روغتيا ته تر زهر و کم نه دي. اينه، گېډه، سبري، کولمې او دماغ ټول خرابوي او د عقل ځواک ته ډېره بده صدمه رسوي. دغه راز د سترگو ليد لږوي، د پښو رپرډېده رامنځته کوي، نبض مختلوي او کله يې تر دې اندازې رسوي چې خبره تر مرگه ورسيري.

د شرابو د عملي په معده کې يو ډول سوکي پيداسي. د اينې پارسوب، ژړی، هېره، د سر گرځېده او درد، ابلېج، لېونتوب، ماليخوليا او نوري دماغې او عصبي ناروغۍ هم ورته پيدا کيږي. پوهو ډاکټرانو پتېلې ده چې د شرابو اغېزې يوازي پر شرابي نه لويږي، بلکي د هغه اولاد ته هم سرايت کوي. د شرابي مور او پلار اولاد کمزوری، او بې زړه وي او کېدای سي چې د اعصابو په ضعف او نورو ډول ډول ناروغيو هم اخته سي.

د نؤة د روغتيا نامتو ماهر پروفيسر هرش HIRSCH پرديگ موضوع باندي په خپل ليکلي کتاب کې وايي: «متمدني امريکا پنحگلس کا له پرله پسېگ هلي حگلي وکويگ چې پر شرابو باندي بنديز پلي کوي، اما پلي ييگ نه کولای سو، خو اسلام خگوارلس پيگؤة دمخه په برياليتوب سره پر شرابو بنديز عملي کؤ او تر اوسه ييگ پلي کوي دی».

په قرآن کریم کې پر شرابو باندي بنديز په درو سورتونو کې راغلی دی؛ د البقرېگ په همدغه پورتنې آيت کې؛ د نساء دسوريگ په (13) آيت کې او دالمائده دسوريگ په (90) او (91) آيتونو کې.

اوس به د شرابو د کيمياوي اجزاوو په اؤه لاڅگه معلومات وؤاندي کؤو، بيا به پر روغتيا باندي د شرابو د نورو زياتو زهرجنو اغيگزو په هکله بشپؤه رنگا واچوو:

د کيميا پوهني (CHEMISTRY) له مخي مو ا ته دامعلومه ده چې الکحل (شراب) د ويلي کولو يا حلولو لپاره يو حگواکمن محلول دی. په تيره بيا دغوؤزکگة لپاره. خو په غذايي اصطلاحاتو کې دا حلونکي نه، بلکي تگوکر تگوکر کوونکی شی دی. له ديگ امله شراب دانساني جسم لپاره يو نقصان

رسوونکیګ کیمیاوي ماده ده، چې دانسان اینه سمدستي تګوکر تګوکر کوي. او لکه خګنګګه چې زیاتره د هغو حګیني شوقیان ادعا کوي، هغه هیڅګ کوم غذایی ارزشګت نه لري. خو کله چې شراب د جسم دننه ته رسیایي، نو د نورو هراول خوؤو برعکس د بدن جُز کګر حګي یا هضمیایي (METABOLIZED) کیایي. چې یوازي دغه ظاهري کګتګه ییګ په آیت کریمه کي ویل سویګ ده.

(الف) د هضم پر نظام باندي د شرابو اغېزه:

لکه چې پوهیایو غاشګونه، خوله، ستونی، سره غاؤه او کرنګه آیګر مشکل کار تر سره کوي او پر هغو باندي آیګر حساس استر

(MUCOUSMEMBRANCE)

غوؤیګدلی دی. د شرابو خوؤلو له امله پردغه حساس استر باندي آیګر بده اغیګزه پریګوزي او دسوي (سوزش) باعث کګر حګي. چې په پایله کي د بدن په دغو غؤو کي دضعف رامنحګته کیګدل پیلیایي او پای په سرطان بدلیایي. له دیګ امله دی چې کومي اداریګ چې دسرطان له ناروغه سره په مبارزه بوختي دي له 1980ع. کال خګخه را په دیګخوا دشرابو پرضد او ادمهالي او سنجول سوي اقدامات کوي.

دا هم تګولو ته معلومه ده چې دشرابو له امله دمعدیګ آیګري خطرناکي ناروغه لکه (GASTRITIS) پیدا کیایي. دا حګګه چې دشرابو له خوؤلو خګخه په وینو کي موجود لائیپا (LIPID) کوم چې یو خاص اول غوؤزکګي ده، ویلیایي. دغه لائیپا یواول ساتونکی استرمهیا کوي چې تیزابیت یعنی هائیاروکلورک اسیا بیا پرمعه باندي نقصان رسوونکیګ اغیګزه نه شګندي. که خګه هم همدا اوس په بشپؤه توکګه نه ده ثابته سویګ چې شراب لکه چې دستوني اوسریګ غاؤي دسرطان باعث کګر حګي، همدغسي دمعدیګ دسرطان باعث هم کګر حګګي که حګنګګه؟ خو ورحګ په ورحګ دا اند پیاوؤی کیایي چې دمعدیګ په سرطان کي هم شراب اغیګز لري.

شراب آیګر بده اغیګزه پراثنی عشری یا دوولس کګوتي کولمو (DUODENUM) باندي کوي. دغه حګای د آیګرو نازکوکیمیاوي اثراتو د

واقع كيدونمونكي دى. شراب د دغه حكاى هغه خاصيت اغيزمن كوي چي د حگانكگوو هضم كوونكو لعابو د خارجولو په صلاحيت پوري اوڅه لري او د هغه پر كيمياوي حساسيت اغيزه شگندي. شراب د هاضميگ د دغي ايزگري مهمي لاري تر خرابولو وروسته له ايننگ خگخه د رامنحگته كيدونكي هاضم لعاب (BILE) پر راوتلو هم اغيزه اچوي.

دغه راز دشرابيانو د دوولس كگوتي كولميگ او تريخي پوست تل ناروغه وي يا زياتره سم كار نه كوي. چي دغه حالت هر شرابي دمعديگ د كگيس (باد) او بد هضمي په بوخله اخته كوي. دمعديگ دغه تكاليف پر نورو كولمو هم اغيزه كوي، لكه چي د هضم د نظام كوم چي كمپوتگر غوندي كار كوي، شگه ترتيب او يو له بله مرسته هم كگاواوي. يو روغ انساني جسم هر هغه شى هضم كوي چي اوڅيا ورته لري. چي دا د هضم نظام ته د حگانكگوولارشگونونو په وركولو سره ترسره كيائي. خو تر ايزگره حده او په مستقله توگه دشرابخورو په اوڅه دغه كنگرول له منحگه حگي او د هضمولو عمل بيگله كوم كنگرول او خگه توپيره روان وي. چي بده پايله بيگ د ايزگر چاغشگت په بنگه خگرگنديايي. دا له ديگ امله چي دغه ايزگر هضمول ترديگ زيات بل خگه نه سي كولاي، بيگله ديگ چي د جسم د وؤو حجرومنحگ (INTERSTICES) دغوؤزكگيو ذخيره كول پيل كوئي. په حقيقت كي دغوؤزكگيو دغه ايزگره اندازه د زره په اعصابو پوري نشگلي او په ديگ اول زؤه په اول اول خطرناكو ناروغيو اخته كيائي.

دشرابو ايزگره بده اغيزه پر اينه لويائي. دانسان اينه هغه حساس لابراتواري چي دشرابو هره يوه كوچنه ذره د زهرو غوندي محسوسوي. پراينه باندي دشرابو اغيزه دوه اوله وي:

۱- دشرابو خوؤلو په صورت كي د جسم وؤيگ حجريگ دالكحلود د ختمولو په چاره په بشپؤه توگه لكگيا كيائي، چي په ديگ توگه هغه خپل نور كارونه پريگادي.

۲- د ايننگ كيمياوي عمل چي يو په بل پسيگ پرمخ حگي، حساسيائي، چي د شرابو د بيگ كنگروله اغيزيگ له امله وران و جاؤ سي. د ديگ

پایله داسې چې اینه یو کار په پلاوو پلاوو تکراروي او له دیگ اول زیات، پرله پسېگ او بیگ او تیا محنت او مشقت خگخه اینه کمزوریگ سي.

دغه اثرات اینه د خطرناکو پایلو سره مخامخ کوي. په دغو اثراتو کې دیگر مشهوره بیگ داینیگ سره نشگلیگده او تنگیگده دي. چې دا د دیگ ژوندی ثبوت دی چې داینې ورانې او خرابې بشپوه سویگ ده. له ایگرو خطرناکو ممکناتو خگخه دا هم کیگدای سي چې دشرابو خوؤل یو په بل پسېگ داینیگ تگول افعال و جاؤ کؤي.

له دیگ افعالو خگخه یو دادی چې اینه هغه اجزا پیدا کوي چې له هغو خگخه د وینو عملیه رامنحگته کیایي. نو خگنکگه چې دشرابو له خوؤلو خگخه اینه دغه اجزا نه سي پیدا کولای او یا بیگ په تولید کې ایگره لاتیا راحگي، له دیگ امله تگول عملی شرابیان د جسم دننه کمزوري وي. که خگه هم د دوي خگیگریگ د وینو د رگونو دغتیگدو یا پراخیگدو له امله حگواکمني ایسي. خو د دوي د هاؤکو مغز پوچ سوی وي. یعنی په حقیقت کې د وینو د تولید عمل بیگخي ختم سوی وی یا خو ایگر کم سوی وی. پردیگ سربیره داینیگ هغه حگواکمنتیا چې له هغیگ خگخه د جسماني ساتني غؤي لکه اول اول کگلوبین په تیره امینو کگلوبین په شرابیانو کې تر خطرناکه بریده کمیایي. چې پایله بیگ داسې چې په دغو وکگؤو کې د ناروغیو په وؤاندي دمدافعیگ حگواک لاسي.

شراب کله کله داینی د فعل د نابیره دریگدو لامل هم کیایي. په دیگ صورت کې شرابي د بیگسد تیا په حال کې مري. د اینیگ په اؤه یوه بیگلکگه هم داسې نه ده لیدل سویگ چې پر هغیگ دي دشرابو د تاوانی اغیگزو ثبوت په لاس رانه سي. البته په دیگ هکله خبري ایگری جدي دي، خو زه بیگ تردیگ زیاتي نه سم خگرکگندولای.

(ب) دویني د دوران پر نظام باندي د شرابو اغېزه:

د ويني پردوران باندي دشرابو اغيگزه دوه اوله وي. يو پراينه باندي د اغيگزي په ذريعه بالواسطه وي. بل د زؤه پر تنسته باندي د بيگله واسطيگ اغيگزي په ذريعه په اينه كي (كومه چي په وينو كي دغوؤزكگيو په ويلي كولو كي ترنگولو ايوگر مهم عمل ترسره كوي)، ضعف او خرابي پيدا كوي. چي په پايله كي بيگ د وينو ليگاډوونكي وويگ عصبي رشتيگ سختياي او د ويني د فشار تكليف حگني پيدا كياي. له بله پلوه دشرابو د تيزه له امله د سوحگني له عمل خگخه د وينو د بهيگدو په مخصوصه لار كي ناسمتيا راحگي، چي د هغيگ له امله د زؤه دربي رامنحگته كياي. پرديگ سربيره د شرابو له امله په زؤه كي دغوؤزكگيو ذريگ تگولياي او په ديگ اول پرعصبي نظام باندي د بدي اغيگزيگ په ذريعه د زؤه په كار كولو كي كگاؤاي پيدا كياي. دا جوته سويگ ده چي عملي شرابي بالاخريا د اينيگ په فعاليت كي د كگاؤاة له امله يا د زؤه د دريگدو له امله خپل ژوند له لاسه وركوي. يو سوؤ چي د زؤه په تكليف اخته وي هغه ته دشرابو ديوه خگاخگي خوؤل د ديگ معنا لري چي د خپل ژوند يا خپل حگان د كوم غؤي د خرابيگدو خگه پروانه لري.

د شرابو حگيني عمليان په ديگ اند دي چي په لا او مناسبه اندازه شراب چيشگل د زؤه تشنج يا درد اراموي. چي دا په وار د واره كي دشرابو كگتگه بلل كياي، خو دا خبره له ساينسي او طبي نظره كوم اصل نه لري.

د شرابو له استعمال خگخه دانسان پشگتوركگو ته كوم چي د ويني د دوران وروستي حگاى باله سي، هم ايوگر ستر تاوان رسياي. دا حگكه چي پشگتوركگي د ايوگر حساس كيمياوي جوهر (VALENCE) ديو حگاى كيگدو په حگاى كي د چانگونكو كاروركوي. خو شراب دغه نازك عمل هم كگاؤوي. دا يو منلى حقيقت دى چي هغه شراب چي د الكحولو اندازه بيگ لا وي، پشگتوركگو ته لازيات تاوان رسوي. لكه چي د هغو وكگوؤو پشگتوركگي چي زيات بير (BEER) خوري زياتره خراب وي.

د (LYMPHATIC) يعني د جسم د هغو وؤو وؤو رگگونونظام چي بيگ رنكگه خوليگ حگني وزي په انساني جسم كي زشگت زيات ارزشگت لري. د دغه نظام د ويني رگگونو ته دشرابو له لاسه نه رغيگدونكى تاوان رسياي.

حگکه چي غوؤزکگي لرونکی وده ورکونکی مرکب (لائپا) په دغه نظام کي ایگر ستر حگای لري، خو دشرابو تاوان رسوونکی اغیگز دغه حیرانوونکی ساتندوی نظام کگرد سره پوپنا کوي.

که لوی خگشگتن ﷺ لکه چي دقرآن کریم په بیگلو بیگلو آیتونو کي بیگ ویلي دي د خپلو پیگزوینو له مخي له نورو لارو دانساني ژوندانه ساتنه نه کولای، نوموړا به په ایگره خگرکگند تياسره لیدلای چي شراب خگونه ضررناکه دي.

(ج) پر عصبي نظام باندي د شرابو اغېزه:

شراب دعصبي رشتو په هغونړيو پردوننوزي، کومي چي د وده ورکونکو غوؤزکگيو غوندي مرکب يعني لائپا په حفاظت کي وي. چي په دیگ توکگه د دغه نظام په بریگشگنایي رابطو (ELECTRICAL COMMUNICATION) کي خلل اچوي. دغه خراب اغیگز په دوو بیگلو بیگلو ذریعو خگرکگندیایي. د هغه لوموی اغیگز د نشیگ د نابیره حملیگ په توکگه وي. خو د هغه ایگر پایشگتی اغیگز ایگر خطرناکه وي. شراب ورحگ په ورحگ عصبي نظام ته داسي تاوان رسوي، چي خگو اوله ناروغه حگني پیدا کیایي. که خگه هم په پیل کي دشرابو اغیگزه معمولي یا نا خگرکگنده وي، خو بیا هم د هغو پایشگتي خرابي اغیگز یگ له هماغه پیله خگنخه رامنحگته کیایي. نو د هغوکسانو دا خبري چي وایي: «ما شراب نه نشه کوي، حگکه نو بده اغیگزه هم نه راباندي کوي». خوشي دماشومانو خبري او حگان غولول دي.

د شرابو بدي اغیگز یگ په حگواني کي په تیگره په کوچني والي کي بیگخي زیاتي وي. په عامه توکگه تگا کلي ناروغه لکه پرتي ویل، له وهم او بیري خگنخه ریگادیگده، (PLYNEURTIS) او د (KORSAKOF SYNDROME) مجموعي علایم دشرابو داغیگزو له امله وي. دشرابو ستر اغیگز دعصبي نظام پرمراکزو باندي تر دیگ کچي رسیایي چي درملنه بیگ ناشونینگ سي. د نومونو او الفاظو هیگریگدل (AMNESIA) او دلاسونو ریگادیگدل د دغي عصبي ناروغه نخشگي دي

ځنگنګه چې شراب غوړزګګي وييلې کوي، نو په جسم کې په جوړوونکو حجرو ننوزي او اېگر بد نقصان ور رسوي. د ډيګ عام فهمه مثالونه د نوي توکم د ذهانت په لږ والی او ناقصه وده کې په ګګوته کېږي. اېګرو ژورو ځګګوونو او سروې ګګانو دا حقيقت په ااکګه کوی دی چې د ماشومانو د ذهن کوتګه والی له ډيګ امله وو چې مور او پلاريېګ اېګراو د زياتي فيصده لرونکي شراب خوړل. دا هم جوته سويګ ده چې شراب دشګګي تخم (OVUM) او د حيات د تخم حجري ګ (EGG CELL) ته اېگر زيات تاوان رسوي. چې د ډيګ په پايله کې دشرابي ميندو ماشومان زياتره په موروثي توکګه د دماغي يا قلبي صدمو شګګار کېږي. البته دشرابي پلار له لوري دغسي پيګشګي په سل کې تر درو اووې.

(د) پرتولنيزو روحياتو باندي د شرابو اغېزه:

په پلاوو پلاوو جوته سويګ ده چې شراب د تګولني او تګولنيزو اوېکو پر تګينګشګت باندي اېګره ناووه اغيګزه کوي. موږ د دغو اغيګزو د ځګو بېګلګګو يادونه کوو:

- ۱- شرابيان د دوی د اېګري ژر او سملاسي غوسيګ له امله، دوی په تګولنه کې په بېګ شميګرو شخوؤ او جنګګ جګګوؤ اخته کوي.
- ۲- د طلاق بېګ شميګري پيګشګي د تګولني بنسټګونه کمزوري کوي، چې په پايله کې بېګ دمجرمانه اندونو او ذهنيتونو درلودونکو ماشومانو د اېګريګدلو له امله، تګول ولس په اېګره خطرناکه توکګه متاثر کېږي. د طلاقونو پرله پسيګ زياتوب د شراب خوره له امله وي.
- ۳- د اول اول هنرونو او کارونو پر هنرمندانو، کارګرانو او مزدورانو باندي د شراب خوړلو له امله تل تګنبلې او کهالې زور کوی وي، چې د دوی پر کار او مهارت او د دوی د کار د محصولاتو پرکيفيت باندي اېګره بده اغيګزه شګندي. ځګر ګګنده ده چې نهايتاً بېګ تاوان تګولني ته رسيږي.

۴- د شرابو له امله په انسانانو کې يو پر بل پيگرزوينه او زوۀ سوي له منحگه حگي چي پايله ييگ دا کيایي چي د ولسي او تگولنيز يووالي اند او تفکر او د تگولني د کگتگو پر ضد توکوسره د جهاد او جگگوئيگ ولوله په بشپوه توکگه ختمياي او له منحگه حگي.

پورته خگلور اوله ربؤو لويگديز تگولنپوهان دونه ايوگر په فکر کي اچولي دي چي د خپلو حکومتونو پام ييگ په وارو وارو هغو ته اوولي دي او خگرکگنده کوئيگ ييگ ده چي که دشرابو خوؤل همدغسي پرمخ ولاؤ سي په دغو هيوادونو کي به دملتپالني ولوليگ کگردسره له منحگه ولاؤي سي.

قرآن حکيم هغه مهال د ديگ ربؤي نوغه وايست، چي په هيخگ يوه تگولنه او هيخگ يوه پوه او فيلسوف کي دا همت نه وو. اوس هم دشراب خوره ربؤه دغير اسلامي تگولنو بنسنگونه له بيگخه سستوي، خو د لوي خگشگتن په حکم او پيگرزوينه زموا معاشره له ديگ بوخلي خگخه خوندي پاته ده. نو لوي خگشگتن ﷺ لره دي حمد وي.

بنگي، چرس، ترياک، هېروئين او داسي نور

دلته به لومړی د دغو توکو د څرگندېدو او د هغو د روغتيايي ضررونو په هکله څرگندونې وکړو او ورپسې به د هغو په هکله شرعي او فقهي احکام بيان کړو:

بنگي او چرس:

بنگي او چرس په ډول ډول نومونو يادوي. شاهدانه د بنگو يا چرسو بوتي ته وايي. شهدانج د همدغه شاهدانې معرب (عربي سوې) بڼه ده. بنج هم د بنگو معرب دی. قنب د کنب معرب دی چې کنب هم ورته وايي. دا د همدغې شاهدانې تخم (بنگو) يا پانو ته وايي. د رالمحتار په ۴۰۴/۵ مخ کي ليکي چې بنج (بنگي) د هغه نبات نوم دی چې په عربي شيکران ورته وايي. خو بنيابي دا تېروتنه وي، ځکه شيکران يا شوکران يو بېل نبات دی، خو په هغه کي هم شديدې سمې ماده سته. وگورئ فرهنگ عميد او د لغاتو نور کتابونه. په هر صورت د بنگو د بوتي د گل لرونکو بناخونو له سرونو څخه بنگي او د چرسو پانې اخلي. د حشيش کلمه هم د دغه بوتي د گل لرونکو بناخلو پر سرونو او له هغو څخه په لاس راوړل سووپانو (چرسو) باندي اطلاقيري. حشيش په انگرېزي کي هم hashish ليکي، خو په دغه ژبه چرسو ته hemp وايي.

د چرسو تاريخ:

کله چې په مسلمانانو کي ډول ډول بدې او نارواوي رامنځته سوې او خلک په زياتو گنهونو اخته سول نو لوی څښتن ﷺ پر هغو باندي داسي دښمنان را پيدا کړل لکه چنگيزيان او دغه منحوس بوتی. لومړی دغه بوتی په منځني ختيځ کي څرگند سوی دی. شيخ عبدالحق محدث دهلوي رحمته الله عليه د اشعة اللمعات په ۲۹۸/۳ مخ کي وايي چې: «د ۵۵۰ سپورميز کال په شاوخوا کي

کله چې حيدر نومی یو سړی له خپلو ملګرو څخه و تېنښتېد، په یوه بېدیا کې یې ولیدل چې د یوه بوټي بلگونه بېله باده نښورېدل. په زړه کې یې وویل چې په دغه بوټي کې یو سر سته. نو یې څو بلگونه له هغه څخه وشکول، کله چې یې وخورل نشه یې کړ. بیا یې خپلو ملګرو ته هم ور کړل. ځیني بیا وايي چې دغه بوټی لومړی د احمد سارحي قلندري په نامه یوه سړي وموند. د شیخ عبدالحق په دغه لیکنه کې د دغه بوټي د ځای په هکله څرګندونه نه ده سوې. خو د دغې لیکنې له وروستیو کړنو څخه اټکل کېږي چې بڼایي دغه ځای به مصر وو. اوس دغه بوټی په منځني ختیځ، نیپال او نورو آسیایي هیوادونو او د لاتیني امریکا په هیوادونو کې ډېر کرل کېږي.

بنګي:

بنګي لکه چې پوهیږو د چرسو د بوټي دانې دي کومې چې د سمې موادو د درلودو له امله مخدرې او نشه کوونکې دي. دغه دانې د تنباکوغوندي د چلم پر سرخانه یا پيب (Pipe) ږدي او څکوي یې. له دغو بنګو څخه یو ډول مایع مواد هم جوړوي چې «بنګاوه» یا «بنګاب» ورته وايي او د هغو په نشه رورډ خلک یې چینیږي. د بنګو له یو ډول موادو څخه په طبابت کې هم کار اخلي. بنګي وچي، ځنګي او قابضي دي. اشتها خلاصوي، ژر هضمیږي. د احتلام ځواک له منځه وړي. خوړل یې روغتیا ته ډېر ضرر رسوي. په تېره پر مغزو ډېر بد اغېز ښکاري. د بنګو خوړل د سترګو ځواک هم کمزوری کوي.

چرس او روغتیايي ضررونه یې:

څنګه چې چرس او داسي نور نشه یي توکي یو ډول زهري مواد لري نو د انسان روغتیا ته پر ضرر رسولو سر بېره د انساني ټولنو سالمیت ته هم کلک تهدید متوجه کوي. له بده مرغه زموږ هیواد نن مهال د دې خطرناکو توکو د تولید او استعمال ځای ګرځېدلی دی. له دې امله دی چې په چرسو او نورو زموږ ډېر وګړي ان زموږ ځیني ډاکټران او د امنیت ساتندویان لا اخته سوي دي.

په مور کي دا خبره يو متل گرځېدلې ده چي وايي: «چرسي زوی نه زوی». رشتيا هم د چرسو عملي ډېر ډارن او بې زړه وي. نشه يي نه د جنگ او جهاد په ميدان کي څه اتلولي بنوولا ي سي او نه د هيواد په لار کي تر ځان تېرېدلا ي سي.

د چرسو او نورو نشه يي توکو استعمال خوب او بې سدتيار اوږي او زړه، دماغ، معده، ځگر او نور رئيسه غږي پوپنا کوي. د چرسو عملي تل له بڼې اشتها څخه بې برخي وي. دماغي ځواک يې گډوډ وي، څېره يې مړاوې او ژړه وي، ډنگر وي، سترگو يې توري الغې وهلي وي او عقل يې کار نه ورکوي. چرسي او نشه يي تل سست او تنبل وي، کار ته يې زړه نه کيږي او يوازي او سپدل يې ډېر خوښ وي.

خشخاش، کوکنار، ترياک، هېروئين او نور:

د خشخاشو نباتاتي نوم گلاشيم (Glaucium) دی. همدغه گلاشيم هم د دغي کورني يو غږی دی. دغه بوټی د يوه متر په شاوخوا کي اوږده، نری ساقه او اوږده بلگونه لري. د خشخاشو گلان سره او سپين وي. د دغه بوټي د گلانونو په رږدو سره د هغه د ساقې په سر کي يو ډول گردی غوټی رامنځته کيږي چي دې ته کوکنار (ډوډی يا کوکړې) وايي. د کوکنارو په منځ کي میده تخم ته خشخاش وايي.

د کوکنارو له پوست څخه په نېښ وهلو سره سپينه شيره راوړي. دغه شيره بيا په هوا کي نيمي وچي ژاولي غوندي سي او رنگ يې هم بور (نسواري) واوړي. چي دغو ته ترياک يا افیون يا افيم وايي. افیون د يوناني کلمې اپيون يا اپيوم څخه اخيستل سوی لفظ دی.

د ترياکو تاريخ:

په انسایکلوپېډيا بریتانیکا کي وايي: د کوکنارو اصلي ځای هغه مځکه ده چي اوس په ترکیه پوري اړه لري او يوناني طبیبانو په لومړی عېسوي پېړی کي د درملو په توگه گټه ځني اخيستل. بيا دغه بوټی د بين النهرين او يونان څخه ورو ورو د ختيځ پر لور خپور سو. داسي ښکاري چي په لرغونو مهالونو کي

هنديانو او چينايانو دغه بوټی نه پېژندی. په لرغونو آسيایي ټولنو کې د ترياکو د کرلو دود او عادت هم د درملو په توګه د استعمالولو لپاره نه وو عام سوی. چينايان د دغه توکي سره د اوومي زېږديزي پېړۍ په شاوخوا کې بلد سول. بيا د ترياکو څکول په اوولسمه پېړۍ کې له جاوا څخه چين ته ور وپېژندل سول او دغه دود هلته په خورا چټکۍ سره خپور سو. ورپسې خبره تر دې ورسېدل چې انګرېزانو د هند ترياک چين ته صادرول او دا د دوی د تجارت ستر توکی وو. په ۱۸۳۹ع. کال د چين حکومت ترياک منع کړل او نژدې شل زره صندوقه ترياک يې چې د انګرېزانو په تجارتخانو کې پراته وه ضبط کړل او له منځه يې يووړل. انګرېزانو د چين د کانتن ښار کلابند کړ او بيا يې د چين سره هغه جګړې ته ور ودانګل چې د ترياکو په جګړه ونومول سول. دغه جنګ يو کال دوام وکړ. په پايله کې چينايان سولي ته اړ سول (۱۸۴۲ د اګسټ ۲۹). د هانګ کانګ کوچنی ټاپو يې انګرېزانو ته ورکړ او پنځه نور بندرونه يې هم د انګرېزانو د سوداګرۍ پر مخ پرانيستل. په دې ترڅ کې امريکا او فرانسې هم له چين څخه امتيازونه تر لاسه کړل او د کاتولیک عېسوي مذهب د مبلغينو له کار او تبليغ څخه د ملاتړ امتياز يې هم په رسمي توګه په لاس راوړ.

په چيني ټولنه کې د ترياکو عمل د يوې ستونزي په توګه پاته سو خو چې په ۱۹۴۹ع. کال هلته کمونيستي اوښتون رامنځته سو او د دغه عمل جرړي يې له بېخه وايستې.

د ترياکو څکول لومړی په شمالي امريکا کې او بيا په اروپا کې هله پيل سول چې د هندي تمبکو څکول په پایپ کې پيل سول. ځينو کسانو به ترياک د تمبکو سره ګډول او څکول او ورو ورو دغه ډول څکول د ترياکو د کارولو غوره دود وګرځېد.

په لوېديځ کې د دردونو د آراموونکي درمل په توګه د ترياکو په پراخه پيمانه کارول په اتلسمه پېړۍ کې رامنځته سول. دغه مهال په ډېرو patent درملو، په يو ډول ټينچرو (له ترياکو او الکولو څخه په جوړو سوو ټينچرو) او په ځينو

نورو مسکنو درملو کي ترياک ستر توکی وو. دغه درمل بېخي په آزاده توگه کارول کېدل او په دې هکله څه قانوني او روغتيايي بنديز نه وو. وروسته چي د ترياکو کر په هند، ترکيه او چين کي زيات سو او کله کله نورو هيوادونو ته هم لېږدول کېدل له ترياکو څخه د هېروئينو جوړول رامنځته سول او په سر ترسره نړۍ کي يې په مليونونو وگړي په استعمال رورډ سول. خو څنگه چي وروسته د دې مادې سخت وژونگي ضررونه په ډاگه سول. نو د شلمي پېړۍ په دوهمه نيمايي کي د نړۍ په ډېرو هيوادونو کي د هغو استعمال او کار وبار منع سو. خو د دې سره سره اوس هم ترياک او هېروئين په ډېرو هيوادونو لکه برما، افغانستان، لاوس، پاکستان او نورو کي توليديږي او د مخدرموادو د مافيايي بانډونو لخوا کوم چي زيات غړي يې امريکايان او اروپايان دي په خورا پراخه پيمانه نورو هيوادونو ته صادريږي. د دغو مخدرو موادو د غير قانوني کاروبار پيسې د ځينو اروپايي هيوادونو په بانکونو او نورو کي لاندي باندي کيږي.

د اړوندوسر چينو او خبري رسنيو له خولې ويل سوي دي چي په ۲۰۰۶ع. کال يوازي له افغانستان څخه د درو مليارډو ډالروپه ارزښت مخدر مواد اروپاته صادر سوي دي چي اويا فيصده گټه يې لويو اروپايي کار وباريانو او دېرش فيصده يې د افغانستان بزگرو او نورو ته رسېدلې ده.

د ترياکو روغتيايي ضررونه:

لکه چي وويل سول ترياک څو پېړۍ د دردونو اصلي آراموونکي گڼل کېدل او په درملو گډېدل. اوس هم د خشخاشو، کوکنارو او ترياکو څخه د درملو په توگه او په درمل جوړولو کي کار اخلي.

د خشخاشو د پوستکي خورک خوب راوړي، دردونه تسکيني او قبض پيدا کوي. خوترياک چي خلک يې د نشې په ډول استعمالوي د انسان روغتيا ته ډېر مضر توکي دي. بدن ډنگروي، اشتها بندوي. ترياک د دماغ او رئيسه اعضاوو (د بدن د بنسټيزو غړو لکه زړه، دماغ، اينې اونورو) او عصبي نظام (نروس سيستم، Nervous System) لوی دښمنان دي. د انزال د ځنډېدو سره

مرسته کوي، خو وروسته انسان کمزوری کوي. که څوک ترياک، يا شراب يا بنگي يو څو موده وځوري، د بدن حجرات يې مړه کيږي او بدن يې لکه د وني تشه تنه غوندي کيږي. څنگه چې ترياک خوب ډېروي له دې امله ځيني ميندي د دې لپاره چې د ماشوم له ژړا څخه فارغي سي يا خپل کار په بيغمۍ سره وکړي، نو کوچني ته لږ ترياک ورکړي، چې هغه آرام بیده سي. خو د دې څخه د کوچني زړه، معده، ځگر او دماغ ټول کمزوري کيږي او ماشوم په ناروغي اخته کيږي.

لکه چې پوهيږو د ترياکو له شيرې څخه کومه چې له تازه کوکنارو او د هغو له تازه خشخاشو څخه راوړي مورفين (ج (morphine، هيروئين (Heroin)، کوډئين، (Codeine) پاپاورين (Papaverine) او نور استخراجوي.

مورفين:

يو ډول مخدر او درد آراموونکي زهري مواد (د ترياکو جوهر، ترخه الکويډ) دي چې په درملو کې استعمالیږي. مورفين د لومړي ځل لپاره د ۱۸۰۴ع. کال په شاوخوا کې د يوه جرمني درمل جوړوونکي F.W.A. Sertürner لخوا له ترياکو څخه وايستل سول.

هېروئين:

يو نشه لرونکي سفوف يا پوډر دي چې د مورفينو له مشتقاتو (ترياکو) څخه د کيمياوي عمليې په پايله کې په لاس راځي او بېخي ډېر خطرناک مواد باله سي. د دغو زهرجنو موادو استعمال د انسان پر بدن او مغزو داسي ناوړي اغېزې بندي چې د ترياکو پر ناروغيو سربېره يې په نورو داسي ناروغيو اخته کوي چې د ډېر عمر ناروغ غوندي تل بې سده پروت وي يا بېخي لېونی ځني جوړ سي.

دغه وژونکي مواد د لومړي ځل لپاره په 1898ع. کال د جرمني د باير کمپنۍ لخوا له مورفينو څخه کشف سول. هيروئين په لومړيو وختونو کې د مخدرو او آراموونکو موادو په توگه استعمالېدل.

د پورتنیو توکو په هکله شرعي او فقهي احکام:

لومړی به وگورو چې په دې اړه قرآن کریم څه فرمایي. بیا به وگورو چې د رسول الله ﷺ له لارښوونو څخه څه استنباطیږي. بیا به د فقهي د ځینو (مختصرو) متونو او د هغو د شرحو او حاشیو خبري راوړو. او بیا به وگورو چې د فقهي نور کتابونه په تېره مطول کتابونه په دې هکله څه وایي:

د قرآن کریم احکام:

دلته تر ټولو د مخه باید ووايو چې پر انسانانو باندي د حل او حرمت حق د لوی څښتن ﷻ دی. خو هر څه چې لوی څښتن پر مسلمانانو حرام کړي دي، پر دوی باندي د قهر او هغو ته د جزا ورکولو لپاره نه دي، بلکي لوی څښتن پر خپلو بنده گانو باندي د لورپیني او پېرزویني په خاطر هر هغه څه چې د دوی په گټه، پاک او بې ضرره دي حلال کړي او هر هغه څه چې ضرري او ناپاکه دي هغه یې ورته حرام کړي دي. دلته ستاسي توجه لاندې آیتونو او د هغو ژباړو ته را اړوو:

لوی څښتن فرمایي:

﴿يَسْأَلُونَكَ مَاذَا أَحَلَّ لَهُمْ قُلْ أَحَلَّ لَكُمْ الطَّيِّبَاتُ﴾ [المائدة: ٤].

ژباړه: «خلک له تا څخه پوښتنه کوي چې هغو ته څه شي حلال کړسوي دي ورته ووايه چې تاسي ته پاک شيان حلال کړل سوي دي».

﴿وَيُحَلُّ لَهُمُ الطَّيِّبَاتُ وَيُحَرِّمُ عَلَيْهِمُ الْخَبَائِثَ﴾ [الأعراف: ١٥٧].

ژباړه: «هغه امي پېغمبر پاک شيان حلالوي او ناپاکه حراموي».

(د دې آیتونو په استناد پوهان وایي: هر هغه څه چې روغتیاته گټه رسوي هغه پاک او طیب دي او هر هغه څه چې ضرر ورته رسوي شراب وي که چرس یا ترياک یا نوري نشه کوونکي گولۍ یا نور څه وي هغه ناپاک او خبیث دي).

بل ځای فرمایي:

﴿وَلَا تُلْقُوا بِأَيْدِيكُمْ إِلَى التَّهْلُكَةِ﴾ [البقرة: ١٩٥].

«تاسي په خپلو لاسونو خپل ځانونه په هلاکت کي مه اچوئ».

بل آیت مبارک دی:

﴿وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا﴾ [النساء: ۲۹].

يعني «خپل ځانونه مه وژنئ. باور ولرئ چې لوی څښتن پر تاسي مهربانه دی». د دې آیت په استناد عالمان وايي: مسلمان ته روا نه ده چې له داسي خورک يا چينباک څخه استفاده وکړي چې سمدستي او يا يې په تدريج هلاک کړي او يا ورته مضر او موذي تمام سي. (وگورئ منهيات در اسلام ۴۷۲ مخ).
بل ځای فرمايي:

﴿وَلَا تُبَدِّرْ تَبَدِيرًا﴾ [۲۶-۲۷]. [الإسراء: ۲۶-۲۷].

ژباړه: «بې ځايه لگښت (اسراف) مه کوئ، بې ځايه لگښت کوونکي د شيطانانو وروڼه دي او شيطان د خپل څښتن نا شکره دی».
په دغو ناولو توکو روږد کسان د هغو پر رانيولو زبنتي زياتي پيسې د هغو خرڅوونکو او قاچاقبرانو ته ورکوي. چې دا په دغه آیت کې له ويل سوي اسرافه څخه پرته بل څه کېدای سي؟

د رسول ﷺ سپېڅلي لارښوونې:

رسول ﷺ فرمايي:

«كُلُّ مُسْكِرٍ حَرَامٌ». (مسلم، كتاب الاشرية، باب بيان انه كل مسكر خمر و انه كل خمر حرام ۷۰ - (۱۷۳۳) حديث).

د پورتنی حديث معنا داده چې هر نشه کوونکی شی حرام دی.

دغه راز د رسول ﷺ بل حديث دی:

«كُلُّ مُسْكِرٍ خَمْرٌ وَكُلُّ مُسْكِرٍ حَرَامٌ» په بل حديث کې داسي راغلي دي:

«كُلُّ مُسْكِرٍ خَمْرٌ وَكُلُّ خَمْرٍ حَرَامٌ». (مسلم، كتاب الاشرية). يعني هر نشه

کوونکی شی خمر (شراب) باله سي او هر نشه کوونکی يا هر خمر حرام دي.

بل حديث دی: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ كُلِّ مُسْكِرٍ وَمُفَقَّرٍ».

(رواه ابوداود في الاشرية. قال الحافظ الزين العراقي: إسناده صحيح وصححه

السيوطي في الجامع الصغير). يعني رسول ﷺ له هر نشه کوونکي او کمزوري کوونکي شي څخه منع فرمايلې ده.

بل حديث دی: «لَا ضَرَرَ وَلَا ضِرَارَ». (مسند امام احمد او سنن ابن ماجه).
يعني نه خپل ځان ته ضرر رسول جايز دي نه بل چا ته.

د چرسو تریاکو او داسي نورو استعمال هم بدني ضررونه لري او هم مالي.
د الزواجر په ۱/ ۳۰۵ مخ کي وايي چي دغه حديث د چرسو، تریاکو او داسي نورو شيانو په تحريم کي اصل او بنسټ دی. او مفتر هر هغه شي ته وایي چي فتور، ضعف، سستي، کهالي او کمزوري راولي. او دغه شيان ټول مسکر (نشه کوونکي)، مخدر (د اعصابو سستي او تشنج راوړونکي) او مفتر (د بدن د غړو کمزوري کوونکي) دي. په دغه کتاب کي يې د چرسو او نورو مخدراتو د ديني او روغتيايي ضررونو په هکله ډېر مفصل بحث کړی او د چرسو (۱۲۰) ديني او دنويي اضرار يې بيان کړي دي او چرس يې تر شرابو ډېر بد گڼلي دي. وایي چي ابلیس تر بل هر څه زیات د چرسو په څکولو خوشاله کيږي. ځکه چي دا يې خسيسو نفوسو ته بنایسته ايسولي او هغو هم روا گڼلي او څکوي يې.

د بخاري په «کتاب الاشربه، باب ما جاء في ان الخمر ما خامر العقل» کي د حضرت عمرؓ خطبه راوړل سوې ده. په دغه خطبه کي هغه فرمايي: «الْخُمْرُ مَا خَامَرَ الْعَقْلَ». «خمر هغه دي چي عقل غايب، گډوډ او زایل کړي او له خپله اصلي حالته بدلون ورته ورکړي».

امام ابن حجرؒ د فتح الباري په ۱۰/ ۶۰ مخ کي د دغو ټکو د څرگندولو په ترڅ کي مفصل بحث کړی دی چي لنډيز يې دادی: حضرت عمرؓ په دې هکله د شرعي تعريف داسي بيان کړی دی چي کوم خمر چي د شرعي په ژبه حرام بلل سوي دي هغه دي چي عقل گډوډ او له خپله حالته بدل کړي. نور احاديث هم سته چي هر مسکر او عقل گډوډوونکی شی، له انگورو په لاس راغلی وي يا له بل شي څخه خمر باله سي.

حضرت ملا علي قاري د مرقاة په ۷/ ۲۲۶ او ورپسې مخونو کي او شيخ عبدالحق محدث دهلوي د اشعة اللمعات په ۳/ ۲۹۰ او ورپسې مخونو کي

وايي چې هر هغه څه چې مسكر (نشه كوونكي) وي او عقل گډوډوي له انگورو وي ياله بل شي څخه خمر باله سي او حرام دي. په دې ډول شراب، چرس، ترياك، او داسي نور ټول مخدرات كوم چې عقل گډوډوي خمر او حرام باله سي.

د فقهي د ځينو متونو او د هغو د شرحو او حاشيو خبري:

د هدايي د كتاب الحدود په باب حد الشرب كي يې د بنگو استعمال مباح بللی دی او كه څوك د هغو له خوړلو څخه نشه سي د حد د جاري كېدو موجب يې نه بولي.

په عنايه كي وايي چې: «په هدايه كي چې يې د بنگو د اباحت په هكله وييلي دي دا د عامو كتابونو موافق خبره ده. خو د امام محبوبي په جامع الصغير كي يې د بنگو نشه حرامه بللې ده، او پخپله بنگي يې حرامي نه دي بللي». د بحرالرائق د كتاب الحدود، باب حد الشرب په ۴۶ / ۵ مخ كي هم وايي چې: «بنگي پر صحيح مذهب مطلقاً حلال دي».

خو د بحرالرائق په حاشيه منحة الخالق كي ليكي: «څه چې په تنوير الابصار كتاب كي ويل سوي دي د دې خلاف دي. په هغه كي وايي: د بنگو، چرسو او ترياكو استعمال حرام دی. خو حراموالی يې د شرابو غوندي نه دی. ورپسې وايي: بنگي دوه ډوله دي کومي چې عقل زایلوي هغه حرامي دي او پر دې فتوا ده. او بل ډول يې مباح دي. دغه ډول يې كه څه هم عقل مختلوي خو زایلوي يې نه». (د بحر د ۴۶ / ۵ مخ لمن ليك).

د فقهي د نورو مطولو كتابونو څرگندونې:

دا خو د فقهي د ځينو (مختصرو) متونو او د هغو د شرحو او حاشيو خبري وې. اوس به وگورو چې د فقهي نور كتابونه په تېره مطول كتابونه په دې هكله څه وايي:

په درالمختار كي وايي: «د بنگو، چرسو او ترياكو خوړل حرام دي. ځكه چې دا شيان د سپري عقل فاسدوي او د خداي له ذكر او لمانځه يې را گرځوي. او څوك چې بنگي او چرس حلال بولي هغه زنديق او مبتدع دی.

بلکي ځينو ويلي دي چي په دې خبره کافر کيږي او مرگ يې روا کيږي». (وگورئ ردالمحتار ۵/ ۴۰۴، ۴۰۵ مخونه).

د ردالمحتار په همدغو مخونو کي وايي:

«دا چي په هدايه او نورو کي يې د بنگو استعمال مباح بللی دی، موخه يې د درملني لپاره د هغو لږ استعمال دی. په غايه البيان کي د شرح شيخ الاسلام په حواله وايي چي: د درملني لپاره د سقمونيا (Scammony) يو ډول د سريبنو غوندي درمل چي د سختو جلابو لپاره يې استعمالوي. او بنگو لږ استعمال مباح دی او د ډېرو استعمال يې چي څوک وژني او يا يې عقل له منځه وړي حرام دی او حراموالی يې هم د هغو د مضر والي له امله دی. ابن حجر د ځينو علماوو له خولې ويلي دي چي د چرسو په استعمال کي يوسل وشل ديني او دنيوي ضررونه سته. دا چي څلورو امامانو په دې هکله څه نه دي ويلي دا له دې امله وو چي د هغو په وختو کي چرس نه وه. چرس د چنگېزيانو په وختو کي د شپږمي سپوږمزي پېړۍ په وروستيو او د اوومي پېړي په لومړيو کي پيدا سول».

د الفقه علي مذاهب الاربعة په ۲ / ۸ مخ کي وايي: «هر هغه څه چي بدن او عقل ته ضرر رسوي لکه ترياک، چرس او کوکايين (Cocaine) يوه نشه کوونکې او بې حسه کوونکې دوا (او د مضرو او مسموموونکو ټولو شيانو استعمال په شديد حرمت سره حرام دی)».

د حلال و حرام در اسلام په ۱۰۴ مخ کي ليکي: «مخدر مواد لکه چرس، ترياک، هيروئين او نور حرام دي». په نوموړي کتاب کي يې د دې موادو ډول ډول ضررونه په تفصيل سره بيان کړي دي او د هغو او د شرابو فرق يې نه دی کړی. ان تر شرابو يې بد تر گڼلي دي.

پورته خبروته ورته خبري يې په فتاویٰ عزيزي ۲ / ۱۲۰ مخ کي هم کړي دي.

دغه راز يې په الزواجر عن اقرار الكبائر کتاب کي له ۱ / ۳۰۵ تر ۳۱۰ مخونو پوري د بنگو، چرسو، ترياکو او داسي نورو د حرمت او زياتو روغتيايي ضررونو په هکله د اسلامي عالمانو او نامتو طبيبانو د ويناوو او

نظريو په استناد په تفصيل سره څرگندونې كړي دي. د دې توکو د استعمال له بديو څخه يې يوه دا ليكلې ده چې له استعمالوونكي څخه يې د مړيني پر مهال د شهادتينو ويل هېريري. لوی څښتن مودي آل او اولاد ځني وساتي.

په پای کې بايد ووايو چې په دې هکله ستر اوسمهالي اسلامي پوه او فقيه علامه عبدالرحمن الجزيري د کتاب الفقه على المذاهب الاربعة په ۵ / ۲۸ مخ کې د يوه ډېر اوږده بحث په ترڅ کې د بيرو، چرسو او نورو مخدراتو د حراموالي په هکله ډېرې مدلي څرگندونې كړي دي چې مور يې دلته لنډيز د گرانو لوستونکو د لا زياتي استفادې لپاره وړاندي کوو:

ځيني فاسقان فکر کوي چې د بيرو چينيل روا دي، ځکه چې دا د اوربشو اوبه دي. او څنگه چې چرس او نور مخدر مشروبات د رسول ﷺ په وختو کې نه وه او د هغو د تحريم په هکله کوم نص (آيت) هم نه دی راغلی نو د هغو استعمال لول حلال دی. په داسي حال کې چې ټولو اسلامي عالمانو د چرسو، ترياکو او نورو پر حراموالي اجماع کړې ده. په دې هکله د مصر د مفتي فتوا هم صادره سوې ده. او د مجله الازهر د ۱۳۶۰ سپوږميز کال د برات (شعبان) په گڼه کې خپره سوې ده. د دغو موادو د استعمال په حراموالي کې هيڅ شک نسته ځکه چې دا د سترو ضررونو او زياتو مفاسدو لامل گرځي. عقل فاسدوي او بدن د ډول ډول ناروغيو سره مخ کوي. نو هيڅ ممکنه نه ده چې شريعت دي د هغو استعمال اجازه ورکړي. ځينو حنفي علماوو ويلي دي: «څوک چې چرس حلال بولي هغه زنديق او مبتدع دی». دغه راز څوک چې نور داسي مخدرات کوم چې ضرر يې تر چرسو لاهم زيات دی حلال بولي هغه هم زنديق او مبتدع دی.

همدغه ټولي لوړي يادي سوي بدی او ضررونه په ترياکو کې هم سته، بلکې د ترياکو ضررونه نور هم زيات دي او نور نوي مخدرات هم دغسي دي. څوک چې له دغو مخدراتو څخه کوم شی حلال بولي له هغو کسانو څخه دی چې پر لوی څښتن افترا کوي او يا پر لوی څښتن هغه څه وايي چې په خبر نه دي. زموږ پاك اسلامي شريعت څنگه داسي شی حلالوي چې اسلامي ټولني او د مسلمانانو بدن، عقل، دين، اخلاقو او مزاج ته يې مادي، روغتيايي او

نور ډول ډول ضررونه د شرابو په نسبت زيات رسپري؟ د دې شيانو د حلال والي خبري يا داسلام په هکله جاهل کوي يا يې زنديق او مبتدع کوي. د اسلام د بنمنان مور د چرسو او نورو په نشو د دې لپاره اخته کوي چي زموږ ځوانان ضعيف سي، شته يې خرڅ سي، له مړاني ولوپري، شهامت يې له منځه ولاړ سي او عقلونه يې فاسد سي، څو د پر مختللو ولسونو سره په سيالي او مبارزه کي وروسته پاته سي او غليمان پر مسلط او هيواد يې د هغو تر بنکېلاک لاندې راسي. لکه چي اسرايل د عربو د هلاک لپاره په هغو کي چرس او تريك ترويږي. (دا وې د الفقه على المذاهب الأربعة څرگندوني چي په لنډه توگه وړاندې سولي).

(د يادولو وړ ده چي اوس امريکايان، اروپايان او د دوی گوډاډيان په ظاهره د ترياکو او هېروئينو د کرلو او دودولو پېره پر افغانانو او نورو اچوي، خو له اصله دوی په ډول ډول چلونو د مسلمانانو او نورو بې وزلو ولسونو دين او صحت ته مضر توکي لکه شراب، چرس، هېروئين، سگرېټ او نور په دوی کي دودوی او له دې درکه په مليار ډونو گتې هم تر لاسه کوي).

په دې هکله زما هيله له درنو او حق پالو مسلمانانو څخه داده چي مور مسلمانانو بايد د پورته صريحو او مستندو حکمونو او دلايلو په مقابل کي د ځينو کتابونو او کسانو په غير مستندو څرگندونو ناسم استدلال ونه کړو، بلکي د حقايقو له ليدو، تقوا او زبنت زيات احتياطه کار واخلو.

څرگندونه:

تاسو پوهپېړۍ چي زموږ دولتي چارواکي د شرابو، چرسو، هېروئينو او داسي نورو ټولو په ديني او روغتيايي تاوانونو ډېر ښه پوهپېړي او د کفري دولتونو چارواکي که يې په ديني تاوانو پسي نه گرځي، روغتيايي تاوانونه خو يې ښه ورمعلوم دي. خو څنگه چي په چرسو زموږ په هيواد کي ډېر خلک روږد دي او پر شرابو هم زياتره د کفري او اسلامي هيوادونو ډېر عياش او فحاش چارواکي او شتمن او بې بندوباره خلک خوند اخلي، نو نه زموږ د دولت چارواکي په دې هکله دونه سر گرځوي، نه د کفري هيوادونو چارواکي.

خو څنگه چې د ترياکو او هېروئينو په اړه د کفري هيوادونو د سرابنو طاغوتي مادي پالو ځواکونو لېوالتيا - د دوی او د نړيوالو قاچاق وړونکو د گټو په پام کي نيولو سره زياته ده، نو کفري هيوادونه او د هغو لاسپوڅي زياتره تبليغات يوازي د ترياکو او هېروئينو پر ضد کوي. البته دا د دې لپاره نه کوي چې گواکي هغوی د خپلو خلکو يا د نورو د روغتيا غم اخيستي دي، بلکي دا ټول د دې لپاره دي چې د دوی مادي گټي په خوندي او شومي موخي په تر سره سي. که نه که په رشتيا د هغو سره د خپلو خلکو او بشریت څه پروا وای نو خپل خلك به يې په عراق او افغانستان کي په مسلمانانو نه وژلای او په عراق، فلسطين، افغانستان او نورو ځايونو کي به يې د مسلمانانو پر وژلو او د هغو د هيوادونو پر وړاندو دا دونه ستر لگښتونه نه کولای.

د تمباکو ضررونه او حراموالی

مور باید ډېر خوښ واوسو او شکر وباسو چې د اسلام د مقدس دین پیروان یو. اسلام چې د نړۍ وروستی دین دی په هغه کې انسانانو ته د متوازن، معتدل، ښه او ښکلي، هوسا او بسیا ژوندانه هراړخيزي لاري چاري بيان سوي دي. له دې امله دغه مبارک دین مور ټولو ته یو ستر نعمت دی چې باید قدر یې وکړو او په ژوندانه کې د هغه لارښوونې په بشپړه توګه عملي کړو. د دې سپېڅلي دین بله ښېګڼه داده چې خپل منونکي لوړ همتي، زیارکښ، چسپانده، پیاوړي او تکړه، روغ رمت او په کار بوخت خوښوي او هغوی له داسې چارو راګرځوي چې له امله یې تنبل، مړژواندي، لټان، بې واکه او بې ځواکه، ناپوه او غافله واوسي.

له بده مرغه د دې مقدس دین د دښمنانو؛ طاغوتي مادي ځواکونو، نصاراوو، یهودو، هندو او د دوی ډول ډول بې شعورو، بې اصولو، ټیټیا خوښو او د خپلواکۍ او د خپل فرهنگ په خوند ناخبرو ګوډاګیانو او لاسپوڅو د توطئو، دسیسو او بې همتیو له امله مسلمانان او د نړۍ نور ډېر بې وزلي ولسونه او پرګنې په ډول ډول بخولو او خواريو اخته دي. له یوې خوا انسان د مهال په غوښتنه د ماشین غوندي په کارونو لګیا او سترې ستومانه دی. له بلې خوا په ډول ډول مضرو او نشیې توکو داسې اخته دی چې ان د ډېرو په دیني او روغتیايي اضرارو هم نه دی خبر.

له دغو توکو څخه زیات یې څنګه چې له پخوا څخه موجوده، لکه شراب، د سرکوزي غوښي اونور اسلام په قطعي توګه حرام ګڼلي دي. ځیني چې په راوروسته وختونو کې پیدا سوي دي، لکه بڼګي، چرس، تریاک او نور اسلامي عالمانو د هغو د روغتیايي او داسې نورو ضررونو له امله د اسلام د اصولو له مخي حرام بللي دي. ځیني چې په را وروسته کې پیدا سوي لکه تمباکو او له هغو څخه جوړ سوي توکي تر هغو چې روغتیايي اضرار یې ښه نه وه څرګند ځینو عالمانو د هغو د حلال والي فتواوي ورکړي دي. خو

وروسته چي د هغو ډول ډول ضررونه په ډاگه سول نو ډېرو اسلامي عالمانو د هغو د حرمت په هکله فتواوي ورکړې.

له بده مرغه زموږ په گران هیواد کي تمباکو د چلم، سگرېټو او نسوارو په توگه بېخي ډېر استعمالیږي، چي ډېر خلک یې په ضررونو او حرمت نه دي خبر. نو موږ وپتېیل چي په دې کتاب کي د تمبکو او د هغو د روغتیايي تاوانونو په هکله څه ډېره رڼا واچوو؛ لومړی د تمبکو او د هغو د روغتیايي ضررونو په هکله څه معلومات ولیکو او بیا د هغو د حراموالي په هکله د اسلامي عالمانو د فتواوو او څرگندونو په هکله معلومات وړاندي کړو:

د تمباکو روغتیايي ضررونه:

څنگه چي د تمباکو په هکله څېړني سوي دي په دې بوتې کي یې (۲۵۰) زهرجن مواد موندلي دي. چي له دې امله روغتیا ته له ډېرو مضرو او مرگونو توکو څخه شمېرل کیږي. د تمبکو له زهرو څخه ډېر خطرناکه یې نیکوتین (Nicotine) دي چي د هغو ډېره بده اغېزه د زړه د دربي او د ویني د لوړ فشار په بڼه څرگندیږي. پر دې سر بېره څو نوري ناروغۍ لکه د سږو سرطان، د زړه او د نس خور، د ستوني، کولمو او پښتورگو ناروغۍ هم ځني پیدا کیږي چي له امله یې هر کال په ملیونونو وگړي د مړیني کومي ته ورلویږي. د یوې احصائې له مخي یوازي په ۲۰۰۰ع کال نژدې څلور ملیونه وگړي د تمبکو د اغېزو له امله مړه سوي دي. په صحت بخش عادات کتاب کي لیکي:

«په دې کي هیڅ شک نسته چي راتلونکي تاریخ لیکونکي به زموږ د عمر او عادتونو د پوهېدو په هکله د دې خبري جواب ونه لري چي په شلمه پېړۍ کي خلکو ولي خپل ژوند پخپله پوپنا کاوه؟ که دا ووايو چي تمباکو څکونکي خپلو ځانونو ته پخپله سزاورکوي دا به بې ځایه خبره نه وي. څنگه چي د تمباکو څکونکي خوله د هغه د لوگي (دود) له بده بویه څخه ډکیري نو د هغه د غاښو د خرابۍ سبب هم گرځي. دغه راز په تمبکو یو پوخ او ډېر روږد څکونکی د خولې، سږو او گېلې په بېلابېلو ناروغیو اخته کېدلاي سي. همدا

شان طبي څېړنو جوته کړې ده چې له اتو تنو سگرېټ څکونکو څخه يو د سبرو د سرطان د اخته کېدو وړگرځي». (۱۲۸، ۱۲۹ مخونه)
 په زمور خواړه او درمليز توکي کتاب کي ليکي:

«تباکو گرم او وچ دي. دا يو ډېر مضر بوټی دی. سبرو، دماغ او ايښې ته ډېر تاوان رسوي. د تباکو له استعمال څخه خوله بدبوی کوي، خو پر هغه چا چې تباکو څکوي پر هغه يې بدبوی نه لگيږي اما پر هغه چا چې تباکو څکونکي ته نژدې ناست وي، پر هغه ډېر بد لگيږي او دماغ يې ورخړابوي. د دې توکي استعمال بېله يو څو ناروغيو څخه په هيڅ حالت کي بڼه نه دی. روغتيا پوهان په دې عقیده دي چې د سگرېټ څکونکي تر نورو ډېر د سبرو د سرطان په ناروغۍ اخته کيږي.

د تباکو څکولو او سگرېټ جوړولو پرضد د نړۍ په گوټ گوټ کي د اعتراض ږغونه پورته سوي دي. خو له بده مرغه د سگرېټ جوړولو کمپنۍ ترمادي گټو او سگرېټ څکونکي د هغو تر څکولو نه سي تېرېدلای. چې په دې ډول له يوې خوا انسانان د خپل خواړه ژوند - د خدای تعالی له دې ستر نعمت سره - بې پروايي کوي او له بله پلوه د دې پر ځای چې د ورو او بې وزلو لاس ونيسي د ورځي په ميلونونو ډالر سوځي چې دا ډېر د فکر او حيرت ځای دی». (۸۰، ۸۱ مخونه)

دغه راز په «صحت بخش عادات» نومي کتاب کي ليکي:

«د سگرېټو څکولو تاوان يوازي د هغه څکونکي ته نه رسيږي، بلکي په سگرېټو عادي وگړي خپل شاوخوا هم ککړوي. د سگرېټو دود ته نژدې خلک هم ناروغه کيږي. د نوو څېړنو سره سم د سگرېټو دود د سگرېټ څکونکي په پرتله هغه ته نژدې ناست يا ولاړ چا لپاره ډېر تاواني دی. پر هغو کسانو چې سگرېټ يې نه دي څکولي او د زړه په ناروغي يا سرطان اخته دي د څېړنو په پايله کي څرگنده سوې ده چې دغسي خلکو تر يوه مهاله پوري د سگرېټ څکونکو سره ناسته ولاړه درلوده او په غير ارادي توگه او په بې خبري کي يې د سگرېټو وژونکی او په زهرو لړلی لوگی خپلو سبرو ته دننه کړی دی. د مختلفو طبي رپوټونو څخه څرگنده سوې ده چې د سبرو له هرو درو ناروغانو

څخه یو ناروغ هغه دی چې پخپله یې سگرېټ نه دي څکولي خو د سگرېټ څکونکو سره یې ناسته ولاړه وه. د دغسې ناروغانو لپاره څېړونکو د «د دوهم لاس سگرېټ څکونکي» (Second Hand Smokers) اصطلاح وضع کړې ده.» (۱۳۰ مخ)

دغسې کسانو ته د (Passive Smoing) یعنی د غیر ارادي تمباکو څکونکو اصلاح هم کارول کیږي.

په «تمباکو اور اسلام» کتاب کې لیکي:

«له تمباکو څخه سبزي، ستونی، خوله، کولمې، مټانې او نور د سرطان بنکار کیږي. زیاتره د زړه ناروغۍ ځینې رامنځته کیږي. دغه راز د تمباکو له استعمال څخه ذهن کمزوری کیږي، اعصاب خرابیږي، د سترگو لیده او د اورېدو ځواک کمیږي، سر پر له گړځي، د هاضمې قوت وړانیری او د مردانگۍ ځواک اغېزمن کیږي. یوازي د هند په نیمه وچه (هندوستان، پاکستان او بنگله دېش) کې د تمباکو له ژوولو څخه تر یو میلیون زیات وگړي د خولې او ستوني په سرطان اخته دي. د نارینه وو په پرتله بنځوته له تمباکو څخه ډېر تاوان رسیری. د تمباکو له څکولو څخه د بنځي په میاشتنۍ ناروغۍ کې اخلال راځي او که د بنځي کوچنی په نس وي له تمباکو څکولو څخه د کوچني د زړه حرکت د معمول سره سم نه وي. دغه راز د تمباکو څکونکي مور او لاد له ذهني پلوه معذور پیدا کیږي او کېدای سي چې تمباکو څکول د حمل د اسقاط لامل هم سي. په امریکا کې په ۱۹۹۳ع. کال پنځوسو زرو بنځو د تمباکو څکولو له امله حمل اسقاط کړ. د یوه طبي رپوټ سره سم که مور تمباکو څکوي د هغه اغېز به د هغې په څو پښتو کې څرگند وي.» (۱۴۱، ۱۴۲ مخونه)

د تمباکو نوم:

د تمباکو نباتاتي یا ساینسي نوم NICOTIANA TABACUM دی. د انسایکلوپېډیا بریټانیکا د یوه مقاله لیکونکي د لیکني له مخې د تمباکو عام نوم له هندو - امریکایي نامه (Tobacco) څخه اخیستل سوی دی. Tobacco هغه

پايپ (Pipe) ته وايي چي د هغه په ذريعه د امريكا اصلي اوسېدونكو (سور پوستو هنديانو) د تمباكو بوټي په خكاوه.

د نوو خپرونو له مخي كرستوفر كولمبس او د هغه بېړۍ چلوونكو ملگرو د ميكسيكو د خليج په Tobago ټاپو كې د دغه ځاى اوسېدونكي وليدل چي دغه بوټي يې استعمالاوه. په دې مناسبت يې د دغه ټاپو نوم په انگريزي Tobacco وباله او پر دغه بوټي يې هم دغه نوم كښېناوه.

خو مولانا محمد حسين آزاد بيا په «آب حيات» كې وايي: «د تمباكو لفظ د سانسكرت د تامر گټ له لفظ څخه جوړ سوي دى او په ان بهت چكتسا ساگر كې د تمباكو نوم «تامر كوتا» درج دى».

په هر صورت اوس په فرانسوي ژبه كې تمباكو په Tabac او په هسپانوي كې په Tabaco تلفظ كيږي. په عربي كې يې په تبغ، دخان، تمباك، تنباك، طباق، طابه، تنن ياتوتون پېژني. خو توتون له تركي ژبي څخه اخيستل سوي دى چي د تمباكو په معنا استعماليري.

دغه راز په دغه بوټي كې د نيكوتين د مادې د نوموني په هكله وايي چي په ۱۸۲۸ع. كال د جرمني د هايېل برگ د پوهنتون دوو تنو ساينس پوهانو (Reiman) او (Bosselt) پر تمبكو څېړنه وكړه او په هغو كې يې زهري ماده وموندل. نو ځنگه چي په پرتگال كې استوگن فرانسوي سفير (Jean Nicot) د تمبكو د څكولو د دودولو په هكله ډېره ونډه اخيستې وه، په تمبكو كې موجود زهر يې د ده نامه ته منسوب كړل او Nicotine يې وبلل.

د تمبكو تاريخ:

وايي چي د تمبكو د كښت اصلي ځاى امريكا، په تېره ميكسيكو ده. نامتو ډاكټر محمد علي البار ليكي چي د ميكسيكو اوسېدونكي دوه نيم زره كاله دمخه له تمبكو څخه خبر وه. لكه چي مشهوره ده په ۱۴۹۲ع. كال چي د ۸۹۸ سپوږميز كال سره سمون خوري د امريكې موندونكي كرستوفر كولمبس وليدل چي د امريكا اصلي اوسېدونكي چي ده د ريډ انډين (سورپوستو

هندوانو) نوم ورکړ تمباکو څکول^(۱). دغه مهال د اروپا، افریقا او آسیا خلک د دې بوټي سره بلد نه وه. د امریکا اوسېدونکو گومان کاوه چې تمباکو د طبي ځانگړنو درلودونکی دی. په اروپا کې د دې بوټي د دودېدو اصلي لامل هم همدغه وو. وایي چې کولمبس او د هغه ملگرو د تمباکو څه بوټي هسپانیې ته وروړل. بیا د امریکا اصلي اوسېدونکو هغه پرتگال ته یووړل. په پرتگال کې د فرانسې سفیر (Jean Nicot) هغه په هکله طبي تجربه وکړه. دغه مهال د فرانسې د ملکې CATHERINE DE MEDICEIS پر سر درد سو نو جان نیکوت د تمباکو بوټی د هغې د درملني لپاره ورولپړی. بیا یې د هغه تخم فرانسې ته ولپړی. په دې ډول هلته د تمباکو کرنه پیل سول او خلکو د هغو استعمال په بېلو بېلو لارو پیل کړ. بیا تمباکو د اروپانورو هیوادونو ته ورسېدل. ځیني بیا وایي چې تمباکو د لومړي ځل لپاره د هسپانیې یوه ډاکټر هونډیز نومي اروپایانو ته وروپېژندل. دغه ډاکټر د هسپانیې پاچا دوهم فلیپ میکسیکو ته د څه اطلاعاتي او تحقیقاتي چارو د تر سره کولو لپاره لېږلی وو. ځیني تاریخ لیکونکي وایي چې تیچر نومی لومړی سړی وو چې تمباکو یې اروپایانو ته وروپېژندل. ویل کیږي چې دغه سړي تر کولمبس یوه پېړۍ دمخه په ۱۳۹۲ع. کال د هندوستان په لټه بېړۍ چلول او امریکا ته ورسېدل. بیا دغه زهر جن بوټی له اروپا څخه د ۹۹۹ او ۱۰۲۰ سپورمیزو (۱۵۹۰ع. او ۱۶۱۱ع.) کلونو په شاو خوا کې ترکیې، عربي ملکونو، افریقا، ایران، افغانستان، هند، جاپان، روس او د نړۍ نورو هیوادونو ته ورسېدل. هند ته دغه بوټی لومړی یوه پرتگالي سوداگر او بیا د شرق الهند د کمپنۍ کارکوونکو وروړ.

اوس دغه بوټی تر ټولو زیات په چین، امریکا او هند کې کرل کیږي. د یوې احصائیې له مخې په ۱۹۶۲ع. کال ۳، ۴ میلیونه هکتاره مځکه په تمباکو کرل

۱ - مشهوره داده چې امریکا کولمبس وموندل. خو ځینو مسلمانو او غیر مسلمانو پوهانو د لاسوندونو (اسنادو) په رڼا کې جوته کړې ده چې مسلمانانو تر کولمبس سوونه کلونه دمخه پر دغه مځکه گامونه ایښي دي. پر دې موضوع باندي تقریباً له نيمې پېړۍ څخه بحث روان دی. منار الاسلام مجله د ۱۴۰۸ د جمادي الآخر گڼه.

سوې وه. او اوس د نړۍ اتيا فيصده تمباکو د سگرېټو په جوړولو کې استعمالیږي.

د تمبکو د استعمال پر خلاف اقدامات:

د تمبکو د څرگندو ضررونو له امله د هغو د څکولو د منع کولو لپاره له هماغه پيله په دولتي او ولسي کچه د مسلمانانو او نامسلمانو لخوا جدي اقدامات تر سره سوي دي. تر ټولو لومړی د ترکیبې پاچا لومړي سلطان احمد بن سلطان محمد ثالث د تمبکو د منع کولو په هکله اقدام وکړ. وايي کله چې هغه ته د تمبکو ضررونه معلوم سول نو یې د هغو د څرخولو د دکانونو د بندولو حکم ورکړ. بيا څلورم سلطان مراد عثماني (د کعبې شريفې بيا رغوونکي) حکم وکړ چې د تمباکو څکونکو دواړي شونډي دي پرې کيږي او څوک چې تمباکو د پزي د نسوارو په توگه استعمالوي پزه دې پرې سي. ورپسې څلورم سلطان محمد عثماني د تمبکو د څکونکو د پانسۍ حکم ورکړ.

د مصر والي محمد الیدکشي چې په ۱۷۴۳ع. کال هلته وټاکل سو د کورونو په دروازو کې، په دکانونو او پر عامو سړکونو باندي د تمبکو څکول منع کړل او امر یې وکړ چې پوليس دي په قاهره کې د ورځي درې واړه گړخي او چې دغسي کسان ونيسي سختي سزاوي دي ورکوي.

د مکې مکرمې شريف مسعود بن سعود په ۱۱۴۶ سپوږميز کال فرمان جاري کړ چې په بازارونو او قهوه خانو کې دي په عامه توگه تمباکو نه څکول کيږي.

د انگرېزانو په وړاندي د سوډان نامتو مجاهد محمد احمد المهدي تمباکو حرام وبلل او څوک چې به یې پر استعمالولو ونيول سو اتيا درې به یې واهه او يوه اوونۍ به یې بندي کاوه.

د هند مغولي واکمن جهانگير او د ايران واکمن شاه عباس هم په خپلو ملکونو کې پر تمبکو څکولو بنديزونه لگولي وه. ان وايي چې په ايران کې یې د

تمبکو د څکونکو په خولو کې ایشېدلي تېل اچول، چې له دې امله ډېر وگړي د مرگ شومه سول.

عيسوي واکمنانو هم د تمبکو استعمال منع کړی وو. مثلاً د برتانيې واکمن لومړي ژاک، سر والتير والي نومی کوم چې د تمبکو څکول يې په برتانيه کې دود کړي وه، ونيو او د مرگ سزا يې ورکړه. په روسیه کې به يې د تمبکو څکونکي په سلاخو وهل او د سزا په دود به يې خصيانول. ځيني وايي چې که به يې دوهم وار د تمبکو پر څکولو څوک نيولی وای پزه يې ورپرې کول او که به يې درېيم وار پر نيولی وای د مرگ سزا يې ورکول.

دا خو ټولي پخواني خبري وې. اوسمهال هم د تمبکو د استعمال د مخنيوي لپاره د ځينو لخوا رشتيانی او د ځينو لخوا سرسري او غولونکي هلي ځلي کيږي.

د بحرين د حکومت د اسلامي شؤونو رياست په ۱۹۹۴ع. کال د تمبکو د حراموالي فتوا ورکړې ده. کويټ بېخي د سگړېتو څکولو پر خلاف قانون نافذ کړی دی، چې له مخي يې په عامو ځايونو کې پر سگړېتو څکولو بنديز لگېدلی دی. د خليج په دغه وړو کې هيواد کې که څوک لومړی ځل له دغه قانونه سرغړونه وکړي پنځوس ډالره جریمه کيږي. که دوهم وار له دغه قانونه سرغړوي درې سوه ډالره يې جریمه کوي او پر درېيم ځل يې بندي کوي. دا له دې امله چې په کويټ کې په تېرو لسو کالو کې درې زره تنه د سگړېتو څکولو په پایله کې د ورپېښو سوو ناروغيو له امله مړه سوي دي.

د تمباکو څکولو سره د ماليزيا نامتو مسلمان سياست پوه او پخواني لومړي وزير ډاکټر مهاتير محمد د سخت مخالفت له امله هلته په موټرونو، روغتونونو او نورو ټولو دولتي دفترونو او ودانيو کې تمباکو څکول په ټينگه منع سوي دي.

د ايټاليا حکومت هم په دې اړه يو قانون نافذ کړی دی چې له مخي يې په روغتونونو، ښوونځيو، پوهنتونونو، سپنماوو، موزيمونو، هوټلونو، او نورو کې د تمباکو څکول منع سوي دي. هلته که څوک د دغه نوي قانون څخه سر وغړوي دوه لکه لېرې جریمه کيږي او که څوک دغه قانون په خپلو ادارو کې

پلی نه کړي پنځوس لکه لېرې جریمه به ورکوي. (پنځوس لکه لېرې د دوه ویشته زرو فرانکو سره برابري دي). د یادولو وړده چې تر اوسه په نړۍ کې د داسې ستري جریمې ساری نه دی لیدل سوی.

اوسمهال د تمبکو د څکولو په منع کولو کې تر ټولو زیات بریالی هیواد او په دې هکله د سخت قانون درلودونکی سینګاپور دی. هلته په بندو ځایونو کې د سګرېټ څکولو جریمه پنځه سوه سینګاپوري ډالره ده. ان کېدای سي چې د دغه قانون سر غړوونکي ته د مرګ سزا ورکړل سي. د دغه هیواد ټولې ډله یيزي رسنۍ د تمباکو پر ضد تبلیغ او خپروني کوي. له دې امله په دغه هیواد کې تر ټولو لږ سګرېټ څکول کېږي. خلک د سګرېټو په تاوانونو پوهېدلي دي او دغه قانون ته ډېر درناوی کوي. ویل کېږي چې بنایي په نژدې راتلونکې کې په سینګاپور کې د سګرېټ څکول ګردسره ختم سي.

په ځینو هیوادونو کې له ټلوېزیونونو څخه د تمبکو په اړه د اعلانونو خپرول بند سوي دي او ځیني اخبارونه او مجلې هم په دې اړه اعلانونه نه خپروي. په الوتکو کې هم د تمبکو څکوونکو چوکۍ د هغو کسانو له چوکيو بېلي وي چې تمباکو نه څکوي.

په ځینو نورو هیوادونو کې هم د تمباکو پر څکولو باندي په ډول ډول لارو چارو بندیزونه لګول سوي دي. اوسمهال هرکال د روغتیا د نړیوالي ادارې لخوا د می (۳۱) د تمبکو نه څکولو د ورځې په نامه لمانځل کېږي. دغه راز د بنځو یوې ډلې د تمبکو څکولو په خلاف د بنځو نړیواله ټولنه جوړه کړې ده، څو بنځي له تمبکو خرڅولو او څکولو څخه را وګرځوي. خو لکه چې بنکاري د روغتیا د نړیوالي ادارې او نورو طاغوتي مادي پالو ځواکونو او سازمانونو هلي ځلي رشتیانۍ نه، بلکې ریاکارانه دي. له دې امله دی چې د دغو ځواکونو او سازمانونو دروغجنو او غولوونکو کارونو او تبلیغاتو دوني اغېزې نه دي بښدلي او ډېر لږ خلک د دغو مضرو توکو په ناوړو اغېزو پوهېدلي او ور ځني منع سوي دي.

امریکا چې د مدنیت، آزادی، بشري حقوقو او داسې نورو ډېرو بنسټګڼو په ادعاوو کې دروغجنه، بلکې د دغو چارو ضد جوته سوې ده، په دې هکله هم

دروغجنه ده. دا لاڅه چې د هېروئینو او نورو مخدره موادو مافیا او لویه سواداګري او ستره ګټه یې هم په همدغه امریکا اړه لري. اوس د همدغه هیواد په نوو ځوانانو کې د ډول ډول مخدره موادو استعمال او تمبکو څکول ورځ تر بلې مخ پر زیاتېدو روان دي او دولت دې لوري ته هیڅ بنسټیزه توجه نه کوي.

دردوونکې لا داده چې زموږ دې بې وزلي او پردو ته اړ هیواد ته دونه ډېر او په دونو ډېرونومونو سګرېټ راځي چې توبه کاره. اوس مهال زموږ له بناري څخه نیولې ترصحرایي پوري کوچنیانو هلکانو، ځوانانو، زړو او بسڅو په دکانونو، هوټلونو، کورونو، دفترونو، موټرونو او داسې نورو کې ډول ډول سګرېټونه چپه او راسته په خولو کې نیولي وي او دودوي یې. د دغو سګرېټو پر دبلو باندي د هغو د صفتونو لپاره ډول ډول تبلیغاتي جملې او کلمې لیکل سوي او د دې تر تر څنګ بیا په سیمه ییزو ژبو داسې کلمات هم چاپ سوي وي: «سګرټ کشیدن جداً مضر صحت است». «التدخين سبب رئيسي للسرطان وامراض الرئة والقلب والشرايين». یعنی تمباکو څکول د سرطان، او د سږو، زړه او رګونو د ناروغیو بنسټیز لامل باله سي. «خبردار: تمباکو نوشي کینسر اور دل کی بیماریون کا باعث ہے». یعنی خبر اوسئ چې: تمباکو څکول د سرطان او زړه د ناروغیو لامل باله سي.

“HEALTH WARNING: SMOKING IS A MAIN CAUSE OF LUNG CANCER, LUNG DISEASE AND OF HEART AND ARTERIES DISEASES”.

یعني روغتيايي خبرتيا: سګرېټ څکول د سږو د سرطان، د سږو د ناروغی او زړه او رګونو د ناروغیو لامل باله سي.

ښه نو چې دا د دولتونو مشران او دروغتیا وزیران او ډاکټران په دې پوهیږي چې تمباکو اوسګرېټ د نسانانو روغتیا ته دغونه ستر خطرونه او تاوانونه لري نو ولي یې د تریاکو او هېروئینو غوندي کښت، تولید او له یوه هیواده بل هیواد ته لېږل او پېر او پلور نه منع کوي؟

ښکاره خبره ده چې دغه مشران او د روغتيا وزيران يا په خپله د دې توکو د کمپنيو څښتنان، سوداگر يا عمليان دي يا يې د سوداگرو ملاتړي او ملگري دي. او دا خبرې يې هسي چټي رنگسايي ده او بس. که چيرې دغه ښاغلي شراب، چرس، هېروئين، سگربت او نور ټول مخدره مواد په تپه بند کړي نو له دې مدرکه دا دونه گټې به له کومه کړي؟ او چې خلک دا شيان استعمال نه کړي نو دا دوني ناروغۍ به له کومه سي؟ او د دوی دا دونه درمل به پر چا خرڅوي؟ او د درملو دا دونه ستر کار وبار او دا ستري ستري کارخانې خوبه تقريباً په تپه ودريري؟ دلته بايد يادونه وکړو چې دا توکي له کومه سول او اوس له کومه راځي او ضررونه يې چاته او گټې يې چاته رسيري؟ ضررونه يې په لويه کچه مسلمانانو او بيا د کفري هيوادونو بې وزلو ته او گټې يې د پانگي او پانگوالۍ خرمستو واکمنو او سرانښو او يې وجدانو سوداگرو ته. مرگ او لعنت دي وي د انسانيت پر دغسي انسان مخو، شيطان صفتو دښمنانو!

اوس چې په لوېديزو هيوادونو کې د سگربت څکولو په باب څه پوهه او شعور پيدا سوی دی، د سگربت جوړولو لوېديزو کمپنيو کوششونه په لار اچولي دي چې دريمه نړۍ د خپلو سگربتو د لا ډېرو خرڅولو ستر مارکېټ جوړ کړي

خو له بده مرغه زمور په هيواد کې د تمبکو پر ضد تر اوسه نه کوم قانون پلی سوی او نه په دې اړه کوم اغېزمن تبليغات سوي دي. بلکې تر څه مهال دمخه پوري حکومتونو د نسوارو پلورل په تپکه ورکول او له دې درکه به يې له تپکه کوونکو څخه محصولونه اخيستل. بده يې لا دا چې د پوهنوال عبدالنبي ستانکزي په نامه يوه ليکوال د «صنعتي بوټي» په نامه يو کتاب په دري ژبه ليکلی چې سيد نور الله ځل په پښتو ژباړلی او د اکبر د اطلاعاتي او نشراتي منابعو مرکز (اريک) په ۱۳۸۰ لمريز کال خپور کړی دی. د دغه کتاب په يوه برخه کې يې د تقريباً اتو مخونو په تورولو سره تمباکو د صنعتي بوټی په نامه تبليغ کړی، هغه يې د اقتصادي؟! ارزښتونو لرونکی بوټي گڼلی او زمور د هيواد بزرگان يې د هغه کرلو او دودولو ته هڅولي دي. دغه کتاب دغې

موسسې د اريك دگرځنده كتابتون له لاري د هيواد د بېلو بېلو سيمو خلكوته د مطالعې لپاره وړاندي كړی دی.

د تمبكو په اړه طبي خبرني:

دا اند چي تمباكو روغتيا ته ضررناكه دي دغونه لرغونی دی لكه خپله تمباكو. په ۱۶۰۴ع. كال د لومړي ځل لپاره د برتانيې پاچا لومړي جېمز په رسمي توگه اعلان وكړ چي تمباكو روغتيا ته مضر دي. چي البته دا د تمبكو د ضرر په هكله لومړی څرگندونه وه. د تمبكو پر ضد لومړی طبي رپوټ په ۱۸۵۹ع. كال چاپ سو. په دې رپوټ كي ويل سوي وه چي د فرانسې په يوه روغتون كي (۶۸) ناروغان چي د شونډانو، ستوني، او د خولې د نورو برخو په سرطان اخته وه، تمباكو يې استعمالول. له هغو څخه (۶۶) تنو ناروغانو د تمبكو څكولو لپاره د خټو كوچني پايپونه جوړ كړي وه. چي د دې رپوټ په خپرېدو سره دغه پايپونه له استعماله ولوېدل. خو بيا هم د تمبكو څكولو سره د خلكو لېوالتيا مخ پر زياتېدو وه. په تېره تر لومړی او دوهمي نړيوالي جگړې وروسته د سگړېټو څكول نور هم زيات عام سول او په ټوله نړی كي خپاره سول.

د روغتيا نړيوالي ادارې (W.H.O.) رپوټ وړاندي كړ چي په كومو هيوادونو كي چي د سگړېټ څكولو لعنت ډېر عام سوی دی هلته د سېرو د سرطان له ناروغی څخه د مړو شمېر په خطرناكه توگه مخ پر زياتېدو روان دی.

په ۱۹۵۴ع. كال د امريكا د سرطان ټولني (American Cancer Society) او د برتانيې د روغتيايي څېړنو د ډلي (British Medical Research Council) د دروكالو پر شمېرو مشتمل يو رپوټ خپور كړ. په دې رپوټ كي ويل سوي دي چي په مړو كي د نورو په پرتله د سگړېټ څكونكو شمېره زياته ده.

په ۱۹۶۲ع. كال د برتانيې د (Royal College of Physicians of London) په يوه لنډ خو هر اړخيز رپوټ كي د تمبكو او د هغو پر اړوندو ناروغيو بحث سوی او د سگړېټو څكول يې روغتيا ته ډېر مضر جوت كړي دي. د دې رپوټ

له امله د برتانيې حکومت يو پروگرام په لار واچاوه خو خلکو ته د تمبکو د استعمال د لږولو په هکله لازمي بنوونې وسي.

په ١٩٦٣ع. کال د امريکا د سرطان ټولني يو بل رپوټ خپور کړ. په دې رپوټ کې ويل سوي دي چې د سگربټ څکولو په عادت کې پرله پسې زياتوب راځي او له دې امله په خلکو کې د مړيني شمېره هم مخ پر زياتېدو ده. خو د دې ټولو رپوټونو سره سره په امريکا کې د تمبکو څکولو په اړه څه د پام وړ کمښت رامنځته نه سو.

په ١٩٦٤ع. کال د امريکا د عمومي جراحي ادارې (United States Surgeon General) لخوا يوې جوړې سوي کمېټې تر دوو کلنو څېړنو وروسته په خپل رپوټ کې څرگنده کړه چې په امريکايي نارينه وو کې له ١٩٥٠ څخه تر ١٩٦٠ع. پورې د سگربټ څکولو له امله د سږو د سرطان د ناروغانو د مړيني شمېره اويا فيصده زياته سوې ده. دغې کمېټې سگربټ څکول روغتيا ته تر خطرناکې ټولې مضر وگڼل او له حکومت څخه يې د هغو د کنټرول غوښتنه وکړه. په دغه رپوټ کې دا هم ويل سوي دي چې د سږو سرطان، د زړه د رگونو او د وينې ناروغۍ، د سږو سوز او د توخي غوندي خطرناکې ناروغۍ د سگربټو څکولو سره اړه لري. دغه راز په دغه رپوټ کې دا هم راغلي دي چې د شونډانو سرطان په پايپ څکولو اړه لري.

په ١٩٦٤ع. کال د امريکا حکومت پر روغتيا باندي د سگربټو د ناوړو اغېزو په هکله د زياتو معلوماتو د تر لاسه کولو او څېړنو لپاره ستر لگښتونه وکړل او په دغه کال د تمبکو شپږو سترو کمپنيو هم لس ميليونه ډالر د امريکا د درملو ټولني ته د څېړنو لپاره ورکړل.

په ١٩٦٥ع. کال په امريکا کې يو قانون نافذ سو چې د ١٩٦٦ع. کال د لومړۍ ورځې څخه دي د سگربټو پر ټولو قوطيو روغتيا ته د تمبکو د تاوان په هکله لېبل وښلول سي.

د ١٩٧١ع. کال له جنورۍ څخه په ټلوېزيون کې د سگربټو په هکله اعلانونه منع سول او د امريکا د سرطان ټولني او د زړه د درملني ټولني په ټلوېزيون کې د تمبکو څکولو پر ضد ډېرې ښې خپروني وکړې.

دغه ډول خپرنې اوس هم په ډېرو هیوادونو کې روانې دي او وخت په وخت د تمبکو د ضررونو په هکله خپل ریوتونه خبروي. خو له بده مرغه په سگرېټ څکولو کې څه کمې نه دی راغلی او له دې امله ناروغی او د هغو درمل هم پر له پسې زیاتېږي.

د خپرو سوو شمېرو له مخې یوازې په ۱۹۹۱ع کال کې په امریکا کې د تمبکو څکولو له امله د رامنځته سوو ناروغیو په پایله کې درې نیم لکه تنه مړه سوي دي.

چین د نړۍ یو داسې هیواد دی چې د تمبکو څکولو له امله د مړو شمېر یې د نورو په پرتله زښت زیات دی. د یوه رپوټ سره سم اوس په چین کې د تمبکو له استعمال څخه د ورځني دوه زره تنه سا ورکوي. په هند کې هر کال زیات وکم اته لکه تنه د تمبکو د بېلو بېلو ناروغیو له امله مري. د سرطان ډاکټران وايي چې په هند کې د سرطان په مړو کې نیمې هغه کسان دي چې تمباکو یې څکول. او نوي ځوانان زیاتره د تمباکو څکولو له امله د زړه په ناروغیو اخته کېږي. د یوه رپوټ سره سم په هغو کسانو کې چې عمر ونه یې تر څلوېښتو کالو کم دي او د زړه د ناروغیو له امله مري ۷۶ فیصده یې هغه ځوانان دي چې په تمبکو څکولو روږد وه.

په ۱۹۷۵ع کال د روغتیا نړیوالي ادارې (W.H.O.) په خپل یوه رپوټ کې وویل چې له سگرېټ څکولو څخه د مړو یا بدحالتو وگړو شمېر تر هغو وگړو زیات دی چې د طاعون، کوي، نري رنځ، جذام (خوراړه)، لويي تبي (Typhoid) او نورو غوندي ناروغیو څخه مري. د دغې ادارې د نوي رپوټ سره سم په نړۍ کې هر کال (۴۲) لکه وگړي د سگرېټ څکولو له امله د مړینې بنکار کېږي. چې کېدای سي دغه شمېر تر ۲۰۳۰ کال پوري تر پنځلسو ملیونو پوري ورسېږي. له دې امله دی چې د تمبکو څکولو د کنټرولو لپاره هر کال نړیواله غونډه کېږي او د می (۳۱) د تمبکو د نه څکولو د ورځې (No Tobacco day) په توگه ټاکل سوې ده.

په ۱۹۸۷ع کال د برتانیې یوې روغتیايي مجلې (LANCET) د دغه کال د فبرورۍ د (۴) نېټې په گڼه کې په آسټرالیا کې د تمبکو د کمپنیو د برخه والو له

لوري يو ليک خپور کړ چې پکښې ليکل سوي وه: د ٢٥ کالو را په دې خوا مور د سگرېټو د کمپنيو څښتنانو له عامو خلکو څخه د تمبکو د نقصانونو په هکله په بېلو بېلو وسايلو د پټولو کوښښونه کول خو اوس مور اعتراف کوو چې مور د سگرېټو جوړولو په سبب په آسټراليا کې د کاله د درويشتو زرو تنو سا اخیستل. له ١٩٦٢ع. کال څخه تر ١٩٨٤ع. کال پوري مور کمپني والاوو څلور لکه اويا زره آسټراليايي او سپډونکي وژلي دي. اوس مور دغه ستر مسؤوليت احساس کړ او په راتلونکې کې د دغسې شيانو د دودولو لپاره هلي ځلي نه کوو.

د ٢٠٠١ع. کال د جولای په لومړيو کې د امريکا د تمبکو يوې مشهورې کمپني (PHILIP MORRIS) په يوه رپوټ کې په ډېره سپين سترگي سره اعتراف وکړ چې د تمبکو څکوونکي چې تر وخت د مخه مري په دې کې اقتصادي گټه ده. دغې کمپني د دلایلو او شواهدو په توگه څرگنده کړې ده چې د چک په جمهوريت کې چې تمباکو څکوونکي تر خپل وخت د مخه مړه سوي دي له دې درکه (١٤٧) ميليونه ډالره سپمېدلي دي. يعنې که دغه خلک ژوندي پاته وای نو د هغو پر روغتيايي ساتنه به حکومت دغونه ستر لگښت کولای. له دې رپوټ څخه د دغو بې حيا پاتگوالو موخه داوه چې حکومتونو ته څرگنده کړي چې له تمبکو څکولو څخه دوی ته اقتصادي گټه رسيري. د يوه بل رپوټ سره سم د تمباکو څکولو له امله په نړۍ کې هر کال دېرش لکه تنه د مرگ بڼکار کيري.

د ROYAL COLLEGE OF PHYSICIANS د ١٩٧٧ع. کال د رپوټ سره سم که په يوه سگرېټ کې موجود نېکوټين وايستل سي او يوه روغ سړي ته ورکړل سي نو هغه به سمدستي ومري.

ايس آی ميکلن نومي ويلې دي چې يوازي يو سگرېټ ستاسي د ژوند اتلس دقيقې ضايع کوي او د لسو سگرېټو يوه قوطۍ ستاسي ژوند درې ساعته کموي.

د تمبکو دې سترو او بېروونکو ضررونو ته چې وگورو نو ويلای سو چې د تمبکو کمپني، د هغو سوداگر او دکانداران ټول د مرگ پلورونکي دي. ډاکټر

ابراهيم الشامي د تمبکو څکول د مرگ د ملايکي عزرايل سره تشبيه کړي دي، لکه چي د خپل کتاب نوم يې «التدخين عزرائيل العصر الحديث» (سگرېټ څکول د نوي پېر عزرايل) ايښی دی.

د تمبکو د استعمال ډولونه:

۱- د خولې د نسوارو په ډول:

زمور د هیواد په گوټ گوټ کي د نسوارو سوداگر، کاروباريان، دکانداران او عام خلک ترخه تمباکو میده کوي بیا یو مقدار اهاک په گډوي او نسوار ځني جوړوي. دغه نسوار په بازارونو کي خرڅیږي او زیاتره نالوستي او اطرافي خلک یې د نسوارو په دلبیو او قوطیو کي اچوي او بیا یې د شپې او د ورځي څوواړه په خوله کوي او څو شپې وروسته یې توکي. په دې ډول د تمبکو او اهاکو زهرجن او ناوړه اثرات د خولې له لاري جذبیږي او د وینو په ذریعه ټول بدن ته انتقالیږي.

۲- د چلم څکولو په ډول:

زمور په هیواد او نورو ځینو گاونډیو او عربي هیوادونو کي ډول ډول چلمونه جوړیږي. خلک د هغو په سرخانو کي تمباکو اچوي، د اور لگیت خاشه ورته وهي او لوگی یې د چلم د نل له لاري څکوي. د روغتیا د نړیوالي ادارې یوه مشر مصري ډاکټر شریف عمر ویلي دي چي د چلم نقصانونه د سگرېټو په پرتله بېل دي خو د سگرېټو تر نقصانونو کم نه دي.

۳- د سگرېټو څکولو په ډول:

تمباکو د سگرېټو څکولو په ډول په نړیواله کچه استعمالیږي او دا طریقه ورځ په ورځ زیاته دودیږي. د ځینو رپوټونو له مخي (۸۰) یا (۹۰) فیصده تمباکو د سگرېټ په توگه استعمالیږي. څنگه چي د انسانانو ځینو خواخوږو د سگرېټو پر ضد تبلیغات وکړل نو د سگرېټو پر خرڅلاو یې بده اغېزه وښندل. ځکه نو د سگرېټو کمپنی اړي سوې چي د خلکو د تېر ایستلو لپاره سگرېټو ته

فلټرونه ورکړي او وښيي چې په دې توگه د تمبکو د مضرو اغېزو مخه نيول کيږي. خو حقيقت دادی چې د تمبکو هغه اجزا چې د سرطان سبب کيږي تقريباً ټوله له فلټر څخه تېرېږي او جسم ته ننوزي.

٤- د تمباکو ژولو په ډول:

د هند په نيمه وچه او جنوب ختيزه آسيا کې تمباکو د پانو سره ژويي. دا تر ټولو بده او صحت ته مضره طريقه ده. ځکه چې په دې توگه د تمبکو اثر په ډېره چټکتيا سره کولموته رسېږي او پر اعصابو هم ډېره بده اغېزه کوي. د پانو کېمياوي تجزيه چې يې کړې ده، هغه هم پر روغتيا ډېره بده اغېزه کوي او چې تمباکو ورسره يو ځای سي ضرر يې نور هم زيات سي.

٥- د پزي د نسوارو په ډول:

له تمبکو او ځينو نورو توکو څخه يو ډول پوډر جوړوي چې د پزي نسوار ورته وايي او ځيني خلک يې په پزه سوغکي. د تمبکو د استعمال دغه طريقه هم روغتيا ته بېخي ډېره مضره ده. ځکه چې د تمبکو زهري مواد د پزي له لاري جسم ته ننوزي.

دغه راز ځيني خلک تمباکو د سيگار او بېړۍ په بڼه او ځيني يې د پايپ په ذريعه استعمالوي چې دغه ټولي طريقې صحت ته ډېري مضرې او د خولې د سرطان او نورو ناروغيو رامنځته کوونکي دي.

تمباکو د اسلام له نظره:

څنگه چې تمباکو او له هغه څخه جوړ سوي توکي په ډول ډول شکلونو بېخي ډېر استعمال سوي دي، نو د ډېرو تجربو او طبي څېړنو له مخي د انسان روغتيا ته په قطعي توگه مضر جوت سوي دي. پر دې سر بېره لکه چې پوهيږو سگرېټ د چرسو، هېروئينو او نورو مهلکو او نشه يي موادو د استعمال ذريعه هم گرځي. بنايي د تمبکو د کمپنيو لخوا د هغو په مرکباتو کې نور داسي شيان هم گډيږي چې هغه هم حلال نه وي. د سگرېټو د کاغذ لوگي هم روغتيا ته ضرر رسوي. په دې هم پوهيږو چې انسانان خپله په مليارډونو پانگه چې بايد

پر بنو او د خیر پر لارو ولگيری د تمبکو په استعمال سره په خپلو لاسونو سوځي. نو دا خو یو داسي توکی جوت سو چي د هغه خطر او ضرر انسانان او انساني ټولني د سترو ناورینونو سره مخامخ کوي.

دلته پوښتنه کېدای سي چي دا خطر چا او څله انسانانو ته متوجه کړی دی؟ جواب دادی چي د مسلمان او بې وزلي انسان طاغوتي، مادي پالو، انسان مخو، شیطان صفتو دښمنانو د مادي گټو د تر لاسه کولو او د مسلمان او بې وزلي انسان د لا خوارولو، بې ځواکه کولو او له پښو اچولو لپاره او تر ډېره حده پخپله همدغه مسلمان او بې وزلي انسان د هغه د غفلت او بې پروايی له امله.

دا چي مسلمانان له دې امله د ستر هوډی، الوالعزمی، لوړ همتی، هوبښیاری خواپاکی او سپېڅلي، پر مختللي او متمدن ژوندانه پر ځای په ډول ډول غلامیو، غفلتونو، اسرافونو، تپتیاوو او خوار، اسکېرلي او بې خونده ژوند او نورو قسم قسم ناوړو چارو اخته دي دا خو یو داسي خبره ده چي هر مسلمان ته د اسلام له روح څخه د هغې ناوړتیا څرگندیري. په دې مورد کي بېله دې چي د اسلام اصولو او اساساتو ته په کتو سره د تمبکو او نورو ډول ډول نشو د هرڅه ژر مخنیوي لپاره جدي گامونه پورته سي بل څه ته ضرورت دی؟ له آره په دې هکله اوسمهال اسلامي فقهي بحثونو او دلایلو ته اړتیا نه لیدل کیري. خو د دې لپاره چي په دې هکله مو په قطعي توگه د کج بحثیو مخه نیولې وي او د دې شیانو له استعمال څخه د غوځي ډډي او د هغو د قطعي مخنیوي په خاطر مو وجدانونه را پارولي او را پاڅولي وي د قرآني آیتونو، نبوي احادیثو، او اسلامي عالمانو د څرگندونو په رڼا کي د تمبکو د حرمت په اړه څه څرگندوني کوو. والله ولي التوفیق.

بدن، ژوند او روغتیا د لوی څښتن عطیه ده. دا یو الهي نعمت، ستره پانگه او لوی امانت دی. د دې نعمتونو ساتنه او له ضررونو څخه ژغورنه ضروري چاره ده. له دې امله په خوړو کي غلطي او بې قاعده گي یا د تاواني درملو استعمال مجرمانه عمل بلل سوی دی. په دې هکله زمور ستر پېغمبر ﷺ مور له عقلمه کار اخیستلو ته وربولي، لکه چي فر مایي: «الکل شیء دعامه ودعامه المؤمن

عقله». (رواه بغية الحارث) يعني هر شي ته ستون او تكيه خای وي او د مومن تكيه خای د هغه عقل دی. تر څو چې د انسان بدن روغ رمت نه وي نه ديني چاري په ښه توگه تر سره كولاى سي نه دنيوي چاري. له دې امله دى چې رسول ﷺ صحت د انسان د ښكمرغى يو مهم عنصر بللى دي. لكه چې فرمايي: «مَنْ أَصْبَحَ مِنْكُمْ آمِنًا فِي سِرْبِهِ مُعَافًى فِي جَسَدِهِ عِنْدَهُ قُوْتُ يَوْمِهِ فَكَأَنَّمَا حِيزَتْ لَهُ الدُّنْيَا» (رواه الترمذي وابن ماجه). يعني له تاسي څخه چې څوك په داسي حال كې شپه سبا كړي چې د ځان بېره نه وي ورسره، صورت يې روغ رمت وي او د هممهغي ورځي خوراك ولري، گواكي ټوله نړى د ده ده.

له دې امله د اسلام سپېڅلى دين يوازي د هغو شيانو د خوړلو او استعمالولو اجازه ورکړې ده چې بدن تندرسته كوي او د روحاني ځواك په پرمختيا كې يې مرستندوى باله سي. او د هغو شيانو خوړل يې منع كړي دي چې جسم ته تاوان پېښوي او روحاني ځواك مړاوى كوي. د دې مصلحت پر بنسټ فقهاوو رحمهم الله شرعي ضابطه ټاكلې ده چې: «ويحرم ما يضر بالبدن والعقل» «هر هغه څه چې بدن او عقل ته تاوان رسوي حرام دي».

نو پر دې بنسټ د تمبكو د ضررونو په هكله د دولتي چارواكو او اسلامي عالمانو پټه خوله اوسېدل يا پخپله د هغو په دغه عمل اخته كېدل او مېلمنو او نورو ته يې وركول ښه كار نه ښكاري.

درسته ده چې په نبوي پېر او د اسلام په لومړيو وختونو كې اسلامي ټولنه د تمبكو سره بلده نه وه. له دې امله په احاديثو، د صحابه وو او تابعينو په آثارو او د مجتهدو امامانو په اقوالو كې د هغو د حراموالي يا حلالوالي په باره كې يادوني نسته، خو كله چې دغه بوټى د لسيمي هجري پېړۍ په وروستيو كې په اسلامي ټولنه كې څرگند سو له هماغه مهاله اسلامي عالمانو د هغو د استعمال د منعي په هكله څرگندوني كړي دي؛ ځينو په دې هكله بېلي رسالې وليكلې يا يې د خپلو فقهي كتابونو د نشه يې توکو په بابونو كې د هغو په هكله شرعي حكمونه بيان كړي دي او دا لړۍ تر اوسه روانه ده.

دا چې ځينو عالمانو د تمبکو استعمال مباح بللی او د هغو د جواز فتواوي بې ورکړي دي، دا د هغو عالمانو خبري دي چې د تمبکو مضر اثرات نه وه ورته څرگند سوي، بلکي په لومړيو مهالونو کې دغه توکی په ځينو مواردو کې د بدن پر ځينو باندنيو برخو باندې د درملو په توګه استعمالېدی. لکه چې د ځينو دردونو د تسکين لپاره پر پوست وهل کېدی. چې البته اوس د دې بوتي د زیاتو ضررونو د څرګندېدو له امله د هغه ځيني ګټي د هغه د حرمت مانع کېدلای نه سي. لکه چې د شرابو او قمار ځيني ګټي په قرآني نص جوتي دي خو قرآن د حلت او حرمت دا ضابطه وړاندې کړې چې: ﴿وَإِنَّهُمْ أَكْبَرُ مِنْ نَفْعِهِمَا﴾ [البقرة: ۲۱۹] «د شرابو او قمار ګناه د هغو تر ګټو ډېره لويه ده». له دې آيت څخه دا ډېر مهم اصل معلومېږي چې په هر شی کې چې هر څونه بد هم وي څه ناڅه ګټي هم سته. خو په کار ده چې د ګټو او تاوانونو پرتلنه وسي. که بې نقصانونه او مفاسد زیات وه نو د لږو ګټو په خاطر هغه جایز نه ګڼل کېږي.

څنګه چې دغو عالمانو ته یوازې د تمبکو ناوړه بوی معلومېدی، له دې امله بې د هغه استعمال پر هوره او پیازو د قیاس له مخې مکروه باله. که چیرې هغو ته د تمبکو ضررونه د اوس په شان معلوم وای هیڅکله به یې د هغو د استعمال د جواز فتوا نه وای ورکړې. نو اوس څنګه چې د تمبکو د خطرناکو ضررونو په هکله حقایق څرګند سوي، بنایي دیني عالمان د دې خطرناک بوتي اوسنیو او راتلونکو ضررونو ته متوجه سي او د هغو د تحریم په هکله متحد موقف غوره کړي. لکه چې د ۱۴۰۲ سپوږمیز کال د درېمې خور له ۲۷ تر ۳۰ پوري د مدینې منورې په اسلامي پوهنتون کې د نشه یي موادو پر ضد د اوولسو اسلامي هیوادونو د سترو عالمانو په ګډون یو نړیوال کنفرانس جوړ سو او ټولو په متفقې توګه د تمبکو د حرمت فتواوي تائید کړې.

د تمبکو او له هغو څخه د جوړو سوو توکو پر حراموالي ټول هغه آیتونه او احادیث چې د چرسو او تریاکو په بحث کې راغلي دي دلالت کوي. په تېره څنګه چې تمباکو خبیث او صحت ته ډېر مضر توکي باله سي او انسان په تدریج سره هلاکوي او له بله پلوه د تمبکو څکول د پیسو سوځل او اسراف دی ځکه بې نو استعمال جیدو اسلامي عالمانو حرام بللی دی.

البته کېدای سي چې پوښتنه وسي چې د تمبکو د منعي او تحريم په هکله خو د لوی څښتن په کلام او د حضرت نبي ﷺ په سنتو کي څرگند نص نسته. جواب دادی چې د قرآن کریم او نبوي سنت نصوص پر دوه ډوله دي: يو ډول يې عام دلایل دي، لکه هغه ضوابط او قواعد چې د قیامت تر ورځي پوري ډېر جزئیات تر هغو لاندې کيږي، بل ډول يې هغه دلایل دي چې د يوه ټاکلي شي په هکله دلالت کوي. د لومړي مثال هغه آيتونه او احاديث دي چې موبږ د چرسو او ترياکو د حرمت په هکله ذکر کړل کوم چې په عامه توگه د تمبکو د ځکولو پر تحريم هم دلالت کوي. دوهم مثال د لوی څښتن دا قول دی:

﴿حُرِّمَتْ عَلَيْكُمْ أَلْمَيْتَةُ وَاللَّدْمُ وَالْحَنُوزِيُّ وَمَا أَهْلَ لِعَيْرِ اللَّهِ بِهِ﴾ [المائدة: ۳].

ژباړه: «پرتاسي مرداره، وینه، د سرکوزي غوښه او هغه څاروي چې له لوی څښتن پرته د کوم بل چا په نوم ذبح سوي وي حرام کړای سول». په دې توگه د دغو دواړو ډولو نصوصو د دلالت په مقتضا د لوی څښتن بنده گان ملزم دي.

د تمبکو د حرمت په هکله د اسلامي عالمانو څرگندونې:

د تمبکو د حرمت او ديني او روغتيايي اضرارو په هکله د څلورو فقهې مذهبنو ډېرو جیدو عالمانو مفصلي څرگندونې کړي دي. مورږ دلته د حنفي فقهواوو او علماوو څرگندونې په لنډه توگه را اخلو او د نورو په هکله په لنډو يادونو بسنه کوو.

1- ابوالحسن مصري حنفي فرمایي: «صحيح او نقلی آثار او څرگند عقلي دلایل د تمبکو د حرمت اعلان کوي. دغه بوټی د ۱۰۰۰ع. کال په شاوخوا کي رامنځته سو. او تر ټولو دمخه د يهودو، نصاراوو او مجوسو (اورپالو) په ملکونو کي څرگند سو او يوه يهود خلك د مغرب اقصی په سيمه کي د طبابت په پلمه په رورډ کړل. بيا په روم کي د اتکلين په نامه د يوه عيسوي او په سوډان کي د مجوسيانو لخوا دغه بوټی خلکو ته وروپېژندل سو او بيا په مصر او حجاز او نورو هيوادونو کي عام سو. لوی څښتن ﷺ هر نشه کوونکی شی منع کړی دی. دغه

توکی د څکونکي ظاهري او باطني غړي بې حسه او کمزوري کوي او که دا څوک نه مني لږ تر لږه خو مخدر او مفتر هرو مرو دی. ټول ډاکټران د هغه پر مضر والي متفق دي. بدن او شتوته تاوان رسوي او څکول يې د فاسقانو سره مشابهت دی. ځکه دا زیاتره فساق او رذیل غوندي وگړي څکوي او څوک چي يې څکوي له خولې څخه يې ناسم او خبيث بوی هم راوړي».

2- محمد فقهي عيني حنفي د تمبکو د حرمت په هکله يوه رساله ليکلې ده او په لاندي څلورو لاملونو يې د هغو څکول حرام بللي دي:

(الف) د معتبرو طبيبانو د څرگندونو سره سم روغتيا ته مضر دي او کوم

شی چي صحت ته مضر وي د هغه استعمال په اتفاق سره حرام وی.

(ب) د طبيبانو په اند تمباکو له مخدراتو څخه بلل کيږي او د مخدراتو

استعمال شرعاً ممنوع دی. د يادولو وړ ده چي د تمبکو او د تمبکو غوندي

شيانو په هکله د طبيبانو خبره د ټولو سلف او خلف (مخکنيو او وروستيو)

عالمانو په اتفاق معتبره او حجت ده.

(ج) د تمبکو بد بوی هغو کسانو ته تکليف رسوي چي نه يې څکوي. په

تېره په لمانځه او نورو مجلسونو کي خو له دې امله تکليف بېخي ډېر وي. ان

ملايکو ته هم له تمبکو څکولو څخه تکليف رسيږي. امام بخاري او مسلم له

حضرت جابر رضي الله عنه څخه روايت کوي چي رسول ﷺ وفرمايل: «څوک چي پياز او

هوره وخوري زموږ او زموږ له مسجد څخه دي گوبنه گرځي او په خپل کور

کي دي کښني». البته په دې ټول پوهيږي چي د تمبکو بوی د پيازو او هوري

تر بوي ډېر بد دی. دغه راز په صحيحينو کي له حضرت جابر رضي الله عنه څخه روايت

کوي چي رسول ﷺ وفرمايل: «له کوم شي څخه چي خلک په تکليف کيږي

ملايکي هم له هغه څخه په تکليف کيږي».

رسول ﷺ دا هم فرمايلي دي چي: «چا چي کوم مسلمان ته تکليف ورکړ

گواکي ماته يې تکليف راکړ او چا چي ماته تکليف راکړ گواکي لوی څښتن

ته يې تکليف ورکړ». (دغه حديث طبراني په المعجم الاوسط کي له حضرت

انس څخه روايت کړی دی).

(د) د تمبکو څکول فضول خرڅي ده او فضول خرڅي حرامه ده. (فتویٰ في حکم شرب الدخان ۵، ۶ مخونه).

1- ابوالعباس احمد رومي حنفي د خپل «مجالس الابرار» نومي کتاب په دېرشم او شپږ نوييم، اووه نوييمو مجلسونو کې د چلم څکولو په هکله بحث کړی دی او په درو سرو مجلسونو کې يې د هغه حرمت ثابت کړی دی. هغه د فقهاوو په حواله وايي: له کوم چا څخه چې داسې بدبوی ځي چې خلک ځني په تکليف کيږي نو له مسجد څخه د هغه ايستل لازم دي. که يې څه هم د لاسونو او پښو په نيولو او کښولو سره وي. خو د ږيري او سر تر ورېښتانو دې نه نيسي. نو له دې کبله اوس له مسجد څخه د ډېرو امامانو او مؤذنانو ايستل لازميږي. ځکه د دغسې ډېرو امامانو له خولو څخه د دغه توکي د استعمالولو په سبب بدبوی ځي. (مجالس الابرار ۶۸۵ مخ، د کراچي د دارالاشاعت چاپ).

۲- علامه ابن وهبان په خپله نامتو منظومه کې وايي:

ويمنع من بيع الدخان وشربه وشاربه في الصوم لاشك يفطر
يعني د تمبکو بيه او څکول دي منع سي او که يې په روژه کې څوک
وڅکوي روژه يې ماتيريږي.

1- حسن بن عمار مصري شرنبلالي حنفي د ابن وهبان د منظومې په شرح کې د الکراهية والاستحسان په فصل کې د يوه مفصل بحث په ترڅ کې د تمبکو د ديني او روغتيايي ضررونو او حرمت په هکله څرگندونې کړي او د هغو څکول يې قبيح عادت او د هغو څکونکي يې د شيطان غوندي بللي دي.

2- د شاه ولي الله محدث دهلوي پلار شاه عبدالرحيم يو لوی عالم وو. هغه که څه هم د تمبکو د څکولو د قطعي حرمت قايل نه وو، خو د هغو د څکولو سخت مخالف وو. او شاه ولي الله له هغه څخه د تمبکو د قباحتونو په هکله ډېر دلايل وړاندي کړي دي. (وگورئ انفاس العارفين، اردو، د ديوبند د الفلاح چاپ ۱۷۵-۱۷۷ مخونه).

3- علامه عبدالعظیم مکي چي په مکه مکرمه کي د احنافو مفتي وو د تمبکو د څکولو د ضررونو او حراموالي په باب په خپله رساله «تحذیر الامة عن ملابسة الغمة» کي مفصلي خبري کړي دي.

4- عبدالغني مزجاجي حنفي د تمبکو مکروه تحریمي بلل تر ټولو غوره او مناسب قول بللی دی. (فتاوی مولانا عبدالحی ۵۴۰ مخ).

۵- احمد عجبی حلبی حنفي د تمبکو په هکله یوه رساله لیکلې ده او پکښي ویلي یې دي چي د تمبکو څکولو مصیبت چي په ټولو هیوادونو کي عام سوی دی په ټولو مذهبونو کي بدعت منکره دی، د قرآن کریم په مجلس کي د هغو له څکولو څخه د سوء خاتمي (بد انجام) اندېښنه ده. د هغو په حرمت کي شک نسته. لوی څښتن دي په خپل فضل او کرم مور ځني وساتي.

نوموړي پوه خپله دغه رساله د عثمانی خلافت مرکز آستاني (استنبول) ته وړې وه او د هغه مهال شیخ الاسلام ته یې ښکاره کړې وه چي د هغه لخوا هم تائید او منل سوې وه. همدغه ستر عالم د درمختار په شرح کي هم د «الاشربة» په بحث کي د تمبکو څکول حرام بللي او د ځينو هغو کسانو دلایل یې چي تمباکو حلال بولي رد کړي دي. (الدخان مابین القديم والحديث ۱۷۰ مخ).

1- د حلب یوه اسلامي عالم محمد بن عبدالله طرايشي حنفي د تمبکو د حرمت په هکله درې رسالې لیکلي دي چي دوې په نشر او یوه په نظم ده.

2- محمد حیات مدني حنفي هم په ډول ډول دلایلو د تمبکو څکول حرام بللي دي.

3- عبدالرحمن شهید نقشبندي سني حنفي ویلي دي چي د تمبکو څکول مکروه تحریمي دي او څنگه چي دا یو خبیث توکی دی په قرآني نص منع دی او استعمالول یې د الهي فطرت بدلون دی. (وگورئ الموقف الشرعي من التبغ والتدخين ۹۸ مخ).

4- عمر بن احمد مصري حنفي ليکي: د مصر، ديار روم (ترکيې)، حجاز، او يمن د ډېرو عالمانو په اند تمباکو حرام دي. د دې توکي په حرمت کي هغه څوک توقف او تردد کوي چي بنويېدلی مکابر او معاند وي او لوی څښتن له بصيرته بې برخي کړی وي.

5- د شام د حنفيانو مرجع شيخ محمد الحامد د تمبکو پر حرمت د فتوا ورکولو په ترڅ کي وايي: دا خبيث توکی دی او د هغه څکول د ځان هلاکول او بربادول دي. د هغو نقصانونه نوي طبابت جوت کړي دي، نو چي ضرر يې جوت دی حرمت يې هم جوت دی. (الموقف الشرعي ۱۰۲ مخ).

6- محمد بن عبدالباقي مکي حنفي د تمبکو د حرمت په هکله د «الحسام القاصم» په نامه يوه رساله ليکلې ده.

7- صبغة الله بهر وچي حسيني هم د تمبکو د حرمت په اړه د «الحجة والبرهان في تحريم الدخان» په نامه رساله ليکلې ده.

8- محمد الحامدي الزبيدي د تمبکو د حرمت په باب دوې رسالې ليکلي دي.

9- د عثماني ترکيې ستر مفتي شيخ الاسلام محمد بن سعدالدين حنفي د يوې منظومي استفتا په جواب کي منظوم جواب ورکړی چي يو بيت يې داسي دی:

حرام شربه لاشك فيه محال ذكره بين الحلال

ژباړه: د تمبکو د استعمال په حرمت کي هيڅ شک نسته او د حلالو توکو په منځ کي د هغو يادول ناشونی کار دی.

د غه فتوا د عثماني سلطنت د وختو عالمانو هم تائيد کړه.

10- شيخ الاسلام عطاء الله رومي حنفي هم د تمبکو د حرمت ملاتړی وو.

11- د علامه ابوزيد عبدالرحمن بن محمد بن محمد عمادالدين عمادي حنفي چي د دمشق مفتي وو له کتاب «هدية ابن العماد لعباد العباد» څخه څرگنديږي چي هغه تمباکو مکروه تحريمي گڼل او د هغو

څکونکی یې فاسق باله. عمادي د خپل دغه کتاب د «الجماعة» په فصل کي وايي: په هغه چا پسي اقتدا مکروه ده چي په سود خوړلو، یا کوم حرام کار کولو یا پر کوم بدعت او مکروه چاره لکه تمباکو څکولو باندي په پابندی او اصرار مشهور وي، په تېره چي تمباکو څکول د سلطان لخوا منع سوي هم وي. (وگورئ ردالمحتار ۵/ ۴۰۷ مخ).

12- د عبدالغني نابلسي پلار اسماعيل نابلسي حنفي په «الاحکام شرح درر الاحکام» کي وييلي دي چي مېړه کولای سي خپله مېرمن د تمبکو له څکولو څخه منع کړي، په تېره چي مېړه تمباکو نه څکوي. ځکه چي دا خوله بدبويه کوي. اعاذنا الله تعالى منه (لوی څښتن مودي ځني وساتي). (ردالمحتار ۵/ ۴۰۶ مخ).

13- په مصر کي د خپل وخت د احنافو امام ابوزيد عبدالرحمن مسيري حنفي مصري هم د تمبکو د څکولو د منعي فتوا ورکړې ده. (پورتنی ماخذ).

14- علامه محمد بن علي علاء الدين حصکفي حنفي دمشقي د «الدر المنتقى في شرح الملتقى» د کتاب الاشربه په وروستيو کي په واضح توگه د تمبکو څکول حرام بللي دي.

15- رجب بن احمد حنفي په «الوسيلة الاحمدية والذريعة السرمديّة» کي وييلي دي: هغه فضول خرڅي چي له گنهونو او منهياتو څخه شمېرل کيږي يو هم د تمبکو رانيول دي کوم چي دمسلمانانو د دنمنو کفارو لخوا رامنځته سوي دي. او خاص او عام ټول په اخته سوي دي. څنگه چي دا په لوړه بيه رانيسي نو په حرامو فضول خرڅيو کي راځي. او د دې ترڅنگ د هغو څکونکي د هغو د بد بوی له امله مسلمانانو ته اذيت رسوي او په حديث کي راغلي دي چي: «کل مؤذ في النار» (کنز العمال ۳۹۴۸۴ حديث او الجامع الصغير ۶۳۴۴ حديث). يعني هر اذيت کوونکی به په دورځ کي وي.

16- ابوسعيد الخادمي القونوي د «الطريقة المحمدية» د شرحي «بريقة محمودية» د لومړي باب د دوهم فصل د عادي تر بدعتونو په بحث

کي ليکي: که اصح داده چي تمباکو حرام نه دي نو څنگه چي موثوقو عالمانو ډېر اختلاف پکښي کړی دی او د هغو په هکله يې فتواوي ورکړي دي نو د هغو په کراهيت کي هيڅ شک نسته په تېره چي بيا پاچا د عامه مصلحت لپاره د يوه مباح کار منع کړی وي د هغه متابعت خو نو بېخي اړين دی او په کوم څه کي چي علماوو ډېر لږ اختلاف کړی وي هغه شېبه رامنځته کوي او په التلويح کي وايي چي له شېهاتو څخه محرمات ثابتيږي. (وگورئ البريقة شرح الطريقة ۱ / ۱۳۴ مخ).

17- د الفقه الاسلامي وادلته مؤلف ډاکټر وهبه الزحيلي د شيخ محمد بن جعفر الکناني له کتاب څخه د تمبکو پر حرمت باندي اوولس دليله را اخیستي دي او د هغو زينت زيات مفاسد يې په گوته کړي دي. (وگورئ الفقه الاسلامي وادلته ۷ / ۵۵۰۸ مخ).

18- ابوطالب ابن علي حنفي د تمبکو د حرمت په هکله د «البرهان على تحريم الدخان» په نامه رساله ليکلې ده.

19- عیسی شهاوي مصري هم د تمبکو د حرمت په هکله يو کتاب ليکلی دی.

20- محمد عبدالباقي حنفي د تمبکو د حرمت په هکله د «المدافع البرهانية في مدافع المناكير الدخانية» په نامه رساله ليکلې ده.

21- علاء الدين رومي حنفي هم د تمبکو په هکله يوه رساله ليکلې ده او په هغې کي يې ويلي دي چي د تمبکو د حرمت په هکله ډېرو حنفي او غير حنفي عالمانو فتواوي ورکړي دي.

22- ملا حسين بن اسکندر حنفي هم د تمبکو د حرمت په باب يوه رساله ليکلې ده.

23- علامه مخدوم عبدالواحد سيوستانی سنډهي د فتاواي واحدي په ۷۲ مخ کي ويلي دي چي تمباکو د هغو شيانو له جملې څخه دي چي فساق باندي راغونډيږي نو د هغو استعمال فسق دی او د فاسق امامت که له ده پرته بل څوک وي مکروه تنزيهي دی. په فاسق پسي لمونځ کوونکی که څه هم د جماعت فضيلت ترلاسه کوي خو د تقی او

پرهېزگاره د امامت فضيلت نه ترلاسه کوي. لنډه دا چې د تمبکو خکوونکي امام ته دمخه کېدل او په هغه پسي اقتدا تنزيهي مکروه ده. که په بل چا پسي لمونځ امکان ولري نو هغه افضل دی که نه تر انفرادي لمونځ په فاسق پسي اقتدا اولی ده.

24- د احیاء العلوم الدین او القاموس المحيط شارح محمد مرتضی الزبيدي پر تمبکو باندي دوې رسالې ليکلي دي چې يوه يې «اتحاف الاخوان في حکم الدخان» نوميري او بله يې «هدية الاخوان في شجرة الدخان» نوميري.

د هند له حنفي عالمانو څخه:

25- شيخ وجيه الدين علوي

26- مولانا صبغت الله.

27- مولانا عبدالغني صديقي سنبهلي.

28- مولانا حسن حسيني.

29- مولانا يار محمد احمد آبادي.

30- مولانا احمد الله احمد آبادي د تمبکو د حرمت فتواوي ورکړي دي.

31- مولانا عبدالحي لکهنوي د تمبکو د مطلق اباحت قايل نه وو، بلکي

مکروه تنزيهي يې بلل خو دا يې هم ليکلي دي چې د تمبکو پر له پسې استعمالول او عادت کبيره گناه ده. (وگورئ ترويح الجنان ۲۲ مخ).

32- حکيم الامت مولانا اشرف علي تهانوي د امداد الفتاوى په ۴ / ۹۹

مخ کي د چلم او تمبکو څکولو په هکله اوږدي څرگندوني کړي دي چې له هغو څخه د هغه نفرت څرگنديږي او په ځينو مواردو کي يې د

حرمت قايل دی. هغه په خپلو څرگندونو کي دا هم ويلي دي چې د تمبکو په څکولو سره د اهل نارو سره مشابهت راځي چې له خولې او

پزي څخه يې دود وزي او بد او سخت مکروه دی او که څوک نشه کړي نو د هغو په حرمت کي څه شک نسته. بيا وايي: په هر حال د

تنبکو خکوونکی له گناه خالي نه دی او پر گناه اصرار سخته گناه ده. او د زياترو اهل کشفو له اقوالو او رشتنيو خوبونو څخه معلومه سوې ده

چي د تمبكو خكوونكي د نبوي محفل څخه بې برخي ليدل سوي دي او ځينو د تمبكو خكوونكي معذب ليدلي دي اعاذنا الله منه شاعر څه بڼه ويلي دي:

تмбаكو نوش را سینه سیاه است اگر باور نداری نی گواه است.
33- علامه نواب محمد قطب الدین خان دهلوي د مشكوة شارح هم د تمبكو د حرمت قايل دي. (وگورئ مظاهر حق ٦٦ مخ).

34- مشهور خطيب او مبلغ مولانا محمد پالن حقاني گجراتي په خپل كتاب «شريعت يا جهالت» كې د تمبكو په هكله اوږدي څرگندوني كړي او خلك يې د هغو له خكولو څخه پرهبز او ډډي كولو ته بللي دي.

35- مولانا احمد رضاخان برېلوي كه څه هم د تمبكو د خكولو د اباحت قايل وو خو ليكلي يې دي: البته هغه چلم چي ځيني جهال يې د روژې په مباركه مياشت كې د روژه ماتي پر مهال خكوي او په هغه سره په خپلو حواسو او دماغ كې فتور او سستي راولي او سترگي او زړه په يوه عجيب حالت اخته كوي بې شكه چي ممنوع او ناجايز او گناه ده او هغه هم د روژې په مباركه مياشت كې معاذالله. لوی څښتن دي دغسي خلكو ته هدايت وكړي.

دا وې د تمبكو د ديني اضرارو او حرمت په هكله د حنفي علماوو نظريې او څرگندوني فاعبروا يا اولی الابصار.

د تمبكو د ديني او دنيوي اضرارو او حرمت په هكله زښتو زياتو مالكي، شافعي او حنبلي علماوو ليكني كړي، فتواوي يې وركړي او ډېري رسالې او كتابونه يې پر ليكلي دي. سعودي سلفي عالمانو هم د تمبكو د حرمت په هكله فتواوي وركړي او رسالې يې ليكلي دي او ځينو علماوو لا دا هم ويلي دي چي كه چا هغه استعمال كړي او يا يې د هغو تجارت كړي وي بايد د هغو له استعمال او تجارت څخه توبه وكاږي.

د ايران دولت په ١٩٩١ع. كال د تمبكو د منعي او تحريم او د تمبكو خكوونكو ته د دندو د نه وركولو امر صادر كړ.

د نورو اسلامي او غير اسلامي مذاهبو عالمانو هم د تمبکو استعمال حرام بللی دی، لکه چي په جزیره العرب کي اباضیه وو، په شمالي او لوېديزه افريقا کي تیجانيه وو، په سوريه او لبنان کي نصيريه وو او دروزو، په ايران کي بهائيه وو، په هند کي د سيکانو لسم گرو گوبند سيگهه جی او د هندوانو د مذهب کتابونو د تمبکو استعمال منع کړی دی.

د تمبکو په هکله وروستی خبري:

په مخکنيو پاڼو کي مو د تمبکو د ديني او روغتيايي اضرارو په هکله د پوهانو، ډاکترانو، ديني عالمانو او محققينو څرگندوني، نظريات او فتواوي ولوستلې له هغو څخه څرگنده سوه چي ځينو علماوو او اکابرو چي د هغو د اباحت په هکله څه ويلی دي له دې امله وو چي هغوی د تمبکو په دغونو مهلکو تاوانونو نه وه خبر او څوک چي په لومړيو يا راوړوسته کي د دغه خبيث بوټي په ډول ډول ضررونو پوهېدلي دي هغوی د هغو د حرمت په هکله فتواوي ورکړي دي.

په هر ترتيب د دغه مضر بوټي استعمال، کرل او خرڅول او رانيول د اسلامي شريعت له روح سره منافي کار دی. که زموږ له ديني عالمانو څخه څوک دغه توکی استعمالوي بايد له امامت او داسي نورو سپېڅلو چارو څخه گونبه سي څو په دې توگه زموږ اسلامي ټولنه له دغه توکو او نورو ټولو ناولو مخدراتو څخه پاکه سي. زما له پياوړو، جیدو او متعهدو ديني پوهانو او عالمانو څخه په ډېر درناوي هيله ده چي د دين او ټولني د سمون او اصلاح په لړ کي د دغه منکر له منځه وړلو ته هم پام واړوي.

ځيني کسان بنايي ووايي چي نسوار، چلم او تمباکو خو زموږ ځيني لوی عالمان او پوهان استعمالوي، نو موږ هم د هغو د پیروي او اطاعت له مخي دا کار کوو. د دغو کسانو په جواب کي بايد عرض سي چي يو خو دغه ستر عالمان د انبياوو غوندي معصوم نه دي، نو د دوی د هر کار تقلید چي د شرعي سره سم نه وي جايز نه دی. لکه چي حضرت علي عليه السلام له رسول ﷺ څخه روايت کوي «إِنَّمَا الطَّاعَةُ فِي الْمَعْرُوفِ» (صحيح مسلم كتاب الامارة ٤٠

حديث). يعني اطاعت په نښېگنو او نېکو چارو کې وي. بل مور ته اسوه (نمونه او بېلگه) رسول ﷺ دی، لکه چې لوی څښتن ﷻ فرمايي: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ [الأحزاب: ٢١]. يعني «بې شکه چې ستاسې لپاره د لوی څښتن په رسول کې يوه خورا غوره نمونه (موجوده) ده». ځکه نو مور ته د رسول ﷺ لارښوونې او تعليمات د تقليد وړ دي. نو تاسې فکر وکړئ چې رسول ﷺ دغسې بدبويه توکي استعمالول؟ او که به بل چا استعمال کړي وای هغه يې ځان يا خپل مسجد ته نژدې پرېښاوه؟ او که دغه توکي په هغه وخت کې موجود وای د هغو له استعمالولو څخه به يې خلک نه وای منع کړي؟

دغه راز ښايي ځينې کسان ووايي چې اوس خو تمباکو ډېر کسان استعمالوي نو چې دا دونه ناوړه توکي دی او شرعاً يې استعمال ښه نه دی نو ولي يې دا دونه ډېر خلک استعمالوي؟ د دې خبرې په جواب کې بايد وويل سي چې تاريخ شاهد دی چې د حق معيار په لږو او ډېرو اړه نه لري. بلکې د اصولو خوښوونکي او د حق پلويان زياتره لږ وي، خو دا د دې معنا نه لري چې مور د ډېرو يا اکثريت اطاعت وکړو: لوی څښتن ﷻ فرمايي: ﴿وَإِنْ تُطَعْ أَكْثَرُ مَنْ فِي الْأَرْضِ يُضِلُّوكَ عَنْ سَبِيلِ اللَّهِ إِنْ يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ﴾ [الأنعام: ١١٦]. يعني «ای محمده که ته د زياترو هغو خلکو متابعت وکړې چې په محکه کې مېشته دي، نو هغوی به تا د لوی څښتن له لارې واړوي. هغوی خو يوازې د گومان پيروي او گردسره اټکلي خبرې کوي».

له دې څخه څرگنده سوه چې د حق او حقيقت پر لار تلونکي خلک تل لږ وي او دا هم جوته سوه چې د حق او باطل معيار د خلکو اکثريت او اقليت نه بلکې دلايل او براهين دي. يعني داسې نه ده چې کوم کار چې ډېر خلک کوي هغه ښه او حق وي.

نو ښه داده چې د بې ځايه خبرو او کج بحثو پر ځای حق ته غاړه کښېږدو او که غواړو چې سم او بشپړ مسلمانان واوسو او ټولنه مو له ناولتياوو او د مخدراتو او خباثو او روغتيايي او اقتصادي تاوانونو څخه وژغورو او سپېڅلې او پاکه يې کړو بايد له تمبکو څخه په کلکه ډډه وکړو او د تمبکو او نورو ټولو

مخدراتو د استعمال د مخنيوي په لار کي وړ هلي ځلي وکړو او له دې مدرکه او د هغو څخه د را ولاړو سوو ناروغيو د درملني له درکه په مليونونو لگېدونکي پيسې د خدای او د بنده گانو د خیر او نېکني په لار کي ولگوو.

د قهوې او چايو زهر جنې جوشاندې

د قهوې تاريخ:

قهوه يوه وړه ونه ده چې بيضوي تېز نوکي پانې لري او سپين خوشبويه گلان کوي. د مېوې دانې يې د الوبالو د مېوې غوندي دي، د دغودانو میده پوډر په ايشېدلو اوبو او شيدوکي ايشوي او چينبي يې. وايي چې يوه پوونده چې «خالدي» نو مېدی او د ځينو په قول د يمن وو او د ځينو په وينا د حبشې وو، د يمن يا حبشې په غرونو کې د پسو د رمې پوولو پر مهال ولېدل چې د هغه کوم څاروي چې د غره يو ځانگړی بوټی و خوري نه بيديري او تر نورو وختونو بڼه او زيات وابنه خوري. نو هغه وو چې دغه پوونده له دغه بوټي څخه څه وخورل شو د هغه اغېز پر خپل ځان وازميي. خو هغه ته د دغه بوټي خوړلو بڼه خوند ورنه کړ او د هغه څه اغېز يې هم احساس نه کړ. بيا هغه دغه بوټی په اوبو کې وايشاوه او د هغه له چينلو څخه يې هم خوند واخيست او هم يې په څرگنده د هغه د چينلو له امله په ځان کې تکړه توب وموند.

د «قهوې» لفظ له اصله عربي گڼل سوی او ويل کيږي چې دغه چوپان پر ايښی دی. په يوولسمه عېسوي پېړۍ کې يو عرب طبيب د هغې په خواصو پوه سو. بيا نورو پوهانو پر هغې د «کوفيا ارابيکا» (*coffea arabica*) نوم کښېښود. بيا په پنځلسمه عېسوي پېړۍ کې په يمن او د سره سمندرگي پر غاړو د هغې کښت او حاصلات زيات سول او په ټول عربستان، يمن او حبشه کې خلک د هغې په استعمالولو روږد سول. انگلستان ته قهوه په ۱۶۰۰ع. کال ورسېدل، خو تر بېخي ډېره مهاله دونه گرانه وه چې يوازي شتمنو چينلای سول. کله چې په ۱۶۱۰ع. کال د انگرېزانو د شرق الهند کمپنۍ د منېجر هينري ميډټيون قافله د سره سمندرگي پر غاړه تم سوه نو هغه د قهوې د دانو زياتي بوری رانيولې او انگلستان ته يې يووړې. په ۱۶۴۴ع. کال قهوه د فرانسې پاچايي دربار ته ورسېده او شپاړسم لويي د هغې لومړنی پياله وچينل. څو کاله

وروسته طبيبانو د هغې د چينيلو سره سخت مخالفت وښود. خو بيا هم په سلطنتي ماني او نورو کورو نو کي لبر لبر استعمالېدل. په ١٦٥٤ع. کال په پاریس کي لومړنۍ قهوه خانه را ووتل چي يوازي قهوه پکښي چينيل کېدل. په اتلسمه پېړۍ کي ډېرو خلکو په تېره د علم او قلم څښتنانو د هغې چينيل پيل کړل.

څنگه چي سوداگرو او شتمنو ته د قهوي تجارتي ارزښت څرگند سو نو د هغې د کرلو په هکله د هغو ترمنځ مقابله پيل سول او هر يوه کوشش کاوه چي په خپله اړونده محکمه کي زياته قهوه وکړي، او په رشتيا يې د هغې له کرلو او سوداگرۍ څخه زياتي گټي تر لاسه کړي. د اوولسمي پېړۍ په منځ کي قهوه پر هر لوري خورا ډېره خپره سوه او له ويانا او اميسټرډام څخه تر بوستن او نيويارک پوري خلکو د هغې د چينيلو سره مينه پيدا کړه. کله چي ١٧١٤ کال پيل سو نو د قهوي شهرت د انگرېزانو ډېر ډنگر شاعر الکزانډر پوپ (١٦٨٨ - ١٧٤٤ م.) اړ کړ چي د هغې په ستاينه کي څه ووايي. اوس لکه چي د «اخبار جهان» مجلې ٢٠٠٢ کال د ډسمبر د ١٦ تر ٢٢ گڼي په ٥٥ مخ کي وايي د يوې احصائېې له مخي يوازي په امريکا کي د کاله تر (١٤٠) بلينو گيلاسو زياته قهوه چينيل کيږي.

قهوه اروپاته تر رسېدلو پنځه پېړۍ د مخه اسلامي نړۍ پېژندلې وه. هماغه مهال (د لسمي سپوږميزي پېړۍ په لومړيو کي) د قهوي د چينيلو د منع کولو لپاره کونښنونه وسول ډېرو اسلامي عالمانو د هغې په هکله ډول ډول فتواوي ورکړې ان ځينو روغتيا ته د هغې د ضرر له امله د هغې چينيل حرام وگڼل. بيا د هغې د استعمال د مخالفينو او پلويانو تر منځ شخړي را منځته سوې، تر دې چي دا خبره د ازهر پوهنتون شيخ ته ورسېده. په ١٥٣١ع. کال هغه فتوا ورکړه چي دا حرامه ده، ځکه چي له هغې څخه سړی نشه کيږي. بيا د الازهر لخوا د قهوه خانو د تړلو حکم وسو. بيا احتجاجي غونډيې وسوې او رېږه محکمې ته وړاندي سوه. قاضي د قهوي چينيل حلال وبلل. چي له دې امله په هر کور او کوڅه کي د هغې چينيل عام سول او په لويو لويو اسلامي ښارونو لکه مکه مکرمه، قاهره او استنبول کي دود سوه. د قهوي په هکله د عالمانو د

اختلاف او بالاخره حلال والي په هکله د ردالمحتار ٥/ ٤٠٨ مخ وگورئ. د طریقه محمدیه د شرحی البریقه په ٢/ ١٣٤ مخ کي یې هم قهوه حرامه نه ده گڼلې خو د هغې د چینلو پربنسول یې اولی یعنی بڼه کار بللی دی. په هر صورت اوس پوهو او سترو ډاکټرانو او طب پوهانو جوته کړې ده چي قهوه او چای روغتیا ته ضرر لري. په دې هکله به تاسي په راتلونکو کړنو کي معلومات تر لاسه کړئ. خو له بده مرغه بیا هم ځیني کسان د چایو او قهوي د ضررونو پر ځای د هغو د گټو په هکله کله ناکله د مجلو او اخبارونو مخونه ترووي. دا درسته ده چي هر څه ان شراب لا هم څه گټي لري خو باید وکتل سي چي گټي یې ځوني دي او تاوانونه یې ځونه دي. لنډه داچي کومو کسانو چي د چایو یا قهوه په هکله لیکني کړي دي او د هغو روغتیايي ضررونه یې نه دي منلي تاسي یې معلومات وکړئ دغسي کسان یا په دې هکله ناپوهان جوت سوي دي یا د پانگوالو او پانگوالي نظام لاسپوڅي او مزدوران. چي غواړي په افغانستان کي د چایو بازار تر دې لا تود وساتي او د قهوه چینل هم د چایو غوندي دود کړي او په دې توگه زموږ د بې وزلو خلکو په ملیارډونو پیسې د پردو بانکونو ته ولپردول سي.

د چایو تاریخ:

چای له چيني ژبي څخه اخیستل سوی لفظ دی. د چایو ونه تر درو مترو پوري جگړي، زرغونې دندانې لرونکي پاني لري، دانې یې کرل کيږي، دوه کلن نیالگي یې ايردي، پر څلورم کال حاصل ځني اخلي او تر پنځوسو کالو حاصل ورکوي. خو ځيني ځایونه یې وني تر شل کلنۍ وروسته کاري او نوي وني یې پر ځای ايردي. د چایو پاني تر ټولولو وروسته په ځانگړو ماشینونو او آلو کي وچوي او تخمیروي. خو د شنو چایو پاني تر ټولولو وروسته سمدستي په آزاده هوا کي وچوي او نه یې تخمیروي.

ویل کيږي چي د چایو کښت لومړی په چین کي پیل سو. د چایو په هکله یوه لرغونې چيني کیسه مشهوره ده. وایي چي یوه بودايي مذهبي ته د نفس لېزیمه کولو لپاره د عبادت پر مهال خوب ورغی. کله چي را کښېستی د خپلو

سترگو جرمي يې پرې کړې او پر محکمه يې وغورځولې. بيا له هغو جرمو څخه د چايو بوتې راو توکېد او يوه کوچنۍ اغزنه ونه ځني جوړه سوه. چي بيا د دغي ونې په پانو کې د خوب د نښتېدو ځانگړنه وليدل سوه. دغه راز د نورو افسانوي رواياتو له مخي ويل کيږي چي چای په چين کې د عيسى عليه السلام تر زيږېدو ٢٧٠٠ کاله د مخه لا د درمليز چينباک په توگه پېژندل سوي وې، چي په اوبو کې به يې د هغو تازه پاني تر ايشولو وروسته استعمالولې. خو د دريمي عېسوي پېړۍ په بهير کې چای هلته ورځني چينباک وگرځېد او د هغو کښت او پروسيس پيل سو. بيا د چايو د کرلو، پروسيس او چينبلو د لارو چارو خپرېدل په ٣٥٠ع. کال په پراخه پيمانه پيل سول. په ديارلسمه عېسوي پېړۍ کې د هغو تخم جاپان ته ورسېد او هلته هم د هغو کرل پيل سول.

په شپاړسمه پېړۍ کې چای په اروپا کې د يوه فيشنې چينباک په توگه استعمالېدلي او سمدلاسه په امريکا کې هم د هغو چينبلو رواج وموند. په ١٦٥١ع. کال په انگلستان کې د يوه پاوند (نژدې نيم کېلو) چايو بيه لس پونډه وه. په هغه زمانه کې دا ډېره لوړه بيه وه. دغه مهال په يوه کور کې د چايو شتون د شتمنۍ نڅښه گڼل کېدل. پوهو بنځو به چای په ځانگړو لوبنو کې د گڼېو غوندي ساتلې. په ١٧٢٤ع. کال په برما او د هند په آسام کې د چايو کرل پيل سول، خو ډېري گراني وې. بيا کله چي په ١٨٢٨ع. کال د چايو بوتې د ځنگلي ونو غوندي ډېر را شنه سول د هغو کښت هم ډېر سو او بيه يې هم را کښته سوه. په دې ډول د چايو کرل او چينبل په نورو ډېرو ځايونو کې دود سول.

د قهوي او چايو گټي او ضررونه:

لکه چي د مخه مو وويل په قهوه او چايو کې به هرو مرو څه گټي وي خو د پوهو او تجربه لرونکو ډاکټرانو او طبيبانو ليکنو او څرگندونو ته چي لږ څه ځير سو پوهيږو چي دغه توکي د انسان روغتيا ته ستر تاوان رسوي.

که څوک غواړي چي لږ تر لږه دي ښکلی پاته سي تر ټولو لومړی دي چای او قهوه پرېږدي. که د چايو او قهوي پر ځای ايشېدلي اوبه وچينبل سي ښه به وي. ايشېدلي اوبه په بدن کې د هضم آلات د خپلو دندو د ښه تر سره کېدو

لپاره په خوځښت راولي، اینه صافوي او د جسم د رنگ په ساتلو کې ستره مرسته کوي.

يو هندي ليکوال د «د حسن وصحت» په نامه کتاب په ۱۱۱-۱۱۳ مخونو کې وايي:

«د ډېرو لږو خلکو دې خبرې ته فکر کيږي چې دوی چې د سهار د ناري په مهال کوم چای او قهوه يا کاکاو (Coco) چيني، د دوی د دې چيناک اغېزه د دوی پر جسم او دماغ باندي څه ده. ډېرو نامتو طبيبانو چای او قهوه بده گڼلې او د دوی دا بد گڼل بېله معقوله دليله نه دي. چای او قهوه په جوړښت او اوصافو کې يو له بله سره ورته دي. په دې دواړو کې يو قابض توکي چې «ټينک اسيد» (Tannic Acid) ورته وايي سته چې په چايو کې په سل کې (۱۵) او په قهوه کې په سل کې (۵) موجود دي. په دواړو کې داسې يو له منځه تلونکی، لطيف او خوشبويه توکي سته چې د وچېدو او سره کېدو پر مهال څرگنديږي. په دواړو کې يو ډول جوهر هم سته چې د چايو دا په «ټين» (Thayne) او د قهوي دا په «کافئين» (Caffeine) شهرت لري. د دغو له تجزيې څخه څرگنديږي چې دا وژونکي زهر دي چې د هغو له يوازي خوړلو څخه انسان او حيوان سمدستي مري. له دې تجربو څخه جوته سوې ده چې زمور د چايو او قهوي جوشانده په حقيقت کې زهرجنه ده او دا زهر د تمباکو د نيکوټين سره يوشی دي. ځکه نو زمور جسم ته هر ورو لږ و ډېر نقصان رسوي. که څوک د چايو د چينلو څخه پرهيز وکړي نو پر خورو باندي به د ناږو ترشح (راوتل) بند کړي او چې بند نه سي، نو معدې ته درومي او بيا معده خواره نه سي هضمولای.

دا خبره څرگنده ده چې له ډېرو چايو چينلو څخه عصبي کمزوري پيدا کيږي. بد پرهيزه چای چينونکي به ژر يا وروسته په عضلاتي رپرډېدا (رعشه)، بدهضمي، دماغې خراش او بي خوبې اخته سي.

يوه ډاکټر د قهوي په هکله ويلي دي: کمزور او يا ذکي الحس وگړو ته دي معلومه وي چې که دوی نوی د قهوي په چينلو پيل کړی وي، نو د خوړو تر خوړلو وروسته د تيزي قهوي له چينلو څخه به د دوي هاضمه سمدستي

خرابه سي. دا جوته سوې ده چې نازک مزاجو او زود رنجو بنا غلو ته د قهوي چينبل هيڅکله بڼه نه دي. دا يوازي محرک شى دى او د جسم غړي ډېر ژر ځني خرابيري او انسان ډنگر او ژر سي. تر چايو او قهوي کوکو يا چاکليټ ډېر بڼه دي. دا جسم ته ډېر لږ ضرر رسوي چې د غذا په ډول د خوراک او چينباک دواړو ځاى نيسي. ځکه چې په هغو کې غورزگي، البومين او نشايسته لرونکي توکي سته».

د هندوستان يو نامتو طبيب حکيم هري کشن لال په خپل کتاب «پيغام جواني» کې د نورو ناورو شيانو تر څنگ د چايو او قهوي ډېر چينبل هم د صحت او ځوانۍ د بربادۍ عامل بولي او د تيزي مساله لرونکي غذا، شرابو، تمباکو، چای او قهوي د نه استعمال توصيه کوي. د يوه بل کتاب چې «په خوړو سره درملنه» نومېږي په ٥٤ مخ کې ليکلي دي: «چای خوب لږ وي او که ډېر وخت پرله پسې وچينبل سي، نو ويڼه خرابوي، معده کمزورې کوي او د احتلام او انزال شکايتونه هم رامنځته کوي».

دوه انگرېزي ډاکټران فنبار گارټن او ډينيل سټيل د خپل کتاب «Peptic ulcer» (د نس خون) په ٢٤ مخ کې وايي: «په امريکا کې تر سره سوو تجربو بڼوولې ده چې هغه زده کوونکي چې ډېره قهوه يا کوکا کولا چينسي د هغو په راتلونکي ژوند کې د نس د خوړ (د معدي د زخم) ناروغي ډېره لیده سوې ده. مگر چای او شراب داسي اغيزه نه بڼندي». خو يو بل ليکوال په «د نس د خوړو درملنه» نومي کتاب کې د چای، قهوي او نور چينباک تر سر ليک لا ندي ليکي چې: «داسي ټول مشروبات او هغه چينباک چې الکحل په گډ وي هرومرو په نس کې تيزابي تعامل پيدا کوي او بايد د هغو له چينبلو څخه پرهېز وسي».

د «صحت و زندگي» کتاب په ١٩١ مخ کې ليکي:

«په چايو کې «تئين» (د چايو جوهر)، البومين، ډيکسټرين، تينين (Tannin) او معدني او نباتي اجزا او نور سته. تئين او تينين د هغو اغېزمنې برخې دي. د چايو له ډېرو چينبلو څخه چې بدن ته تئين ډېر ورسېږي نو د ډول ډول ناروغيو وړ ته مخه سي؛ معده او هاضمه خرابه سي؛ د کولمو

ناروغی را منځته سي؛ د زړه دربی دونه تېز سي چي د هغه د اختلاج او غورځېدو کیفیت رامنځته سي. د پلاو پلاو تحريك له امله اعصاب ضعيفه سي، مثانه هم کمزورې سي او په وارو وارو امتيازو راتلو ستونزه زیاته سي؛ گېډه هم ضعيفه سي او د سپري شی خوا ته نه کيږي؛ څه چي خوري هغه هم ښه نه سي هضمولای. د چايو بل عيب دادی چي وينه خرابوي او خوب لږوي او د محرکو اغېزو له امله د نارينتوب ځواک کمزوری کوي، مني خرابوي او د جريان، احتلام او د انزال دسرعت ستونزي هم رامنځته کوي.

د فرانسې يوه نامتو ډاکټر موسيو اليوي د خپلو تجربو پر بنسټ ليکلي دي: څوک چي چای ډېري چيني د هغه په دماغي ځواکونو کي خرابي را منځته کيږي. دماغ نازک رگونه يې کمزوري کيږي، د اورېدو په ځواک کي يې ضعف پېښيږي او په غوړونو کي يې ډول ډول آوازونه مونده سي، زړه يې غورځي او د څېرې رنگ ژړ واوړي. دغه راز د ډاکټر بلارډ نومي په وينا څوک چي چای چيني څه يې خواته نه کيږي او د بدهضمی، د زړه دربی او داسي نور عوارض هرو مرو ورپېښيږي. يو شمېر نورو ډاکټرانو هم د چايو په هکله دغسي خبري کړي دي».

دغه راز د پورټني کتاب په ۱۹۴ مخ کي د قهوې په هکله کاري: «قهوه هم د چايو غوندي روغتيا ته ضرري ده؛ بدهضمي او بې خوبي رامنځته کوي؛ د هغې له پرله پسې چينيلو څخه د هاضمې په کار کي سستي راځي، د زړه سوی او دربی او د لاسونو او پښو رپرېدېده رامنځته کوي. اعصابو او دماغ ته تحريك او ځواک بخښي، نبض تېز وي او ځولې او امتيازي په زیاته اندازه خارجوي». يو بل ايراني ډاکټر د «اطلاعات پزشکی» په نامه کتاب په ۵۰۷ مخ کي ليکي:

«قهوه او چای تقريباً له يوې کورنۍ څخه دي. په قهوه کي کافئين او په چايو کي تئين سته او دواړه کيمياوي مواد باله سي. دغه دوې مادې چي الکالوئيډ يې بولي تينیک اسيد لري چي که تجزيه سي يوريک اسيد (aciduric) توليدوي، له دې امله ډاکټران د هغو چينيل د بندونو د پارسوب او درد (نقرس) او د پښتورگو د ډېري ناروغانو ته نه توصيه کوي. قهوه په

ځانگړې توگه پر اعصابو اغېز بندي. که لږ وچينل سي څوکه نه مسمومي. که سهار د شيدو سره يوه خوږه پياله تر خوږو وروسته وخورل سي بده نه ده او ضمنا څنگه چي لږ څه قبض ماتونکې ده د قبضيت د ماتولو لپاره بڼه ده. او سپرې کار ته چمتو کوي، خو په دې شرط چي په خوړلو کي يې افراط ونه سي. که نه سپرې د الکحلو غوندي مسمومي. دغه راز د چايو مسموميت تر قهوي لږ دی، خو څنگه چي تر قهوي ډېري خوړل کيږي خطر يې زيات دی په تېره چي ډېري گاته وي. د چا چي فشار لوړ وي، يا ډېر عصبي کيږي يا د زړه په کسالت اخته وي بايد د چايو او قهوي له چينلو ډډه وکړي».

بل ايراني طبيب د «راز سلامتي و طول عمر» په نامه کتاب په ۵۴۶ مخ کي د «چای، قهوه او کاکاو» تر سر ليک لاندي د يوه اوږده مطلب په ترڅ کي ليکي:

«د چايو پاني تئين، مرفين، کوکائين، کودئين، تينين او داسي نور لري چي له دغو څخه هر يو مهلك او خطرناک سموم دي، د انسان گېلې ته ضرر رسوي او ژړ وي او ډنگروي يې. دغه راز چای د پوهانو د څېړنو له مخي راډيو اکتيف تشعشعات لري او له دې امله هم بدن ته ډېري مضرې دي. په بدن کي يوريك اسيد زياتوي او د نقرس ناروغي توليدوي.

د هاوايي د پوهنتون يو استاد ډاکټر ډوريس ام هيلگر وايي مور ته جوتته سوې ده چي چای او قهوه د انسان په بدن کي ويتامين (B1) له منځه وړي. کله چي يو انسان د دې ويتامين د لږوالي سره مخامخ سي سترې او عصبي وي، رپردي، د شپې لخوا يې بدن په موضعي دردونو اخته کيږي او د ځان خارښت ور پېښيږي. دغه حالت د پښو د عضلو په رپرډېدو او د پښو د تلو په خارښت سره پيل سي، بيا د چا شې خواته نه کيږي او پای کېدای سي د مړيني لامل يې سي».

د «صحت بخش عادات» نومي کتاب په ۱۵۷ مخ کي ليکي: «په تش نس د چايو له چينلو څخه د اشتها کمی او د هاضمې خرابي رامنځته کيږي. د وخت په تېرېدو سره د چايو د تينين د اغېزو له امله د گېلې بلغمي غشا (د

نس دننه نری پوست؛ (Mucos Membrane) ته هم نقصان رسېدلای سي او په کولمو کي سوی احساسیږي».

په دې وروستیو کي د یوې نړیوالي راډیو یوې خبریالي د افغانستان د ننگرهار اړوند د آدم خیلو په نامه د یوه کلي د یوه اوسېدونکي گل الدین نومي سره، کوم چي عمر یې یوسل وپنځلسو کالو ته رسېدلی دي او اوس لا هم ښه تکره دی، مرکه کړې ده، هغه په دې مرکه کي د خپل عمر د ډېرښت راز دا بللی چي تمباکو او چای یې نه دي استعمال کړي.

یوه بله خبره چي ډېره مهمه او د یادولو وړ ده هغه دا ده چي په هند کي د چایو د پانو په ټولولو او د هغو د پروسیس او تخمیرولو په بهیر کي خواپاکي هیڅ نه مراعاتوي.

دقهوي او چایو د چینلو له امله د کوچني نقصان:

د «اخبار جهان مجلې» د ۲۰۰۱ع. کال د جنوري د ۱۵ - ۲۱ گڼي په (۵۸) مخ کي لیکي: که امیندواره ښځه هره ورځ د قهوې پنځه گیلایسه وچینسي نو هغې ته به د کوچني د نقصان (د حمل د اسقاط) خطرونه تر دوه برابره زیات سي. دا خبره تر اوسه پوري د کافئینو او د حمل د اسقاط په اړه د تر ټولو ستري څېړني څخه جوته سوې ده. له آره له لومړیو وختونو څخه ځینو ډاکټرانو شېبه درلوده چي کافئین د حمل د ضایع کېدو سره اړه لري. له دې کبله هغوی دغسي مېرمنو ته سلا ورکوي چي له کافئینو څخه پرېږي وکړي.

د نیو انګلینډ جرنل آف مډیسن د وینا سره سم که دغسي مېرمني د ورځي د امریکایي قهوې له یوه څخه تر درو گیلایسو وچینسي نو په هغو کي به د حمل د اسقاط خطر ۳۰ فیصده زیاته وي. البته له درو څخه تر پنځو گیلایسو پوري دغه خطر ۴۰ فیصده رسوي او تر پنځو یا تر هغو زیات گیلایسونه خطر تر دوه برابرو زیاتوي.

د حمل په دوران کي د چایو د ناوړو اغېزو په هکله د «صحت بخش عادات» نومي کتاب په ۱۵۸ مخ کي لیکي: «په ۱۹۷۳ع. کال د اکسفورډ پوهنتون یوه څېړونکي د امیندواری په وخت کي د چایو چینلو او د شدیدی

دماغي خرابۍ (Anencephalous) په هکله د شمېر يوه مهمه اړېکه څرگنده کړه. د برتانيې هغه ميندي چې پورتنۍ ناروغي ولري او چای خوري د هغو هيوادونو د ميندو په پرتله چې چای نه خوري لس واړه زيات مړه کوچنيان زېروي او يا د پيدا کېدوسره سم مري.

بوره يا سپين زهر

بوره کومه چې ډاکټرانو سپين زهر بللې ده په لومړيو وختونو کې خلکو ډېر بېي او نادره مساله گڼل او د خوړولو لپاره يې له شاتو څخه کار اخيستی. لومړی يې بوره له گڼيو (شکرني) څخه جوړول او خوراگرانه وه. بيا سوونه کلونه وروسته خلکو ته څرگنده سوه چې له جغندرو څخه هم بوره جوړېږي. اوس يې له گڼي او جغندرو دواړو څخه جوړوي.

پر بوره باندي په جوړښتونونو (کارخانو) کې د هغې بشپړې بڼې ته تر رسېدو پوري ډول ډول کېمياوي پړاوونه تېرېږي. لومړی د جغندرو شربت باسي او دوه نيم فيصده د اهاکو شربت په گڼوي. تاسي پوهېږئ چې ډبري په کوره کې د پخېدو په پايله کې اهاک گرځي او چې وخورل سي صحت ته به څونه تاوان لري؟ بيا دغو شربتو ته لس فيصده يو ډول سوډا وراچوي چې هغه هم وژونکي او سوځونکي زهر دي. بيا د جغندرو د څک د له منځه وړلو لپاره وازگي ور اچوي او بيا يو بل ډول سوډا په گڼوي څو دغه وازگي له منځه يوسي. بيا د دې لپاره چې جغندر سپينه بوره سي د فاسفورو (Phosphore) په نامه يو ډول کېمياوي مواد په وهي. دغه مواد يوه توپه سوځونکي او وژونکي سموم دي. د اورلگيتو په جوړښتون کې که په گوگړو فاسفور گڼد نه کړي، اور نه اخلي. بيا د بورې د شفافيتا، او خيرو ليري کولو او داسي نورو لپاره څو ډوله داسي مواد په گڼوي چې ټول قوي او وژونکي سموم دي او د انسان بدن ورو ورو له کاره اچوي او د ډول ډول ناروغيو اخته کېدو ته يې برابرېږي. په دې ډول په ظاهره سپينه شکره خو په اصل کې د ناروغيو تومنه جوړېږي.

له دغسې بورې او تر دې بترو نورو خوړو څخه د نړۍ ټول خواږه خواږه جوړېږي او مور خوي بيا په چايو کې تر هر چا زياته استعمالوو. د امريکا،

انگلستان او ډېرو نورو ځايونو د طب پوهانو ډول ډول ژورو څېړنو جوته کړې ده چې د بورې او په هغې له خوږو خوږو څخه د زړه، شريانونو، پښتورگو، اعصابو، چاغښت، شکرې، کلسټرولو، لوړ فشار، د رگونو د بندېدو، عصبانيت، سټريا، سردرد، گڼسيت، هېرې، تدریجې مسموميت، بدهضمې، د تناسلي ځواک د مړژواندي کېدو او ژر سپين ږږتوب ناروغۍ رامنځته کيږي او د ډېرو مړينو پايله د بورې استعمال بلل سوی دی. ان وايي چې د بورې او خوږو خوږو د انسان په وجود کې د غوړو په پرتله ډېر کلسټرول رامنځته کوي. په دې وروستيو کلونو کې ډاکټران دې پايلې ته رسېدلي دي چې بوره د بشر د جسمي سلامتيا د لومړۍ درجې دښمنانو څخه ده. **حکای ځيني وايي** چې که بوره نه وای اختراع سوې انسان به پنځلس کاله زيات عمر کولای او د هغو دريمه برخه به لږ ناروغه کېدلای.

له بده مرغه په مور کې ځيني مېنډي واره ماشوم ته د قوطيو په شيدو کې بوره وراچوي او ورکوي يې. بيا چې څه لوی سي مور او پلار او نور خپلوان يې ډول ډول چاکلېټونه، ژاولي او داسې ډېر نور ورته ورکوي چې په دې ډول کوچنی په خوږو روږد او عادي سي او په پايله کې چې پنځه کلنۍ ته لا نه وي رسېدلي دغابو په ناروغي اخته سي. بوره وړو ماشومانو ته نور زښت زيات ضررونه هم لري. څنگه چې د دوی گېډه سخت شيان نه سي هضمولای. نو کوچنيانو ته د خوږو شيانو ورکول د هغو د مقاومت ځواک له منځه وړي او په پايله کې د ډول ډول ناروغيو ښکار سي. د امريکا يو ډاکټر «سيل حارث» وايي کوچنيانو ته د ډېرو خوږو ورکول په هغو کې د هډوکو د ناروغيو امکانات زياتوي او بدن يې د ډول ډول مکروبونو په وړاندي له مقاومته اچوي.

له بله پلوه تاسي وگورئ چې ستاسي څونه دوستان او خپلوان د غابو په ناروغيو اخته دي او د غابو د ډاکټرانو کتنځايونو ته څونه وگړي ورځي. دا زياتره د بورې او په هغې د خوږو خوږو له شامته دي.

په امريکا کې چې بوره ډېره استعمالیږي خبره تر دې رسېدلې ده چې له شل کلنۍ څخه تر دېرش کلنۍ پوري ډېر ځوانان له خپلو طبيعي غابونو څخه بې

برخي سوي او مصنوعي غاښونه او زامي يې ايښي دي. د بورې بله ستره خرابي داده چې انسان د چايو او تمبکو په څېر د هغې د خوړلو عادي کيږي. تاسي چې کله هغه شيان چې بوره په گڼه وي لکه شربت يا چای يا داسي نور وخورئ نو ستاسو بدن د دې خطرناکي پېښې د مخنيوي او مدافعي لپاره خپل ټول ځواکونه فعال کړي، تاسي په ظاهره او سمدستي څه تکړه توب احساس کړئ او دغه شيان بيا بيا استعمالوئ خو خبر نه ياست چې بدن مو د دې توکو په وړاندي داسي عاجز او زبون سوی وي لکه د امريکايانو او نورو کفارو پوځيان چې د عراقيانو او افغانانو په وړاندي لالهانده او سربداله سوي دي.

له بده مرغه نن زموږ نژدې شل فيصده خواره بوره او شيريني جوړوي. اوس چې سرانښ او د دين، وطن او خلکو پر ځای پر پيسه مين پانگوال او سوداگر په عامه توگه په تېره د کوچنيانو لپاره څه شيان جوړوي او مادي پال راډيو، ټلوېزيون او اخبار والا يې اعلانوي يا له پلاستيکو څخه جوړي سوي بوغی او ناوکی وي يا له بورې او نورو ضررناکو خوړو څخه جوړ سوي آيس کریم، شربتونه، مرباوي، کیکونه، چاکلېټ، پلمېټ، بسکېټ، ژاولي او په ډول ډول نومونو نور څه. چې ټول زموږ د لويانو او گلاليو ماشومانو روغتيا په تېره د هغو غاښو ته ستر او نه جبیره کېدونکی ضرر رسوي.

بده لا داده چې په ځينو خوړو خوړو او ډوډيو کې د دې لپاره چې ښه وپرسيرې او د يخې جوړولو ځيني خاوندان د دې لپاره چې يخی ژر توليد سي د «امونياک» (Ammoniac) په نامه يو ډول مضر گماز کاروي کوم چې د نوشادرو، اهاکو يا ځينو نورو چټلو شيانو څخه په لاس راځي. چې هم وژونکي سم دي او هم بنيادي چټل او ناپاکه وي.

نېکمرغه هغه څوک دی چې په کوچنيوالي يې مور او پلار د بورې او دغسي نورو خوړو خوړو څخه منع کړی وي.

د بورې او نورو خوړو خوړو پرېښوول څه ناشونی کار نه دی، خو لږ څه ستونزمن هرو مرو دی. څوک چې د خپل ځان او اولادونو د سلامتيا سره مينه لري بايد د بورې او د هغې له خوړو څخه په تدريج سره شلویون وکړي او

کرار کرار يې پر ځای د هغو خوړو استعمال پیل کړي چې خوښ يې وي او بوره ونه لري.

که د نړۍ واکمنانو په رشتيا د خپلو ولسونو د روغتيا سره مينه درلودای پر ډېرو دغسي مهلکو خوړو به يې بنديزونه لگولي وای او که يې دا نه کولای لږ تر لږه خوبه يې د سگرېټو د قوطيو غوندي د دغو زهرجنو توکو پر قوطيو او بوتلونو هم ليکلای چې: «خبر اوسئ! د خوړو شيانو ډېر استعمال غاښو او روغتيا دواړو ته مضر دی، ځکه نو له هغو څخه پرهېز وکړئ».

په هر صورت تر څو کولای سئ له هغو طبيعي او اومو موادو څخه چې په بوره نه وي خواړه سوي استفاده وکړئ. ترکاری، مېوې او حبوبات ډېر استعمالوئ. که مو خوړو ته هوا کېدل له شاتو يا پاکي گوري، وچو انځرو، وچو توتو يا داسي نورو کار اخلي. شات په جسم کي د مصنوعي تکره توب پر ځای رشتيانی ځواک او پياوړتيا رامنځته کوي او صرف په شلو دقيقو کي د بدن برخه گرځي. دغه راز تاسي کولای سئ د مصنوعي قندو پر ځای د مېوو له طبيعي قندو څخه گټه واخلي. انگور بېخي ډېر قندي مواد لري. په مېو او امرتو کي له ۶ څخه تر ۸ پوري قندي مواد سته. وچي مېوې له ۴۰ څخه تر ۶۵ پوري قندي مواد لري. دغه راز په خرما، کشمشو، گڼيو، چغندرو او داسي نورو کي هم زيات قندي مواد سته. (د يادو سوو توکو د روغتيايي گټو په هکله «زمونږ خواړه او درمليز توکي» کتاب وگورئ).

غنم، اوږه او ډوډی

غنم د لوی خبستن ﷻ له لویو نعمتونو څخه باله سي. د انسان له هر ډول خوړو څخه خوا تورپيري خو د غنمو له ډوډی څخه يې هيڅ خوا نه نورپيري او له کوچنيوالي څخه د مړيني تر ساعته يې خوري. د نوو څېړنو له مخي په غنمو کي دونه گټور مواد، پروټينونه، نشايسته، ويتامينونه، پاسفورس او لبر څه ځانگړي غوړي سته چي تقريباً د انسان د بدن اړتيا ليري کوي او ځواک او ودي ته يې گټور تماميري. په غنمو او داسي نورو غلوکي داسي مواد هم سته چي د کلسترولو د توليد مخه نيسي او زموږ د بدن د اړتيا وړ معدني مالگي او ويتامينونه، په تېره ويتامين B او نور بشپړوي. دغه راز يوه (۳۵۰) گرامه ډوډی (۸۵۰) کالوري لري، چي د يوه انسان د ورځني اړتيا وړ کالوريو ۱/۳ برخه تامينوي. هغه کسان چي کار کوي او زياتو کالوريو ته اړتيا لري اکثره وختونه د څه زياتي ډوډی خوړل ورته کافي باله سي. (کالوري د تودوبني يا حرارت د اندازه کولو مقياس [واحد] يا د ځواک يا انرژي د اندازه کولو واحد چي د خوړو په واسطه په بدن کي پيدا کيږي؛ (Calorie). له بله پلوه څنگه چي غنم او نوري غلې آسانه هضم کيږي ځانگړی غذايي ارزښت لري. دغه راز څنگه چي غنم نسبتاً ارزانه دي نو هغه کورنۍ چي لږ گټه لري کولای سي د غنمو په ډوډی خپله لوړه ليري کړي.

له بده مرغه اوسمهال په ډېرو ځايونو کي په تېره په اروپايي هيوادونو کي د ډول ډول خوړو د دودېدو له امله د ډوډی خوړل لږ سوي او د بورې مصرف زيات سوی دی. په داسي حال کي چي د غنمو او نورو غلو د نشايستي قند تر سپيني بوري ډېر گټور دي. ځکه چي بوره د هغې د توليد او تصفيې په بهير کي له خپله اصلي حالته وزي او روغتيا ته ډېره ضررناکه تماميري. په تېره کوچنيان چي خواږه خواږه خورا ډېر خوري، د هغو صحت ته بيا بېخي ډېر تاواني تماميري.

په هر صورت په خوړو کي بايد توازن او اعتدال له لاسه ورنه کړل سي. دغه راز د غنمو او اوړو د کارولو په هکله هم بايد له ډېر احتياطه کار واخيستل سي. له دې امله مور په لاندي ډول څه مطالب راغونډ کړي دي چي ستاسي پام ورته را اړوم:

د غنمو اصلاح سوي تخمونه:

هوبن کوي چي د غنمو اصلاح سوي تخمونه په تېره د غنمو بهرني اصلاح سوي تخمونه اوږه نه کړي او ډوډي يې ونه خوري. د جان لوک ډاريگول (Jean-luc Darrigol) په کتاب کي چي د ساعد زمان نومي ايراني لخوا د «غلات براي سلامتې شما» تر سرليک لاندي ژباړل سوي دي ليکل سوي دي چي د ۱۹۵۱ع. کال د اگست په مياشت کي د پونت سنت سپري په ښار کي پنځه تنه مړه او په لسگونو نور لېونيان سول. دغه راز د دغه ښار يو شمېر نور خلک په يو ډول غير عادي مسموميت اخته سول. کله چي په دې هکله څېړني وسوي څرگنده سول چي هغو هغه ډوډي خوړلې وه چي د اوړو غنم يې د غنمو د تخم د ساتلو او کنسروي لپاره په يو ډول موادو چي «ستات فنيل مرکور» نوميري لړل سوي وه. وايي چي دغه مواد د جنين (د مور په نس کوچني) د غړو د نقص لامل گرځي او هم د ميناماتا (Mina Mata) په نامه مشهوره ناروغي رامنځته کوي.

په ۱۹۷۲ع. کال هم دغسي ډوډي په عراق کي نژدې پنځه سوه تنه ووژل. دغه راز په اوروستو کلونو کي د بنگله ديش د وړو خلکو يوې ډلې پر يوه اورگاډي باندي چي د غنمو تخمونه پکښي وړل کېدل برید وکړ، چي د دغو غنمو د ډوډي د خوړلو له امله په زرگونو تنو خپل ژوند له لاسه ورکړ. له دې امله کله چي غنم رانسې پام مو وي چي اصلاح سوي تخم نه وي. ځکه په اصلاح سوو تخمونو داسي ډول ډول مواد وهي چي زياتره سمې وي او د انسان د مړيني لامل گرځي.

په غنمو او اوږو هم ډول ډول مواد وهي:

لکه چې پوهیږو په ځینو هیوادونو کې دونه زیات غنم تولیدیږي چې گودامونه، بېړۍ، سېلوگانې، د اوږو لویې ژړندي او نور ځني ډک وي او زیات مقدار یې بهر ته صادروي. نو د دې لپاره چې دغه غنم خراب نه سي او شپږی ونه کړي ډول ډول مواد لکه تتراکلور کاربن، ډیبرومتان، ډیکلروس، فسفور المینیوم او... په وهي. دغه راز د اوږو د ساتلو لپاره هم څو ډوله د شپږیو او حشراتو ضد سموم لکه لیدان، ملاټیون، ډیکلروس، ډیبرومتان او فسفور المینیوم کاروي. په امریکا کې په دې منظور سیانیدریک اسید، سولفور کاربن، برومورمتیل، سیانور هایډروجن، کلرپیکرین او یو خورا پېچلی سموم چې وارفارین نومیږي کاروي. چې دا وروستی سموم روغتیا ته ډېر ضررناکه دی. په امریکا کې د غنمو او اوږو د ساتلو لپاره یوازې د دغو سمومو پر استفاده بسنه نه کوي او اوږه په یو څو ډوله نورو موادو چې تری کلورازپ، پروکسیډ بنزول، ډناکسیډکلر او نور نومیږي سپینوي. جان لوک وړاندي لیکي: اوس په دغو سمومو هم بسنه نه کوي او د اوږو د شپږیو سره د مبارزې لپاره د برېښنا د څو زره ولټو څخه په استفاده، د برېښنا شعاعوي د اوږو له گونیو تېروي. چې د گونتر شواب نومی په وینا: «دغه اوږه د سمپټو د یوې کڅوړې غوندي مړه مواد وگرځي».

په دې توگه زیاتره بهرني غنم او اوږه په دغسي روغتیا ته خطرناکو او مضرو کېمیاوي موادو وهل سوي وي.

پر دې سربېره کېدای سي زیاتره بهرني اوږه نور عیبونه هم ولري. په دې هکله ستاسي پام د پاکستان د نامتو مجلې «اخبار جهان» د ۲۰۰۱ع کال دمی د میاشتي د ۲۱ تر ۲۷ نېټې د گڼي (۱۳) مخ ته را اړوم. د دغې مجلې د «خوراک په اداره کې درغلی د رسوایی پولې ته رسېدلي دي» تر سر لیک لاندې په یوه اوږده مضمون کې راغلي دي:

«د سکهر د سيمي د خوراک د ادارې په گدامونو کې تقریباً دوه نیم لکه بوری غنم د شپږیو کولو له امله خراب سوي دي او دغه غنم په اجباري توگه د اوږو لویو ژړندو (فلورملز) ته ورکول کیږي. د لویو ژړندو ځینو خاوندانو له

دې امله تشویش څرگند کړی او ویلي یې دي چې له دغو غنمو څخه د اوږو معیار خراب او ختم باله سي او دغه غنم انساني روغتیا ته هم مضر دي. د خوراک اداره د خپلي نا اهلۍ د پټولو لپاره دغه غنم د اوږو لویو ژرندو ته ورکړه او د هغو پر ځای یې په گدامونو کې نوي غنم واچول او د لویو ژرندو او وږو ژرندو مالکان مجبوروي چې دغه خراب غنم استعمال کړي. له بله پلوه د غنمو کبستگر په دغو ورځو کې د سختو ستونزو سره مخامخ دي. په هره سیمه کې په زرگونو ټنه غنم تر آسمان لاندې پر ډاگونو پراته دي او د خوراک د ادارې له خوا نه رانیول کېږي».

ښه، تاسي څه فکر کوئ چې دغسي اوږه او یا تر دې بدتر به لا افغانستان ته نه رالېږي؟ نو عجب به نه ده چې مور دغه خپل وطني غنم ولي نه اوږه کوو؟ زه خو د غنمو گنج ته ورسیم، په دوبي لس منه او په ژمي شل منه ښه غنم رانیسم، هلته یې ژرندگري ته وسپارم، د ښه پاکولو سپارښتنه ورته وکړم، خو نه ورته وایم چې ښه میده یې را اوږه کړه. دا ځکه که تاسي «زمونږ خواږه او درملیز توکي» کتاب لوستی وي، په هغه کې ویل سوي دي چې:

«دا سمه نه ده چې وگړي ډېر میده اوږه خوښوي او وایي چې ډوډۍ یې ښه، پسته او نازکه وي. د میده اوږو ډوډۍ روغتیا ته تاوان رسوي قبضیې او درنه وي، په ډېر عمر هضمیږي او هرڅو نه چې اوږه میده وي هغو نه بې سپکه وي. (په تېره د سپینو میده اوږو ډوډۍ په خورا تکلیف ژوول کېږي).

زمونږ د خوږو ډېره برخه پروتین جوړوي. غوښه او وینه د پروتین څخه جوړېږي. او پروتین تر میده اوږو په ځیږو اوږو کې ډېر دي. د میده اوږو پراتې یا سمبو سې یا داسې نور شیان گډې ته تاوان رسوي او خوړونکي یې تل تر تله په قبض اخته وي. خو ځیره اوږه ډېر ژر هضمیږي.

اوس مهال چې په ځینو نانوایو او هوټلونو یا نورو ځایونو کې اوږه اغېرل کېږي یا ډوډۍ پخېږي، تردې ډوډۍ خوړلو نه خوړل ډېر ښه دي، پدې چې دا ډوډۍ نه سېک لري او نه ژر هضمیږي.

د ډوډۍ پخولو پر مهال باید زواله په وچو اوږو کې ډېره ونه وهل سي، ځکه چې وچ اوږه نس ته تاوان رسوي. په اوږو کې مالگه اچول ډېر ضروري

دي، پدې چې مالگه د خوړو ډېره مهمه برخه ده او خواړه په ډېره ښه توگه په وینه بد لوي.

غڼم بايد دونه اوږه کړئ چې په دوبي کي مو د پنځلسو ورځو لپاره بس سي او په ژمي کي د يوي يا دوو مياشتو لپاره بسنه وکړي. پدې چې اوږه ژر خرابيږي او بې سېکه کيږي او په خوند کي يې هم توپير راځي. په نوره نړۍ کي د اوږو پر بوجيو باندي د هغو د مودې د تېرېدو (Expiry) نېټه ليکلې وي او چې د مودې د تېرېدو نېټې ته يې لږ وخت پاته وي لا يې څوک نه رانيسي. مگر زموږ هيواد ته چې پاکستاني يانور اوږه راځي د هغو پر بوجيو باندي د هغو د وخت د تېرېدو نېټه هيڅ نه وي ليکلې او زموږ دولتي چارواکي او خلک هم سر نه په گرځوي، چې دا ښه نه ده».

بله خبره داده چې که کېدلای سي غڼم په وطني (د اوبو په ژړندو) اوږه کوئ. ځکه د برېښنايي ماشيني ژړندو د ډېري تېزۍ له امله اوږه داسي گرم سي چې جوهر او گټور مواد يې وسوځي. که بيا هم غڼم نه سي اوږه کولای له بازار څخه بهرني سپين اوږه مه رانيسي. په بهر کي غڼم په داسي ځانگړو ماشينونو اوږه کوي چې د غڼمو پوست کوم چې د غڼمو عمده، ژوندي، گټوري او فعالې برخي باله سي، په بشپړه توگه ځني بېلوي او تقريباً يوازي د غڼمو مغز پاتيري. چې د دغو اوږو ډوډۍ گړدسره بې خاصيته، بلکي روغتيا ته زښته زياته ضررناکه تماميږي. د سپينو اوږو ډوډۍ، ډبل روټي او نور د معدې تېزاب ډېروي چې په پايله کي په په معده کي بدهضمي او په بدن کي عمومي ضعف، فشار، د شکرې ناروغي او د چاغښت ناروغي رامنځته کوي او د عفوني ناروغيو لار ورته پرانيزي. څوک چې سپينه ډوډۍ خوري د هغې (۵۸) فيصده نه هضم کوي او دفع کوي يې. د دې په خلاف د سرو غڼمو او د سبوس لرونکو اوږو ډوډۍ ډېره گټوره ده او په ډېره آساني هضميږي، په دې شرط چې ښه يې وژوياست او ډېري اوبه ورسره ونه چيښي. که نه په گېډه کي باد پيدا کوي او هاضمه خرابوي. البته د ډوډۍ برشته برخه د هغې تر مغز ډېره ژر هضميږي. بل دا چې کوچنيانو ته تر درې کلنۍ پوري ډېره لږ ډوډۍ ورکوي او بيا يې مقدار په تدريج سره زياتوي. نوي ځوانان او هغه لويان چې ډېر بدني

کار کوي کولای سي د ورځي له (۵۰۰) څخه تر (۶۰۰) گرامو پوري ډوډۍ وخوري. خو گټه يې په دې کي ده چي تر دې زیاته ونه خوري. دغه راز د غنمو اوگره، کوچه او د غنمو د اوږو حلوا هم روغتیا ته ډېر گټور خواړه باله سي.

ترمیده اوږه:

د تر میده اوږو په هکله باید ووايو چي که څه هم مور له هغو څخه په شل گونو ډوله خوندور او مالگین خواړه تیاروو خو له دې حقیقت څخه هم انکار نه سي کېدلای چي له ترمیده اوږو څخه جوړ سوي شيان چي مور يې په ډېر خوند او شوق سره خورو او ډېري پیسې پر ورکوو ثقیل (درانه) دي او په ډېر عمر هضمیږي. په تېره هغه چا ته يې خوړل چي د کمزوري صحت خاوند وي بڼه نه دي او نقصان ور ته پېښوي. پوهو طبيبانو د دې خبرو د څرگندولو تر څنگ دا هم ويلي دي چي ترمیده صحت ته مضر دي او د هغو د ډوډۍ خوړلو څخه هم باید ډډه وسي.

د اوږو خمیره:

لکه چي پوهېږو پخوا مور د اوږو په طبیعي خمیره اوږه خمیروول چي نه لگښت پر راتۍ او نه يې روغتیا ته تاوان درلود. خو اوس چي د نوي تمدن له برکته ژوند ماشيني سوی او نوو لاسته راوړنو له يوې خوا په ژوند کي سرگردانی او له بلي خوا آسانتياوي راوستي دي، ډېري چاري په مصنوعي توکو تر سره کيږي. په دې لړ کي مور خپل اوږه لا هم په مصنوعي توکو خمیروو. خو له بده مرغه د روغتياپوهانو د څېړنو له مخي د دغسي ډول ډول خمیرو استعمالول صحت ته ډول ډول تاوانونه لري. بدن په تدریج سره مسمومي، لومړی د هاضمې خرابي ورته پېښوي او بيا يې په نورو صعب العلاجو ناروغیو اخته کوي. له دغه ځايه دی چي نوي تمدن که هوسايي لري ډول ډول خطرات يې هم له ځانه سره راوړي دي. په دې هکله زما هیله له گرانو خوندو او نانوايانو څخه داده چي د پوډري، کېمياوي خمیرې له

استعمال څخه ډډه وکړي او خپل ځانونه او هم خپل کلالي ماشومان، د کورنۍ او ټولني غړي له دې پلوه په ناروغتيا اخته کېدو څخه وژغوري.

سره مرچک یا سره زهر

سره مرچک ډېر گرم او وچ دي. وینه سوځي، د بدن پوستکی سور کوي. بدن گرموي. د گرم مزاجو لپاره ډېر تاوان کوي او مواسیر پیدا کوي. د مرچکو له خوړلو څخه د تولید د مادې ناروغی، د احتلام او جریان، سرعت انزال، نامردي، سوزاک او آتشک ډېريري. د سرو مرچکو لږ خوړل بلغم خټي، اشتها خلاصوي او خواړه هضموي. د سرو مرچکو پاخه سوي غوړي هر ډول پارسوب، کا او د پوستکي د خرابی لپاره گټور دي او د بندو پارسوب ليري کوي.

شنه مرچک هم کټ مټ د سرو مرچکو خواص لري.

د «صحت و زندگي» په نامه يو کتاب د هند يوه نامتو ليکوال خوشتر گرامي په اردو ژبه ليکلی او د ۱۹۴۶ع. له جولای څخه د ۱۹۸۰ع. کال تر نومبر پوري نولس ځلي چاپ سوی دی، څنگه چي په دغه کتاب کي د سرو مرچکو په هکله د «سره زهر» تر سر ليک لا ندي يو مطلب راغلی دی او ډېر گټور او په زړه پوري دی، نو مور يې ځيني برخي دلته را ژباړو:

زمور «خوند پالني» مور ته د يوه شي د گټي او تاوان په اړه د فکر کولو موقع نه ده راکړې. په دې هکله مور نه د ځان او نه د خپلي مېرمني او اولادونو روغتيا ته څه پام کړی دی. زمور کوچنی چي د ډوډی د خوړو سي مور هغه ته په مرچکو تريخ سالن ور کول پيل کړو. لومړی کوچنی له هغه څخه د خپلي کرکي څرگندونه کوي، خو مور د هغه کرکي ته پام نه کوو پای هغه د مرچکو د خوړلو سره عادي سي او له مرچکو څخه د کرکي هماغه فطري جذبه يې له دماغه ووزي.

د سرو مرچکو د تاوانونو فهرست ډېر اوږد دی او د هغو گټي دوني دي لکه په اوږو کي مالگه.

د مرچکو ضررناکي اغېزي تر ټولو د مخه د انسان د خوړو پر هغه نالی پرېوزي چي له خولې پيل سوې تر مقعدي رسېدلې ده. کله چي مور کوم داسي

څه خوړو چې په هغو کي مرچک تېز او ډېر وي نو تر ټولو د مخه هغه زمورن ژبه احساسوي. گواکي د لوی څښتن ﷺ لخوا د جوړ سوی جسماني نظام سره سم مور ته خبر تيا راکوي چې مور داسي شی خوړو چې زمورن روغتیاته د تاوان رسېدو اندېښنه ځني سته. خو له بده مرغه مور د دې خبرتيا پروانه کوو. په دې ډول مرچک خوله په ډېره بده توگه سوځي، پزه راوبهيري، له سترگو اوبنکي رواني سي، په ژراسي، خو مور بيا هم دغه سره زهر خوړو. د خولې، ستوني، او ژبي د دې اخیستي اور د وژني لپاره پرله پسې یخي اوبه غورږيو. چې پای خبره تر نزلې، زکام او ټوخي ورسيري. اوبيا ټوخی ډېر او مزن سي او په ټول ژوند کي مو نه خوشي کوي.

د مرچکو گوله چې ژبه، خوله او ستونی وسوځي تر سرې غاړي (مړی) تېره سي گېلې ته ورسيري. سره غاړه له دې امله له هغې څخه لبر اغېزمنه کيږي چې له هغې څخه ژر تېريږي. له مرچکو څخه گېلې ته هم د خولې غوندي اذیت رسيري. د نس په مخاطي غشاو کي سوی پيداسي او له دې امله د گېلې د رطوبت ترشح او راوتل زیات سي او هاضمه خرابه سي. چې بيا د چاشنی خواته نه کيږي، معده ضعیفه سي او پای خبره دې ته ورسيري چې د سرطان د مهلکي ناروغۍ اندېښنه رامنځته سي.

کله چې دغه سره مرچک له گېلې تېر سي او کولموته ورسيري، هلته هم بېله خپلو اغېزو بنوولو نه پاته کيږي. سهار په تشناب کي د خوړو نالی هغسي سوی کوي لکه د مرچکو د خوړلو په مهال چې خولې کاوه.

کله چې د مرچکو تېزي او گرمي په وینه کي جذب سي او دغه اغېزمني ويني سترگوته ورسيري نو خپل مضر اغېز پر سترگو هم اچوي. سترگي چڼي کوي، جرمي يې سوی کوي او دانې پکښي راوخپړي. چې که يې ژر علاج ونه سي کېدای سي چې بېخي د سترگو لید کم سي.

دغه راز دغه اغېزمني ويني پر اینه هم اغېز وښندي او په ډول ډول ناروغیو يې اخته کړي. تر مثاني، پښتورگو او د متيازو تر نلکې د هغو اثرات ورسيري. په کومه ورځ چې مو مرچک ډېر خوړلي وي په هغه ورځ مو متيازي ډېري ژري وي او سوی هم کوي. خو مور بيا هم څه پروانه کوو او نور هم د مرچکو

خوړلو ته ادامه وركوو چې پای يې پايله داسي چې د مټانې او د مټيازو د نالی سوی ډېر سي او نوونه ځني راوزي.

د مرچكو له پرله پسې او بېخي ډېر استعمال څخه پر نورو تاوانونو سربېره د توليد مادې ته هم ډېر ستر تاوان رسېږي. د توليد ماده ډېره نرۍ سي د سرعت او پرله پسې احتلام شكائيتونه رامنځته سي او پای د باه د ضعف بڼه غوره كړي.

د مرچكو په ډېر لږ استعمال كې لږ گټې هم سته. (پورته وويل سوې). دا ځكه چې دا يوه قدرتي خبره ده چې په دې نړۍ كې داسي هيڅ شی نسته چې يوازي تاوانونه ولري.

پاڼې

پاڼې وچ او گرم دي. په عامه توگه د ماشو له اوږو څخه جوړېږي. پاڼې ژر هضمېږي. خواړه خوندور كوي، كه هاضمه كمزورې وي، يا څوك د يوې ناروغۍ څخه راولاړ سوی وي، كه د پاڼې سره ډوډۍ وخورې د خولې لعاب يې ډېر وي او خواړه بڼه هضموي او ډېره وينه ځني پيدا كېږي. البته هغه پاڼې چې په بازار كې خرڅېږي او ډول ډول رنگونه لري، له روغتيايي پلوه ډاډنه سي پر كېډلاي. ويل كېږي چې ځيني زهرجن جوهر ورسره گډ وي. بل لمر هم وهلي وي او دورې هم پر لوېدلي وي، نو له دې امله د بازار پاڼې پورتنۍ گټې نه لري، بلكې هغه پاڼې گټور دي چې په كور كې پاخه سوي وي.

د كټوي دارو (مسالې) گټې اوتاناو نونه يې

په خوړوكي د كټوي داروته اړتياسته كنه؟ كه وي نو څنگه سته؟ د هغو شيانو چې د مسالې په توگه كارېږي گټې اوتاناو نونه څه دي؟

دا داسي خبرې دي چې د هر چا لپاره د هغو په اړه معلومات اړين دي. پوهېږو چې كه خواړه گټوروي تاوانونه هم لري. د هغو د تاوانو د اصلاح لپاره پوهانو مسالوته اړتيا محسوسه كړې ده. او څنگه چې دا اصلاح د پوهو خلكو لخواوه، ځكه نو د هغو سره ځيني نوري ضروري خبرې هم رامنځته سوې.

لکه دا چي د هاضمې د تحریک لپاره د خوړو خوندورکول او ښه رنگ او بوی هم د مسالې جز وبلل سو.

مسالو ته په لا ندي لا ملونو اړتیا ده:

1- لومړی شی چي د خوړو په اړه پام ورته اوړي، د خوړو شکل اورنگ دی. که خواړه د رنگ له مخي ښکلي او په زړه پوري وي، نوبنه خوړل کيږي. وایي: خواړه له رنگه خوړل کيږي. اوله دې امله یې گټي هم ډېري وي.

2- په دې پسي د خوړو د ښه بوی خبره راځي. که خواړه خوشبویه وي، نو طبعاً یې انسان خوشبوي او له دې امله یې په وجود کي هضم او جذب هم زیات وي.

3- خوندی. که خواړه ډېر خوندور وي، نو غذائیت به یې هم ډېر وي. ځکه چي خوندور خواړه د بدن اعضا ډېر هضموي او جذبوي یې.

4- د خوړو د بدبویی او بدخوندی ليري کول دي.

5- د خولي د نارو زیاتول دي. څو د خولي د نارو زیاتوب د خوړو نشایسته لرو نکي توکي په آساني هضم کړای سي.

6- د هاضمې پر خوځښت راوستل دي. څو د خوړو درانه توکي ژر هضم کړای سي.

7- د کولمو پر خوځښت راوستل دي. څو قبض رامنځته نه سي.

8- د بدن د رئیسه اعضاوو پیاوړتیا ده. (د بدن رئیسه اعضا: د بدن بنسټیز غړي، لکه زړه، د ماغ، اینه اونور).

9- له ځینو ناروغیو څخه مخکي تر مخکي ځان ساتل (وقایه) ده.

د مسالو له رامنځته کولو څخه موخه اومقصد یوازي دونه وو چي خواړه لږ څه په خوند سره وخورل سي او له بله پلوه پورتنۍ گټي هم ترلاسه سي. خو د زمانې په تېرېدوسره څنگه چي ژبي په زیات خوندورتوب روږدي سوې، د مسالو مقدار هم ورسره زیات سو. تردې چي هغه مسالې چي د گټي لپاره رامنځته سوي وې، د تاوانونو سبب سوې؛ معدې اوکولموته یې د سوزش

ناروغی پیدا کړې؛ هاضمه یې خرابه کړه؛ کولمې یې کمزوري کړې؛ د پیچ، د ویني د سونگ او مواسیرو شکایتونه ځني رامنځته سوه.

د مسالو د مغزیانو پرته د هغو نور هیڅ توکی باید د بدن جز نه سي. ځکه لکه چي څرگنده ده مسالې درمل باله سي. او د درملو تعریف دادی چي هغه د بدن جز نه سي. بلکي خپل اغېز وښندي او له بدن څخه بهر سي. او د خوړو تعریف دادی چي ډېره برخه یې د بدن جز وگرځي.

نو څه چي تاسي خورئ په هغو کي باید ډېره برخه د خوړو وي او د درملو برخه یوازې د نامه لپاره پکښيکي وي. داسي خواړه به هر ورو څه بهې خونده وي، خو د گټو له پلوه به ډېر ښه وي. که تاسي په پورته ډول کړنه نه سئ کولا ی، نو یوه آسانه لار داده چي په خپلو خوړوکي د مسالو اندازه کرارکرار را لږکړئ څو ستاسي پر طبیعت باندي د دې بدلون سملاسي اغېز پرې نه وزي او په غیر محسوسه توگه مقصد ترلاسه سي.

په پای کي باید ووايو چي په مسالوکي عموماً مالگه، سره مرچ، تورمرچ، کورکومن، گشنیز، لونگ، زیره، لوی هېل، زعفران، دارچیني، نعنا، اوري، خواړه ولني، شونډ، اونور لږلږ په کاریري. خو د اوسمهال د درغلیو تاوده بازار ته چي گورو د بازارونو پر میده، جوړو سوو او په قوطیوکي اچول سوو مسالو باندي اعتماد نه سي کېدلای. کېدای سي په دغو مسالو کي صحت ته مضر او غیر حلال اجزا گڼوي. لکه چي په پاکستان او نورو ځایونو کي زیاتره په دغسي مسالو او نورو شیانو د غیر حلالو توکو لکه مونو سوډیم گلوټامیت (Mono Sodium Glutamate) د گڼېدو آوازي څپریري چي ښایي بهې څه نه وي. نو ښه داده چي د دغو مسالو غټ او نامیده سوي شیان له بازاره رانیسو او په کور کي د خپلي خوښي سره سمې مسالې ځني جوړي کړو او بېخي لږ استعمال کړو.

د امریکايي او صهیونیستي مصنوعاتو تحریم

لکه څنگه چي پوهیرو د اسلام سره د بې دینو مادي پالو طاغوتي ځواکونو، نصاراوو، یهودو او هنودو له ډیر پخوا څخه دښمني پرته ده. په دې لړ کي

دغو اهریمني ځواکونو د تاریخ په اوږدو کې د مسلمانانو پر ضد بېل بېل زړه بورنوونکي جنگونه او ډول ډول شیطاني توطئې او چلونه په لار اچولي دي. اوسمهال که څه هم د یهودو او نصاراوو د دوسو (دسیسو) او توطئو جال د پخوا په پرتله ډېر پیچلی دی خو د هغو موخې او مقاصد بیا هم هماغه دي. دوی په دې وروستيو کلونو کې داسې پلانونه تر لاس لاندې نیولي دي او د خپل ژوند او تجارت پالیسۍ یې داسې جوړې کړې او عیاري کړې دي چې ټوله نړۍ او د هغې اوسېدونکي د خپلو ځانو او د خپلو مذاهبو مریان او چوپړیان کړي.

اوس پر عراق او افغانستان باندې د امریکې ظالمانه یرغل او نورو اسلامي هیوادونو او تحریکونو ته د امریکا د شیطاني او طاغوتي حکومت گواښونو، پر بې دفاع فلسطینیانو، لبنانیانو او نورو عربو باندې د اسرائیلو، پر کشمیریانو باندې د مشرکو هندوانو، پر چیچینیانو باندې د قطبي خرسانو (روسانو) او د نړۍ په نورو ډېرو گوتونو کې د کفارو د ډول ډول مظالمو او نارواوو له امله په درسته نړۍ کې د مسلمانانو غم او غوسه را پارولې او په هر لوري رشتیاني مسلمانان په یو ډول نه یو ډول د امریکایانو او نورو کفري ځواکونو پر ضد احتجاجونه او اعتراضونه کوي او د دوی او د دوی د شرمېدلو گوډاکیانو په وړاندې خپل له کرکي او نفرتو ډک احساسات څرگندوي.

له بده مرغه اوس مهال ډول ډول کفري ځواکونو او د هغو لاسپوڅو په افغانستان کې ظلم او چور تالان داسې لوړې پورې ته رسولی دی چې نه داچې زموږ دیني عالمان، پاڅون کوونکي او بې گناه ملکي وگړي، بنځي، ماشومان او بوډاگان د القاعدې، طالب او نورو په نومونو شپه او ورځ پر له پسې په ملېرنو الوتکو او وسلو په ډله ییزه توگه کشتاروي، بلکې د دولتي لوټمارو په همدستي لگيادي په پټه او ښکاره زموږ تر مخکې لاندې شتمنۍ، جواهرات، سره زر، قېمتي ډبري او نور ډول ډول کانونه را باسي او خپلو هیوادونو ته یې لېږدوي.

له دې امله دی چې د نړۍ په گوټ گوټ کې اسلامي پوهانو د خپلو مقالو، ويناوو، نصیحتونو او فتواوو په واسطه پتیلې ده او دا یې جوته کړې ده چې له امریکا او نورو ټولو کفری ځواکونو څخه د ژغورني یوازیڼۍ لاري دوې دي:

1- له کفری کلتور څخه په کلکه ډډه کول.

2- په ژوند او تجارت کې د کفری هیوادونو د شیانو تحریم او بایکات.

د دغو خبرو په درک سره او د اسلامي عالمانو د څرگندونو پر بنسټ اوسمهال په ټوله اسلامي نړۍ کې د کفری ملتي نیشنل تجارتي کمپنیو (هغه کمپنی چې په بېلا بېلو هیوادونو کې یې پانګې اچولي دي او تجارتي فعالیتونه کوي) په وړاندې د کرکي او نفرت څپې راپورته سوي دي. ځکه دا هغه کمپنی دي چې د امریکا او ګردي کفری نړۍ اقتصادي قوت جوړوي او دغه قوت بیا د دوی پوځي ځواک پیاوړی کوي چې په پایله کې زموږ پر هیوادونو دغسي په سپین سترګۍ سره را دانګي، په مستقیمه توګه او د دوی د ګوډاګیانو په ذریعه زموږ پر ټولنیزو شئونو او دولتونو ولکه ټینګوي او بالاخره مو خپلو ځانو ته اړباسي او غلامان کوي مو.

له بده مرغه نن مهال موږ د دغو کفری هیوادونو ډېر داسي شیان زموږ په هر کور کې کاروو چې هم زموږ سپېڅلي دین ته تاوان باله سي. هم زموږ د هیواد لوړوملي ګټو ته دروند خطر راولاړي او هم مو روغتیا ته ضرر رسوي.

پر دې سر بېره دغه کمپنی موږ ته بل ستر تاوان هم رسوي چې هغه د دغو کمپنیو د مصنوعاتو د اعلانولو او اشتهارولو په پلمه زموږ د اخلاقو وړانول او زموږ له اصیل فرهنگ څخه زموږ د ځوانانو پردي کول دي. لکه چې پوهیږو د دغو هیوادونو حکومتونه، پانګوال او ملتي نیشنل کمپنی په اسلامي هیوادونو کې په سترو لګښتونو او پانګو سینماوي، ټلويزیونونه، ډش کېلونه، ګېمونه، کلپونه، هوټلونه او داسي نور راباسي او شپه او ورځ، په تېره د مسلمانانو د عبادت او کار او د هغو د بچیانو د تعلیم په وختونو کې د هغو د ډول ډول بې لاري کوونکو خپرونو او زموږ د فرهنگ خلاف اعلانونو له لاري په موږ کې فحش او لڅ کلتور خپروي او زموږ ځوانان په مشروباتو او نورو نارواوو روږدوي.

له دې امله دی چې په دې وروستيو کلونو کې په عربي هيوادونو کې د امريکايي او يهودي مصنوعاتو تحريم بڼه په زور او زور روان دی او په دې ډول ايماني غيرت يې د کفر اقتصاد ته ستره ضربه ورکړې ده. زموږ باور دی که چيرې د نړۍ ټول مسلمانان په تېره د زموږ پر هيواد او اسلام مين او سر ورکونکي وگړي د کفارو توليدات دغسي تحريم کړي، هغوته به سخته صدمه ورسيرې او اړ به سي چې د مسلمانانو پر هيوادونو له تېريو، د هغو د گواښونو، عام وژني او سپکاوي څخه لاس په سر سي.

په دې وروستيو کې د اسلامي نړۍ ستر نامتو عالم او د ډېرو کتابونو ليکوال شيخ يوسف قرضاوي مدظلله د الجزيرې په ټلويزيون کې د څرگندونو په ترڅ کې اعلان کړی دی چې: «د امريکا مصنوعات دي له پېسې څخه نيولې تر پيمپړ پوري تحريم سي». که زموږ مولويان او پوهان هم دغسي وکړي او د مسجدونو، غونډو، انټرنيټ او نورو ډله ييزو رسنيو له لارې د دغو کفرې توليداتو په اسلامي، هيوادنيو او روغتيايي تاوانونو زموږ خلک پوه کړي او د هغو تحريم او د مسلمانو هيوادونو د توليداتو کارولو ته يې وهڅوي بشپړ يقين دي چې د لوی څښتن ﷻ او د هغه د پاک رسول ﷺ د خوشالی سبب به سي.

د سرکوزي غوښي ولي حرامي دي؟

قال الله تعالى:

﴿إِنَّمَا حَرَّمَ عَلَيْكُمُ الْمَيْتَةَ وَالْدَّمَ وَلَحْمَ الْخِنزِيرِ وَمَا أُهْلَ بِهِ لِغَيْرِ اللَّهِ﴾

[البقرة: ۱۷۳].

ژباړه: «لوی خښتن پر تاسي باندي د مړه سوي څاروي (مردار سوي)، (بهبدونکي) ويني، د سرکوزي غوښي او هر هغه څه چې د الله له نامه پرته د نورو نوم پراخيستل سوی وي حرام کړي دي».

په تفاسيرو او نورو ډېرو کتابونو کي وايي چې: سرکوزی نجس العين دی او د هغه ټول اجزا؛ غوښي، پوست، غورزگي، نوکان، وربښتان، هډوکي، پلپي او نور ناپاک او نجس دي او له هغو څخه گټه اخيستل او کارول يې حرام دي. د انسان او سرکوزي پوستونه په دباغت سره نه پاکيږي. البته د انسان دا د شرف له امله او د سرکوزي دا د نجاست له امله.

د سرکوزي د غوښو په هکله نوي ساينسي تجزيې او تجربې ډېرې د عبرت وړ دي. راحی وگورو چې د سرکوزي د غوښو استعمال په کومو لاملونو منع سوی دی. له تېرو څه د پاسه دېرشو کلونو څخه ساينس د قرآن کریم د دغه حکم په تائيد څو ډوله سببونه موندلي او په گوته کړي دي. چې په دې توگه ساينس پوهان د لوی خښتن ﷺ دې څرگند حکم اريان کړي دي. اوس به د دغه نجس څاروي د جسم د هغو برخو په هکله رڼا واچوو چې انساني روغتيا ته ضررناکي دي. لومړی بايد دا ووايو چې ډاکټرانو جوته کړې ده چې په سر کوزي کي د يو ډول مشهورو طفيلي تاوان رسوونکو جراثيمو کڅوښي (Trichina Cyst) موجودي دي. په تېره د جرمني نامتو روغتيايي ساينس پوه هايډريک ريکوگ (Heinrich Reckweg) د سرکوزي په غوښو کي د سټوکسين (Zootoxin) په نامه يو ډول عجب زهرجن پروټين موندلي دي. چې د حساسيت څو ډوله ناروغی ځني پيدا کيږي. په تېره دغه زهرجن پروټين د اگزيما او سالنډی لامل کيږي. که څه هم د سټوکسين کچه يا خوراک لږ هم

وي بيا هم کهالي او د بندونو درد ځني پيدا کيږي. دغه راز د سرکوزي په غوښو کې د ميوکوپولايښک چرایډ (Mucopolysac Charides) په نامه هم عنصر ډېر وي. نو څنگه چې په دغه عنصر کې (سلفر) تر ضرورت زيات وي له دې امله هم د بندونو ډېري ناروغۍ ځني پيدا کيږي. همدا شان ډاکټران وايي چې د سرکوزي د غوښو خوړونکي په ځنازيرو (Scrofula)، کډو دانه (Tapeworm) يا د نس په چينجيانو او داسې نورو ناروغيو هم اخته کيږي. د نورو نوو څېړنو له مخې څنگه چې د سرکوزي غوښي د غوړزگيو او ناسمي غذا لرونکي دي او ژر نه هضميږي له دې امله د هغو د پرله پسې استعمال څخه انسان د پوست، ايښې، زړه، کولمو گډېدي اوسرطان په ناروغيو هم اخته کېدلای سي.

دغه راز د سرکوزي د غوښو له خوړلو څخه يو ډول چينجی پيدا کيږي چې د ډاکټرانو په ژبه «سوليم» ورته وايي. دغه چينجی له وينو او کولمو څخه تېريږي او دماغ ته رسيږي چې په پايله کې يې د مرگي ناروغي رامنځته کيږي. له بله پلوه څنگه چې د سرکوزي په غوښو کې غوړ بېخي ډېرزيات دي نو د هغه د غوښو له خوړلو څخه په وينه کې «کليسترول» (Cholesterol) هم بېخي ډېر زياتيږي. چې له امله يې شريانونه تنگيږي او د وينې په جريان کې خنډونه رامنځته کيږي. چې لازمي او هرو مرو پايلي يې تر وخت د مخه زړښت، ضعف، د فلج حملې يا د زړه ناروغۍ (Diseases of the Heart) يعنې د زړه دوره يا داسې نور وي. دغه شان د سرکوزي د دغو غوړو غوښو له خوړلو څخه په انساني جسم کې «ويټامين ای» (Vitamin-E) تر اړتيا زيات مصرفيږي او په پايله کې په ناڅرگنده توگه کميږي. اوس ټول پوهيږي چې ويټامين ای ډېر په زړه پوري کار ورکوي. چې يوه يې پر جنسي غدودو باندي مهمه اغېزه ده. ډېر چاغ، په تېره د سرکوزي د غوښو خوړونکي د ويټامين ای د کمښت ښکار کيږي چې په نتيجه کې له جنسي پلوه سست او له جنسي مراني څخه ولوېږي.

پر دې سربېره د سرکوزي په غوښو کې د «ټري کينا» (Trichina) په نامه يو ډول نري نري چينجيان وي. د دغو غوښو د خوړلو سره دغه چينجيان هم

انساني جسم ته درومي چي له کبله يې د «ټري کينوسس» په نامه يو ډول ناروغي پيدا کيږي. د دغي ناروغي نخبني هيضه يا «سم الفار» وژونکي زهر غونډي وي. که دغه چينجيان عضلاتوته ولاړ سي نو شديد دردونه ځني پيدا کيږي او زياتره وختونه دغسي عضلي فلج کيږي. البته که په وجود کي دغه چينجيان ډېرزيات سي نو د ناروغ مړينه تر ډېره حده يقيني کيږي.

دغه راز د سرکوزي د غوښو د خوړلو له امله پر پوست باندي يو ډول کوچنی دانې راخيژي چي بالاخره په بېله جلدي ناروغي اوږي. د سرکوزي په غوښو کي يې يوه بله ناوړه ناروغي هم موندلې ده چي «شپ و ايرس» (Shape Virus) ورته وايي. دغه و ايرس د انسان سږو ته تاوان رسوي. دغه و ايرس د سرکوزي په سږو کي هم ډېر وي. بنايي له دې امله وي چي په ډېرو اروپايي هيوادونو کي يې د سرکوزي د سږو خوړل منع کړي دي. پر دغو ناروغيو علاوه څو نورې ناروغي هم د دغه خبيث څاروي د غوښو له خوړلو څخه پيدا کيږي.

ډېر مسلمان پوهان ادعا کوي چي سرکوزی بېخي ډېر بې غيرته، خبيث، بې حيا او د چټلو او ککړو شيانو د خوړلو ډېر شوقي او د گنده عاداتو څښتن څاروی دی. صرف سرکوزی يو داسي څاروی دی چي پر خپله ماده (بنځه) باندي غيرت نه کوي. نو له دې امله د نړۍ د ډېرو بدو څارويو د ليست په سرکي راځي. له همدې امله کوم کسان چي د سرکوزي غوښي زياتي خوري او يا د هغه له اجزاو وگټه اخلي په هغو کي هم د سرکوزي دغه عادتونه په څرگنده ليدل کيږي. او له جنسي پلوه بې حسه او بې تعصبه وي.

درنو لوستونکو! دا خبري هسي خوشي بې معنا خبري نه دي. مور وړاندي وويل چي د سرکوزي د غوښو د خوړلو له امله د ويطامين ای ډېر کمښت انسان له جنسي پلوه سستوي او له مردۍ څخه يې اچوي. پر دې خبرو د لوېديز د بې حيايي تهذيب ډېر ښه شاهد دی. په امريکا او برتانيه غونډي په ظاهره متمدنو هيوادونو کي چي د سرکوزي غوښي ډېري خوري د هغو د خلکو په بې حيايو اوس هرڅوک خبر دی. مور به يې دلته څو کوچنی بېلگي درته ووايو. د لاهور د «جنگ» ورځپاڼي د ۱۹۸۴ع. کال د اگسټ د (۲۵)

نېټې د گڼې او د لاهور د «نوی وقت» د ۱۹۸۱ع. کال د مارچ د (۲۲) نېټې د گڼې او د «جنگ» ورځپاڼې د ۱۹۸۴ع. کال د اکتوبر د (۲) نېټې د گڼې د خبرونو پر بنسټ د امریکا او برتانیې اړوندو چارواکو په ډېر ویاړ سره ویلي دي چې په دغو هیوادونو کې هر درېیم زوکړی ارمونی دی، او د دغسې زوکړو شمېر ورځ په ورځ زیاتېږي. په سویزرلینډ کې حکومت په دې چاره کې لا دوه گامه وړاندي تللی دی او پر اړوندو قوانینو باندي بیا ځلي کتنې کوونکو ته یې ویلي دي او پتېلې یې ده چې نه یوازې نارینه وو ته د بازاری بنځو سره د اوسېدلو اجازه ده، بلکې که خور او ورور هم وغواړي چې جنسي اړیکې وساتي قانون یې ننگه او ملاتړ کوي. دغه راز وایي چې په امریکا کې د نشویلي اوسېدونکي ډېټې جېمز نومي د خپلي سکه مور سره واده کړی دی. چې هلته پر دې خبره هیچا هم څه اریانتیا نه ده ښوولې.

وگورئ چې د بې غیرته څاروي د غوښو خوړونکي قوم څخه د غیرت جنازه گړدسره وړل سوې ده که نه؟ په دې ډول مور ته پته لگېږي چې د لوېدیځ د کلتور په دکان کې د شرم او حیا هیڅ شی نسته؟!

په پای کې مور په زغرده او یقین سره ویلای سو او پوهیږو چې قرآن په دې فرمان سره چې: ﴿إِنَّمَا حَرَّمَ عَلَيْكُمُ الْمَيْتَةَ وَالْدَّمَ وَالْحَمَّ الْخَنِزِيرِ وَمَا أَهْلَ بِهِ لغيرِ اللَّهِ﴾ هسي بې معنا خبري نه دي کړي، بلکې دا د انساني صحت لپاره یوه لویه تحفه ده.

هغه شیان چې د سرکوزي وازگي پکښي استعمال سوي دي

کفار او د سرکوزي غوښي:

لکه چې څرگنده ده په ټوله اروپا، امریکا او د نړۍ په نورو برخو کې کفار د سرکوزي غوښي خوري. د اروپا، امریکا او ليري ختيځ په هیوادونو کې د سرکوزو د روزلو په لکونو فارمونه سته. یوازي د فرانسې په (۴۲) زرو غټو او کوچنیو فارمونو کې په لکونو سرکوزي تر روزني لاندي نیول سوي دي. په دغو هیوادونو کې هر کال په ملیونونو سرکوزي روزل کیږي او کله چې خپل ټاکلي عمر ته ورسیري د دوی پر طریقه یې وژني او غوښي یې بازارونو ته د

خرخلاو لپاره وړاندي کوي. خلک د دغو سرکوزو غوښي خورا ډېري او په پېنځر خوري خو د هغو سپيني هيڅ نه استعمالوي. په داسي حال کي چي د دغو سرکوزو سپيني د هر څاروي تر سپينو ډېري دي.

د خوراک او چيښاک په شيانو کي د سرکوزي د غوړزگيو کارول:

تقريباً دوه سوه کاله پخوا يې د دغو سرکوزو سپيني سوځلې. بيا يې فکر وکړ چي دا بايد په هغو شيانو کي وکاروي چي غوړزگيو ته اړتيا لري. نو هغه وو چي دا غوړزگي يې د صابون په جوړولو کي وکارول. بيا دغه غوړي غوښي او وازگي پروسيس او پيکينگ کېدلې او مارکېت ته عرضه کېدلې. ډول ډول کمپنيانو هغه رانيولې او د خورا ک او چيښاک په ډول ډول شيانو کي به يې استعمالولې.

بيا د رواني پېړۍ په پيل کي د کواليتي کنټرول (Quality Control) د توليداتو د کيفيت او څرنگوالي د کتنې، څېړنې او څارنې (سلسله رامنځته سوه. د اروپا بېلو بېلو هيوادونو د خورا ک، چيښاک توکي، د ناروغانو درمل او نور په لابراتوارونو کي معاينه او تجزيه کول او ټولي کمپنۍ يې قانوناً اړ ايستلې چي پر خپلو مصنوعاتو باندي د هغو اجزا او اثرات وليکي. د دې سره کمپنيانو د خپلو توليداتو پر قوطيو او بوتلونو باندي د نورو اجزاوو سره د خوک د غوړزگۍ په هکله ليکل: Fats of Pig يا s Fats (د سرکوزي غوړزگي). تر څه مهاله دغه کار دغسي پر مخ روان وو. خو کله چي دغه توليدات بهر او اسلامي هيوادونو ته ورسېدل نو مسلمانانو هغه بايکات (تحریم) کړل. بيا تر ډېرو سلامشورو وروسته اروپايي کمپنۍ او حکومتونه پر دې سلاصول چي د Fats of Pig يا s Fats, پر ځای Animal Fats (د څارويو غوړزگي) وليکي. خو بيا بله رېره رامنځته سوه. لوېديزيان خو پسونه، غوايي او نور د مسلمانانو د ذبحي د طريقې په خلاف بل ډول او د ماشينونو په ذريعه وژني. څنگه چي د مسلمانانو په عقیده په غير شرعي طريقه د وژل سوي څاروي غوښي مرداري دي نو د هغه غوړي خو هم مردار دي. له دې امله اسلامي هيوادونو بيا دغه مصنوعات تحریم کړل.

دا هغه مهال وو چې دغو کمپنيو د بشپړو ملتې نیشنل تجارتي کمپنيو (هغه کمپني چې په بېلا بېلو هیوادونو کې یې پانګې اچولي وي او تجارتي فعالیتونه کوي) بڼه خپله کړې وه او د دوی تولیدات د یوه هیواد له پولو تېر سوي او ټولو اوو لویو وچو ته رسېدلي وه. دغه راز په اروپا کې هم د مسلمانانو شمېر زیات سوی وو. دغو کمپنيو له یوې خوا پر مسلمانانو باندي دونه ستره ګټه نه سواي پرېښوولای. له بله پلوه کمپني دوني زیاتي سوي وې چې د حلالو څارویو غوړزګي او نورو نباتاتو تېل یې نه سولای برابرولای. که یې له مسلمانو هیوادونو څخه د حلالو څارویو غوړزګي یا د نباتاتو تېل رانیولای ګټه یې لږېده او د تولیداتو بیه یې لوړه تله. بل هم د اروپا د سرکوزو غوړ هدر پاته کېده. نو هغه وو چې د دغو کمپنيانو مالکانو او د دوی نورو سلاکارانو او مرستندویانو تر زیات غور او فکر وروسته دا سي حل لار را وایستل چې کمپنيو پر خپلو تولیداتو د غوړزګيو یادونه نه کول او د اړوندو قوانینو د احکامو په پام کې نیولو لپاره یې د غوړزګيو د نومونو او کچو لپاره څو کوډونه وټاکل، هغه یې د خپلو اړوندو هیوادونو اړوندو ادارو ته ولېږل او وروسته یې پر خپلو تولیداتو دغه کوډونه لیکل. د "ملتې نیشنل کمپنيون کی اسلام دشمنی" په (۱۹) مخ کې یې د دغو کوډونو بشپړ فهرست راوړی دی چې یو څو یې په دې ډول دي: E100- E110- E120- E140- E141- E135- E210

دغه راز یې د دغه کتاب په ۱۳ مخ کې په فرانسه کې د دغو شیانو په هکله د یاسر محمد خان په نامه د یوه مسلمان د سترګو لیدلی حال لیکلی دی. هغه وایي چې زه فرانسې ته په سفر تللی وم او څو ورځې د جابر په نامه د خپل یوه پښتانه دوست سره چې له (۲۲) کالو راهیسي په فرانسه کې اوسېدی واوسېدل. د بېرته راتلو پر مهال چې زه د جابر په ملګرتیا د څه شیانو د رانیولو لپاره مارکېټونو ته ولاړم، کله چې به ما څه شی راپورته کړ جابر به یې د اجزاوو ترکیب وکوت او زه به یې د هغه له رانیولو څخه منع کړم. بیا هغه زه خپل یوه دوست ته وروستلم چې جابر شیخ صاحب ورته ویل. دغه شیخ صاحب دمخه د فرانسې په یوه دولتي اداره کې کار کاوه. خو کله چې هغه اسلامي

کالي اغوستل پیل کړل، ږیره یې پرېښوول، حج یې وکړ او پنځه وخته لمونځ یې کاوه نو یې خپل دغه کار له لاسه ورکړ. ځکه نو هغه اړ سو چې د فرانسې په یوه ښار کې یو رستوران را وباسي. شیخ صاحب د جابر په غوښتنه را ته وویل چې ما د فرانسې په فوډ ډیپارټمنټ (د خوړو په یوه څانګه کې) لس کاله کار وکړ. زما کار د خوړو، د سینګار د سامانونو او د قوت د درملو راجسروول وو. کله چې به کومې کمپنۍ خپل یو تولید کړی شی بازار ته وړاندي کاوه نو لومړی به یې د هغه شی نمونه ماته راوړل. په پایله کې زه وپوهېدم چې د غاښو په کریمونو، د ږېري خړیولو په کریمونو، ژاولو، چاکلېټو، خوړو، بسکېټو، د خوړو په بندو دبلو، ځینو درملو او ملټي ویتامین ګولویو او داسې نورو کې دغه کمپنۍ د خنزیر وازګي استعمالوي او د هغو پر قوطیو باندي د وازګي نوم نه، بلکې د وازګو د اقسامو کودونه لیکي.

په هغه خبر کې چې د پاکستان د لاهور د «نوائے وقت» ورځپاڼې ۱۹۸۸ ع. کال د اپریل د ۲۲ مې نېټې په ګڼه کې خپور سوی دی او په دغه کال د ترجمان القرآن میاشتیزې هم له «اردو ډائجسټ» څخه اقتباس کړی دی وایي چې: د متحده عرب اماراتو حکومت د پروفیسر احمد صقر (بیروت) یوه مقاله خپره کړې او په هغې کې تر هر اړخیزې څېړنې وروسته د اروپا او امریکا د هغو شیانو فهرست راغلی دی چې د خنزیر د جسم یوه برخه لانه یوه برخه پکښې ګډه سوې ده. په دغو شیانو کې پر صابونونو، لېسیرینو او ډول ډول د سر، مخ او غاښو کریمونو سربېره د خورک شیان لکه چاکلېټ، بسکېټ، پوڅه، خواړه خواړه او کیکونه، پنډه ډوډۍ (ډبل روټي) او مشروبات هم شامل دي.

په دغه مقاله کې لیکي: د مسلمانانو دیني فریضه ده چې لاندي الفاظ یادانست کړي او دکومو شیانو پر قوطیو او دبلو چې یې وویني باید پوه سي چې په هغه کې د سرکوزي غوړزګي یا غوښي ګلې دي او هیڅ یې باید ونه خوري. او کوم بل څوک چې یې استعمالوي هغه لا په پوه کړي چې دغه شیان سم نه دي. ان کوم دکاندار چې یې خرڅوي هغه هم پوه کړي چې د دغو شیانو له خرڅولو ډډه وکړي. د دغو شیانو فهرست په دې ډول دی:

- 1- پگ هاك سواين (Pig-Hog, Swine) سرکوزي او د هغه غوښو ته وايي.
- 2- پورک (pork) سپارگل (Sporkle) هيم (Ham) بيکن (Bacon) او مالگين پورکر (Saltiest Porker) د خنزير د غوښو بېل بېل نومونه دي
- 3- لارډ (Lard) د سرکوزي غوړزگيو ته وايي.
- 4- جلاتين (Gelatin) يوه سربینناکه ماده ده چې د څارويو (زياتره د سرکوزو) د هډوکو، پوستونو، بنونگرو او نورو څخه لاسته راځي. (له شينلويعني نباتاتو څخه هم په لاس راځي).
- 5- پېپسين (Pepsin) يو ډول درمل يا جوهر دي چې د سرکوزي وينه په گډه ده. (پخپله پېپسين د معدوي عصاري يا دوو ډولو مهمو انزایمونو څخه د يوه نوم دی چې په معده کې رامنځته کيږي، په اسيدې چاپېريال کې فعاليت کوي او پروټين او کوچني کيمياوي اجزايه (Peptones) او (Proteoses) بدلوي.
- 6- ايل شارټنگ يا اينيمل شارټنگ (L-Shortening) يا (Animal Shortening) يو ډول تېل (ويلي غوړي) دي چې په عامه توگه خواړه پکښې پخېږي. په دغو کې زياتره د سرکوزي يا د داسې څارويو غوړزگي وي چې په غير شرعي طريقه ذبح سوي وي.

په پاکستان کې هم په ځينو شيانو کې د سرکوزي غوړ گډوي

زمور گاونډی هیواد پاکستان د مسلمانانو ملک دی او د اسلام پر نامه جوړسوی دی. خو له بده مرغه لکه چې د «ملتي نیشنل کمپنیاون کی اسلام دشمنی» کتاب له (۱۱۷) مخ څخه څرگندېږي د دغه هیواد د غاښو د کریمونو ځیني کمپنی هم د غاښو په کریمونو کې د سرکوزي غوړ استعمالوي. دغه کتاب د دې خبرې د ثبوت لپاره د لاهور د «نوائے وقت» ورځپاڼې د ۱۹۸۶ع. کال د اگست د اوومې نېټې د «سر راهے» کالم اقتباسوي او د ضمیر پلورونکو د دې قبیح عمل په هکله لیکي:

«په دې ملک کي د سرکوزي د غورزگیو د راوړلو سوداگر هم سته. په یوه خبر کي ویل سوي دي چي تېرکال د سرکوزي د غورزگیو پر واردولو باندي دري دېرش لکه روپۍ لگېدلي دي. کله چي په ورځپاڼو کي پر دې خبره حیرانتیا او خواشینی وښوول سول او دا یې د دغه ملک او قوم پر تندي یو تور داغ وباله نو په همدغه کال هم د څلورو لکو روپو په بیه د سرکوزي غورزگی واره سول. پر دې سربېره د دغه هیواد ځینو نورو ادارو هم ویلي دي چي د غاښو په کریمو کي د سرکوزي د غورو استعمال نه سي نفي کېدلای». تفو بر تو ای چرخ گدون تفو!

د سینگار په شیانو کي جعلکاري:

د یادولو وړ ده چي د پروفیسر احمد صقر د پورتنی څېړني له مخي په لاندي کاسمټیکس یا میک اپ (د سینگار سامانونو) Lard (د سرکوزي غورزگی) هر ورومروگده ده با ید له رانیولو او استعمالولو څخه یې ډډه وسي:

Lux Soap. -1

Camy Soap. -2

Avery Soap. -3

Soap Lata. -4

Safe Guard. -5

Zict. -6

Bryl Cream. -7

Liscap. -8

9- د وربښتانو ډول ډول کریمونه.

10- ډول ډول لېسرينونه.

11- د غاښو کریمونه.

پورتنی شیان د کولگیټ (Colgate)، پام لیف (Palm leaf) کمپنی

جوړوي.

د غاښو په کریمو نوکي جعلکاري:

د دغو دوو کمپنیو د غاښو په کریمو کې هم د سرکوزي غوړزګي ګډه سوې

ده:

1- کولګیټ (Colgate).

2- بروفن فوډ (Food Burpen).

د ښځو په لب سرینونو کې جعلکاري:

ساینسي څېړنو جوته کړې ده چې د سرکوزي له غوړزګي پرته د بل هر څاروي غوړزګي د انسان پر بدن باندي ویلي کیږي. نو له دې امله په لب سرینونو کې د سرکوزي غوړزګي ګډوي. (د لب سرین په هکله بشپړ تفصیلات د «لب سرین او نوي ساینسي څېړني» تر سر لیک لاندي مطالعه کړئ).

د سینګار په سامانونو کې د ماشومانو د هډوکو کارول:

د سینګار په سامانونو کې د خنزیر پر غوړزګیو سربېره هغه یو ډول کیمیاوي مواد هم ګډوي چې د حمل د اسقاط له لاري یې د ضایع سوو کوچنیانو له هډوکو څخه په لاس راوړي. دا خبره د فرانسې د کاسمټیک (Cosmetic) د یوې مشهورې کمپنۍ د موټر د تلابنۍ په پایله کې څرګنده سوه.

په دغه موټر کې یې د مړو ماشومانو جسدونه وموندل او بیا جوته سوه چې د دغو کوچنیانو هډوکو په ډول ډول کریمونو کې استعمالول.

په شیندونکو عطرونو (Perfume Spray) کې شراب ګډوي:

لکه چې پوهیږو زموږ په مذهب کې د عطرو او خوشبویۍ وهل نبوي سنت باله سي او په اسلامي روایاتو کې مسلمانان د هغو وهلو ته هڅول سوي هم دي. خو د اسلام په سپېڅلي دین کې د خنزیر غوښي او شراب خوړل په ټینګه حرام بلل سوي دي. د روغتیايي پلوه هم د عطرو وهل غوره ګڼل سوي، مګر د خنزیر د غوښو او شرابو خوړل د انسان صحت ته خورا مضر جوت سوي

دي. اما امريکا يان او اروپايان کوم چي ځانونو ته متمدن او ډېر پاک خواره وایي د خنزير دغه نجسي غوښي او مردار شراب په پېخر خوري.

دغه کفار د شرابو سره دونه مينه لري چي بېخي يې په عطرو او خوشبوييو گډوي. لکه چي تقريباً د سپرې عطرو په ټولو ډولونو کي شراب گډ دي. د بېلگې په توگه ما چي په دې هکله د معلوماتو په منظور د لومړي ځل لپاره د بدبويي ليري کولوسپرې عطرو يوه قوطی را واخيستل پر هغې د INGREDIETS (توکي يا اجزاي) تر سرليک لاندي لومړی توکی SD ALCOHOL40-B (ايس ډي الکحل - ۴۰ بي) ليکلی وو.

لکه چي مور پوهيرو د لومړي ځل لپاره محمد زکريای رازي د شرابو له تقطير څخه دغه ماده تر لاسه کړل او هغه يې الکحل وبلل. الکحل له اصله عربي لفظ دی کوم چي انگرېزان يې د شرابو په معنا استعمالوي.

نو که مور دغه سپرې پر بدن او يا کاليو باندي ووهو څرگنده خبره ده چي ټول بدن او کالي مو مرداريري او په مردار جسد او د مردارو کالو سره لمونځ او عبادت نه صحيح کيږي. د جسد او کالو طهارت او پاکي د لمانځه شرط باله سي.

مور هم عجب خلک يو په ټولو اسلامي هيوادونو کي، ان زمور په همدغه کندهار کي ډول ډول ښه عطر او خوشبويی جوړيري او د عطرو پلورلو ډېر پخواني او سابقه لرونکي دکانونه سته، خو مور د اسلامي هيوادونو او زمور خپلو عطرونو ته په کمه سترگه گورو او د کفري ملکونو دغسي نجس عطر چي هم زمور تر عطرو گران او هم بي کيفيته دي رانيسو او په ناپوهی او بې خبری سره هم زمور ملي گتتي وتي ته تاوان رسوو او هم مو لمونځ، عبادت او آخرت خرابوو. زمور بدمرغي داده چي زمور د وطن شيانو ته ارزښت نه ورکوو. په تېره چي کوم شی ارزانه وي هغه ته خو بېخي قدر نه ورکوو. ان داسي لا هم کيږي چي ځيني خلک چي ځانو ته پوهان او عالمان وایي په سپرې کي د الکحولو له شراب بللو څخه انکار کوي او ادعا کوي چي په سپرې عطرو گډ الکحل د الکحولو هغه ډول دی چي شراب نه بلل کيږي او په دې ډول د خپل وطن د عطرو پر ضد او د کفارو په گټه دلايل هم وایي.

په کلونیا کې هم الکحل او یو بل ډول نجسه ماده گډه ده:

کلونیا (Cologne) چې (Eau De Cologne) هم ورته وایي یو ډول معطر او خوشبویه محلول دی چې معمولاً د الکحلو او له دوو څخه تر شپږو فیصدو عطر او یو ځای کېدو څخه جوړیږي. پخوا اصلي کلونیا د سیتروس د غوړیو (کوم چې د لېمبو یا نارنجو څخه په لاس راځي)، د شینشوبي غونډي یو ډول نبات او د نارنجو د گلانو د غوړیو څخه جوړېدل. وگورئ:

CD Edition Deluxe ENCYCLOPAEDIA BRITANNICA, 2005.

د Cologne ماده. خو اوس پر الکحلو سر بېره یو ډول بله نجسه ماده هم په گډوي. د فتاویٰ علماء مسجدالحرام له (۱۴۰) مخ څخه څرگندیږي چې په ځینو عربي هیوادونو کې په کلونیا کې د دغې مادې د گډېدو له امله تشویش او جر او بحث رامنځته سوی وو. نو د سعودي عربستان ستر اسلامي عالم عبدالعزیز بن عبد الله بن باز فتوا ورکړه: «څنگه چې د ډاکټرانو په وینا په کلونیا کې د «السبرتو» په نامه یو ډول نشه کوونکې ماده گډه ده نو باید له استعمال څخه یې ډډه وسي او پر ځای یې نور سم عطر وکارول سي». د یادولو وړه چې عرب په عامه توگه الکحلو ته «السبرتو» وایي. (Spirituous) هغه ماده ده چې مخمر الکحل په افراط سره په گډوي. (Dictionary The Standard English Urdu)

په پای کې باید ووايو چې کېدای سي اوس د ډېرو چالاکیو په دودېدوسره د کفارو د ملتې نېشنل کمپنیو په تولیداتو کې تر دې زیاتي درغلی رامنځته سوي وي. لکه چې په دې وختونو کې مور لیدلي او اورېدلي دي چې امریکایانو او ځینو نورو په اصطلاح مرستندویو او خیراتي موسسو زموږ په هیواد کې زیاتره دغسي مواد د بنوونځیو زده کوونکو او نورو ته وپشلي او بازارونو ته یې وړاندي کړي چې زیاتره تر وخت تېروي، ډېر بدخونده وي او ډېر بد بوی یې هم ځي. داچې له دغو تولیداتو څخه د ځینو استعمال حلال دی که حرام دا بېل فقهي بحث دی. په اوسنیو شرایطو کې مور ته د مسلمانانو په توگه بنایي چې د امریکایانو او نورو کفري ملکونو دغسي مشکوک او مشبوه شیان هیڅ استعمال نه کړو. ځکه له یوې خوا د دغسي شیانو استعمال د

اسلامي تقوا سره مخالف کار دی. بل دغسي شيان زموږ روغتيا ته مضر او اقتصاد ته تاواني دي او د دغسي نجسو توکو استعمال زموږ پر اخلاقو او کړو وړو هم ډېره بده اغېزه بښدي. تاسي کولای سئ له دغو شيانو څخه ځيني هيڅ استعمال نه کړئ. ځينو ته چي اړتيا لري پخپله يې په خپلو کورونو کي جوړ کړئ. يا يې پر ځای د هغو معادل او يا ځيني طبيعي او زموږ دوديز توکي وکاروئ. يا د دغو شيانو پر ځای د اسلامي هيوادونو له دغسي توليداتو څخه چي اوس بېخي ډېر دي او هر ځای موندل کيږي استفاده وکړئ. اوس الحمد لله موږ هيڅ اړ نه يو چي د کفري هيوادونو دغه ناولي او چټل او زموږ روغتيا ته مضر توکي استعمال کړو.

البته موږ دا هم په غوڅه توگه نه سو ويلاي چي د اسلامي هيوادونو په دغسي شيانو کي د سرکوزي غوړ يا پيپسين يا نور ناپاکه توکي نه دي گډ. په دې هکله بايد هغه سوداگر چي دغسي شيان له اسلامي هيوادونو راوړي هلته له کمپني والوو څخه پوښتني او گروپږني وکړي، خپل ډاډ تر لاسه کړي او د اړوندو کمپنيو فهرستونه او سندونه وگوري، د خپلو مالونو سره يو ځای يې راواخلي، زموږ د حکومت اړوندو ادارو ته يې وښيي او په خبري رسنيو کي په دې هکله لازم وضاحتونه خپاره کړي.

سينگار، سينگار خای او د سينگار شيان

په هر مهال او هر ولس کي بنځي د خان جوړولو او سينگار سره خانگري مينه لري. د اسلام مبارک دين هم د دې لطيف جنس دغه طبيعي ذوق او شوق له پامه نه دی غورځولی. زمور پيغمبر ﷺ په دې هکله هم څرگندي لارښووني کړي دي. په دې هکله د هغه دې حديث ته پام وکړئ:

«إِنَّ اللَّهَ جَمِيلٌ يُحِبُّ الْجَمَالَ» (صحيح مسلم او مسند احمد).

ژباړه: الله تبارک و تعالی پخپله ډېر ښکلی دی او ښکلا ډېره خوښوي. معنا داچي زمور پيغمبر ﷺ غواړي چي مور صاف ستره اوسو، د باطني پاکي او سپېڅلتيا ترڅنگ خپلي ظاهري بني، د سر او ورېښتانو او د کالو پاکوالي او خواپاکي ته هم متوجه اوسو. قرآن کریم فرمايي:

﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ﴾ [الأعراف: ۳۲].

ژباړه: «ای پيغمبره! دوی ته ووايه چي چا دالله هغه ښکلا حرامه کړې ده چي هغه دخپلو بندگانو لپاره را اېستلې ده او چا دخدای بخښل سوي پاک شيان منع کړل؟».

بنځي ته په حالو شيانو او په هغو شيانو چي روغتيا ته ضرر نه لري سينگار جواز لري، خو چي د کور دننه وي. البته بنځه د کور دباندې هم آرايش کولای سي، خو چي په حجاب کي په بشپړه توگه پټ وي او داسي نه وي چي د نامحرمو خلکو د ورته کتلو يا کشش لامل سي.

کومي بنځي چي بې ستره له کوره دباندې وزي د هغو په هکله د رسول الله ﷺ دې حديث ته پام وکړئ:

«نِسَاءٌ كَاسِيَاتٌ عَارِيَاتٌ مُمِيَلَاتٌ لَا يَدْخُلْنَ الْجَنَّةَ وَلَا يَجِدْنَ رِيحَهَا وَرِيحُهَا يُوجَدُ مِنْ مَسِيرَةِ خَمْسِ مِائَةِ عَامٍ» (صحيح مسلم او نور).

ژباړه: داسي بنځي به وي چي دکالو اغوستلو سره سره به لڅي وي او داسي بنځي به وي چي خپله به هم بدو چارو ته مايلي وي او خلک به هم

ځان ته او ناورو چارو ماييل کوي. دغه بنځي نه جنت ته ننوتلای سي او نه به يې خوشبويي ور ورسيرې. په داسي حال کي چي د جنت خوشبويي د پنځو سوو کالو د سفر په ليري فاصله هم ځي.

سينگار په کور کي د مېړه لپاره دی نه د باندي د خلکو لپاره:

سينگار او بڼه کالي اغوستل هم د بنځي حق دی او هم پر هغې باندي د مېړه حق دی. خو تاسي ټولو ته معلومه ده چي اسراف نه دی بڼه. نو داچي زمونږ ځيني خوندي د هندي او عربي (يعني مشرکينو او کفارو) دموډ او فېشن په پيروي ډول ډول لباسونه په خورا ډېرو پيسو رانيسي او چي په يوه واده کي يې واغوستل بيا يې بل واده يا خونې ته نه اغوندي، نو آیا دا اسراف نه دی؟ او آیا دا د هندوانو او کفارو پيروي او پېښې نه دي؟

دا د مېړه حق دی چي بنځه هغه ته ځان جوړ کړي او خپل حسن او بڼکلا ورته څرگنده کړي. خو له بده مرغه په مور کي دا دود اوس سر چپه سوی دی. زمونږ زياتي بنځي په کور کي د مېړه په مخ کي خيرني پيرني گرځي، خو چي له کوره دباندي وزی نو ځان بڼه جوړ او يو غوړپ کړي او هغه څه زر او زينت او بڼه جامې چي لري په ځان يې واغوندي. رسول الله ﷺ څه بڼه ويلي دي:

«الْمَرْأَةُ عَوْرَةٌ فَإِذَا خَرَجَتْ اسْتَشْرَفَهَا الشَّيْطَانُ» (رواه الترمذي).

ژباړه: بنځه د پټېدو شی دی، کله چي هغه له کور څخه دباندي ووزي شيطان يې په پېڅه سي. (يعني د خلکو په نظر کي يې بڼه وایسوي چي په بده ورته وگوري).

بڼه خو داده چي که بنځه له کوره وتلو ته اړه سي، نو په ساده لباس کي دي وزي.

په قرآن کریم کي د پردو په مخ کي د بنځي په سينگار سوي حالت کي وتلو ته د «تبرج» لفظ استعمال سوی دی. په صحيح البخاري کي د تبرج ژباړه داسي راغلې ده: «التَّبْرُجُ أَنْ تُخْرِجَ مَخَاسِنَهَا» (تبرج دادی چي بنځه خپل د بڼکلا ځايونه څرگند کړي).

د بنځي تبرج او د حسن او جمال اظهار او لڅه او بې ستره پر بازار کېدل، لکه همدا اوس چې د امریکایانو او لوېدیځوالو د تېري او نیواک سره زمور په هیواد کې ډېر لیدل کېږي د کور نیو او ولسونو د تباهی او بربادي او خواری او ذلت لامل سوی دی. نو د ټولنيزي فتنې او فساد د مخنیوي لپاره باید بنځي حیا او عفت خپل کړي.

سینگار ځای (آرایشگاه) او شرعي احکام:

د بنځي لپاره سینگار یو فطري عمل او روا کار دی، دغه راز د بنځي لخوا د بنځي سینگارول هم روا کار دی، خو چې په سینگار او د سیگاروونکي بنځي په کار کې ناروا او ناسمي چاري نه وي. که یوه بنځه بله بنځه وړیا یا په مناسبه اجوره جوړوي په دې کې څه خبره نسته، لکه چې په درالمختار کې وایي: «وَجَازَ إِجَارَةُ الْمَأْشِطَةِ لِتَرْزِيقِ الْعُرُوسِ إِنْ ذُكِرَ الْعَمَلُ وَالْمُدَّةُ» «د ناوي د سینگار لپاره د آرایشگري اجاره چې کار او د کار موده ذکر سي جواز لري». خو که آرایشگره داسي چاري تر سره کوي چې د لوی څښتن ﷻ له طاعت او عبادته دا یا سینگار کوونکې بنځه په وزی، نو دا بیا بڼه کار نه دی. یا حرام کارونه کوي، لکه چې د بنځي ورځي جوړوي یا یې د مخ لبر او عادي وربښتان اخلي یا یې د سر سپین وربښتان په تور رنگ رنگوي یا د بنځي سر د لوېدیځ د کافرو او خدای ته یاغي بنځو په پېښو د اوبښ د بوک غوندي جوړوي، یا یې سر د نارینه وو غوندي جوړوي، یا نور وربښتان پوري نښلوي یا د بدن وربښتان لکه د شرمځای یا داسي بل ځای وربښتان ليري کوي یا داسي کارونه کوي لکه چې په دې وروستيو کې د نورو کفري هیوادونو په سینگار ځایونو کې دود سوي دي، یا د سینگار خبره اسراف ته ورسیري، (لکه په اوسمهال کې چې زمور د هیواد په ګوټ ګوټ کې زیاتي آرایشگراني بېخي ډېري پیسې اخلي) نو په دې صورت کې دا کار ناروا دی.

دلته به یوه بله خبره هم یاده کړو او هغه دا ده چې له امام احمد رحمته څخه د هغه مهال یوې آرایشگري بنځي پوښتنه وکړه چې ما د بنځو په وربښتانو پوري د زیاتي وربښمو غوندي توکو په نښلولو او د بنځو د سرونو په جوړولو

سره دغوني پيسې گټلي دي چي حج ته په ولاړه سم، نو دا څنگه دي؟ هغه د نه! جواب ورکړ او د دې کسب يې مکروه وباله او ورته ويې ويل چي حج تر دې په حلالو پيسو وي. (احکام تجميل النساء (۳۸۶) مخ د المغني په حواله).

دغه راز په الفقه الاسلامي وادلته کتاب او کشاف القناع نومي کتاب کي وايي چي: «وَيُكْرَهُ كَسْبُ الْمَأْشُطَةِ» يعني د سينگار کوونکي بنځي کسب مکروه دي.

په اوسنيو عالمانو کي د سعودي عربستان نامتو اسلامي پوهاند شيخ الفوزان هم د يوې فتوا په ترڅ کي بنځو ته لارښوونه کوي چي د سينگار لپاره دي سينگارځايونو ته نه ځي. ځکه چي له کور څخه سينگار ځای ته د دې په وتلو کي په فتنه او ناروا د اخته کېدلو امکان سته. او دغه راز په سينگار ځايونو کي يا هغه بنځي وي چي د اسلام په احکامو پابندي نه وي يا نارينه کار پکښي کوي چي هغو ته د بنځي د وربښتانو ښکاره کول حرام دي.

دغه راز د سينگار ځای په هکله د شبکه الاسلاميه د مرکز الفتوى د 1424 هـ کال د جمادي الثاني (خلورمي خور) په يوه فتوا کي چي په المكتبة الشاملة کي راغلې ده داسي وايي:

د سينگار ځي په پرانيستلو کي کوم حرج نسته، خو په دې شرط چي د شرعي ضوابطو سره سم کار وکړي او له حرامو او منع سوو کارونو څخه خالي وي، په دې ډول: ۱. د سينگارځای کارکوونکي به مسلمانان بنځه وي. ۲. سينگارځای به متبرجي (د ښکلا د ځايونو څرگندوونکي، آزادي بنځي) نه سينگاروي، ځکه چي دا د هغو سره پر معصيت باندي مرسته ده او الله تعالی فرمايي:

﴿وَتَعَاوَنُوا عَلَى الْبِرِّ وَالتَّقْوَىٰ ۗ وَلَا تَعَاوَنُوا عَلَى الْإِثْمِ وَالْعُدْوَانِ﴾ [المائدة: ۲].

ژباړه: «کوم کارونه چي د ښکي او تقوا دي په هغو کي يو له بله مرسته وکړي او د گناه او تبيري په چارو کي د چا ملاتړ مه کوئ».

د سينگاروونکي په کار کي به حرام کار شامل نه وي، لکه دا چي د بنځي وربښتان داسي جوړ او لنډ کړي چي د کافرو يا فاجرو بنځو يا د نارينه وو سره

یې مشابهت او ورته والی وسي. یا یې ورځي جوړي کړي، ځکه چې رسول الله ﷺ پر ورځي جوړوونکي او پر هغې بنځي چې د بلي بنځي ورځي جوړوي لعنت ویلی دی. یا د بنځي عورت ته وگوري یا لاس په ووهي. او د بنځي عورت بنځی ته له نامه څخه تر زنگنو پوري دی. یا دا چې د سر سپین وربښتان یې په تور رنگ وړ رنگ کړي.

په بې حیا آرایشګرو ځان سینګارول:

په سینګار ځایونو کې چې کومې آرایشګرې بنځي کار کوي او بنځي جوړوي او سینګاروي زیاتي یې بې لمانځه او لڅ مخي، آزادي او د خدای او رسول له احکامو څخه بې خبري او یاغیاني وي. دا داسې بنځي وي چې مېړه له دوی څخه او دوی له مېړه څخه بېزاره وي او بالاخره یې دغه کارونه پسي را اخیستي وي. دوی نوري بنځي جوړوي، خو پخپله دوی خپل ځانونه خپلو مړونو ته هیڅ نه جوړوي، نو آیا یوه سترمینه او حیاناکه بنځه په دغسې بې حیا او گنهکارو بنځو خپل ځانونه جوړوي؟ نه! هیڅکله نه! دغسې پاکخورې او باعفتي بنځي د دغسې ناولو بنځو لاسونه هیڅ وخت ځان ته نه پرېږدي.

په نارینه سینګار کوونکو ځان جوړول حرام کار دی:

که په سینګار ځای کې کار کوونکی نارینه وي یا په دغسې ځای کې کوم نارینه د وظیفې له مخې وزي ننوزي، نو په دغسې ځای کې د بنځي د ځان جوړولو د حراموالي او پر هغې باندي د خدای د لعنت د اورېدو څه شبهه پاته کیږي؟

په دغسې ځایونو کې په ناولو، بې حیا او گنهکارو بدنمو بنځو یا په نارینه وو ځان جوړول پاکي او مسلماني بنځي ته هیڅ مناسب کار نه دی، بلکې بنځه په کور کې چې څه کېدای سي، په هغو باید ځان سینګار او تیار کړي. په دې کې د هغې د دنیا او آخرت بڼګڼه او کامیابي ده.

سينگار ځايونه او نوي ساينسي څېړني:

اوسمهالو سينگار ځايونو ته د بنځو تلل او د اسلام او وطن د دښمنو لوېديځوالو نوي رامنځ ته کړي فېشن غوره کول او د سينگارکوونکو لخوا ډول ډول مضر او د روا والي او نه روا والي له مخي معلوم او نامعلوم کيمياوي مواد استعمالول د منځ، جسم او ورېښتانو فطري او طبيعي بنکلا له منځه وړي او ډېر نور تاوانونه هم ځني رامنځ ته کيږي. په دې لړ کي د قاهرې د روغتيايي کالج پروفيسر ډاکټر عبدالمنعم ليکنه ډېره فکر پاروونکې ده، هغه ليکي:

«سينگار ځايونو ته تلل او د سر د ورېښتانو ډول ډول جوړول او د اروپايي بنځو په پېښو د فېشن ډول ډول رنگونه په وهل، د هغو د صافولو او اړولو رااړولو لپاره بېلي بېلي غير فطري طريقې په کار اچول ورېښتانو ته ډېر ستر تاوان لري. له دغسي چارو څخه ورېښتان ژر توييږي او د هغو بېخونه کمزوري کيږي. دغه راز د ورېښتانو جوړولو ماشين استعمالول او په ورېښتانو ډول ډول کيمياوي دواوي وهل ورېښتانو ته سخت تاوان رسوي او بنځي بايد له دغسي زيب او زينت څخه په کلکه ډډه وکړي».

زمونږ ډېرو خوندو ته دا هيڅ معلومه نه ده چي د هغو د سر د ورېښتانو چپه او راسته اړول څونه تاوانونه لري؟ د سر د ورېښتانو د هاخوا دې خوا اړولو پايله دا کيږي چي د هغو پر رينسو زور راځي او د ويني هغه ځانگړی مقدار چي بايد ورېښتانو ته ورسيږي، نه ور رسيږي. چي له امله يې د ورېښتانو بېخونه کمزوري کيږي. او نتيجه يې دا کيږي چي د آرايش ځايونو په صالحونونو کي د سينگار د ډول ډول چارو په تر سره کولو سره بنځه د څه مهال لپاره په ظاهره ډېره بنکلي ايسي، خو وروسته چي د سينگار د دغو چارو اثرات له منځه ځي، نو بيا پنځه ويشت کلنه ځوانه بنځه که پنځوس کلنه نه وي، څلوېښت کلنه خو هرو مرو ايسي او د دې گناه اغېزه دا وي چي د مېړه په زړه کي د ميني او محبت پرځای کرکه او نفرت ورڅخه پيدا سي.

سینگار ځایونه له ډول ډول خطرونو ډک دي (برتانوي څېړنه):

لکه څنګه چې په بنځو کې د بنګلا شوق زیاتیري همدغسې پر تجارتي بنسټونو ولاړو، د سینگار د مراکزو کار وبار هم پرمختګ کوي. ورځ په ورځ نوي سینگار ځایونه د نوو نوو سامانونو او د سینگار د توکو سره را وزي، او ډېر نارینه او بنځي په دې کار بوختي دي.

اوس د برتانیې د جلدې ناروغیو دوو ماهرو ډاکټرانو بروس پولاک او مارک ولکسن په خپل یوه رپوټ کې څرګنده کړې ده چې د نرسانو او په بېکریو (کلچه پزیو) کې د کارکوونکو غونډي په سینگار ځایونو کې کار کوونکي او د وېبستانو جوړوونکي هم د جلد د پارسوب یا التهاب د خطر سره مخامخ دي. دغه شکایت د آرایشګر پر لاس سربېره د هغه د بدن په هره هغه برخه کې کېدای سي چې د کار په دوران کې کېمایوي مواد پوري نښلي.

د ورېبستانو جوړوونکو په لاسونو کې جلدې التهاب په ظاهره دوه لامله لري: زیاتره په ورېبستانو له لاس وهلو څخه، په لاسونو کې یو ډول سوی پیدا کېږي او پر پوست باندې د کېمایوي مرکباتو له لګېدو څخه حساسیت رامنځ ته کېږي. بنایي دغه کېمایوي مواد د ورېبستانو د پرېولو لپاره استعمال سي یا د ورېبستانو په نوي انداز د جوړولو یا د سپینو ورېبستانو د رنگولو لپاره وي.

د سینگار په مرکزونو کې کار کول هغو کسانو ته ډېر نامناسب دی چې له کوچني والي د یو ډول دانو یا بل ډول حساسیت په ناروغي اخته سوی وي. که دغسې څوک د سینگار په مرکز کې د خپل کار په بهیر کې د پوست د پارسوب په ناروغي اخته سي، نو له دې ناروغۍ څخه د ژغورني امکانات ډېر کم دي. البته د چا پوست چې لږ پېرېدلی وي او بیا په لاسونو شامپو او نور کېمایوي مواد ونه وهي، نو کېدای سي چې د حساسیت له دغې ناروغۍ څخه وژغورل سي.

سینگار ځای او د سرطان ناروغي:

ډاکټر رت آرم او ډاکټر فرینک موروي وایي چې هغه کسان چې په سینگار ځای کې کار کوي، په هغو کې لس برابره دا امکان سته چې د سږو په سرطان

اخته سي. او عموماً له دغي ناروغۍ څخه د دوی مرگ وي. دغه څرگندونه د کاليفرونيا درو ډاکټرانو د ۱۹۷۵ع. کال په جولای کړې ده. دغه څېړنه يوازي د يوې سيمي د حسن او ښکلا پر ماهرينو سوې ده. ساينس پوهان وايي چي له دې څخه په ټول هيواد کي په دغه سبب د دغي ناروغۍ اندازه لگېدای سي. که پر ورېښتانو باندي د استعمالوونکو رنگونو څېړنه وسي، نو معلومه به سي چي دغه ورېښتان هم د سرطان د پيدا کولو وړتيا لري. سوال دا دی چي دغه کيمياوي ماده د سږو پر ځای د جلد سرطان ولي نه پيدا کوي. د دې پوښتني جواب تر اوسه د چا سره نسته. خو دونه معلوميري چي په سينگار ځايونو کي کار کوونکي ټوله ورځ په ککر چاپېريال کي اوسي او ورسره د داسي توکو سره سروکار لري چي کېدای سي په يو ډول لا نه يو ډول دي سرطان پيدا کوونکي وي. يا داسي معلوميري چي دغه ټول عناصر په مجموعي توگه سرطان پيدا کوونکي وي. پر ورېښتانو باندي استعمالېدونکي عناصر وټه «ايروسول» وايي او هر وخت کېدای سي چي لاسونه په دغه ماده ککر سي او چي ټول عمر دغه مواد استعمال سي نو دغه اغېزې ځني را منځ ته کيري. اړتيا دې خبري ته ده چي په دې هکله پرېکنده او بشپړه مطالعه وسي. او رپوټ يې وړاندي سي، خو ډېره ښه مشوره داده چي ښځي دي هغه شيان استعمال کړي چي په درملتونونو کي پيدا کيري او د سينگار هغه توکي دي نه رانيسي چي په نورو ځايونو کي خرڅيري.

د سينگار د سامانونو ناوړي اغېزې

مور په مخکنيو مخونو کي د سينگار په ځينو شيانو کي د سرکوزي د غوړو او نورو مضرو توکو د استعمال او د هغو د ځينو نورو دنيوي او اخروي اضرارو له امله د هغو ځيني بدگني بيان کړې. له لويه سره په خپله آرايش او سينگار هم ډېري ناوړي پايلي لري.

د سينگار د شيانو کارول له ډېرو پخوا زمانو څخه رواج لري. د هومر د اوډيسي (ستري حماسي منظومې) د «پني لوپ» په نامه د پاک لمني خو ډېري ښکلي ښځي چي د اوليس مېرمن او د تلماک مور ده د سينگار په ذکر کي د

هغې د بارخو گانو د سینگار لپاره د یو ډول غوړیو، چې وایي د زیتون غوړي وه یادونه سوې ده. د مصر بنايستي ملکې کلوپاترا هم د سینگار لپاره د زیتون غوړي په مخ وهل. له دې څخه څرگندیږي چې له ډبرو پخوا مهالونو څخه ځیني بنکلا بڅبنونکي توکي د بنځو د مخونو د بنکلا لپاره کارېدل. د جزیریل په کیسه کې چې د تورات یوه برخه ده لولو چې هغه پر خپل مخ رنګ وواهه، د سر وربښتان یې سمبال کړل او له کړکۍ د باندي یې کتل. د فارسیانو نارینه وو هم په بارخو گانو سرخي وهل. د دوی یوه پاچا چې استیاجز نومېدی او د ۵۸۹ قبل المیلاد په شاوخوا کې واکمن وو په خپلو سترگو رنګ واهه، په مخ یې سرخي او سپېده وهل او پر سر به یې مصنوعي وربښتان ایښوول. د لرغوني روم بنځو به خپل ډبر وخت د خپلو څېرو پر سینگار تېراوه. دغه مهال میناکاری ډبر رواج درلود. او د پاچا مېرمني د هغې سره ډبره مینه درلوده. اوس خو نو دادی مور وینو چې زموږ د مهال ټولي بنځي په تېره زموږ موډرنی او دفترونو او بهرنیو موسسو ته تلونکي بنځي خپل ډبر قیمتي وخت پر ځان جوړولو تېروي او داسې ډول ډول شیان پر مخونو وهي چې هم ممکن مردار وي او هم یې د مخونو طبیعي او خدای ورکړې بنکلا خرابه کړي او بالاخره یې په ډول ډول جلدي ناروغیو اخته کړي.

د ځان جوړولو دغه دود سره د دې چې د زرگونو کلونو راهیسي روان دی، په هیڅ گون بڼه کار نه دی جوت سوی. په نژدې تېرو سوو مهالونو کې چې کومي بنځي د خپل حسن او جمال له امله مشهورې سوي دي او د خلکو زړونه یې وړل هغو پر خپلو مخونو سرخي، سپېدې، پوډر یا کوم بل رنګ نه واهه.

سرخي او پوډر د پوست هغه مسامات بندوي کوم چې د هغو پرانیستي پرېښوول د جلد د روغتیا لپاره ډېر اړین دي. او لکه چې پوهیږو روغتیا او بنکلا یو له بله لازم او ملزوم دي. نو ټول هغه کسان په تېره زموږ خوندي چې د خپلي بنکلا قدر کوي باید دغه صابونونه، لسیرین، سرخي او سپېدې او ډول ډول پوډرونه او د سر او مخ کریمونه او داسې نور د سینگار سامانونه هیڅ نه کړي استعمال. یو نامتو ډاکټر وایي: «ما ډېر ناروغان لیدلي دي چې پر

مخونو يې د بازارونو د خرڅېدونکو پوډرو او پر کېمياوي توکو مشتمل کاسمټيک سامانونو د وهلو له امله توري لکې او دانې څرگندي سوي وي». دغه راز نوو ځوانانو او پېغلو ته د جلدي ناروغيو د ماهرانو مشوره داده چې هغوی هيڅ ميک اپ (سينگار) ونه کړي. خو دا ددې معنا نه لري چې دوی دي د خپل پوست د نرم او روغ ساتلو لپاره هيڅ ډول غوړ يا کریم نه استعمالوي. ځکه چې په کم عمرۍ کې پوست د ناوړو اغېزو سره مخامخ کېږي. نو که د دغسې کسانو څېره د دغسې اغېزو څخه متاثره سوې وي هغوی بايد د خپل جلد د صفایې، نرمۍ او بڼکلا لپاره د زيتون غوړي استعمال کړي.

پر غير روغتيايي شيانو مشتمل کاسمټيکس که څه هم د اوس لپاره پرتاسي بد نه دي لگېدلي خو امکان لري چې په راتلونکې کې ستاسي پر جلد بده اغېزه وکړي.

دغه راز د مخ ځيني هغه کریمونه او لوشنونه چې کېمياوي توکي په گډه وي ستاسي جلد سمدستي هر ورو صافوي او بڼکلی کوي. خو دا هم ممکنه ده چې پر پوست باندې د دغسې کریمو نو په وهلو سره د پوست طبيعي غوړزگي له منځه یوسي او وروسته وروسته ستاسي پوست د وچې څرمني غوندي وایسي.

د سينگار سامان جوړولو ځيني کمپنۍ په خپلو مصنوعاتو کې د طبيعي نباتاتو توکي لکه شات، د زيتون غوړي، گني، نکريزي، کاکاو، د بادامو غوړي، د لېمبو او سنگترې ارغ او داسي نور شاملوي. البته د دغسې کاسمټيکسو استعمالول د هر چا لپاره گټور او د هر پوست سره موافق دي.

نوکه چې د کاسمټيک سامان رانیسې لېبلونه يې په ډېر پام سره لولئ که پر هغو باندې د طبيعي بوټو او توکو نومونه ليکلي وه او کمپنۍ هم کومه معتبره کمپنۍ وه رانیسې يې که نه تر تېرېږئ.

لب سرين او نوي ساينسي څېړني

آيا بڼځي خبري دي چې کوم لب سرينونه چې دوی پر شونډانو وهي له څه شي څخه جوړ سوي دي؟ داخو پرېږده چې په ځينو لب سرينونو کې د

سرکوزي غوړي استعمال سوي دي، نور ټول له داسي ډول ډول کېمياوي موادو څخه جوړ سوي دي چې شونډانو ته خو تاوان رسوي چې رسوي او که په خوله ننوزي او تېر سي روغتيا ته هم په جدي توگه ضررناک تماميري. او ان د ځينو طب پوهانو د څېړنو له مخي سرطان زيږوونکي هم دي.

لب سرين معمولاً له تېزابو، نباتي غوړيو، صابون، کستېرآيل، د پټروليمو له يو ډول مومو، خوشبويي، غذا ساتونکو کېمياوي موادو، د کبانو له ځينو اجزاوو، نارنجي اسيدو او رنگونو څخه جوړوي، نو تاسي فکر وکړئ چې د بدن پر داسي حساس او نازک خای لکه شونډانو باندي د دغسي کېمياوي اجزاوو پرله پسې وهل به بالاخره څه نتيجه ولري؟

يوه بله د پام وړ خبره داده چې په ځينو لب سرينونو او د نوکانو په رنگ الکحول هم گډوي. په داسي حال کي چې د الکحولو په حراموالي کي هيڅ شک او شبهه نسته. د «عورت کی اسلامی زندگی او جديد ساينسی تحقيقات» نومي کتاب ليکوال محمد بن اختر ليکي چې د لب سرين په حراموالي او ناپاک والي کي هيڅ شک مه کوئ، ځکه چې په هغو کي د خنزير غوړي، الکحول او نور نجس مواد گډوي.

د جان پرنس په نامه يو اروپايي څېړونکی وايي چې اروپايي بنځي سرخي پوډر او لب سرين خورا ډېر استعمالوي. له دې امله اوس روغتيا پالونکو جوته کړې ده چې د لب سرينو له استعمالولو څخه به پر راتلونکي نسل باندي ناوړي اغېزي لوېږي. يوې بلي څېړونکي مسز ميک کروکوډيل چې د برتانيې د «نیشنل ايسوسيشن فار هيلت» مشره ده اندېښنه څرگندوي چې په لب سرينو کي شامل کېمياوي اجزا په بدن کي د مرغړيو د پيدا کېدو لامل کيږي.

دغه راز يوې برتانوي جريدې «نيو آيليا» د ۱۹۸۳ع. کال په يوه گڼه کي ويلي دي چې د څېړونکو تر پرله پسې څېړنو وروسته څرگنده سوه چې پر شونډانو باندي د لب سرين له وهلو څخه په معده کي کرار کرار سرطانې مرغړي پيدا کيږي چې په نتيجه کي يې هغه بنځي چې لب سرين وهي د گېډي په سرطان اخته کيږي.

رون اندې او په معنوي پسرل بڼکلي بڼخه سينگار ته اړتيا نه لري

په بڼخو کې ډېر فرق سته. هغه بڼخې چې بڼوونځي او پوهنځي يې ويلى وي يا يې په کور کې د ځاني مطالعې له لارې ليک لوست زده کړې او خپل شخصيت يې په مطالعه او خپل زيار د علم او پوهې په تر لاسه کولو د يوې رشتيني مسلماني او افغاني په صفت جوړ کړې وي او په اند او ژوند کې يې رڼا او ځلا را غلې وي هغو ته خپل دغه ليک لوست، علم او پوهه او معنوي بڼکلا هر څه وي. هغو د ټولني د منفي او ناسمو دودونو څخه ځانونه ژغورلي وي، نه دغسي دودونو ته څه ارزښت ورکوي او نه يې په نه تر سره کولو کې څه شرم او د چا د څه ويلو او پېغور پروا کوي، بلکې هر څه چې کوي د اسلامي اصولو او خپلي ټولني په وړاندي د مسؤليت په احساس يې کوي.

اوسنی متمدنه، رون اندې او باسليقه مسلمانان بڼخه پوهيري چې د پردو هيوادونو پر ډېر بيو توکرانو او د هغو پر جوړولو پيسې ورکول هم د خپل هيواد د اقتصاد سره جفا ده او هم د خپلي کورنۍ د گټې وتي بې ځايه لگول او خپل کور او په تېره د کور مشر د ستونزو سره مخامخ کول دي. په معنوي سينگار پسرلې بڼخه پوهيري چې د آرايش پر ډول ډول موادو پيسې ورکول او د هغو په مخ وهل هم د دې د کورنۍ گټې ته تاوان دی او هم د دې صحت ته. دغسي بڼخو په رشتيا درک کړې ده چې د وخت هره شېبه چې پر بې گټې کارونو تېرېږي نه بيا راگرځېدونکې ده او نه جبيره کېدونکې. نو هغوی خپل قېمتي وخت پر دې نه تېروي چې په ډول ډول ډېر بيو برېښندوکو کاليو اغوستلو او غليظ سينگار کولو له ځانه نانځکه جوړه کړي او د هوس بازو وگړو سترگو ته يې عرضه کړي. هغه پوهيري چې په دې کار تر بوختېدو خود خپل کور کار او د هغه د لوبنو او اثاثيو اوډل او سمبالول يا د قرآن کریم تلاوت يا د کتاب مطالعه او ديني او علمي معلومات تر لاسه کول يا څه ليکل يا بل ټولنيز يا وټه ييز کار ډېر بڼه دی. رشتيا داده چې دغسي بڼخې څه د حقارت عقده هم نه لري او بڼه ژوند يې په ساده گي او پاکي کې موندلی وي. خو د دې په خلاف ناپوهي، نالوستي او چادياني بڼخې يا په اصطلاح لوستي متجددي، لوبديځ خوښي او له دين او اسلامه بېزاري (باسوادې خو بې

شعوره) بنځي له هغه ځايه چې په ځانو کي معنوي بنکلا او پانگه نه ويني او له علم او پوهي څخه بې برخي دي يا بې بنوونځي او پوهنځي په يو ډول يا د واسطې او اعتبار په زور لوستي وي خو اوس د باسوادۍ له نامه او د شهادت نامې پرته بل څه په سينه کي نه لري نو دغسي بنځي د پوهو او لايقو بنځو په وړاندي د حقارت احساس کوي او بالاخره خپله دغه نیمگړتيا او عيب په مادي بنکلا، ډول او سینگار او زر او زېورو پټوي. دا نو بيا د دغسي بنځو د پلرونو او يا مړونو په اقتصاد پوري هم اړه لري. که له دې پلوه څه شتمنه وه بيا نو دا د ناز مېرمن او په اصطلاح د لوی کور بنځه له ځانه د زرو او طلاوو ویتري يا مجسمه جوړوي او دونه رنگونه په مخ موري چې ته به وايي د سرکس يا کومي کومېډي ډرامي لوبغاړي خپل ځان مکياژ کړی دی. دغسي بې علمي او ناپوهي خوار کياني غواړي په دې ډول خپل بې ارزښته او بې خاصيته او بې شخصيته وجود چې هيڅ معنا او بيه نه لري او مازي ډوډۍ خوړې باله سي د پلار يا مېړه د پانگي په زور او د زرگرانو د هنر، د بهرنيو کمپنيو د صنعت او د خياطانو د زيار او زحمت په برکت د معنوي بنکلو سره سم او برا بر وایسوي او ان کله ناکله لا هغو ته په پوسخند ووايي چې: «یو خوري ستا د شيانو موډ خو او س ختم سوی دی؟!».

البته دغسي بنځي دا هم هيڅکله نه غواړي چې د دوی په مجلسونو کي بېله د زرینانو، کړو او بنگرو او فېشن او موډو او کله کله پر هندي فلمونو او د هغو د هلکانو په باب له تبصرو پرته د بل څه په تېره د اسلام، وطن، ټولني يا د علم او پوهي خبره را منځته سي. خو که کله کله دغسي خبري پېښکي رامنځته هم سي ووايي: «یو خوري نن مآل دا د اوغانستان د آباتۍ او د خلگو د خدمت او دا مکتب، کتابونه، نميشتې او سبکونه څه په کار دی؟ نن پيسه پيدا که بس هر څه يې. نه ويني چې پلانی مالم چې پاکولته يې ويلې ده هغه دی خوارکی زما د سړي مزدور دی او ماینه يې دغسي خواربوشکې ده او څنگه چې د موډ سره سم کالي او د آرایش سم شيان نه لري د شرمه ودونو ته نه سي تلای».

هو! دا موډونه او فېشن او په مصنوعي تجملي توکو پسرول د نامتمدنو ټولنو د بنځو لاسه چې د ځينو نارينه وو مرض گرځېدلی دی. که څه هم دا يو تريخ حقيقت دی، خو حقيقت دی چې زمونږ هيواد په نړۍ کې يو وروسته پاته هيواد دی. تاسې وگورئ چې زمونږ د دې وروسته پاته هيواد ځوانان ان ځيني شيك پوښه او ځوان طبيعته زاړه د موډ او فېشن په سيالي کې د امريکا تر ځوانانو نه دي وړاندي سوي؟ له بده مرغه دا يو تريخ خو منلی حقيقت دی چې د وروسته پاتو ټولنو د دښمنانو او لوتوونکو د نامرئي چلونو او د موډ او فېشن د تبليغونو له امله د لوکس پالنې او تجمل خوښوني ناروغي د دې ټولنو يوه ځانگړنه گرځېدلې ده. تاسې وگورئ په افريقايي او آسيايي نجونو او هلکانو کې دونه ډېر او داسې وړاندي تللي موډکيان، سينگار خوښي او فېشنيان سته چې اروپايان او امريکا يان يې پېښې لا منې که وکړي. په دې هکله نور څه ووايم؟ بس دونه به ووايم چې دا مور ته ډېر د شرم ځای دی.

د سينگار د شيانو استعمال له شرعي او اقتصادي پلوه

نن مهال په نړۍ کې اقتصادي جنگ روان دی. اوسمهال د سترو صنعتي هيوادونو طاغوتي ځواکونو او ملتي نېشنل کمپنيو د گلوبلايزېشن او آزاد تجارت او معيشت په نامه د يوه نوي بنکېلاکي او نيواکي نظام دسيسه په لار اچولې ده. دغه هر څه دساييس چې د نړۍ د سترو قدرتونو او د هغو د انډيوالانو او گورډاگيانو لخوا د مسلمانانو او وروسته پاتو ولسونو په وړاندي په لار اچول سوي دي دا د هغو د شتمنيو د لوتولو او چورولو او د هغو د بې ځواکه کولو، خوارولو او د هري اسلامي ټولني د هر فرد د ژوندانه په ډول ډول بخولو اخته کولو او بالاخره د ټولو د مړيې کولو لپاره دي؛ څوک زمونږ شته وړي د اسرايلو په گټه يې په کار اچوي؛ څوک يې د خپلو هيوادونو، پوځي ځواکونو، دين او فرهنگ د ځواکمنتيا او د خپلو خلکو د لاشتمني او د هغو د ژوندانه د لاسمون او داسې نورو چارو د پرمختيا لپاره په کار اچوي؛ څوک زمونږ شته پخپله زمونږ پر ضد او زمونږ د خوارولو لپاره کاروي. په دې لړ کې د اسلام دښمنانو زمونږ څخه د پيسو لوتولو لپاره يو چل دا په لار اچولی دی چې زښت زيات مضر او نا اړين شيان يې زمونږ د ژوندانه ضرورت جوړ کړي دي.

داسې بېخي ډېر جعلی، زموږ دین، روغتیا او اقتصاد ته مضر شیان دي چې زموږ مادي پال، سرانې او بې بصیرته سوداګر یې د بهرنیو کمپنیو سره د جوړجاړي په پایله کې راوړي او زموږ د بېوزلي هیواد په ملیونونو پیسې پر ورکوي. په داسې حال کې چې زموږ هیڅ نه دي په کار او موږ کولای سو بېله هغو هم خپل ژوندانه ته په عادي او سمه توګه ادامه ورکړو. موږ مسلمانان یو. موږ ته اسلامي شریعت په مختصر سامان د ژوند کولو لارښوونه کړې ده. رسول ﷺ به بي بي عایشې رضی الله عنها ته ویل: «ای عایشې! که ته غواړې چې په آخرت کې زما سره یوځای سې، نو تا ته د دنیوي ژوندانه د تېرولو لپاره دونه لږ او مختصر سامان په کار دی لکه مسافر چې یې د ځان سره وړي. د شتمنو سره مه اوسه او تر څو چې دي کالیو ته پینه نه وي ورکړې زاړه یې مه بوله».

وګورئ د رسول الله ﷺ په دې وینا کې څونه لوی حکمت او نصیحت نغښتی دی. که موږ د لوېدیزو هیوادونو دغه په ظاهره ضروري خو له اصله بي ضرورته زیات شیان رانیسو یا به حرامو ته اړکېرو یا پورته. نن مهال زموږ ځیني ځوانان او نجوني د لوېدیزو هیوادونو د رانده تقلید او د هغو د ډول ډول سامانونو د رانیولو دونه شوقیان سوي دي او دونه یې خرڅونه زیات سوي دي چې د کورنۍ ګټه یې هر څونه وي نه یې بسیري او تل اړ او تر پورونو لاندې وي. دغسې وګړي تل په خرګنده خوشاله خو په زړونو خوابدي او پرېشانه وي. ګټه یې برابره او کافي وي خو ګذاره یې بیا هم سخته وي او تل په فکرونو او چورتونو کې ډوب وي. دا خو لا پرېږده ځیني دغسې نجوني چې د مړونو کورونو ته ولاړي سي څنګه چې په درنو خرڅونو آموخته سوي وي، مړونه چې یې هر څه ګټي ټولي د موږ او فېشن پر نا اړینو شیانو او کالیو باندې ورکوي. چې له دې امله د ډېرو دغسې نوو واده سوو تر منځ شخړي او جنجالونه رامنځته سوي او پای په طلاق منجر سوي دي.

نو څنګه چې د دغو شیانو تولیدونکي یهود او نور کفار د مسلمانانو پر ضد پیاوړي کوي، نو د مسلمانانو لخوا د دې شیانو راوړل او رانیول لویه ګناه او د مسلمانانو سره ستر ظلم دی. لوی څښتن فرمایي:

﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ اللَّهَ

شَدِيدُ الْعِقَابِ ﴿٢﴾ [المائدة: ٢].

«کوم کارونه چې د نېکۍ او تقوا دي په هغو کې یو له بله مرسته وکړئ او د گناه او تېري په چارو کې د چا ملاتړ مه کوئ. له لوی څښتن څخه وېرېږئ، ځکه چې د هغه نیونه ډېره سخته ده».

د اوسمهال په شرایطو کې بنایي د یهودو او نصاراوو د هیڅ شي رانیول جایز نه وي. کېدای سي دغسي د اړتیاوړ شيان له اسلامي هیوادونو څخه برابر او رانیول سي. په دې هکله زمونږ مشرو علماوو ډېر پخوا لا څونه پر ځای نظر ورکاوه. له حضرت مولانا اشرف علي تهانوي رحمته الله علیه څخه چا پوښتنه وکړه چې د هندو له دکان څخه خوږې او داسي نور رانیول جایز دي که څنگه؟ هغه په جواب کې ورته ولیکل: «که په څرگنده کوم نجاست نه وي رانیول یې جایز دي، خو که دغه شيان له خپل مسلمان ورور څخه رانیسې او گټه ورورسوي نو دا ډېره بڼه ده». وگورئ امداد الفتاویٰ ۳ / ۱۴۱ مخ.

په دې هکله په کویت کې خپرېدونکي عربي اوونيزي «المجتمع» د ۲۰۰۲ع. کال د می پر ۲۵مه د اسلامي نړۍ د نامتو ستر عالم ډاکټر يوسف قرضاوي وینا هم خپره کړې ده. هغه په دې وینا کې په زغرده ویلي دي چې د یهودو لخوا د جوړو سوو درملو او نورو شيانو رانیول جایز نه دي. که بېخي ډېره اړتیاوي نو د «الضرورة يقتدر بقدرالضرورة» «یعني د هر هغه کار کول یا پرېښوول چې د اړتیا له مخې رخصت باله سي نو رخصت یا جواز یې د اړتیا په کچه وي او تر هغه زیات جواز نه لري». د قاعدې له مخې دي دغسي شيان هغه مهال له کفري هیوادونو څخه رانیول کېږي چې د اسلامي هیوادونو شيان کفایت نه کوي.

د لاهور د «آب حیات» میاشتيزي د ۲۰۰۲ع. کال د ستمبر په گڼه کې لیکي: «ډاکټر قرضاوي څرگنده کړې ده چې د نړۍ خوږني په دې نوي پېر کې پر مور فرض ده چې مور د مسلمانو هیوادونو جوړو سوو شيانو ته کوم چې د ملتې نېشنل کمپنیو په خونړیو منگولو کې ښکېل دي، ترجیح ورکړو. زمونږ د اسلامي هیوادونو مصنوعاتو ته د دغو ملتې نېشنل کمپنیو لخوا جدي ستونزي

او خطرې متوجه سوي دي». د معلوماتو له مخي پر ډاکټر قرضواوي سربره نورو ډېرو اسلامي عالمانو هم د دغو کمپنيو پر خلاف فتواوي ورکړي دي او په عربي هيوادونو کي د هغو پر مصنوعاتو بنديزونه او تحریمونه لگېدلي دي. اوس به موږ د موډ او فېشن او داسي نورو څو داسي شيانو مثالونه راوړو چي زموږ اقتصاد ته پر تاوان سر بېره کېدای سي زموږ دين، فرهنگ او آخرت ته هم تاوان ورسوي. موږ درېشی، نکټایي، کاسمټیکس او داسي نورو ته څه اړتيا لرو؟ آیا دا د پردي کفري فرهنگ بنکارندي نه دي؟ آیا دا زموږ د اسلامي افغاني فرهنگ مخالف توکي نه دي؟ آیا موږ له دې توکو پرته خپل ژوند ته ادامه نه سو ورکولای؟ د لوېديز فرهنگ او فېشن د پیروي او تقلید له امله د ډېرو نورو سترو فسادونو او وړانيو تر څنګ زموږ د مسلمانو او پښتنو بنځو دا حال سو چي له کورونو لڅ مخونه او سرتور سرورنه راوړي، په موټرونو او دفترونو کي د افغانانو او بهرنيانو سره یوازي ناستي وي. ډول ډول عطرونه یې وهلي وي. زموخته سینگارونه یې کړي وي، ډول ډول غیر اسلامي او غیر افغاني لباسونه اغوندي. ان ډېري مصنوعي پلاستيکي وربښتان پر سرونو ږدي او...

په دې باب د شرعي د احکامو په هکله باید ووايو چي د حجاب خبره خو اوس د اسلامي عالمانو په وعظونو او کتابونو کي د لوی څښتن ﷻ د کلام او دهغه د ستر پېغمبر ﷺ د احاديثو په استناد دونه څرګنده سوې او تبليغ سوې ده چي اوس هر څوک او هره بنځه په خبره ده او په پوهیږي. دلته په دې هکله څه ویلو ته اړتيا نه لیدل کیږي. خو بهرنیو کفري هيوادونو ته د مسلماني بنځي بېله محرمة تلل او هلته لڅ مخ ګرځېدل او د کفارو سره ناسته ولاړه تر اشدو اشدو ګناه ده. رسول ﷺ به ويل: «إِنِّي لَا أَصَافِحُ النِّسَاءَ». (النسائي، کتاب البيعة، بیعة النساء) (زه د بنځو سره په لاس روغېږ نه کوم). حضرت بي بي عايشه رضي الله عنها وايي: رسول ﷺ هيڅ وخت د بنځي لاس ته لاس نه دی وروړی او د هغو سره به یې بیعت په خبرو کاوه. زموږ پېغمبر د بنځو سره د لاس روغېږ نه کاوه، خو زموږ بنځه د کفارو سره د لاس روغېږ لا څه چي ملکونو ته یې بې له محرمة سفرونه کوي.

په موټر او دفتر كې د نارينه وو سره د بنځي د تنها ناستې په هكله مو د رسول ﷺ دې حديث ته پام را اړوم:

عَنْ ابْنِ عَبَّاسٍ رَضِيَ اللَّهُ عَنْهُمَا أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: «لَا يَخْلُونَ رَجُلٌ بِامْرَأَةٍ وَلَا تُسَافِرَنَّ امْرَأَةٌ إِلَّا وَمَعَهَا مُحْرَمٌ فَقَامَ رَجُلٌ فَقَالَ: يَا رَسُولَ اللَّهِ اكْتُبْتُ فِي غَزْوَةٍ كَذَا وَكَذَا وَخَرَجْتُ امْرَأَتِي حَاجَةً. قَالَ اذْهَبْ فَحَجَّ مَعَ امْرَأَتِكَ» (بخاري، كتاب الجهاد، باب من اكتب (۳۰۰۶) حديث).

ژباړه: حضرت ابن عباس رضي الله عنهما له رسول ﷺ څخه واورېدل چې: نارينه دي د بنځي سره يوازې نه كېنېږي، او بنځه دي بېله محرمه سفر نه كوي. دغه مهال يو سړی ولاړ سو او ويې ويل: اى د لوى څښتن استازې! ما خپل نوم پلانى غزا ته د تللو لپاره ليكلى دى او مېرمن مې حج ته وتلې ده. رسول ﷺ ورته وفرمايل: ولاړ سه د مېرمنې سره دي حج وكړه.

د اسلامي احكامو له مخې بنځه حج ته لا بېله محرمه يوازې نه سي تللاى. (له پورتنې حديث څخه هم معلومه سوه) او سفر يې حرام او د رسول ﷺ د لارښوونو مخالف كار باله سي، نو د كفارو ملك ته به يې تلل او بې محرمه سفر څنگه وي؟

د بنځو د ورېښتانو او ځينو نورو په هکله ځيني احکام

د اسلام سپېڅلي دين د انسان ورېښتانو ته د نارينه وي که د بنځي ډېره پاملرنه کړې ده. په اسلامي احکامو کې، په تېره د فقهي په کتابونو کې د ورېښتانو د پاکولو، اصلاح کولو، ريمونځولو، منظم ساتلو، کوڅی کولو، روزلو، په غوړيو او خوشبويي وهلو په هکله ځانگړی لارښوونې سته. صحيح حديث دی:

عَنْ أَبِي هُرَيْرَةَ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَنْ كَانَ لَهُ شَعْرٌ فَلْيُكْرِمْهُ» (ابوداود، باب في اصلاح الشعر).

ژباړه: له حضرت ابو هريره رضي الله عنه څخه روايت دی چې رسول الله صلى الله عليه وسلم وفرمايل: څوک چې ورېښتان لري، نو د هغو دي په تنظيم او تزئين او غوړو وهلو او ريمونځولو اکرام، ساتنه او پالنه وکړي.

په دې هکله په دې کتاب کې د (ځان او څپرې سمون او سمبالښت ته پاملرنه) تر سرليک لاندې هم څرگندونې سوي دي
دلته د بنځو د ورېښتانو او ځينو نورو په هکله، ځينو څرگندونو او لارښوونو ته ستاسي پام را اړوو.

د ورېښتانو رنگول:

که ورېښتان تور وي او سپين سوي نه وي يا يې رنگ داسي نه وي چې بد ايسي، نو په بل رنگ بدلون ورکول يا په داسي ډول رنگول چې د بهرنيو کافرو بنځو د سر سره ورته والی پکښې را سي نو دا حرام دی. اما د سپينو ورېښتانو رنگول له تور رنگ پرته په بل رنگ سنت باله سي او رسول الله صلى الله عليه وسلم يې امر کړی دی، خو په خالص تور رنگ د ورېښتانو رنگول هم حرام کار دی. رسول الله صلى الله عليه وسلم فرمايلي دي:

«عَبَّيْرُوا الشَّيْبَ وَلَا تُقَرِّبُوهُ السَّوَادَ» (مسند احمد) يعني سپينو ورېښتانو ته په بل رنگ ورکولو بدلون ورکړئ، خو تور رنگ مه ورنژدې کوی. دغه راز فرمايي:

«عَبَّيْرُوا هَذَا بِشَيْءٍ وَاجْتَنِبُوا السَّوَادَ» (مسلم) يعني دغه سپين ورېښتان په يوه بل رنگ بدل کړئ، خو له تور رنگ ورکولو څخه ډډه وکړئ. بل حديث دی:

عَنْ ابْنِ عَبَّاسٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «يَكُونُ قَوْمٌ يَخْضِبُونَ فِي آخِرِ الزَّمَانِ بِالسَّوَادِ كَحَوَاصِلِ الْحَمَامِ لَا يَرِيحُونَ رَائِحَةَ الْجَنَّةِ» (ابوداود او نسائي) ژباړه: حضرت ابن عباس رضي الله عنه وايي چي رسول الله ﷺ وفرمايل: به آخره زمانه کي به داسي قوم وي چي په تور رنگ به خپل ورېښتان د کوترو د تورو ججوړو غوندي رنگوي، دوی به د جنت بوی، بوی نه کړي.

البته دغه حکم بنځي او نارينه دواړو ته دی. خو که د تور رنگ سره بل رنگ گډه سي چي تور بخون وگرځي پروا نه کوي. اما د سر په ورېښتانو د داسي شي له وهلو څخه دي په کلکه ډډه وسي چي دکافرو، زنا کارو او فاجرو بنځو د سر سره يې ورته والی راسي. ځکه چي دا حرام دی. (المکتبه الشاملة، د شيخ ابن عثيمين او شيخ فوزان فتواوي او نور).

د بنځو لخوا د مصنوعي ورېښتانو استعمالول:

د مصنوعي (جوړو سوو) ورېښتانو د پر سر اېښوولو په هکله رسول ﷺ فرمايي:

«لَعَنَ اللَّهُ الْوَاصِلَةَ وَالْمُسْتَوْصِلَةَ وَالْوَأَشِمَةَ وَالْمُسْتَوْشِمَةَ» (رواه البخاري و مسلم) يعني: د خدای لعنت دی پر هغه بنځه باندي چي د ورېښتانو د لنډو يا اوږدو ايسېدو لپاره د بل نارينه يا بنځي ورېښتان په خپلو ورېښتانو يا د بل چا په ورېښتانو پوري تړي. او پر هغه بنځه هم د خدای لعنت دی چي په ستنو خالونه وهي يا د ستنو په ذريعه دغه کار د نورو بنځو پر ځانو تر سره کوي. دغه راز په صحيح البخاري، کتاب اللباس، باب وصل الشعر (۵۹۳۲) حديث کي دي چي حضرت معاويه رضي الله عنه د حج پر مهال پر منبر باندي د وعظ په وخت

کي يوې اندازې ورېښتانو ته چي يوه ساتونکي (سرتېري) په لاس کي نيولي وه اشاره وکړه او ويې ويل چي ستاسي علما چيري دي؟ ما له رسول ﷺ څخه اورېدلي دي چي د زينت لپاره يې د دغسي ورېښتانو له استعمالولو څخه منع کول او ويل يې: «إِنَّمَا هَلَكْتُ بَنُو إِسْرَائِيلَ حِينَ اتَّخَذَ هَذِهِ نِسَاؤُهُمْ» «اسرايل هله هلاک سول چي بنځو يې دغه ورېښتان په خپلو ورېښتانو پوري تړل».

د بنځي د ورېښتانو خريل:

ټول علما پر دې باندي يوه خوله دي چي ان په حج کي دي لا بنځه چي ځان له احرامه باسي د سر درېښتان نه خريي، بلکي د گوتي د يوه بند يا څه زيات په اندازه دي د سر د ورېښتانو څو کي لنډوي. په دې هکله د علماوو فتوا ده:

ويکړه لها حلقة بالكلية، وذهب بعض أهل العلم إلى حرمة ذلك، ولذلك ينبغي لمن تعمل في هذا المجال ألا تخلق للنساء شعورهن بالكلية إلا لضرورة، كمرض ونحو ذلك، وكذا لا تحلقه لمن على هيئة التشبه بالكافرات والفاجرات، أو التشبه بالرجال. (فتاوى الشبكة الاسلامية، مركز الفتوى بإشراف د. عبدالله الفقيه، المكتبة الشاملة).

بنځي ته د سر د ورېښتانو گردسره خريل مکروه دي او ځيني يې حرام بولي. نو کومي بنځي چي په سينگار ځايونو کي کار کوي هغو ته لازمه ده چي بې له اړتيا د بنځو سرونه ونه خريي، خو که د ناروغۍ او داسي بل څه لپاره وي دا بيا بېله خبره ده، همدا راز دي سينگاروونکي بنځي د بنځي سرونه په داسي ډول هم نه خريي چي د کافرو او فاجرو بنځو يا نارينه وو سره يې ورته والی او مشابهت راسي.

د بنځي د ورېښتانو لنډول:

د بنځي د ورېښتانو د لنډولو په هکله صحيح حکمونه په دې ډول دي:

1- د بنځي بچه گانه سر جوړول يا په داسي ډول د سر ورېښتان کوچني کول چي د نارينه وو او کافرو بنځو د سر سره مشابهت او ورته والی پکښي راځي جواز نه لري او حرام دی. د بنځي په خونبه وي که يې د

مېره په غوښتنه وي. د بنخو د نارينه وو سره د ورته والي يا د نارينه وو د بنخو سره د ورته والي په هکله حديث دی:

عَنْ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ لَعَنَ الْمُتَشَبِّهَاتِ مِنَ النِّسَاءِ بِالرِّجَالِ وَالمُتَشَبِّهِينَ مِنَ الرِّجَالِ بِالنِّسَاءِ. (دغه حديث بخاري او نورو روايت كړی دی).

ژباړه: حضرت ابن عباس رضي الله عنه وايي چي رسول الله پر هغو بنخو لعنت ووايه چي ځانونه د نارينه وو سره ورته كوي او همدا راز يې پر هغو نارينه وو لعنت ووايه چي ځانونه د بنخو سره مشابه كوي.

دغه راز فقهي حكم دی:

قَطَعَتْ شَعْرَ رَأْسِهَا أَثَمَتْ وَلَعِنَتْ زَادَ فِي الْبِرَازِيَّةِ وَإِنْ يَأْذِنُ الزَّوْجُ لِأَنَّهُ لَا طَاعَةَ لِخَلْقٍ فِي مَعْصِيَةِ الْخَالِقِ، وَلِذَا يَجْرُمُ عَلَى الرَّجُلِ قَطْعُ لِحْيَتِهِ، وَالْمَعْنَى الْمُؤَثَّرُ التَّشْبَهُ بِالرِّجَالِ ا هـ. (د ردالمحتار د ۲۸۸ / ۵ مخ پر حاشيه باندي درالمختار).

د كفارو سره د مشابهت او ورته والي په هکله رسول الله ﷺ فرمايي:

«مَنْ تَشَبَّهَ بِقَوْمٍ فَهُوَ مِنْهُمْ» «دغه حديث احمد او ابوداود روايت كړي دي او

علامه الباني صحيح بللی دی».

ژباړه: څوك چي ځان د يوه قوم سره ورته او مشابه كوي، هغه له هغو څخه

دی.

دغه راز حضرت رسول اكرم ﷺ فرمايي:

«لَيْسَ مِنَّا مَنْ تَشَبَّهَ بِغَيْرِنَا لَا تَشَبَّهُوا بِالْيَهُودِ وَلَا بِالنَّصَارَى» «دغه حديث ترمذي

روايت كړی دی او د هغه اسناد يې ضعيف بللي دي، خو علامه الباني په السلسلة الصحيحة مختصرة او نورو كي ويلي دي چي دغه حديث د هغه د شواهدو له مخي صحيح دی».

د حديث ژباړه: څوك چي له موبړ پرته د نورو سره ځان مشابه كړي، هغه

زمونبر څخه نه دی او د يهودو او عيسويانو سره ځانونه مه مشابه كوی.

2- د وربښتانو په يوه اندازه داسي لنډول او اخيستل چي د اوږو تر لاندنی

برخي ورسيري پروا نه كوي، خو چي د كفارو سره د مشابهت او ورته

والي خبره نه وي. په دې هکله دغه فتوا ده.

أما قص الشعر للسيدة فليس هناك ما يمنعه شرعا، فقد كان أزواج النبي صلى الله عليه وسلم يأخذن من شعر رءوسهن حتى تكون كالوفرة، كما رواه مسلم. والوفرة ما قصر عن اللمة أو طال عنها، واللمة ما يلم من الشعر بالمنكبين كما قاله الأصمعي. [هناك خلاف في تحديد معنى الوفرة واللمة والجممة موجود في «نيل الأوطار» ج ۱ ص ۱۳۷ وثلاثيات أحمد ج ۲ ص ۲۰۷] وقد قصر أزواج النبي صلى الله عليه وسلم من شعورهن بعد وفاته، لتركهن التزين واستغنائهن عن تطويل الشعر وتخفيفا لمثونة رءوسهن كما قاله القاضي عياض وغيره، ولم يكن ذلك في حياته (فتاوى الازهر، مفتي عطيه صقر، المكتبة الشاملة).

د پورته مطلب لنډون دادی چي که بنحو د خپل سر ورېښتان دونه لنډ کړي چي تر اورو پوري يې رسيږي پروا نه کوي، ځکه چي د حضرت رسول الله ﷺ مېرمنو د هغه تر وفات وروسته خپل ورېښتان په دغه اندازه لنډول.

3- د ځينو ورېښتانو لنډول او د ځينو ورېښتانو پرېښوول هم جواز نه لري. او دې ته په عربي کي «القرع» وايي چي د منعي په هکله يې د رسول الله ﷺ صحيح حديث راغلی دی او حکم يې نارينه وو او بنحو ته عام دی. او د قرع په منع کي دليل او حکمت دادی چي ويل سوي دي چي دا د مشرکسنو او يهودو کار دی او يا دا چي په دې سره د لوی څښتن خلقت بد رنگه کيږي.

د قرع د منعي په هکله حديث دادی:

عَنْ ابْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنِ الْقُرْعِ (صحيح البخاري).

ژباړه: حضرت عمر ؓ وايي چي رسول الله د ځينو ورېښتانو له لنډولو يا خړيلو او د ځينو د پرېښوولو څخه منع وفرمايل. په دې هکله فقهي فتوا ده:

واما قص بعضه وترك بعضه فهذا لا يجوز، وهذا القرع الذي صح عنه النهي من النبي عليه الصلاة والسلام كما في صحيح البخاري وغيره (فتاوى الشيخ عبدالكريم، المكتبة الشاملة).

يعني د ځينو ورېښتانو لنډول او د ځينو پرېښوول جواز نه لري او دا د قزع په نامه هغه كار دی چې منع يې له رسول ﷺ څخه په صحت رسېدلې ده. او په دې هكله په صحيح البخاري او نورو كې حديث راغی دی.

4- د بنځي د شا دخوا ورېښتان لنډول او د بغلو د خوا دا اوږده پرېښوول

هم جواز نه لري، ځكه چې په دې كې بدرنگي راځي او عبث كار دی. همدا شان په دې كې د كافرانو سره مشابهت هم دی او په سر كې د نروي كه د بنځي د كافرانو سره مشابهت حرام دی. په دې هكله د د سعودي عربستان د نامتو عالم شيخ الفوزان فتوا په دې ډول ده:

لا يجوز للمرأة أن تقص شعر رأسها من الخلف وتترك جوانبه أطول؛ لأن هذا فيه تشويه وعبث بشعرها الذي هو من جمالها، وفيه أيضًا تشبه بالكافرات، وكذا قصه على أشكال مختلفة وبأسماء كافرات أو حيوانات؛ كقصه (ديانا) اسم لامرأة كافرة، أو قصة (الأسد)، أو (الفأر)؛ لأنه يجرم التشبه بالكفار والتشبه بالحيوانات، ولما في ذلك من العبث بشعر المرأة الذي هو من جمالها.

يعني بنځي ته روا نه ده چې د خپل سر ورېښتان د شا لخوا لنډ كړي او د دواړو بغلو لخوا يې تر هغو اوږده پرېږدي، ځكه چې په دې كې د بڼايست بد رنگي راځي او خوشي عبث كار دی. دغه راز په دې كې د كافرو بنځو سره ورته والی هم راځي. همدا شان په بېلو بېلو بڼو د سر ورېښتان لنډول او د كافرو بنځو، لكه د مشهورې كافرې ډيانا د سر په تقليد د سر د ورېښتانو لنډول يا يې په هغه ډول لنډول چې د زمري او مورك په نامه يادېږي هم جواز نه لري. ځكه چې د كفارو او څارويو سره ورته والی حرام دی

5- «تېري نام» د يوه هندي فلم د هلك يا د «ډيانا» نومي مشهورې كافرې بنځي غونډي سر لنډول او جوړول د كفارو پېښې او د هغو سره ورته والی دی چې حرام بلل سوی دی. (په دې هكله پورته فتوا وگورئ).

6- كه ضرورت وي لكه چې په سر كې تپ وي او د هغه د درملني لپاره د بنځي د سر د ورېښتانو لنډولو يا خړيلو ته اړتيا وي، نو د حاجت په

اندازه يې لنډول يا خريل جواز لري. په دې هکله لاندي فتوا ته پام وکړئ:

هل يجوز للمرأة شرعا أن تقص شعرها؟

فأجاب اللجنة: لا يجوز لها أن تقص أو تخلق شعر حواجبها أو شعر رأسها إلا لضرورة تدعو إلى ذلك كعلاج جروح بالرأس أو الحاجب يتوقف علاجها على قص الشعر أو بعضه فيجوز ذلك بقدر الحاجة. اهـ وقال الأثرم: سمعت أبا عبد الله [أحمد بن حنبل] يسأل عن المرأة تعجز عن شعرها وعن معالجته أتأخذ على حديث ميمونة؟ قال: لأي شيء تأخذه؟ قيل له: لا تقدر على الدَّهنِ وَمَا يُصْلِحُهُ وتقع فيه الدواب. قال: إن كان لضرورة فأرجو ألا يكون به بأس.

وقال شيخنا الشيخ ابن عثيمين رحمته: المشروع أن المرأة تبقي رأسها على ما كان عليه، ولا تخرج عن عادة أهل بلدها.

وإذا أمر الزوج بترك الشعر وعدم قصه فليس للمرأة أن تُخالفه ؛ لأن له حق في ذلك (الفتاوى العامة للشيخ عبدالرحمن السحيم المكتبة الشاملة).

د پورته مطلب خلاصه داده: که د بنځي په سر يا ورځو کي تپونه وي، او د هغو علاج د ټولو ورېښتانو يا ځينو په پرې کولو يا خريلو کي بري نو دا کار د ضرورت په اندازه روا دی. او د سعودي عربستان نامتو عالم شيخ ابن عثيمين ويلي دي چي مشروع داده چي بنځه د خپل سر ورېښتان لکه څنگه چي دي هغسي پرېږدي او د خپلي سيمي د دود سره مخالفت ونه کړي. او که خاوند خپلي مېرمني ته د ورېښتانو د پرېښوولو او نه لنډولو امر وکړي نو بنځه يې د مخالفت حق نه لري.

دغه راز په عالمگيري کي وايي:

وَأَوْ حَلَقَتِ الْمَرْأَةُ رَأْسَهَا فَإِنْ فَعَلَتْ لَوَجَعِ أَصَابِهَا لَا بَأْسَ بِهِ وَإِنْ فَعَلَتْ ذَلِكَ تَشَبَّهَتْ بِالرَّجُلِ فَهُوَ مَكْرُوهٌ كَذَا فِي الْكُبْرَى.

يعني: که بنځه خپل سر د کوم درد له امله وخریې پروا نه کوي او که دا کار د نارينه سره د ورته والي له امله وکړي، نو دا مکروه دی.

7- د بنځي د پېكي وړېښتان اوږدول يا لنډولو او جوړول كه د كافرو او ملحدو بنځو سره د ورته والي لپاره وي حرام دي، كه نه پروا نه كوي. په دې هكله لاندي فتوا ته پام وكړئ:

ما حكم القصة التي يستعملها بعض النساء وهي قص الشعر من فوق الجبهة وجعل خصلات منه تتدلى عليها؟

الجواب: الحمد لله. إذا كان الغرض من القصة التشبه بنساء الكافرين والملحدين فهي حرام؛ لأن التشبه بغير المسلمين حرام لقوله صلى الله عليه وسلم: (من تشبه بقوم فهو منهم) وأما إذا لم يكن القصد منها التشبه وإنما هي عادة من العادات المستحدثة بين النساء فإذا كان فيها ما يعتبر زينة يمكن أن تتزين بها لزوجها وتظهر بها أمام أترابها في مظهر يرفع من قدرها عندهن فلا يظهر لنا بأس بها (فتاوى اللجنة الدائمة للإفتاء ج/3 ص 881 المكتبة الشاملة).

مطلب دا چي كه د بنځي د مخ د پېكي د وړېښتانو لنډول د كافرو او ملحدو بنځو د مشابهت په موخه نه وي او د خپل مېړه او د خپلو همزولو په مخ كي د ښه ايسېدو لپاره وي روا باله سي.

د بنځي د سر د وړېښتانو توني كول:

د بنځي سر توني كول كه د كفارو سره د مشابهت خبره پكښي نه وي او نامحرمو نارينه وو ته يې نه ښكاره كوي مباح كار دى. د لږي مودې لپاره يې توني كوي كه د ډېري مودې لپاره. په دې هكله د سعودي عربستان د نامتو عالم شيخ الفوزان فتوا په دې ډول ده:

يباح للمرأة تجعيد شعرها على وجه ليس فيه تشبه بالكافرات، ولا تظهره للرجال غير المحارم. يعني بنځي ته د سر د وړېښتانو توني كول په داسي توگه چي د كافرو بنځو سره مشابهت پكښي نه او نامحرمو نارينه وو ته يې ښكاره نه كړي روا دى.

له تورو ورېښتانو څخه د سپينو ورېښتانو ايسته کول:

د نارينه او بنځي د سر، ريرې، برېتونو، ورځو او بارځو له تورو ورېښتانو څخه د سپينو ورېښتانو اخیستل او ايسته کول چي د جهاد او دښمن د بېرولو لپاره نه وي، مکروه دي. په دې هکله صحیح حدیث دی:

أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنْ تَنْفِ الشَّيْبِ وَقَالَ: «إِنَّهُ نُورُ الْمُسْلِمِ» (سنن الترمذي). يعني پيغمبر ﷺ له تورو ورېښتانو څخه د سپينو ورېښتانو له ايسته کولو څخه منع کړې ده او ويلي يې دي چي سپين ورېښتان د مسلمان نور دی. بل صحیح حدیث دی:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا تَنْتَفُوا الشَّيْبَ فَإِنَّهُ نُورُ الْمُسْلِمِ مَا مِنْ مُسْلِمٍ يَشِيبُ شَيْبَةً فِي الْإِسْلَامِ إِلَّا كُتِبَ لَهُ بِهَا حَسَنَةٌ وَرُفِعَ بِهَا دَرَجَةٌ أَوْ حُطَّ عَنْهُ بِهَا خَطِيئَةٌ» (دغه حدیث احمد او ابو داود روایت کړی دی او الباني حسن بللی دی).

ژباړه: له تورو ورېښتانو څخه سپين ورېښتان مه ايسته کوئ، ځکه چي دا د مسلمان نور باله سي. څوک چي په اسلام کي سپين رېړی سي لوی څښتن د هغه په سبب نېکي ورته ليکي، درجه يې لوړه کړي او يا يې خطا ور وبخښي. امام نووي وايي چي که وويل سي چي له تورو ورېښتانو څخه د سپينو ورېښتانو اخیستل د رسول الله ﷺ د صريح منعي له امله حرام دي څه ليري خبره نه ده. ابن عربي وايي چي دغه منع د دې لپاره ده چي د خدای په خلقت کي تغير او بدلون راځي.

پر مراقي الفلاح باندي د طحطاوي په حاشيه کي وايي چي امام ابوحنيفة رحمته الله عليه د سپينو ورېښتانو ايسته کول چي د تزئين لپاره نه وي، مکروه نه گڼل. خو دا بنايي چي د لبرو ورېښتانو په هکله به وه. اما د ډېرو ايسته کول (د پورته ياد سوي حدیث) په سبب مکروه دی. په (الدين الخالص او ارشاد) نومي کتاب کي وايي: «تف الشيب: هو مکروه عند الأئمة الأربعة والجمهور». (وگورئ الفقه الاسلامي وادلته، فتاوى الهنديه، حاشية الطحطاوي على مراقي الفلاح او الاسئلة واجوبة الفقهية کتاب، المكتبة الشاملة).

د ښځې د سر د ورېښتانو په ډول ډول ډېزانونو جوړول:

که ښځه د سر ورېښتان پرې نه کړي او په مختلفو ډېزانونو او فېشن سره يې جوړ کړي پروا نه کوي. البته په دې کې دې خبرو ته پاملرنه په هر حال ضروري ده:

په دې کې بايد د کافرو او فاسقو ښځو سره د مشابهت خبره نه وي. يوازې د ځان يا د مېړه د زړه د خوشالولو لپاره وي. دونه وخت پر ضايع نه سي چې په نورو ضروري چارو کې ځنډ راسي. (خواتين کې لئس جديد مسائل ۸۵ مخ)

د ورېښتانو د ودې او زياتوب لپاره د هغو څوکي پرې کول:

د ځينو ښځو د ورېښتانو څوکي پر دوو درو برخو چاودلي وي چې له امله يې د ورېښتانو وده ودريري. که د دغو ورېښتانو سرونه پرې سي، نو ورېښتان بېرته وده کوي او اوږديري. نو په دې صورت کې د ورېښتانو د سمون او ودې لپاره د هغو د سرونو معمولي پرې کول بې له څه شېبې جواز لري. خو که په پوره توگه ورېښتان اوږده سوي وي، نو د زياتو اوږدېدو لپاره يې د پرې کولو اجازه نسته.

(خواتين کې لئس جديد مسائل ۸۵ مخ، د فتاوی رحيميه د ۱۲۰/۱۰ مخ په حواله)

د ښځې سر عورت دی:

د ښځې سر او د سر ورېښتان عورت دي او د ورېښتانو پټول او ستر يې واجب باله سي. داچې نن مهال په اسلامي هيوادونو کې، په تېره پر گران هيواد افغانستان باندي د نړۍ د منفور قدرت امریکې او نورو د اشغال سره افغاني ښځې بې ستره لڅ مخونه او سر تور سرونه په بازارونو او نورو ځايونو کې ليدل کيږي دا له ډېرو بدو کارونو څخه باله سي. په دې هکله د رسول الله ﷺ حديث دی:

«نِسَاءٌ كَاسِيَاتٌ عَارِيَاتٌ مَائِلَاتٌ لَا يَدْخُلْنَ الْجَنَّةَ وَلَا يَجِدْنَ رِيحَهَا وَرِيحُهَا يُوجَدُ مِنْ مَسِيرَةِ خَمْسِ مِائَةِ عَامٍ» (صحيح مسلم او نور).

ژباړه: داسې بنځي به وي چې د کالو اغوستلو سره سره به لڅي وي او داسې بنځي به وي چې خپله به هم بدو چارو ته مايلي وي او خلک به هم ځان ته او ناوړو چارو ته مايل کوي. دغه بنځي نه جنت ته ننوتلای سي او نه به يې خوشبويي ور ورسيري. په داسې حال کې چې د جنت خوشبويي د پنځو سوو کالو د سفر په ليري فاصله هم ځي.

د ورځو جوړول او د مخ او لاسونو او پنډيو ورېښتان ايسته کول:

د ورځو د ورېښتانو اخيستل او د هغو نړۍ کول او جوړول په هره وسيله چې وي حرام کار او کبيره گناه ده، ځکه چې په دې کې د لوی څښتن د خلقت بدلون راځي او څوک چې د لوی څښتن په خلقت کې بدلون راولي د شيطان په خوله کوي. او پر ترسره کونکي يې او پر هغه چا چې د بلي بنځي ورځي جوړوي د رسول الله ﷺ لخوا لعنت ويل سوی دی.

په دې هکله قرآن کریم د شيطان خبره داسې راوړي:

﴿وَلَا مَرْتَهُمْ فَلْيَغَيِّرَنَّ خَلْقَ اللَّهِ﴾ [النساء: ۱۱۹].

ژباړه: «او زه به هغو ته امر وکړم او هغوی به زما په امر د خدای په خلقت او پيدايښت کې بدلون راولي».

د يادولو وړ ده چې که د بنځي پر مخ باندي د ريري او برېتو پر ځای دونه ورېښتان راغلي وي چې د بنځي مخ بد ايسوي، يا يې پر پنډيو او لاسونو باندي ورېښتان راغلي وي بنځي ته يې ايسته کول روا، بلکې مستحب دي. خو د مخ د لبرو او عادي ورېښتانو ايسته کول جواز نه لري. (وگورئ په المکتبه الشاملة کې د شيخ ابن باز او شيخ فوزان او د فتوا لپاره د دايمي ټولني فتواوي)

شنه خالونه د بدن پر بېلو بېلو ځايونو وهل:

زمور د هيواد په ځينو اطرافي سيمو کې په تېره په کوچيانو کې له ډېر پخوا څخه د بنځي پر تندي، زنه او بارڅو گانو او د بدن پر نورو برخو او د نارينه وو پر لاسونو او د پښو پر ځينو برخو باندي شنه خالونه وهي. د دې خالونو د

وهلو ترتيب داسي دی چې د بدن پر هغه ځای باندي چې خال وهي سستي ووهي او ويني په راوباسي. بيا پر دغه تپ باندي رانجه يا اهاک واچوي او کله چې جوړ سي، نو شين خال وگرځي. خو له څه مودې څخه بيا خبره داسي سوې ده چې ځينو کسانو چې دغه خالونه په کوچني والي يا په پخوا وختونو کي وهلي وي اوس په شرميري او په ډول ډول لارو چارو يې بېرته ايسته کوي.

له شرعي پلوه د دغو خالونو وهل بنځي او نارينه دواړو ته حرام او کبيره گناه ده او رسول الله ﷺ يې پر وهونکي او پر هغه چا چې دغه خالونه د بل چا پر بدن وهي لعنت ويلي دي، لکه چې حديث دی:

عَنْ ابْنِ عُمَرَ قَالَ: لَعَنَ النَّبِيُّ صَلَّى اللَّهُ عَلَيْهِ وَسَلَّمَ الْوَأَصِلَةَ وَالْمُسْتَوْصِلَةَ وَالْوَأَشِمَةَ وَالْمُسْتَوْصِمَةَ (صحيح البخاري).

ژباړه: حضرت عبدالله بن عمر رضي الله عنهما وايي چې پيغمبر ﷺ په سر باندي د ورېښتانو د نښلونکي بنځي او پر هغي بنځي باندي چې د بلي بنځي په سر پوري ورېښتان نښلوي او پر هغي بنځي چې پر بدن خالونه وهي او پر هغي چې د بلي بنځي پر بدن خالونه وهي لعنت ويلي دي.

دا ځکه چې په دې سره د لوی څښتن په خلقت کي بدلون راځي او د خال پر ځای باندي د نجسي ويني د درېدو له امله د خال ځای نجس کيږي. نو که کوم نارينه يا بنځي دغسي خالونه وهي وي او ايسته کېده يې له ضرره او بې له زياته عيبه ممکن وي استه دې کړې او توبه دي پر وکارې خو که يې مخ يا بل ځای ته ډېر ضرر رسوي استه کېده يې واجب نه دي. په دې هکله د فقهي حکم دادی:

والوشم والنمص والتفليج حرام على الرجال والنساء، الفاعل والمفعول به، لورود اللعن عليه، مما يدل على تحريمه. ويصبح موضع الوشم متنجساً لانحباس الدم فيه، فإن أمكن إزالته بالعلاج وجب، وإن لم يمكن إلا بالجرح، فإن خيف منه الضرر أو العيب الفاحش في عضو ظاهر كالوجه والكفين، لم تجب إزالته، وتجب التوبة منه، وإن لم يكن ضرر، لزم إزالته.

(الفقه الاسلامي وادلته)

ژباړه: خالونه وهل، د ورځو او د مخ ورېښتان کښل او د غابونو نري کول پر نارينه وو او بنځو دواړو حرام دي او پر هغو هم حرام دي چې نورو ته يې تر سره کوي. ځکه چې د دې کارونو پر ترسره کونکو باندي لعنت ويل سوي دي. او دخال ځای د نجسي ويني له امله نجس سي که يې په علاج سره له منځه تله کېدای سي، له منځه وړل يې واجب باله سي او که د بدن په ظاهري غړي کي لکه په مخ او لاسونو کي د ضرر يا فاحش عيب بېره وي له منځه وړل يې نه لازميږي. بلکي پر دې کار باندي دي توبه وکاري.

د غابونو کوچني کول او داسي جوړول چې سره جلا جلا سي:

ځيني بنځي او نارينه د بنکلا د زياتوب لپاره او ځيني زړې بنځي او زاړه نارينه د دې لپاره چې ځوان وايي خپل ځيني غابونه د غابنو په ډاکټرانو نري او کوچني کوي او يا يې د ښه ايسېدو لپاره په يوه اندازه داسي جوړوي چې سره جلا جلا سي چې دا کار هم د غابنو خاوند ته او هم ډاکټر ته حرام دی: ځکه چې دا عبث کار دی او په دې سره د لوی څښتن په خلقت کي تغير او بدلون راځي. په دې هکله صحيح حديث دی:

عَنْ ابْنِ مَسْعُودٍ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَلْعَنُ الْمُتَمَنِّصَاتِ وَالْمُتَفَلِّجَاتِ وَالْمُوتِشِمَاتِ اللَّاتِي يُغَيِّرْنَ خَلْقَ اللَّهِ عَزَّ وَجَلَّ (سنن النسائي).

ژباړه: حضرت عبدالله بن مسعود رضي الله عنه ويلي دي چې ما له رسول الله صلى الله عليه وسلم څخه اورېدلي دي چې پر هغو بنځو يې لعنت وايه چې د ورځو او مخ ورېښتان ايسته کوي او خپل غابونه د ښايست لپاره داسي جوړوي چې سره جلا جلا سي او پر بدن خالونه وهي او د خدای خلقت ته تغير ورکوي.

اما که په غابونو کي علت او ضرر وي او بد ايسي او اصلاح او علاج ته يې اړتيا وي يا خواړه سم نه سي په خوړلای، نو علاج يې پروا نه کوي. دغه راز که د غابنو سره اضافي غابن را شين سوي وي يا کوم غابن دونه اوږد وي چې د خورک په وخت کي اذيت کوي، نو کښل يې پروا نه کوي. په دې هکله فقهي فتواوي په دې ډول دي:

سئل الشيخ صالح الفوزان عن تقويم الأسنان فقال: إذا احتيج إلى هذا كأن يكون في الأسنان تشويه واحتيج إلى إصلاحها فهذا لا بأس به، أما إذا لم يُحتج إلى هذا فهو لا يجوز، بل جاء النهي عن وشر الأسنان وتفليجها للحسن وجاء الوعيد على ذلك لأن هذا من العبث ومن تغيير خلق الله. ولا يجوز التفليج ولا الوشر للنهي عنه.

أما إذا كان هذا لعلاج مثلاً أو لإزالة تشويه أو لحاجة لذلك كأن لا يتمكن الإنسان من الأكل إلا بإصلاح الأسنان وتعديلها فلا بأس بذلك. أما إزالة الأسنان الزائدة فقال الشيخ ابن جبرين: لا بأس بخلع السن الزائد لأنه يشوه المنظر ويضيق منه الإنسان...، ولا يجوز التفليج ولا الوشر للنهي عنه.

انظر كتاب فتاوى المرأة المسلمة ج/1 ص/477.

غابونو ته د سرو يا سپينو زرو پوښي وركول:

د ځينو خلكو غابونو بنوري او يا ووزي. بيا د هغو بنورېدونكو غابونو ته ډاكټران د سرو يا سپينو زرو يا نورو موادو پوښونه وركوي او د وتلو غابونو پرځای د سرو يا سپينو زرو غابونو وړ ايردي او د ځينو خلكو غابونو د سرو زرو په سيم وړ تړي. څنگه چې دا ضرورت دی، نو شرعاً بنځي او نارينه دواړو ته روا كار دی، اما بې له اړتيا د نارينه وو غابونو ته د سرو زرو پوښ وركول يا د سرو زرو غابونو ايسنول چې د ښكلا او وياړ او داسي نورو لپاره وي جواز نه لري. ځكه چې نارينه د سرو زرو له استعمال څخه منع سوي دي. او څنگه چې د اوداسه پر مهال د دغسي غابونو په ايسته كولو كې حرج دی، نو حرج شرعاً مدفوع دی. له دې امله د هغو له ايسته كولو پرته اودس او غسل صحيح دی. (خواتين كړې لئسې جديد مسائل، ۹۷ مخ د امداد المفتين په حواله او نور).

په دې هكله د فتاواوو عبارتونه په دې ډول دي:

فلا حرج في تركيب أسنان صناعية للضرورة، والحاجة الصحية، كمن سقطت أو تلفت أسنانه أو بعضها؛ لأن ذلك من باب العلاج وإزالة العيب المأذون فيه شرعاً، إذا لم يترتب عليه ضرر.

ولا خلاف - فيما نعلم - في جواز اتخاذ السن من أي مادة كانت، وإنما اختلف العلماء في اتخاذ السن من الذهب؛ فأجازة الجمهور؛ قياساً على الأنف واحتجوا بحديث عَرَفَجَةَ بن أسعد - رضي الله عنه - قال: «أصيب أنفي يوم الكلاب في الجاهلية، فاتخذت أنفاً من ورق، فأتنت عليّ، فأمرني رسول الله - صلى الله عليه وسلم - أن أتخذ أنفاً من ذهب»؛ رواه الترمذي والنسائي وأبو داود، والسن في معنى الأنف.

قال الكاساني في «بدائع الصنائع»: «وأما شد السن المتحرك بالذهب، فقد ذكر الكرخي - رحمه الله - أنه يجوز، ولم يذكر خلافاً.

وذكر في الجامع الصغير أنه يكره عند أبي حنيفة، وعند محمد لا يكره، ولو شدها بالفضة، لا يكره بالإجماع» (فتاوى الموقع الالوكة، المكتبة الشاملة).

يجوز اتّخاذ السنّ من الذهب عند الجمهور قياساً على الأنف، لأنّ «عرفجة بن أسعد قطع أنفه يوم وقعة كلابٍ فاتّخذ أنفاً من فضةٍ فأتنت فأمره النبيّ صلى الله عليه وسلم باتّخاذ أنفٍ من ذهبٍ...» فعلم أنّ كلّ ما دعت إليه الضّرورة يجوز استعماله من الذهب، وإلى ذلك ذهب المالكيّة والحنابلة. وقال الشافعيّة: يجوز وإن أمكن اتّخاذه من فضةٍ.

وذهب أبو حنيفة إلى المنع وقال: إنّ الأصل في الذهب تحريمه على الرّجال والإباحة للضّرورة، وقد اندفعت بالفضة وهي الأدنى فيبقى الذهب على التّحريم. غير أنّ محمّد بن الحسن من الحنفيّة وافق الجمهور وكذلك أبو يوسف في قولٍ.

(موسوعة فقه العبادات، المکتبة الشاملة).

د نوکانو اوږدول او رنگول:

د احاديثو په کتابونو کې د رسول ﷺ مشهور حديث دی چې د نوکانو اخیستل د اسلامي فطرت له سننو څخه دی. يعنې دا له هغو سننو څخه یو لرغوني سنت دی چې لوی څښتن ﷻ د انبياوو ﷺ لپاره غوره کړي، ټول شرايع پر هغو متفق وه او مور ته يې د هغو په ترسره کولو کې په هغو پسي د اقتدا امر کړی دی. نو له دې امله د نوکانو اوږدول د سنتو خلاف کار باله سي. په هره اوونۍ کې يوه پلا د نوکانو پرې کول او د بغل او تر نامه لاندې وربښتانو اخیستل مستحب دي. د جمعې ورځ د دې کارونو لپاره افضله ده. په پنځلسو ورځو کې هم جايز دي، خو تر څلوېښتو شپو زيات پرېښوول يې مکروه تحريمي دي. (عمدة المناسک ۲۰۴ مخ د درمختار د ۵/ ۲۸۸ مخ په حواله). د فتاوی علماء البلد الحرام په ۵۸۸ مخ کې وايي چې د نوکانو اوږدول د څارويو او ځينو کفارو سره مشابهت او ورته والی دی.

نوکان د انسان د وجود ډېر مهم جز باله سي. په ډېرو مواردو کې کار ځني اخیستل کېږي او د انسان په تېره د بنځينه وو د ښکلا يوه غوره ذريعه ده. له دې امله بايد د هغو ډېره ښه ساتنه وسي. ځکه د نوکانو ناجوړي د بدن د عمومي روغتيا د خرابۍ لامل جوړېدای سي. نوکان بايد له زخمي کولو او ګرړلو څخه په ټينګه وساتي. که کوم کيمياوي مواد استعمالوي يا کالي يا لوبني مينځي نو بايد رپري دسکلې په لاس کړي. که مو نوکان ګرړل سوي يا کمزوري سوي وي د زيتونو او شېشمو غوړي سره ګډ کړي، څه هوربه ور واچوي پاڅه يې کړي. بيا چې ساړه سول بوتل ته يې واچوي، له کاره تر وزگارېدو وروسته لاسونه ښه پرېولي او لاسونه او نوکان دواړه ښه په ومورئ او دا کار څو واره تر سره کړي. نوکان د ښکلا لپاره په تورلو او شپې ورکولو مه کمزوري کوي. د نوکانو درنګ (Nail Polish) يا (Enamel) استعمال د نوکانو سطح وچوي او رنگ جذبي چې له دې امله بيا د هغو طبيعي رنگ خراب سي او يو ډول پيکه ښکاري. د رنگ د پاکولو تېز کيمياوي مواد (Remover) خو يې بيا بېخي خرابوي.

وايي چې پر نوکانو د رنگونو وهلو دود هم لومړی مصريانو رامنځته کړ. د مصر په ډېر بنايست نامتو ملکې کلوپاترا او د هغې مينځو به ساده او بې ضرره رنگونه استعمالول. خونن مهال فيشني بنسځي خپل نوکان په ډول ډول کېمياوي رنگونو بنکلي کوي. په دې رنگونو کې ځيني داسي تېز کېمياوي مواد گډه وي چې پر حساس جلد ډېر بد لگيږي.

له ديني نظره يې د فتاواوو په کتابونو کې د نوکانو نه رنگول اولی يعنې ښه کار بللی دی او ويلي يې دي چې د اوداسه تازه کولو پر مهال يې ايسته کول او زایلول لازم دي. ځکه دغه رنگ نوک ته د اوبو له رسېدو څخه ممانعت کوي او په اوداسه کې نوکانو ته د اوبو رسول اړين دي. د اوداسه پر غړو له رشتيانې اړتيا پرته د داسي شي نښلول او لگول چې اوبه ورپرې نه ږدي د اوداسه د صحت مخه نيسي. او لکه چې پوهيږو د بنسځو لخوا پر نوکانو رنگ وهل د اړتيا لپاره نه بلکې د ښکلا لپاره دي. نو له درنو خونديو څخه هيله کيږي چې د نوکانو له اوردولو او رنگولو څخه تېري سي. په دې هکله په فتاوی عالمگيري (۴) مخ، او جديد فقهي مسائل ۱/ ۲۳ مخ کې هم څرگندوني سوي دي

د بنسځو لخوا عطرونه وهل:

د بنسځو د عطرونو وهلو په هکله رسول ﷺ فرمايي:

«كُلُّ عَيْنٍ زَانِيَةٌ وَالْمَرْأَةُ إِذَا اسْتَعْطَرَتْ فَمَرَّتْ بِالْمَجْلِسِ فَهِيَ كَذَّاءٌ وَكَذَا يَعْنِي زَانِيَةٌ» (رواه ابوداود والترمذي وقال حديث صحيح). يعنې: په بدو کتونکې هره سترگه زنا کاره ده. او کومه ښځه چې عطر ووهي او (د نارينه وو) مجلس ته نژدې تېره سي داسي او داسي ده، يعنې زنا کاره ده.

↔ ↔ ↔

د پورتنیو خبرو په پای کې بايد ووايو چې د بنسځو د وربښتانو او د هغې د بدن د نورو غړو د سينگار په هکله مسایل خورا ډېر دي، خو دغه کتاب پر هغو ټولو باندي د بحث کولو حوصله نه لري، ځکه نو مور په دې هکله خپلي خبري همدلته پای ته رسوو. خو نارينه وو، بنسځو، ډاکټرانو او په سينگار ځايونو کې بوختو بنسځو ته توصيه کوو چې د سينگار او د سينگار د شيانو د

استعمال او په سينگار پوري د اړوندو ځينو کارونو په هکله له جیدو اسلامي عالمانو څخه وخت په وخت پوښتني وکړي، په دې هکله شرعي احکام ځان ته معلوم کړي او له هغو کارونو څخه چې کتاب او شریعت یې د تر سره کولو اجازه نه ورکوي، له تر سره کولو څخه ډډه وکړي. دغه راز زمور سوداګرو ته توصیه کوو چې روغتیا ته ضرري شيان او هغه شيان چې استعمال یې د شریعت له مخي بڼه نه دی هیواد ته وارد نه کړي او حکومت هم په دې هکله وخت په وخت څارنه وکړي او متخلفینو ته شرعي جزاي ورکړي.

له امریکا او نورو کفري هیوادونو څخه راوړل سوي غوښي

لکه چې څرگنده ده اوسمهال د افغانستان په بازارونو کې له امریکا او نورو کفري هیوادونو څخه د چرګانو، غویو او پسونو راوړل سوي غوښي او همدارنګه په بندو د بلیو کې ډول ډول پخې غوښي خرڅیږي.

دغه غوښي له شرعي پلوه:

د اسلامي شریعت له مخې د لاندې کسانو ذبیحه حرامه ده باید ونه خوړل سي: د مشرک او وثنې (بت پالونکي). د ملحد چې په هیڅ دین نه وي. د مرتد که څه هم د اهل کتابو په دین سوی وي او د زندیق (څوک چې په باطن کې کافر وي خو په ایمان تظاهر کوي).

پر دې بنسټ د جاپانیانو، کمونیستانو او هندوانو ذبیحې حلالې نه دي. (الفقه الاسلامي وادلته ۳/ ۶۴۹ مخ.

یهود او نصارا د اسلامي شریعت له مخې اهل کتاب دي. د یهودو او نصاروو ذبح سوی څاروی هله حلال باله سي چې د ذبحي لپاره یې هغه طریقه کارول سوې وي چې اسلام ویلي ده. بل دا چې پر هغه یې په رشتیا د «الله» ﷻ نوم اخیستی وي او د بل چا یا حضرت عزیر عليه السلام یا حضرت مسیح عليه السلام نوم یې نه وي پر اخیستی او اهل کتاب په رشتیا اهل کتاب وي.

خو اوس لکه چې لیدل کیږي د امریکا او نورو کفري هیوادونو زیاتره خلک کوم چې له لویه سره اهل کتاب اورسماً یهود یا نصرانیان بلل کیږي ملحدان، دهریان او بې دینه سوي دي او مذهب او وحی او آخرت هیڅ نه مني. بلکې په دغسي عقایدو ملنډې وهي. نو د دغسي کسانو د لاس ذبیحه حلاله نه ګڼل کیږي او چې په یقیني توګه جوته نه سي چې ذبیحه د معتقد کتابي په لاس د الله د نامه په اخیستلو او د اسلامي شریعت سره سمه ذبح سوې ده له دغسي ذبایحو څخه احتراز واجب دی. که ووايو چې دغه څاروي به د دوی دغسي معتقدو مذهبي وګړو ذبح کړي وي نو څنګه چې یهود د عزیر عليه السلام د الوهیت (خدایي) او نصارا د عیسی عليه السلام د الوهیت قایل دي نو قوي اندېښنه ده چې

دوی به د ذبحي پر مهال د خدای د نامه سره د عزیر یا مسیح نومونه هم اخیستي وي چې بیا هم بنایي د دغسي غوښو له خوړلو څخه د احتیاط له مخي ډډه وسي. (دامداد الفتاوی د ۳/ ۵۴۴ مخ او جدید فقهي مسائل د ۱/ ۱۳۲ مخ څخه په استفاده).

حکیم الامت مولانا اشرف علي تهانوي رحمته الله علیه د امداد الفتاوی په ۳/ ۵۴۳ مخ کي فرمایي: «د هندو لخوا خرڅه سوې ذبیحه حلاله نه ده که څه هم هغه وویي چې دا مسلمان ذبح کړې ده. ځکه چې د کافر خبره په دیاناتو کي د منلو وړ نه ده».

په دیاناتو لکه حل او حرمت او طهارت او نجاست کي د کافر او د مستور او نامعلوم سړي قول د منلو نه دی (فتاوی عالمگیری (۵/ ۳۰۷) مخ).

مولانا خالد سيف الله رحمانی د جدید فقهي مسائل په ۱/ ۱۳۳ مخ کي وایي: «له اروپا څخه چې کومي غوښي راځي او پر لیکلي وي چې: (په شرعي طریقو حلال سوی دی) د دغسي غوښو د خوړلو گنجایش سته. البته که په نورو قراینو او ذرایعو غالب گومان داوي چې دا یې هسي لیکلي دي خو په حقیقي معنا یې د هغه په حلالولو کي شرعي طریقو نه ده رعایت کړې نو بیا د دغسي غوښو خوړل درست نه دي».

اوس به وگورو چې له امریکا او نورو کفري هیوادونو څخه راوړل سوي غوښي معمولاً څنگه حلالی سوي دي. لکه چې څرگنده ده په اروپایي هیوادونو کي یې له ډېرو پخوا زمانو څخه د څاروي سر غوټ وړ پرې کاوه. بیا یې دې چاري ته نوې بڼه ورکړه او د گلوټین یا گیوتین (Guillotine) په نامه د سر پرې کولو مشین یې اختراع کړ. څاروی به یې ودراره او له پاسه به یې یوه غټه چاره پر را کش کړه او د څاروي سر به یې له تنه بېل کړ. بیا یې د څارويو د ذبح کولو بله طریقو رامنځته کړه. د دې طریقې سره سم څاروی پر سر باندي په یوه درانه شي وهي یا پر سر باندي د برېښنا کرنټ ورکوي. کله چې څاروی بې سده سي په زنجیرونو یې تړي او د مشین له تېرې چرې څخه یې تېروي او نیمه غاړه یې ورپرې کوي. د «امت مسلمة پر کفار کی مظالم کی دلخراش حالات» په ۱۳۸ مخ کي لیکي: «د جرمني د میونخ د ښار یوې

سیمه ییزی محکمې هلته پر مسلمانو اوسېدونکو باندي په اسلامي طریقه د څارویو د حلالولو په هکله بندیز لگولی دی او حکم یې کړی چې مسلمانان هم باید هرو مرو څاروی د برېښنا په کرنټ بې سده کړي».

نو اوس د کفري ملکونو له عمومي حالت څخه دا خبره جوته ده چې په امریکا، اروپا او نورو کفري هیوادونو کې د غوښو د تجارت شرکتونه او موسسې زیاتره څاروي په دغه ډول ذبح کوي. چې دا بېخي غیر اسلامي طریقه ده او د دغسي ذبح سوو څارویو غوښي روغتیاته هم مضري دي.

د دغې طریقې له مخې چې د څاروي د بې سده کولو لپاره دماغي ضربه یا د برېښنا جټکه ورکوي په هغه کې د دغې جسماني صدمې له امله د هستامین (Histamine) د پیدا کېدو لامل ګرځي چې په دې سبب د څاروي غوښي ډېرې بدرنګه او بد خونده کیږي. لنډه دا چې اوس په امریکا، اروپا او نورو کفري هیوادونو کې د غوښو د کاروبار کمپنۍ څاروي په ماشینانو وژني چې ګردسره د اسلامي شریعت مطابق نه وي. نو تاسي فکر وکړئ چې د دغسي غوښو پرکارتنانو او کڅوړو باندي چې لیکلي وي: «مذبح حلال حسب الشریعة السلامية» (په شرعي طریقه حلالې سوي دي) رښتیا به وي؟ هغه هم د داسي امریکایي او اروپایي کفارو لخوا چې نه خپل دین مني او نه د اسلام دین. قال الله تعالی:

﴿يَا أَيُّهَا الَّذِينَ ءَامَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا﴾ [الحجرات: ٦].

ژباړه: «ای مومنانو! که کوم فاسق تاسي ته کوم خبر ووايي نو تاسي د هغه په هکله ښه څېړنه او تحقیق وکړئ».

په پورتنی آیت کې په فردي او ټولیزه توګه یو ډېر مهم اصل بیان سوی دی او هغه دادی چې د هر فرد او هر حکومت دا دنده ده چې هغه ته چې کوم خبر یا اطلاع ورسیري، په تېره د بدو فاسقو او مفسدو وګړو له لوري، نو لومړی باید هغه ښه وڅېړي.

نوپه دې هکله چې هر څوني څېړني سوي دي یا وسي پایله یې د تفسیر مظهري دا قول دی: «ولاشك ان النصاری فی هذا الزمان لا یذبحون بل یقتلون بالوقد

غالباً فلاجل طعامهم» (تفسیر مظهري ۳/ ۴۰ مخ). يعني دا حقيقت دی چې د دې مهال عېسويان څاروي نه ذبح کوي بلکي په برېښنايي مشين يې وژني. له دې امله د دوی ذبيحه حلاله نه ده.

دغه راز لوی څښتن فرمايي:

﴿وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ وَإِنَّهُ لَفِسْقٌ وَإِنَّ الشَّيْطَانَ لِيُوحِيَ إِلَيْكُمْ أُولِيَّائِهِمْ لِيَجِدُوا لَكُمْ وَإِنْ أَطَعْتُمُوهُمْ إِنَّكُمْ لَمُشْرِكُونَ ﴿۱۳۱﴾﴾ [الأنعام: ۱۲۱].

ژباړه: «او کوم څاروی چې د لوی څښتن په نامه نه وي ذبح سوی د هغه غوښي مه خورئ، دا کار فسق دی. شيطانان د خپلو ملگرو په زړونو کې شکونه او اعتراضونه اچوي، خو هغوی ستاسي سره شخړه وکړي. خو که تاسي د هغو اطاعت مانه تاسي به هر ورو مشرکان یاست».

په ماشين باندي د دې دونو چرگانو او څارويو د ذبح کولو پر مهال د دې کفارو لخوا د لوی څښتن د نامه يادول کله امکان لري او کله يې يادوي؟
نوبته داده چې د دغسې غوښو له رانيولو او خوړلو څخه احتراز وسي او پر ځای يې زموږ د خپل هيواد يا د اسلامي هيوادونو د چرگانو، پسو او غويو غوښي استعمال سي. البته که دولت په رشتيا د خلکو خدمت کوي نو خلک دي د امريکايانو د غير صحي او بې کيفيته غوښو له اړتيا څخه وژغوري او د چرگانو د فارمونو زياتولو او دودولو او د نورو غوښو د محصولاتو ډېرولو ته دي رشتيانی توجه وکړي.

د بهرنيو په اصطلاح ذبح سوو چرگانو د غوښو په هکله څه نوري خبري

د کراچي د اووه ورځنی مجلې «اخبار جهان» د ۲۰۰۰ع. کال د دسمبر د ۱۰-۴ گڼې په ۶۴ مخ کې د «ککړو خوړو څخه خپرېدونکي مکروبي ناروغی» تر سرليک لاندې ليکي:

«بازاري خورکونه زياتره په ځانگړې توگه په مکروبوونو ککړ وي. خپرنو جوته کړې ده چې ککړ خواړه د ډول ډول ناروغيو لامل کيږي. په امريکا کې هرکال درې لکه تنه د خورک له امله ناروغه کيږي چې روغتونونو ته داخليري او بيا له هغو څخه پنځه زره تنه مري. د چرگانو په شمول د نورو الوتونکو

غوښي زیاتره په بکتیریاوو ککړې وي. د امریکا د چرگانو پر غوښو تازه څېړنو جوته کړې ده چې د دغه ځای د چرگانو شپيته فیصده غوښي مکروبي دي. ستونزه داده چې که خواړه د خوني د تودوښي په درجه کې کښېښوول سي نو بکتیریاوي په ډېره تېزي پر راتولیري. دا هم جوته سوې ده چې که خواړه په یخچال کې وساتل سي هم مکروبوڼه اخلي. دغوښو ساتلو گودامونه (stacks) له دې پلوه نور هم زیات خطرناک وي. ځکه چې دگودامونو ورونه ډېر خلاصیري او بندیري او له دې امله زیات جراثیم ور دننه کیږي».

له پورتنیو څرگندونو څخه موږ اټکلولای سو چې د کومو په اصطلاح ذبح سوو چرگانو غوښي چې دسمندرونو له هاخوا څخه ترموږ پوري را رسیږي د اوردې واټن نقل و انتقال او د ډېر عمر پر تېرېدو له امله هرو مرو په ډول ډول مکروبوڼو ککړیږي؛ له خپله اصلي حالتو وزی او خامخا خوسا او خرابیږي. چې کېدای سي خوړل یې موږ په ډول ډول مکروبي ناروغیو اخته کړي.

له بله پلوه لکه چې پوهیږو په دې وروستیو کلونو کې په پر له پسې توگه د چرگانو او الوتونکو د تیغک یا وبایي والکي (سارس یا انفلونزا) د خپرېدو په هکله خبرونه خپریږي. همدا اوس هم چې د ۱۳۸۵ل. کال د کب میاشت ده د نړۍ په گوټ گوټ کې ان زموږ د هیواد په پلازمېنه (مرکز) او څو نورو سیمو کې دغه ناروغي په چرگانو کې لیدل سوې ده. څنگه چې دغه ناروغي د چرگانو، مرغانو او د هغو له غوښو او هگیو څخه په انسانانو هم پوري کیږي او د هغه د مړیني لامل گرځي، نو له دې امله زموږ د حکومت په شمول ډېرو حکومتونو د چرگانو پر غوښو او هگیو واردولو او د هوا د مرغانو پر ښکار او نیولو بندیزونه لگولي دي. نو د دې لپاره چې خدای مه کړه د دغسې مشبوهو، ککړو او غیر صحي غوښو د خوړلو له امله په روغتیايي ستونزو اخته نه سو لازمه ده چې پر هغو خپلي حلالی پیسې ور نه کړو او تر خوړلو یې تېر سو.

د ګامبښو او غوښو روغتيايي تاوانونه

غوښی له روغتيايي پلوه:

ډاکټران وايي چې غوښي د غذائيت، خوند او جسماني ودي له پلوه په ټولو خوړو کي ځانگړی ځای لري. د ځينو طبيبانو په اند په ځينو ناروغيو او کمزوريو کي د غوښو خوړل طاقت ورکوي. نو هغه ناروغان چې د غوښو خوړلو ته ضرورت لري بايد غوښي وخوري اما د ځينو ناروغانو طبيعته چې د غوښو خلاف دي پر هغو باندي لومړې بايد غوښي بندي سي او بيا يې علاج وسي.

لويو لويو ډاکټرانو او حکيمانو په خپلو مستندو کتابونو کي ويلي دي چې غوښي باد ليري کوي، ډېر ژر طاقت ورکوي. د توليد ماده، وينه او واژگه ډېروي. شهوت زياتوي، د احتلام باعث کيږي او بدن چاغوي. خو د دې تر څنگ هغو دا هم ويلي دي چې د غوښو خوړک پر دماغ بده اغېزه کوي او خرابوي يې. ځيني طبيبان وايي: د هغو هيوادونو وگړي چې غوښي ډېري خوري جگړه مار او ويني بهوونکي وي، خو دماغي څرنگوالي يې صفر وي. ان يو هندي مسلمان طبيب ادعا کوي: څنگه چې افغانان د نورو هيوادونو تر خلکو ډېري غوښي خوري نو ډېر جگړه مار او بهادران دي او پر ډېره کوچنی خبره مشتعل کيږي. يو بل ډاکټر په خپل کتاب کي وايي: هغه څوک چې غوښي ډېري خوري د هغه ميلان د حيواني جذباتو خواته وي او له روحاني برکت څخه لږ برخه ور رسيري چې په نتيجه کي د هغه پر څېره باندي د نرمی او لطافت نوم او نښان نه ليدل کيږي. د اسلام نامتو عالم امام غزالي رحمه الله په احياء العلوم کي وايي چې د غوښو پر خوړلو باندي مداومت د زړه قساوت رامنځته کوي.

په يوه بل کتاب کي د غوښو په باره کي داسي ويل سوي دي: عموما د غوښو هر ډول خواړه چې وي د هغو د هضم کولو لپاره لويي معدې او ځگر ته ضرورت پيدا کيږي. دا ډول غوښن خواړه په ډېر مشکل سره هضم کيږي. دغه ډول که د نس خوړ (د معدې زخم) وجود هم ونه لري ورو ورو په کولمو کي د ننه سفر کوي او په دې ډول د کولمو د ننه سفر سست او نيمگړی کږي

او د هغو د وران هم کمزوری سي، چي د دغو خوړو د هضمولو لپاره په معده کي زیاتو تیزابو ته ضرورت وي چي په دې ډول د تیزابي مادې د ترشح څخه په معده کي یو ډول درد پیدا کيږي او دا ډول غوښن خواړه تر دوو درو اوونیو پوري په نس کي دننه پاته کيږي او اغیزه یې جاري وي.

په یوه بل کتاب کي وایي: هغه څوک چي د معدې یا کولمو په تپ اخته وي هغه باید لومړی د غوښو د خوړلو څخه پرهیز وکړي.

په بل کتاب کي وایي: د غوښو خوړل د احتلام شکایت رامنځته کوي او د جریان او سرعت انزال ناروغیو ته ډېري ضررناکي دي. غوښي د سبو او نورو غوندي په آسانه نه هضميږي. بلکي د غوښو پروټین او غوړزگي د هضمولو پر غړو باندي ډېر فشار راوړي. د غوښو د خوړلو له امله په پښتورگو کي یو ډول تیزابي ماده چي یورک اسید (Uric Acid) نومیږي زیاتيږي. چي بیا یې پښتورگي په آسانی نه سي خارجولای. دغه راز غوښي په بدن کي صفرا هم زیاتوي. د غوښو له ډېرو خوړلو څخه د مثاني او پښتورگو ناروغی رامنځته کيږي او د اینې، پښتورگو، زړه او د بدن د نورو غړو په کار کي نقص رامنځته کيږي. له دې امله باید غوښي لږ وخوړل سي. په تېره د غټ څاروي غوښي باید ډېري لږ وخوړل سي ځکه چي دغسي غوښي روغتیاته ډېري تاواني دي.

د غوا او گامینسي غوښي:

د گامینسي او غوايي غوښي د خپل تاثیر له پلوه په ډېرو قوي خوړو کي نه راځي. په دې چي هغه پروټین چي په زیاته اندازه د سپرلي، پسه، چرگ او کبانو په غوښو کي سته د غوايي په غوښو کي نسته. او هغه خوند چي په هغو غوښو کي سته په دې غوښو کي نسته.

د غوايي غوښي وچي او گرمي دي. او ځیني تاوانونه یې په لاندي ډول دي:

خراپه وینه په بدن کي پیدا کوي. سودایې ناروغی رامنځته کوي. نس غټوي، د مرغړیو او نورو د درد لپاره تاواني دي. په دماغ کي زهر جن مواد ډېروي. د ډېرو خوړو څخه یې وری خرابيږي. په ډېر عمر هضميږي. په دې ډول د غوايي غوښي د روغتیا لپاره ډېري مضري دي.

خو ځيني خلک چې د غوايي غوښي خوري کونښن دي وکړي چې د کوچني گيلگي غوښي واخلي او هغه دي يوازي نه پخوي، بلکي يو بل سابه دي ضرور ورسره اچوي. خو گرمه مساله او مرچک دي ډېر نه وراچوي. په دې چې دغه غوښي پخپله گرمي دي.

د غوايي د سر او پښو يخني ښورواکتوره ده. البته چې په ژمي کي يې په مناسبه اندازه وخورئ. دا د بدن حرارت نورمال ساتي او د نارينتوب ځواک پياوړی کوي. طبيبان وايي: «مرق البقر دواءٌ ولحمه داءٌ» يعني د غوايي د غوښو ښوروا درمل دي خو غوښي يې ناروغي ده.

د گاميني غوښي هم ډېري گرمي او وچي او د غوايي د غوښو په څېر دي. د نازک طبعو، په تېره د علمي، ادبي او ذهني کار کوونکو لپاره تاواني دي. خو د گاميني د کټي غوښي دونه تاواني نه دي.

له بهرنيو هيوادونو څخه د غوايي راورل سوي غوښي:

يوه ډېره بده بدمرغي چې تر ايدز را وروسته د اروپايانو په پېڅه سوې ده د غويو لېونتوب دی. دغه مصيبت په ځانگړي ډول په انگلستان کي ډېر رامنځته سوي دی. دې ناروغۍ ته په انگرېزي Mad Cow Disease (د لېوني غوايي ناروغي) وايي. د Foot & Mouth Disease (د ښونگري او خولې ناروغي) يې هم بولي. خو دا وروستۍ ناروغي څه نوې نه ده. دا يوه بېله او لرغونې ناروغي ده چې په څارويو کي د يو ډول وایرس له تیتېدو څخه رامنځته کيږي. لومړی د څارويو پر پښو او خوله دانې راوخپږي بيا تپ سي او له دې امله يې شيدې ډېري لږ سي. د دې ناروغۍ درملنه شونې ده. خو د Mad Cow ناروغي بالکل نوې ده، په پخوا وختونو کي هيڅ نه ده ليدل سوې او درملنه يې هيڅ شونې نه ده. د دې ناروغۍ له امله غويي گردسره لېوني سي. د دېوالونو سره سره وهي. گردچاپېره گرځي راگرځي او پيرانسانانو او څارويو بريدونه کوي. دغه ناروغي له څارويو څخه انسانانو ته هم لېږدول کيږي. د University of Illinois at Urbana Champaign په اسنادو کي يې د دې ناروغۍ نوم په ميلکل ژبه (Bovine Spongiform)

Encephalopathy BSE) ایښی دی. په دغو اسنادو کې په څرگنده توګه لیکل سوي دي: بواين سپانجي فارم د څارویو یوه وژونکې ناروغي ده. دا له کومي باکټريا يا وایرس څخه نه بلکي د یوډول خپل په خپله پیدا کېدونکي مضر پروټین څخه چې پري اونز (Prions) ورته وايي، پیدا کېږي.

وايي چې دغه ناروغي لومړی په ۱۹۸۵ع. کال څرګنده سوه. تر ۱۹۹۰ع. کال وروسته په برتانيه کې د دغې ناروغۍ یولک دري اتيا زره پېښي په ګوته سوې. دغه وبا په ۹۳ - ۱۹۹۲ع. کلونو کې خپل اوج ته ورسېدل او په هره اوونۍ کې د دغسې کپسونو شمېر تر زرو پوري ورسېد. اوس هم د ټولو تدابیرو سره سره په هره اوونۍ کې د دغسې نژدې سلو پېښو راپور ورکول کېږي.

دا ناروغي یوازي په برتانيه کې نه ده رامنځته سوې، بلکي د اروپا په زیاترو هیوادونو کې تیته سوې ده. په آیرلینډ کې د دغې ناروغۍ ۳۳۷ پېښي، په فرانسه کې ۵۱ پېښي، په پرتګال کې ۱۹۵ پېښي او په سویزرلینډ کې ۲۸۳ پېښي ثبت سوي دي.

په څارویو کې د Mad Cow Disease او Foot & Mouth Disease دواړې ناروغۍ یوځای هم رامنځته سوي دي. خو د Mad Cow ناروغي ځکه خطرناکه ده چې د هغو د غوښو له خوړلو څخه انسانانو ته لېږدول کېږي. په انسانانو کې یې دغه ناروغي (CJD Jakob disease) بللې ده. په برتانيه کې له ۱۹۹۵ع. کاله تر اوسه د لېونیو غویو د غوښو د خوړلو له امله د مړوسو انسانانو په شمېر کې ورځ تر بلې ډېرېښت راځي. له دې امله د دغه هیواد دغوښو کاروبار ډېر خراب سوی دی او له دې امله د دې هیواد اقتصاد ته دروند تاوان اوښتی دی.

د یوه تازه رپوټ سره سم د دغې ناروغۍ له امله د دماغ د پارسوب پېښي د کاله ۲۳ فیصده زیاتېږي او دا ناروغي د هلکانو په پرتله په نجونو کې زیاته لیدل سوې ده.

لویه ستونزه داده چې ډاکټران په دماغ کې د دغې ناروغۍ د پاته کېدو موده نه سي اټکلولای. دا ناروغي په ځینو حالتونو کې تر شلو کالو په دماغ کې

پرورښت کوي. له دې امله د دې ناروغۍ علامې تشخيصول ډېر ستونزمن کار گرځېدلی دی.

د لېونیو غویو د دغې خطرناکې ناروغۍ له امله د نړۍ ډېرو هیوادونو د انگرېزانو د غوښو پر واردولو بندیزونه ولگول. ځکه نو انگرېزانو په لکونو غوایي بېله دې چې لومړی یې په یو ډول ووژني په ډېره بې رحمانه توګه ژوندي وسوځول. خو لکه چې ښکاري تر اوسه هم دغه ناروغي ورکه سوې نه ده. اوس هم د ځینو هیوادونو چارواکي د نورو هیوادونو د غوایي د غوښو د ناسم کیفیت او داسې نورو خبرو له امله د هغه دصادروونکو سره په شخړو اخته وي.

غوایي زموږ په هیواد کې بېخي ډېر روزل کيږي او که یې د دولت لخوا د لازيات روزلو لپاره پاملرنه وسي کېدای سي چې د غویو غوښي زموږ له هیواده بهر ته صادري سي. همدا اوس هم زموږ په هیواد کې د قصابانو لخوا د حلالو سوو غویو او ګامپښو تازه غوښي په پېخړ خرڅيږي. خو د تعجب ځای دی چې د دې سره سره زموږ هیواد ته له ډېري مودې له بهر څخه هم د غوایي غوښي راوړل کيږي. له بده مرغه دلته هیڅ یوه اداره هم نسته چې د دغسي او نورو ډول ډول غوښو لابراتواري معاینات وکړي.

بله دا چې زموږ د وطن د غویو غوښي باید له بهر څخه تر راوړلو سوو غوښو ډېري ارزانه وای. ځکه نه له بهر څخه تر دې ځایه د انتقال لګښت پر لوپري نه کوم محصول. خو بیا هم په حیرانتیا سره دغه د بهر څخه راوړل سوي غوښي زموږ د غویو تر غوښو ډېري ارزانه دي. نو دا ولي؟ دا څنګه غوښي دي چې زموږ په وطن کې تر حلالو سوو غوښو یې ارزانه ورکوي؟ هر ورو په دې غوښو کې څه خرابي سته. که نه نو داسې ارزانه به نه وای.

په پای کې زموږ هیوادوالو ته زموږ سپارښتنه دا ده چې لومړی د روغتیايي وجوهاتو له مخې ګردسره غوښي ډېري ونه خوري او څه لږ غوښي چې خوري زموږ د وطن د ماهیانو، چرګانو، پسو او سپرلیانو، غویو او ګامپښو تازه حلالې سوي غوښي دي خوري. اما له بهره راوړل سوي غوښي خو د پورتنیو مطالبو په پام کې نیولوسره او له دې امله چې ممکن په ماشينانو ذبح سوي وي باید

هیڅ ونه خوړو. څو خدای مه کړه له دې پلوه په کوم تکلیف اخته نه سو. په هغه صورت کي به یې درملنه راته گرانه وي او پښېماني به هم گټه نه کوي. بله خبره دا ده چې په دې وروستیو کي زموږ په ځینو رستورانونو او خوړنځایونو کي د برگر او داسي نورو په نومونو غوښي خرڅیږي. لکه چې په بهرنیو هیوادونو کي لیدل سوي دي Burger د سرکوزي له ورانه څخه جوړیږي او دغوايي غوښي هم پکښي استعمالیږي. خدای دي وکړي چې دغه برگر هماغه د بهرنیو هیوادونو برگر نه وي. په دې هکله اړوند چارواکي باید څېړنه او پلټنه وکړي. که یې غوښي د سرکوزي یا په غیر شرعي طریقه د ذبح سوو غویو وي باید په کلکه یې د خرڅولو مخه ونیول سي.

کوکا کولا، پیپسی، فانتا او دغسي نور مشروبات (خواره زهر)

لکه چي پوهیرو کوکا کولا، پیپسی او داسي ډېر نور د چینلو شربتونه د نړۍ په ډېرو هیوادونو کي په تېره زموږ په دې وروسته پاته او په اقتصادي لحاظ له پښو لوېدلي هیواد کي په پېخر چینل کیري او اړوندي کمپنی یې له دې درکه د ورځي په میلیونونو ډالر ترلاسه کوي. موږ په دې مضمون کي د کولا کولا او پیپسی کمپنیو پر رامنځته کېدو، اسرایلو ته د دغو شربتو له گټي څخه د برخي ورکولو، د هغو پر ترکیب او روغتیا ته د هغو پر ضررونو ږغېږو.

کوکا کولا:

کوکا کولا یوه امریکایي کمپنی ده چي د اټلانتا د یوه فارمیسیست (درمل جوړوونکي) جان ایس. (۱۸۳۱-۸۸) لخوا په ۱۸۸۶ع. کال په ابتدایي ډول رامنځته سوه او په ۱۸۹۲ع. کال په امریکا کي رسماً پرائیستل سوه. اوس د دغی کمپنی لوی او نړیوال منځی (مرکز) په اټلانتا کي دی. د معلوماتو له مخي اوس دغه کمپنی دغه توکي جوړوي:

کوکا کولا Coca Cola

فانتا Fanta

فروتوپیا Fruitopia

کیا اورا Kiaora

للت Lilt

سپرایټ Sprite

سن کټ Sunkit

سکوپس Schwoppes

دغی کمپنی په ۱۹۶۶ع. کال د اسرایلو د حکومت د یوې ستري مرستندويي کمپنی په توکه تبارز وکړ. په ۱۹۹۷ع. کال د اسرایلو حکومت له دې امله چي دغی کمپنی د هغو سره زښت زیات کومکونه کړي وه هغې ته

تريډ ايوارډ (تجارتی مډال) ورکړ. په ۲۰۰۱ع. کال د امريکا او اسرائيلو د سوداگري اتاق لخوا د کوکاکولا په نړيوال ستر مرکز کي د اسرائيلو سره د کوکاکولا د ستر مرستندوی په صفت د «گالا ايوارډ» په نامه مډال ورکړ.

دا هم جوته سوې ده چي «د اسرائيلو سره د مرستي» تر پروگرام لاندي کوکاکولا کمپنی خپلو کارکوونکو ته د اسرائيلو او عربو د جگړې په اړه ځانگړې روزنه ورکوي. د دغې روزني ځانگړی نصاب يوې کمپنی جوړ کړی او مالي مرستي د «جيوش ایجنسی» (يهودي ټولني يا ادارې) او د اسرائيلو د حکومت لخوا ورته برابريري. دغه وگړي د يهودو لخوا په لاندي سوو سيمو کي له هغو کسانو څخه استخدا ميري چي له پخواني شوروي اتحاد څخه ورغلي وي. په دغه تربيتي پروگرام کي د اسرائيلو او عربو د منازعې په اړه ځانگړی مضمون تدریسيري او هغو ته دا ويل کيږي چي فلسطين د يهودو پلرنی ټاټوبی دی او د مسجد اقصی پر ځای دمخه سليماني هيکل موجود وو، اوس مور غواړو د هغه پر ځای بيرته سليماني هيکل ودان کړو. دغه راز دغو کسانو ته د کوکاکولا د بازار موندلو د لارو چارو او د هغو له گټي څخه اسرائيلو ته د مرستو په باب هم لکچر ورکول کيږي. دا هم ورته تدریسيري چي د عربو په خلاف او د اسرائيلو په ملاتړ څنگه پروپاگنډ په لارواچول سي.

د ۲۰۰۲ع. کال په فروری کي کوکاکولا کمپنی د اسرائيلو سره د مرستو د کچي د لا زیاتو لوړولو او د دوی په گټه د مرستو د ټولولو په موخه د «فريندز آف اسرائيل» او «نیشنل هيلي» دوو صهيوني کمپنیو سره يوځای د گډ لکچر ورکولو پروگرام په لار واچاوه چي په هغه کي د منيسوتا د پوهنتون يوه يهودي استازي لنډا گريډستين لکچر ورکړ. دغه سړی د صهيوني ټولنو او تنظيمونو څخه تنخوا خوري خو دی وايي چي د نیشنل پبلک راډيو (NPR) د منځني ختيځ استازی دی. د ۲۰۰۱ع. کال د سپتمبر پر لسمه د مصر «الاهرام» ورځپاڼي د کوکاکولا يو اعلان خپور کړ. په دې اعلان کي د کوکاکولا کمپنی په څرگندو الفاظو خپلو رانيوونکو ته ويلي وه چي: «کوکاکولا رانیسی او د اسرائيلو سره مرسته وکړی».

کوکاکولا کمپنی اعلان کړی دی چې هر کال د خپلي گټې لس فیصده د اسرائیلو یهودي غورځنگ ته ورکوي.

پر دې سربېره کوکا کولا کمپنی څه مهال دمخه په اسرائیلو کې ستره پانگه په کار واچول او د اسرائیلو لخوا د فلسطینیانو پر غضب سوې مخکې یې د تصفیه سوو معدني اوبو (منرل واټر) یوه کمپنی په شلو ملیونو ډالرو رانیول. د دې کمپنی په جوړولو سره نه داچې اسرائیلو ته گټه رسیري، بلکې د هغو اووسووتنو ته د کار زمینه هم مساعدیري. په اسرائیلو کې د کوکا کولا لخوا د دغسي سترې پانگې اچونې او یهود پالنې له امله اسرائیلو کوکا کولا ته هلته د هر څه زیاتو تولیداتو د جوړولو حق ورکړ.

پېپسي کولا:

پېپسي کولا هم د خوړو او مشروباتو یوه امریکایي کمپنی ده او دغه نوم یې په 1965ع. کال هغه مهال ځان ته غوره کړ چې د Frito-Lay, Inc. په نامه یوې بلي کمپنی سره یوځای سوه. د دغې کمپنی مرکزي دفتر په نیویارک کې دی. د لومړۍ پېپسي کمپنی بنسټ په 1898ع. کال د یوه امریکایي فارمسیست) Caleb D. Bradham (۱۸۶۶-۱۹۳۴) لخوا کښېښوول سو. بیا په 1931ع. کال بل امریکایي فارمسیست) Guth G. Charles (۱۸۷۶-1948) د بلي نوي پېپسي کمپنی تجارتي نخښه او سامانونه رامنځته کړه او د یوې نوي پېپسي کمپنی بنسټ یې کښېښود. څنگه چې دغه پانگوال د Loft, Incorporated کمپنی مشر هم وو نو بیا دغه دواړې کمپنی سره یوځای سوې او Loft, Incorporated هم په Pepsi-Cola Company. ونومول سو. بیا دغه کمپنی د نورو کمپنیو سره هم یوځای سوه او یو لړ بدلونونه پکښې راغله.

د دغې کمپنی په هکله باید وویل سي چې په ۱۹۹۲ع. کال کله چې د عربو ټولني د کوکا کولا مشروبات تحریم کړل پېپسي د عربو او اسرائیلو په بازارونو کې خپل مشروبات په ډېره چټکۍ سره پلور ته وړاندي کړل او ښه غوښتنه گټه یې ترلاسه کړه. چې بیا پېپسي مشروبات هم د عربي ټولني په تور لیست کې

راغله. په دغو ورځو کې پیپسی کمپنی د دې لپاره چې د عربي ټولني له تور لیست څخه ځان وژغوري د لنډ مهال لپاره یې له اسرائیلو څخه ځان گوښه کړ. خو له دې امله په امریکا کې پر هغې باندي پرله پسې نیوکې کېدلې او د پیپسی دغه کار یې له سیاسي پلوه ناسم باله. د امریکا یوه تنظیم د پیپسی پر خلاف دعوه دایره کړه او تور یې پر ولگاوه چې پیپسی پر اسرائیلو باندي د تحریم په چاره کې برخه اخلي. که څه هم د امریکا قوانینو امریکایي کمپنی په دغه تحریم کې له برخي اخیستلو څخه منع کولې خو دغه قوانین بڼه څرگند نه وه. بیا د محکمو د تحقیقاتو په نتیجه کې څرگنده سوه چې پیپسی کمپنی په دغه تحریم کې نه ده شامله، بلکې د پردې ترشا اسرائیلو ته مرستې ورکوي. له دې امله پر دې خبرو خوله پټه سوه.

تاسي پوهېږئ چې د پیپسی معنا څه ده؟ په (ملټی نیشنل کمپنیاو کی اسلام دشمنی) کتاب کې وایي چې د Pepsi توري د دغو الفاظو مخففات دي: Pay each penny to save Israel یعنی یوه یوه روپی و اچوئ او اسرائیل په ځواکمن کړئ. پر همدې بنسټ پیپسی کمپنی اسرائیلو ته د کاله لس ارب ډالره کومک ورکوي. د یادوني وړ ده چې د مرندیا (MIRINDA) توري د دغو الفاظو مخففات دي: Muslim & Islam Ruined Intensively Never Dawn Again. یعنی مسلمان او اسلام دي په ډېره بده توگه پوپنا سي او هیڅکله دي لوړتیا او عروج ته نه رسیري. د سپرایټ (SPRITE) توري د دغو الفاظو مخففات دي: Supper Power Remained Israel Till End توگه پاته وي. د تیم (TEEM) توري د دغو الفاظو مخففات دي: Tease Each & Every Muslim. یعنی هر مسلمان ته ازار ورسوئ.

په لومړیو وختونو کې دا خبره بڼه جوته نه وه چې دغه تجارتي کمپنی په رشتیا د یهودو ملاتړي دي او د هغو د گټو ستره برخه اسرائیلو ته رسیري، خو اوس په عامه توگه داسي شواهد سته چې د هغو له مخي له دې ترخه اوبروونکي حقیقت څخه انکار نه سي کېدای. اوس په رشتیا جوته سوې ده چې دغه کمپنی د فلسطینیانو، عربو او نورو مظلومانو او بې وزلو وژونکي دي.

د دوی په دغو پیسو وژونکي وسلې برابرېږي، د اسرائیلو پوځ په پیاوړی کيږي او د اسرائیلو لخوا د اسلام پر ضد ډول ډول دسیسې په لاراچول کيږي او د اسلام بېخ په کښل کيږي.

له بله پلوه دغو او دغسې نورو یهودي او عیسوي کمپنیو د ټولې نړۍ پر مارکېټ خپله منحوسه ولکه لگولې او په ځانگړې توگه یې د اسلامي هیوادونو سیمه یيزي کمپنۍ د گواښ او ناکامۍ سره مخامخ کړي دي. د دې سترو او توطئه گرو کمپنیو د پانگي، تبلیغاتو، چلونو او د زبرځواکو دولتونو د ملاتړ له امله د اسلامي هیوادونو کوچنۍ او سیمه یيزي کمپنۍ بې وسه سوي چي په پایله کي د دغو اسلامي هیوادونو شته او پانگه دغه ستري کمپنۍ لوتوي او اسرائیل په ځواکمن کوي.

بله د خواشینۍ خبره لا داده چي دغه کمپنۍ د اعلانونو په نامه په نورو هیوادونو په تېره په اسلامي هیوادونو کي د یهودو، هندو او صلیبي عیسویانو د فرهنگي تېریو سره غوښنه مرسته کوي او په دغو هیوادونو کي فحاشۍ او لوڅ فرهنگ ته وده او پرمختیا ور بخښي. د کواکولا او پیپسي کمپنۍ په اسلامي هیوادونو کي پر اعلانونو باندي په ملیونونو ډالره لگوي. څرگنده ده چي پر دغو اعلانونو باندي دغه لگېدلي پیسې هم دغه کمپنۍ د هغو د رانیوونکو له جیبو نو څخه پوره کوي.

ښه نو ای درنو او عزتمنو لوستونکو! تاسي فکر وکړئ چي د دغو شربتو رانیوونکي او چیبسونکي څه کوي او څه چیبسي؟ آیا دا شربتونه همدغه خوږې اوبه دی او که زمور د مسلمانو فلسطیني او نورو عربو وروڼو ویني؟

آیا مور کله دا فکر کړی دی چي پر فلسطیني مسلمانانو باندي دغه بده ورځ او دا میزایل، بمونه او راکټونه اورېدل پر دغو مشروباتو باندي زمور د پیسو په ورکولو سره تر سره کيږي؟ آیا مور کله دا فکر کړی دی چي د حرمینو شریفینو شاوخوا چي د یهودو او نصاراوو پوځیانو محاصره کړې ده پر کواکولا، پیسي او داسي نورو یهودي او عیسوي مصنوعاتو باندي زمور د پیسو د ورکولو او زمور د تېلو او داسي نورو شتو د غصبولو په سبب ده؟

که مور هر يو د زړه له صدقه او په اسلامي او افغاني هوډ تصميم ونيسو چې نور به زموږ د مسلمانو وروڼو ويني يعني دغه کوکاکولا او نور يهودي او عيسوي خواره او مشروبات نه خورو نو باور ولری چې د اسلاميت دښمنان به مو په کلکه د ناکامی سره مخامخ کړي وي. که مور په رشتيا د فلسطين، عراق، افغانستان او نورو مظلومو مسلمانانو سره خواخوږي لرو نو بايد لږ تر لږه خو دغه کوکاکولا او دغسي نور مشروبات تحریم کړو او په ټينگه ژمنه وکړو چې نور به دغه گنده شربتونه گډرسره نه چيښو. مور بايد د دې ناولو مشروباتو له چيښلو څخه داسي ډډه وکړو لکه د شرابو له چيښلو څخه. بلکي که ووايو چې شراب يوازي يوه سپری ته تاوان رسوي خو کوک او پیپسي تر شرابو ډېر مضر او خطرناکه دي دا به ډېره مناسبه خبره وي. ځکه چې دا ټول امت ته تاوان پېښوي. د کوکاکولا او پیپسي چيښونکی نه يوازي د خپل ضمير مجرم دی، بلکي دا د بشپړ اسلامي امت مجرم دی. دا د فلسطينيانو دښمن، د عراقيانو دښمن، د افغانانو دښمن او بالاخره د حضرت محمد مصطفی ﷺ دښمن دی. ځکه چې د ده په پیسو اسرائيل او نور کفار خپل پوځي ځواکونه پياوړي کوي، زموږ پر لومړی کعبه بيت المقدس يې منگولي نوري هم بنځيري او د کعبې شريفې او مدينې منورې نيولو ته يې هم لار اواريري.

نو درنو لوستونکو! د لوی څښتن ﷻ لپاره که د يهودو او هندو په وړاندي د خپلو مظلومو مسلمانانو سره په خپلو ځانو او وسلو مرسته نه سئ کولای، د هغو د شيانو سره خو شلوون (بايکات) کولای سئ؟ او که مور دغونه هم نه سو کولای نو د لوټ سوو عصمتونو، معصومو کوچنيانو د شهادت او پر بې گناه مسلمانانو باندي د ډول ډول زړه دردونکو مظالمو پر ليدو باندي به د خپلو بې حسيو او بې پرواييو جواب خپل رب ﷻ ته په کومه خوله ورکوو؟

د کوکاکولا او پیپسي کېمياوي مواد:

اوس را ځئ وگورو چې په دغو شربتونو کي چې مور يې داسي په خوند خوند چيښو او خپلو گرانو مېلمنو ته يې هم د هغو د عزت لپاره ورکوو او که يې ورته کړو د پزې پرې کېده يې بولو کوم توکي گله دي.

۱- سيکلیمیت (Cyclamate): دا یو بې بوږه، سپین، شفاف پوږ دې چې معمولاً Sodium Cyclamate یا Cyclamate Calcium ورته وایي. دغه پوږ د لومړي ځل لپاره په ۱۹۳۷ع. کال د Michael Sveda نومي لخوا کشف سول. دغه مصنوعي قند بېل بېل ډولونه لري او د خوړولو ځانگړنه یې تر معمولي قندو او بوږې له (۳۰۰) څخه تر (۶۵۰) واره ډېره ده. دغه ماده زیاتره د یوې بلي له روغتیا یې پلوه مضرې مادې سره چې سکرین (Saccharin) یا مثقال ورته وایي هم گډوي. سکرین بوږې غوندي ماده ده چې له کوئیلې (سکرو) څخه یې را باسي.

له بله پلوه د دغو مصنوعي خوړو بیه د جغندرو د بوږې په نسبت ډېره لږ او ارزانه ده. له دې امله په ډېرو هیوادو کې د غیرالکلي مشروباتو او نورو په خوړولو کې د بوږې پر ځای گټه ځني اخلي. د دغو قندو د روغتیايي ضررونو په هکله د نړۍ مطبوعاتو او روغتیايي سازمانونو ډېري څرگندونې کړي او په ټینگار سره یې ویلي دي چې دغه پوږ له روغتیايي پلوه د انسان کولمې د ډول ډول باکټریاوو بریدونو ته چمتو کوي او سرطان زېږوونکی دی.

۲- کاربن ډای اکساید (CO₂): دا له یو ډول زهرجنو ګازو څخه تېري سوي عامې ساده اوبه دي (چې دپاک بللو هیڅ گړنتي یې نسته). قدرت دغه زهرجن ګاز چې د وینو د فضلي غوندي دی دسا ایستلو په ذریعه له سږو څخه دباندې را باسي. خو د کوکا کولا او پیسې په اوبو کې دغه ګاز گډوي او جذبوي چې د دغو مشروباتو د بوتلونو او دبلو یوه ډېره مهمه برخه جوړوي او بالاخره له دې عملیې څخه د مشروباتو د تېزابیت درجه ۳، ۴ کیږي. دغه ګاز د مشروب پر خوند اغېز بندي، په شربتو کې یو ډول کوبی جوړوي چې د چیسونکي خوله تخنوي او د خوند او یخوالي احساس یې ډېروي. د مشروباتو کمپنیو ته کاربن ډای اکساید له دې امله هم مهم او ړین دی چې د بوتل اوبه تر ډېره مهاله نه خرابیږي. نو ځنګه چې مور دغه ګاز د دغسې مشروباتو په چیسولو سره بیرته گډېي او جسم ته نباسو او له امله یې د انساني جسم تېزابیت تر عادي تېزابیت درې یا څلور واره تېزېږي. زمور

هډوکو او غابنونو ته تاوان رسوي او د بدن روغتيا ته هم خطرناک تماميږي. له بله پلوه څنگه چې دغه مشروبات ډېر يخ وي زمور پر جسماني نظام او گڼه باندي دوه چنده بوج اچوي: يو د تېزابيت له امله او بل د مشروب د حرارت د درجي له امله چې عموماً صفر سانتي گراډ وي. په داسي حال کي چې د جسم د حرارت درجه ۳۷ سانتي گراډه وي. چې د دې توپير د له منځه وړلو لپاره گڼه بايد زيات کار وکړي. د خوړلو پر مهال د دغو مشروباتو له چينيلو څخه د هاضمې مرستندويه کيمياوي ماده (Digestive Enzymes) تحليليږي، پر گڼه زيات بوج اچوي چې له امله يې په گڼه کي گازونه او نور زهرجن مواد رامنځته کيږي. کوم چې په کولمو کي جذبيري او جسم تر خپل وخت دمخه بوډاکوي.

3- فاسپوريک اسيد (Phosphoric Acid): دغه تېزابي ماده زمور د بدن د هډوکو او غابنونو د کلسيمو ماده اخراجوي. له پرله پسې استعمال څخه يې د هډوکو د کمزوري له امله د هډوکو درد او ملا درد پيدا کيږي او کله ناکله هم له معمولي ضربې څخه هډوکي ماتيري. چې دې ناروغۍ ته «Osteoporosis» يعني د هډوکو کمزوري وايي.

4- کافئين (Caffeine): دا عصبي نظام ته تحريک ورکوونکي او نشه راوړونکي درمل دي چې له استعمال څخه يې سپرې د يو څه مهال لپاره تکړه او تازه دمه وي او خوښي احساسوي. خو پنځه شپږ ساعته وروسته چې يې اغېزه له منځه ولاړه سي کمزوري، سستي، کهالي او خوابدي محسوسه کړي. د کافئين له ډېر استعمال څخه کېدای سي په انسان کي ناکراري، د ځينو غړو رپرډېده، د زړه ټکان او داسي نور رامنځته سي. پردې سربېره کېدای سي د سر درد او سرپرله گرځېده هم ورپېښ سي. (د کافئينو په هکله څه مطالب د قهوي او چايو تر سرليک لاندې هم وويل سول). کافئين د مشروباتو په عامو بوتلونو کي له ۳۵ څخه تر ۵۰ ملي گرامو پوري وي چې په دې حساب بايد په نيم لېټر کي ۲۰۰ ملي گرامه وي.

- 5- سوډيم بينزويټ (Sodium Benzoate): دا يوه مشهوره د يخ ضد كېمياوي ماده ده، چې د موټرانو ليلپټرونو ته يې د دې لپاره اچوي چې اوبه يې يخې نه سي. دا «سم الفار» ته ورته يو ډول زهر دي چې كرار كرار اغېز كوي. كه څوك په يوه ساعت كې كوكاكولا څلور لېټره وچيښي كېدای سي چې د دغو زهرو له امله د مرگ تر پولې ورسيري. د مشروباتو كمپنۍ يې د مشروباتو سره د دې لپاره گډوي چې د بوتلونو د خرابۍ مخه ونيسي. (د خلكو په گډېو چې هرڅه كيږي ودي سي).
- 6- رنگ لرونكي توكي يا كېمياوي رنگونه (Food Coloring): ټول كېمياوي رنگونه په تېره سور امارنت (Amaranth Red No.) او بور بورډيڪس (Bordeaux) د څېړنو له مخې د سرطان د ناروغۍ قوي لامل گرځي او د انسان روغتيا ته ناوړې پايلې لري.
- 7- كنين: يو نشه كوونكې مركب دی چې په دغو مشروباتو كې يې له دې امله گډوي چې خلك د دغو مشروباتو معتاد سي.
- 8- ايملسي فاير: Emulsifier: يو ډول كېمياوي ماده ده چې د انسان روغتيا ته مضره تماميري. په ځينو مشروباتو كې يې د هغو د بېلو بېلو توكو د سره يوځای كولو لپاره كاروي.
- 9- نور داسې ناڅرگند طبيعي خوندور توكي چې بنايي په قصد سره يې د مشروباتو پر بوتلونو نه وي ليكلي.
- دلته د كوكا كولا د مشروباتو د يوې مشهورې ادارې د يوه ليك د يوې برخې وړاندي كول له گټې خالي نه دي. د دغې ادارې په ليك كې وايي: «زمونږ د مشروباتو د طبيعي اجزاوو فارموله پټه ده اوزمونږ د كمپنۍ د ستر دفتر له څو تنوپرته بل څوك نه دي په خبر».

د كوكاكولا، پېسي او داسې نورو روغتيايي تاوانونه:

لكه چې پوهيږو نن مهال زمونږ په بازارونو كې كوكاكولا، فانتا، تيم، انرژي، سپرايټ، مرنيډا او نورو ډول ډول شربتونه په پېنځر خرڅيږي او زمونږ خلك يې بېخي ډېر مصرفوي، د غټو او كوچنيو مېلمستيا وو سترخانونه په

بنکلي کيږي او په بناديو او ودونو کي ساده اوبه يا سکنجبین يا د داسي نورو شيانو ورکول د پزي پرې کېدل گڼي. خو په ځينو کتابونو او نشرياتو کي د همدغو غيرالکلي مشروباتو او ډول ډول کولاوو په هکله ويل سوي دي چي دغه مشروبات روغتيا ته له ډول ډول مضرو توکو او مصنوعي قندو څخه جوړېږي او په وگړو کي د سرطان او نورو ډول ډول ناروغيو سبب کيږي.

د ډاکټر انعام الله په نامه يو ډاکټر په خپله يوه ليکنه کي پر صحت باندي د دغو مشروباتو د ناوړو اثراتو په هکله داسي ليکي:

پیپسي او کوکاکولا د کوچنيانو پر ذهني روغتيا باندي د بدي اغېزې له امله په هغو کي نارامي، هيجان او سرکښي رامنځته کوي او کوچني ضدي جوړوي. په هغو کوچنيانو کي چي کوکاکولا ډېره چيښي د مور او پلار د په عذابولو او يو له بله د جنگ جگړو کولو تمايلات زيات وي او په ذهانت کي يې کمښت ليدل کيږي.

کوکاکولا د کوچنيانو پر جسماني روغتيا باندي داسي بد اغېز بندي چي په ظاهره چاغ ښکاري خو دننه کمزوري او سست وي. ژړ او ډنگر وي سترگو يې توري الغې وهلي وي او خپره يې مړاوې ښکاري.

د دې مشروباتو ډېر چينېل د اينې د ناروغيو (Liver Cirrhosis) لامل گرځي. البته د دغې ناروغۍ لومړی لامل د الکحلي مشروباتو استعمال دی او تر هغه وروسته يې لويه وجه د کوکاکولا، پیپسي او داسي نورو چينېل دي. د کوکاکولا او داسي نورو له زيات چينېلو څخه ذهني کمزوري، د سر درد، په تېره د ټپکو درد، د روپي او برخورد بدلون او د ذهني وړتيا کمښت رامنځته کيږي. ډېر استعمال يې د گېډي او مثاني د سرطان لامل کېدای سي. که يې اميندواري ښځي وچيښي د ماشوم د ښي د خرابۍ او يا د عيبي پيدا کېدو سبب کېدای سي.

امريکايي او اروپايي ډاکټرانو د پورتنيو ناروغيو لاملونه د کوکاکولا او داسي نورو چينېل گڼلي دي. هغو خلکو ته خبرداري ورکړی دی چي که په خپل خوراک او چينېل کي بدلون را نه ولي په راتلونکو شلو کالو کي د بدو پايلو سره مخامخ کېدلاسي.

دغه راز د ملتې نیشنل کمپنۍ کی اسلام دشمنی په (۸۹) مخ کی لیکي: «د روغتیا د ماهرانو د څېړنو سره سم پیپسي، کوکاکولا، سیون اپ، مرنډا، سپرایټ چینل هیپاټایټس بی او سی (Hepatitis) د اینی مهلکي ناروغی رامنځته کوي. دغه راز د کوکاکولا او پیپسي له چینلو څخه د شکرې د ناروغی امکانات هم ۵۰ فیصده زیاتیري». (د کولا کولا د ضررونو په هکله د دې کتاب په (۷۹) مخ کی د دووانگرېزي ډاکټرانو څرگندونې هم وړاندي سوې).

له دې امله دی چي په امریکا، سکاندیناوي هیوادونو، لوېدیزه اروپا او نورو هیوادونو کی د روغتیا وزارتونو خلکو ته اعلام کړې ده چي دغه خوړې غیر الکلي اوبه چي له ډول ډول کولا وو او د هغوله متفرعاتو او متشابهاټو څخه عبارت دي. او له مصنوعي قندو څخه جوړیږي د سرطان او ډېرو نورو ناروغیو زېږوونکي دي. په ځینو هیوادونو لکه ډنمارک او نوروکی د دغو شربتونو خرڅلا و د دولت لخوا منع سوی دی او خلکو ته اعلام سوې چي دغه شربتونه رانه نیسي او ویې نه خوړي.

له بده مرغه دغه مشروبات چي نن مهال زموږ هیواده له باندنیو هیوادونو څخه په ډول ډول نومونو او خورا ډېر راځي، د اسلامي او مذهبي پلوه خو دولت هیڅ هم نه پر وایي. د روغتیايي لحاظه هم زموږ د عامي روغتیا د وزارت د مسئولینو لخوا نه څېړل کیږي. نو ځنګه چي دغه مواد زموږ ډېر خلک شپه او ورځ په خورا ډېره اندازه مصرفوي باید په دې هکله زموږ د دولت د اسلامي او اقتصادي چارو مسئولین او د عامي روغتیا وزارت جدي څېړنه وکړي. هغه مشروبات او نور خوراکی توکي چي راوړل او مصرفول یې زموږ دین او دیني وروڼو، زموږ آخرت او زموږ وطني اقتصاد او د شربتو دودیزو داخلي تولیداتو ته تاوان وي او زموږ صحت را خرا بوي په کلکه منع کړي، د واردولو مخه یې ونیسي او د هغو دیني، اقتصادي، سیاسي او اخروي ضررونه رسماً تائید او په ګوته کړي او خلک وپوهوي چي نور د هغو له خوړلو څخه ډډه وکړي. البته د هغو مشروباتو په هکله چي زموږ دیني امورو، روغتیا

او اقتصاد ته مضر نه وي، اعلان وکړي چې زموږ سوداګري يې وارد کړي او خلک يې بېله کومي اندېښنې مصرف کړي.

بله د پام وړ خبره داده چې په دې وروستيو کې زموږ په هيواد کې هم د ځينو شربتو او منزل واټر د توليد کمپنۍ را وتلي دي چې دا د ډېري خوښۍ خبره ده. لوی څښتن ﷺ دې زموږ په ګران اسلامي هيواد کې هر څه ژر رشتيانی سوله او کراري راولي چې زموږ دا د تمدن او پرمختګ له کاروانه وروسته پاته ټاټوبي پر خپلو پښو ودريري او هر څه له خپله ټوله ولري. په دې هکله لومړی بايد د دغو کمپنيو څښتنان داسې توکي توليد نه کړي چې خدای مه کړه زموږ دين او صحت ته تاوان وي او د دوي غاړې بندي وي او يا يې زموږ پر بې وزلو خلکو په ډېره ګرانه بيه وپلوري. البته اړوند مسئولين هم بايد د دغو کمپنيو د توليداتو په هکله څېړني وکړي او د ناسمو شيانو د توليد او بازار ته د هغو د وړاندي کولو مخه په کلکه ونيسي.

سودا واټر او لېمونيډ:

که څه هم نن سبا سودا واټر لږ مصرفيږي اما لېمونيډ (د لېمبو خوږې اوبه يا شربت) بيا هم نسبتاً ډېر چينيل کيږي. نو بده نه ده چې دلته د دغو اوبو په هکله هم څه رڼا واچوو څو که يې څوک چينيډي د هغو په خواصو هم څه پوه وي.

د بد هضمۍ په حالت کې چې خواره نه هضميږي يا نس پارسوب کړی وي، يا تېغ بندوي، يا په کولمو کې رطوبت لږ وي، په دغسي حالتونو کې که سودا واټر وخورئ ښه دي. يعني د درملو په ډول يې د هاضمې لپاره استعمال کړئ. خو بېله کوم ضرورته سودا او لېمونيډ استعمالول هم ډېر تاوان لري. د هغو د ډېرو خوږو څخه معده کمزورې کيږي، په بدن کې رطوبت ډېريږي، قوت کميږي، ستونی خرابيږي، خوب لږيږي او بيا بېله هغو خواره نه هضميږي. تېغ نه راوځي، د هغو سره د يخي استعمالول خو بېخي تاواني دی. که په يخي کې بوتل ايښی وي هغه هم دونه ګټه نه کوي.

د کوکاکولا او داسي نورو پر ځای بايد څه شي وچينئ؟

مور د خپل هیواد په ګوټ ګوټ کې په تېره زموږ په تاریخي ولایت کندهار کې د ډول ډول ښو، خوشبویو او خوږو شربتو ډېر سابقه لرونکي شربت جوړوونکي لرو. همدا اوس زموږ د کندهار په ښار کې د شربتو خرڅولو داسې دکانونه سته چې اویا کلنه سابقه لري او ډېر ښه شربت لکه د انارو، غوړې، انگورو، نارنجو، لېمبو، سکنجبین او داسې نور شربتونه جوړوي او خرڅوي یې. چې هم خوندور دي، هم د ځینو ناروغيو درمل او هم ډېر ارزانه دي. خو له بده مرغه چې مور خپل نه منو لیکن د بل دا هر څه منو!

د بهرنیو اسلامي هیوادونو له شربتونو څخه هم دلته ډېر ښه او زموږ روغتیا ته ګټور شربتونه موندل کېږي. لکه روح افزا، نور، جام شیرین، قرشي او د ډول ډول مېوو صحي جوسونه.

دغه راز مور کولای سو په ډېره آسانی سره په خپلو کورونو کې ډېر ښه او تازه شربتونه، جوسونه، شیريخ، آیس کریمونه او د شیدو ډول ډول مشروبات جوړ کړو. چې هم پاک او ستره وي، هم تازه او هم ارزانه. مور په دې هکله یو کتاب هم لیکلی دی ان شاء الله د دې کتاب د خپرېدو سره به یو ځای خپور سي. تاسې کولای سئ د هغه له مخې په ډېره آسانی او په ډېر لږ لګښت ډېر ښه، خوندور او روغتیا ته ګټور شربتونه جوړ کړئ، چې هم یې پخپله وچینئ او هم یې خپلو درنو مېلمنو ته ورکړئ.

د کوکاکولا او پیپسي په هکله ځینې عجیبي تجربې

۱- په «ملټی نیشنل کمپنۍ کی اسلام دشمنی» کتاب کې د ډاکټر انعام الله د تجربې په هکله داسې لیکي: د کوکاکولا او پیپسي په بوتلونو کې کښل سوی غاښ یا نوک و اچوئ، تاسې به وویڼئ چې هغه به په دوو ورځو کې ویلي سي او په دوو اوونیو کې به بېخي حل سي. په داسې حال کې چې دغه غاښونه، هلوکي او نوکان د انسان تر مړینې وروسته په زرګونو کلونه خوندي پاته کیږي او نه خرابیږي.

۲- که ستاسي د تشناب کوم پيپ بند سي، نو د شپې د پیپسي یا کوکاکولا یو یا یونیم لپتر بوتل پکښي واچوئ، سهار یې پمپ کړئ نو پیپ به دستي خلاص سي.

د پیپسي یخ بوتل واخلي، د غوښو یوه کوچنی توتیه پکښي واچوئ. پنځلس دقیقې وروسته به د غوښو توتیه په بوتل کي وشورپيري او لږ وروسته به په بوتل کي یوډول چینجي غوندي شيان څرگند سي. نو تاسي فکر وکړئ چي د غوښي د توتیې دا حال وي، نو زموږ د گډې او اینې به څه حال وي؟ آیا موږ د دغو مشروباتو په چینلو سره خپل ځانونه د مرگ خولې ته نه ورکوو؟

معدني اوبه (منرل واټر) (Mineral Water)

له بده مرغه زموږ پر هيواد باندي زموږ د ډول ډول بهرنيو او کورنيو دښمنانو د شومي ولکې او د خپل چاروکو، نا اهلو چارواکو د واکمنۍ او خيانتونو له امله په دې يوويشتمه پېړۍ کې زموږ د گران هيواد زياتره خلک د چينباک له روغتيايي اوبو څخه بې برخي دي. په داسې حال کې چې اوبه د انسانانو، حيوانانو او نباتاتو ټولو لپاره يوه حياتي اړينه ماده ده. د انسان په بدن کې نژدې اوبيا فيصده اوبه وي. لوی څښتن ﷻ اوبه د ژوند سبب او بنسټ گڼلې دي. له دې امله په خپل سپېڅلي کلام کې د اوبو په هکله داسې فرمايي:

﴿وَجَعَلْنَا مِنَ الْمَاءِ كُلَّ شَيْءٍ حَيٍّ﴾ [الانبيا: ۳۰].

«او موږ هر ژوندي شې له اوبو څخه پيدا کړ». بل ځای فرمايي:

﴿وَاللَّهُ خَلَقَ كُلَّ دَابَّةٍ مِّن مَّاءٍ﴾ [النور: ۴۵].

«او لوی څښتن هر ساکنې له اوبو څخه پيدا کړ».

تاسې پوهېږئ چې د ککړو او غير صحي اوبو له چينلو څخه انسانان په ډول ډول ناروغيو اخته کېږي او لکه چې څرگنديږي د کندهار د ښار تر محکه لاندي اوبه هيڅ د چينلو وړ نه دي خو ټول خلک يې له مجبوريته چينې.

دا څو کاله کېږي: يې چې د کندهار د اوبو رسولو چارواکي دلته او هلته د اوبو د نلونو د غځولو په کار اخته دي خو د کار د نتايجو درک يې نسته او خلک تر اوسه لاهم د غير صحي اوبو چينلو ته اړ دي.

څنگه چې د انسان بدن څه معدني توکو ته هم ضرورت لري نوپه نوره نړۍ کې له بنياسته ډېره مهاله خلک کاني يا منرالي اوبه چينې.

دلته بده نه ده چې لومړي د معدني يا منرالي اوبو په هکله څه رڼا واچوو:

په ENCYCLOPAEDIA BRITANNICA, 2005. Deluxe Edition CD

کې د Mineral Water (معدني اوبه) تر سر ليک لاندي ليکي:

«معديني اوبه هغه اوبه دي چي پر زيات مقدار تجزيه سوو منرالونو يا گازو مشتملي وي. هغه معديني اوبه چي په طبيعي توگه له ځينو چينو څخه په لاس راځي معمولاً زيات مقدار کلسيم کاربونايت، مگنېشيم سلفر، پوتاشيم او سوډيم سلفاټ لري. دغسي اوبه بايد د کاربن ډای اوکسايډ يا هايډروجن سلفايډ گازونو له پلوه هم غني او مشبوع وي. دغه راز منرل واټر مقطرو يا کاربن ډای اوکسايډ گاز ورکړل سوو اوبوته په مصنوعي او غير طبيعي توگه د ځينو مالگو په وراچولو سره لاسته راوړل کيږي.

د دواړو مصنوعي او طبيعي معديني اوبو منرالونه پر زياتو او بېلو بېلو منرالونو مشتمل دي. خو په ځينو مواردو کي کېدای سي دغه منرالونه د عادي اوبو په پرتله هم لږ وي.

له ډېرو لرغونو زمانو څخه خلك د منرال لرونكو اوبو په چينو کي په تېره په تودو چينو کي لمبيږي. دا ځکه چي د دوی په اند دغه اوبه د روماتيزوم، د بندو د درد او پارسوب، د جلدي ناروغيو او داسي نورو په وړاندي معالجوي ارزښت لري. رشتيا هم ډېري دغسي چيني د ناروغيو د ليري کېدو او معالجي ډېر ښه او مرستندوی ځايونه جوت سوي دي. په ځينو هيوادونو لکه انگلستان، جرمني، امريکا او نورو کي يې پر دغسي چينو ډېري ستري او مشهوري ودانۍ جوړي کړي دي. د ۱۹۷۰ع کلونو له نيمايي را په دې خوا معديني اوبه د چينباک د اوبو په توگه ورځ تر بلي زياتي استعماليږي. د فرانسې، ايټاليې او نورو اروپايي هيوادونو د منرالي اوبو له چينو څخه هرکال زيات مقدار بوتلونه بهر ته صادريږي».

زموږ د هيواد په خورا ډېرو برخو کي هم معديني اوبه په زياته پيمانه سته چي هم روغتيايي او هم تجارتي ارزښت لري. خو له بده مرغه گټه نه ځيني اخيستل کيږي. له څه مهاله له بهرنيو هيوادونو څخه د منرل واټر په نامه اوبه په بوتلونو کي خورا ډېري راوړل کيږي چي يو غټ بوتل يې په شل، پنځه ويشت افغانۍ دی او زياتره يې په دولتي او د شتمنو وگړو په مېلمستياوو، عصري هوټلونو او د ودونو په سالونونو کي چينيږي. چي زياتي يې هماغه اوبه دي کومي چي موږ يې په کورونو کي په ايشولو سره د چينبلو وړگرځوو. خو

زه گومان نه کوم چې تر اوسه دي چا پوښتنه کړې وي چې دا کله معدني اوبه دي او ولي دونه گرانې دي؟

په دې وروستيو کي زمور د هيواد ځينو تجارانو هم دغسي اوبه را ايستلي دي. چې که په رشتيا معدني اوبه وي نو د شکر ځای دی. خدای دي وکړي چې زمور دولتي چارواکي او نور ملي سوداگر هم وهڅيري او زمور د هيواد له دغسي اوبو څخه په زياته پيمانه د درملني او چينلو لپاره گټه واخلي. البته دولت بايد دا نوري بهرنۍ اوبه گردسره بندي کړي. زمور سوداگر هم بايد دغه اوبه دوني گرانې ونه پلوري. بلکي بوتلونه دې په ښه صحي توگه چمتو کړي، ښه او ښايسته لېلونونه دي پر ونښلوي. د هغو د محتوياتو په هکله دي د روغتيايي مراجعو تصديقونه واخلي او د دغو اوبو د نورو اوصافو، ترکيب، روغتيايي ځانگړنو او گټو سره يو ځای دې پر لېلونو چاپ کړي، بوتلونه دي ښه بسته بندي کړي او کورنيو او بهرنيو بازارونو ته دې د خرڅلاو لپاره وړاندي کړي. خو هم خپلو خلکو او نورو وگړو ته له دې لاري روغتيايي خدمت وکړي او هم خپلو ځانو او هيواد ته گټه ورسوي.

دغه راز که دولت يا ملي سوداگر يا نور پانگوال د تودو معدني روغتيايي اوبو چينو ته پخې لاري وباسي او دغو چينو ته نژدې هوسنځايونه (سناتوريمونه)، د دغو چينو په اوبو کي د ځان مينځلو ځايونه او نوري اړوندي ودانۍ جوړي کړي هم به د خلکو د ځينو جلدي او نورو ناروغيو په ښه کولو کي مرسته وکړي او هم به خپل او د هيواد اقتصاد ته غوښنه گټه ورسوي.

د معدني اوبو په هکله په پښتو ژبه دوه مغتم کتابونه خپاره سوي دي چې يو يې «د افغانستان تر ځمکي لاندي او کاني اوبه» نومېږي او پوهاند غلام جيلاني عارض ليکلی دی او بل يې «په افغانستان کې د منرالي اوبو چينې» نومېږي او محقق ديپلوم انجنير ستانه مير زهير او محقق ديپلوم انجنير شېرشاه رشاد په دواړو ليکلی دی. که څوک د هيواد د کاني اوبو په هکله مطالعه کوي له دغو کتابونو څخه ښه استفاده کولای سي.

د شربتو د پوډرو پوړۍ

له ډېره مهاله زمور د هيواد د بازارونو په ځينو د کانونو کي د ډول ډول شربتو د پوډرو په نومونو يو ډول کوچنی کاغذي پوړۍ (ساشي Sachet) پلورل کيږي چي ډول ډول نومونه يې پر چاپ کړي وي، لکه: Mvit-C, Neda, Jivan's, Tang, او داسي نور. پر دغو پوړيو باندي د ځينو د جوړېدو ځايونه د امريکا د Kraft Foods Inc کمپنۍ، د ځينو دا ترکيه د ځينو دا دبۍ او د ځينو دا پاکستان ليکلي دي.

د دغو پوړيو د رنگونو او ليکنو څخه له ورايه څرگنديږي چي دا ګردسره جعلي توکي دي. ځکه يو خو يې د دغو پوډرو د ځينو محتوياتو د انګرېزي نومونو Spellings سم نه دي پر ليکلي. د بېلګې په توګه سوډيم سيکلّمېټ Sodium Cyclamate يې د Jivan's پر دوه ډوله پوړيو باندي Sodyum Siklamat ليکلي دي. دغه راز يې د سکرين (Saccharin) نوم Sakkarin ليکلی دی.

بل د دغو پوړيو د پوډرو د محتوياتو په ترکيب کي ځيني هغه کوډونه ليکلي دي چي د سرکوزي د غوړزګيو لپاره يې کاروي. پر دې سربېره د دغو پوډرو په ترکيب کي د سکرين او سوډيم سيکلّمېټ نومونه هم تر سترگو کيږي. چي دا توکي لکه چي وړاندي مو اوږدې خبري پر وکړې روغتيا ته ډېر مضر دي. د انسان کولمې د ډول ډول باکټرياوو بريدونو ته چمتو کوي او سرطان زيږوونکی هم ګڼل سوي دي.

پر دغو پوړيو يې ليکلي دي چي د دې پوړۍ پوډر په دوو يا يو نيم لېټرو يخو اوبو کي واچوئ او ويې چيښئ. د تعجب وړ خبره ده چي له دغونه ارزانو او لږو پوډرو څخه يو نيم يا دوه لېټره خواږه شربت جوړيږي. نو تر هغه ځايه چي عقل حکم کوي دا شربت نه، بلکي د چالاکو او حرامخورو ساکنسانو لخوا د ځينو ناپوهو وګړو له جېبونو څخه يو ډول غلا او کيسه بري ده. سمه خبره خو داده چي دا ګردسره شربت نه، بلکي د ډول ډول ناروغيو تومني او زهرجن توکي دي چي له را نيولو او چيښلو څخه يې په کلکه بايد ډډه وسي. د

دغو پوريو پيسې او گټه دي لوی خښتن ﷺ د هغو د جوړوونكو، زمور هيواد
ته د را پرېښوونكو او خرڅوونكو د اولادونو په دواوو وړ خرڅي كړي.

شیدي، د قوطيو شیدي، وچي شیدي او د مور شیدي

لوی خښتن عليه السلام په قرآن کریم کي د جنت پر شیدو یادولو سرپیره د څارویو د احوالو په عجایبو باندې د استدلال په هکله د څارویو د شیدو په باب داسي فرمایي:

﴿وَإِنَّ لَكُمْ فِي الْأَنْعَمِ لَعِبْرَةً نُّسْقِيكُم مِّمَّا فِي بُطُونِهِ مِنْ بَيْنِ فَرْثٍ وَدَمٍ لَبَنًا خَالِصًا سَائِغًا لِلشَّارِبِينَ﴾ [النحل: ٦٦].

ژباړه: «اوستاسي لپاره په څارویو کي یو عبرت او درس هم پروت دی. د هغو له نسونو د خوشیو او ویني تر منځ مور خالصي شیدې په تاسي چیسو چي د چینونکو له ستوني په آسانی تیرېدونکي او خوندوري دي».

د حضرت رسول صلی الله علیه و آله د معراج پر مهال، د بیت المقدس په اقصی جومات کي تر دوه رکعتو لمانځه وروسته کله چي له جوماته بهر راووتی جبرایل عليه السلام د شرابو او شیدو دویگ پیالیگ ورته ونيولیگ. چي هغه مبارک د شیدو پیاله حکني واخیسته. جبرایل عليه السلام ورته وویل چي تا فطرت غوره کو، که دي د شرابو پیاله اخیستیک وای امت به دي بیگ لاري سوی وای.

بیا چي یې د جبرایل عليه السلام سره یو حگای آسمانو ته تشریف یوو، سدره المنتهی ته په رسیدو او د بیت المعمور په ور شگولو سره بیا د شرابو، شیدو او عسلو پیالیگ ورته راووه سویگ، چي له هغو خگخه بیگ بیا د شیدو پیاله واخیسته او وییگ خوولیگ. بیا جبرایل ورته وویل چي تا فطرت غوره کو، له دیگ امله به ته او ستا امت پرفطرت ولاؤ یاست. دغه راز له حضرت ابن عباس رضی الله عنهما څخه روایت دی چي د رسول صلی الله علیه و آله د چینلو په شیانو کي شیدي تر ټولو ډېري خوښېدلې. چي له دې څخه د شیدو ستر ارزښت په ښه توگه څرگندېږي.

د شیدو د گټورتیا په هکله هیڅ شک نسته. لوی خښتن عليه السلام چي انسان ته هر څه نعمتونه ورکړي دي په هغو کي شیدي ځانگړی ځای لري. د بزې، مېږي،

غوا، گامبښي او اوبښي شيدې هر يو ځانته بېل بېل خاصيتونه لري. خو ډاکټرانو په ټولو کي د بزې شيدې ښې بللي دي. زمور هيواد داسي يو ځای دی چي بايد شيدې ورکونکي څاروي بېخي پکښي ډېر وای او مور شيدې او له هغو څخه تر لاسه کېدونکي شيان لکه کوچي، غوړي، پېړوي، پوڅه، مستي او داسي نور بېخي ډېر درلودلای. خو له بده مرغه زمور د گران هيواد په چارو کي د پردو غلیمانو ډول ډول مداخلې او د هغو د گوډاگيانو خيانتونه او زمور بې اتفاقي او ناپامی زمور په هيواد کي د لښياتو د ډېرښت او پر مختيا په مخ کي ستر خنډونه گرځېدلي دي. دلته د دې پر ځای چي د کوچيانو او مالدارانو د وضعي ښه کېدو ته پام وسي او مرستي ورسره وسي په ډېره بده توگه ځپل سوي او د ډول ډول کړاوونو سره مخامخ سوي دي. که ځينو نوروکسانو د غواوو يا گامبښو ځيني فارمونه را ايستلي دي، څنگه چي په تاوان کي وه بېرته يې پرې ايښي دي. صرف د کندهار د ښار د کابل دروازې د باندي يوه ډېر شتمن سوداگر دغواوو يو فارم را ايستلی دی، چي کورونو او د استوگني ځايونو ته د نژدې والي له امله يې بد بوي خلک ډېر په عذاب کړي او د روغتيايي ستونزو سره مخامخ کړي دي. خو شيدې يې هر چا ته نه رسيري، بلکي د ځينو رشوتخورو او معتبرو وگړو کورونو ته يې لېږي او کله ناکله چي څه لږ قدري پاته سي هغه هم هغه چا ته په بيه ورکوي چي زړه يې غواړي. له دې امله دی چي عام خلک د لوی څښتن له دې ستر نعمت څخه يا ډېره لږ گټه اخلي يا د بازار هغه شيدې او مستي خوري چي اوبه وراچول سوي وي او له روغتيايي پلوه هم ښې نه وي. اما ډېر خلک د بهرنيو هيوادونو څخه راوړل سوي د قوطيو يا وچي شيدې ډېري استعمالوي.

د قوطيو مایع شيدې:

که څه هم د کاغذي قوطيو او پلاستيکي بوتلانو د شيدو څښتنان ادعا وي او تبليغات کوي چي د دوی شيدې د فارمونو تر شيدو ښې، پاکي او معياري دي، خو د دغو شيدو د ډېرمهال ساتلو لپاره هغوی ډول ډول روغتيا ته مضر کېمياوي مواد وراچوي.

د بېلگې په توگه دغو قوطیو ته د شیدو د ډېر مهال لپاره د ساتلو او نه خرابېدو په خاطر یو ډول کېمیاوي مواد ور اچوي چې فارمل ډي هایدې (Formal Deyhde) نومېږي. کوم چې ډېر خطرناک دي او له استعمال څخه یې د سرطان د خطرناکي ناروغۍ د پیدا کېدو احتمال سته. په پاکستان کې د (PCSIR) په نامه یوه نامتو لابراتوار څه موده د مخه له بازارونو څخه د دغو شیدو څو قوطۍ تېولي کړې او د هغو د معاینې په پایله کې یې فارملین کېمیاوي مواد پکښې وموندل. له دې امله زموږ حکومت ته لازمه ده چې د دغسې غیر صحي شیدو د واردولو مخه ونسي او که حکومت دا کار نه کوي خلک دي د دغو مضر و شیدو له خوړلو څخه په کلکه ډډه وکړي.

د نیستېلي د شیدو په قوطۍ کې شرمونښکی؟!

دغه زړه بدوونکی او خواگرځوونکی خبر په ۱۹۹۹ع. کال د «ډان» ورځپاڼې د سېپټمبر د ۲۱مې نېټې په گڼه کې خپور کړ. د ایوب ملک په نامه یوه سړي دغې ورځپاڼې ته یو لیک لېږلی وو چې لنډیز یې په دې ډول دی: «ما د ۱۹۹۹ع. کال د سېپټمبر پر ۱۳مه د نیستېلي د قوطیو د مایع شیدو یو کارتن رانیوی. چې څو ورځې مو دغه شیدې استعمالولې. یو مهال زما مېرمنې د دغه کارتن له قوطیو څخه یوه دانه پرې کړه یو څه شیدې یې خپل ماشوم ته ځني ورکړې او نوري یې په یخچال کې کښېښوولې. بیا کله چې زما مېرمنې د دغې قوطۍ پاته شیدې په کوم لوبښي کې اچولې نو ناڅاپه له قوطۍ څخه مړه شرمونښکی را ولوېدل. د دې حالت په لیدو سره زما مېرمن ډېره وېرېدل او سمدستي یې دغه شیدې ایسته توی کړې. څه مهال وروسته زما زوی هم په قیونو سو. بیا مو هغه روغتون ته یووړ، چې څو ساعته وروسته یې طبیعت سم سو. له دې امله موږ د دغو شیدو نور ټول کارتن ایسته وغورځاوه او پرېکړه مې وکړه چې بیا به د دغو شیدو پر ځای د بازار پرانیستي شیدې رانیسم».

دغه راز یوه ایراني ویب سایټ د نیستېلي په کمپنۍ پوري اړوند په یوه کاریکاتور کې داسې انځور کښلی وو چې دغه کمپنۍ په یهودانو پوري متعلق گڼي.

وگورئ مور زياتره پر دغسي په قوطيو كې پتو شيانو باندي پيسې وركوو او ناسنجيده او ناليدلي يې خورو او چينو! بايد هر شى چې رانيسو محتويات يې ښه ځانته معلوم كړو او كه يې نه سو معلومولای په دې د چلونو په بازار كې پر هر شى خپلي په زيار او خواري گټلي پيسې وړ نه كړو او داسې شيان رانيسو چې په يقيني توگه پاك او صحي وي او د هيڅ ناوړتيا احتمال پكښې نه وي.

وچي شيدې او د سر كوزي غورزگي:

د ۱۹۸۵ع. كال د اپريل پر ۱۳ مه د پاكستان د لاهور د «جنگ ورځپاڼې» په دوهم مخ (۶) كالم كې يو خبر خپور سوي وو چې پكښې ويل سوي وه چې: «له جاپان او نورو لوېديزو هيوادونو څخه په راوړلو سوو د كوچنيانو او لويانو د خوړلو په وچو شيدو كې د سر كوزي غورزگي گڼه ده. د سينگا پور د مسلمانانو د ټولني د جريدې «وايس اف اسلام» د خپاره سوي راپور سره سم دغه خبره د ماليزيا د مصرف كوونكو ټولني كړې ده. كوم چې د دغو توروڼو څېړنه يې كړې ده. د دې خبرې تائيد د ايم، ټي گلېز په ليكلي كتاب كې هم سوي دي. په دغه كتاب كې ويل سوي دي چې: په ۸۸۰ گرامو وچو شيدو كې ۱۲۰ گرامه د خرس غوري وي. په دې هكله د ماليزيا ټولني د سويډن د اړوندو ادارو سره اړيكي ټينگي كړې. هغو هم تر څېړنو وروسته دا خبره تصديق كړه. د سويډن د مسلمانانو د ټولني مشر محمود الديبي وويل: كه تاسو خپلو ماشومانو ته د وچو شيدو په لټه كې ياست نو تاسي ته داسې شيدې نه پيدا كيږي چې د سر كوزي غوري په گڼه نه وي. د جاپان د مصرف كوونكو اتحاديې هم دغه خبره تصديق كړې ده».

د دې خبر په خپرېدو سره په پاكستان كې په خلكو كې تشويشونه رامنځته سول. ځكه چې زياتره وگړي خپلو كوچنيانو ته د دبليو وچي شيدې وركوي. پر دې سر بېره ډېر خلك له دغسي وچو شيدو څخه مستې جوړوي، شېرچای هم ځني جوړوي او په ډېرو نورو شيانو كې، لكه په ځينو خوړو، آيس كريمونو، ډوډيو او نورو كې يې هم خورا زياتي كاروي. له دې امله مختلفو افرادو د پاكستان له دولت څخه د دې خبرې د تحقيق او څېړني غوښتنه

وکره. شپاړس میاشتي وروسته د ۱۹۸۶ع. کال د اګسټ پر دوهمه د پاکستان د وفاقي محتسب له خولې په ورځپاڼو کې دا خبر خپور سو چې: «د لوېدیزو هیوادونو څخه په راولپو سوو وچو شیدو کې د سرکوزي غوړي نسته. په هغو هیوادونو کې چې دغه شیدې ځني راولړ کيږي د پاکستان د سفارتونو له لاري د دغو شیدو له جوړوونکو څخه وضاحت وغوښتل سو، هغو وویل چې د دوی لخوا په جوړو سوو وچو شیدو کې د سرکوزي د غوړو کومه برخه نه ده ګډه. د پاکستان د سوداګرۍ وزارت هم د دغو شیدو له تولیدوونکو څخه د هغو فارمولې وغوښتلې. له هغو څخه هم جوته نه سوه چې په دغو وچو شیدو کې د خرس غوړي ګډوي. د پاکستان د شیدو د تولیداتو ټولني هم تصدیق کړه چې په وچو شیدو جوړولو کې د سرکوزي د غوړو «لارډ» استعمالولو ته هیڅ اړتیا نسته». اما د پاکستان د لاهور د (PCSIR) په نامه یوه نامتو لابراتوار چې د وارداتي وچو شیدو پر نمونو لابراتواري تجزیه او معاینات تر سره کړه. هغو وویل چې په دغو نمونو کې د ځینو څارویو د غوړو پته ولګېدل. خو دایې جوته نه کړلای سوه چې دا د سرکوزي غوړي دي که د کوم بل څاروي؟ له دې امله د (PCSIR) لابراتوار راپور د غور وړ دی. که دغه غوړي د خرس نه بلکې د بل څاروي هم وي بیا هم هغه په کفري هیوادونو کې په شرعي طریقه نه حلالیږي، بلکې مردار بلل کيږي او د هغو غوښي او غوړي هم شرعاً بڼه نه بلل کيږي. البته کېدای سي په دغو وچو شیدو کې دغه غوړي د همدغو غواوو وي خو د پورتنیو خبرو او معتبرو اسلامي ارګانونو د څرګندونو په پام کې نیولو او زموږ دیني معتقداتو ته د تولیدوونکو د نه درناوي او د اوس مهال سرانسیو، غولونو او چالاکیو ته په پام او کتنه سره تر څو په یقیني توګه جوته نه سي چې په دغو شیدو کې کوم غوړي ګډ دي، د دغسي وچو شیدو په استعمال کې هم د دیني تاوانونو او هم د روغتیايي تاوانونو احتمال سته. نو بڼه به دا وي چې د دغسي شیدو تر خوړلو چې دوني ارزانه هم نه دي او ځیني روغتیايي ستونزي هم رامنځته کوي تېرسو او د خپل وطن د غواوو او نورو څارویو پاکي شیدې وخورو. او لوی څښتن ﷻ ته په عاجزي دعاوي وکوړو چې ای لویه ربه! زموږ پر حال ورحمېره او موږ او

زمونږ دولت لکه څنگه چې بنيادي هغسي جوړ کړې او دا ډېري ناسمي مو ته په خپله خدايي را سمي کړې. آمين.

د مور شيدې که د دبليانو او نورو وچي شيدې؟

ډېري کمپنۍ ادعا کوي چې د دوی جوړي کړي شيدې او نور خواړه د مور د شيدو نعم البدل (بڼه عوض) دي. ليکن دا ټولي له مبالغې ډکي خبري دي. اصلاً دا خبره جوته سوې ده چې بل هيڅ خواړه او يا شيدې د مور تر شيدو بڼه نه دي.

خپل کوچني ته له ځيگر څخه شيدې ورکول آسانه او ارزانه دي. د دې لپاره هيڅ بوتل يا چوشک ته ضرورت نسته. ډېر وخت هم نه نيسي او د دې د حرارت درجه هم تر عامو تودو سوو شيدو بڼه ده. وچي شيدې هيڅکله هم کوچنيانو ته مه ورکوئ. ځکه کوچني ته د وچو شيدو ورکول د کوچني پر روحيه، وده، اند دود او روزنه او اخلاقو باندې ډېره بده اغېزه کوي او له بله پلوه هم که تاسي د مور د شيدو په مقابل کې وچي شيدې استعمال کړئ، نو له دې امله به تاسي په بله لويه ستونزه هم اخته سئ. ځکه لوبښي د جرايمو او مکروبوونو څخه د پاکولو لپاره په پلاوو پلاوو پرېول او د ورځي لږ تر لږه دوه واړه ايشول غواړي. بيا که شيدې ډېري تودې وي د کوچني د ستوني د سوځلو او خرابيدو خطر هم ورسره وي. ځيني هغه شيدې چې ژر جوړېږي هغه پر کوچني باندې بڼه نه لگيږي. له تيو څخه کوچني ته شيدې ورکول د قدرتي فارمولې طريقه ده. نو کوچني ته تر ټولو بڼه او طبعي د مور د خپل ځيگر شيدې دي. چې د دې خبرې له اهميت څخه هيڅ انکار نه سي کېدلای.

که چيري کوچني ته د غوا شيدې ورکوئ په دې شيدو کې مالګه د انسان د شيدو په پرتله درې برابره ډېره ده او پروټين يې دوه برابره دي. نو د غوا د شيدو د رودلو څخه د کوچنيانو پر وينه نفوذي فشار (Osmotic Pressure) او پر پښتورګو باندې غير ضروري بوج لوېږي. د غوا په شيدو کې کالوري ډېري وي په دې خاطر د هغو کوچنيانو په پرتله چې د مور شيدې روي د هغو ماشومانو وزن چې د غوا شيدې په چوشک کې روي تر معياري وزن ډېر وي

او د هغو څخه د ۸۰٪ ماشومانو چې عمر یې ډېر سي د چاغیدو د ناروغۍ امکانات ډېر سته.

د کوچنیانو د شیدو جوړوونکي ډېري ادارې ادعا کوي چې د دوي جوړي سوي شیدې د کوچنیانو هډوکي کلکوي. خو د دې برعکس ویل کېدای سي چې په مصنوعي شیدو روزل سوي کوچنیان د چاغښت له امله تر خپل طبیعي وخت د مخه بلوغ ته رسیري.

د هغو کوچنیانو چې په چوشک کې شیدې روي د غوا په شیدو کې د بهرني پروټین (Proteins) له امله د حساسیت په ناروغیو لکه (Eczema) او سالنډې (Asthma) په اخته کېدو ډېر امکانات سته او کله چې د چوشک سر خلاص ورپرېږدئ د هغه چوشک په رېرونو باندې مکروبونه نښلي چې له امله یې د گیلېي د پارسوب شکایت را منځته کیږي.

د مور د شیدو له ډېرو گټو څخه یوه گټه دا هم ده چې په کوچنیانو کې د تپ څخه د ژغورلو لپاره (Antibodies) برابر وي او د دغسي ناروغیو په وړاندې د مور له لومړنیو شیدو څخه چې (کانډیات) (Colostrums) ورته وایي د سپینو کرویاتو لومړنۍ دفاع کوونکي مرستي موندل کیږي. هغه کوچنیان چې چوشک روي هغه د غوا د شیدو د کیمیاوي ترکیب څخه هم ناروغه کیږي او د غوا شیدې په مخفي ډول د گیلېي د درد د ناروغۍ منځته راوړونکو بکټریاوو د زیاتېدو لامل گرځي. په داسې حال کې چې د مور شیدې بي ضرره لیکټک اسید بکټریا ته (Lactic Acid Bacteria) ځواک وربخښي. کله چې مور خپل کوچني ته شیدې ورکوي، مور او کوچنی دواړه ډاډ او تسلیت محسوسوي او د دواړو تر منځ ښې اړیکې پیدا کیږي.

کوچني ته د شیدو ورکولو څخه ژر د ښځو رحم خپل اصلي حالت ته راگرځي او هغه میندي چې خپلو ماشومانو ته د خپل ځیگر شیدې ورکوي په هغو کې د ځیگر (تي) د سرطان امکانات ډېر لږ وي. خو هغه ښځې چې د شیدو ورکولو عمل د ایستروجن درملو په استعمال باندې دروي او خپلي شیدې وچوي هغوی د ویني په لخته کېدو اخته کیږي چې د دغه ډول وچولو څخه د ځیگر د سرطان امکانات ډېریري. د خپل ځیگر څخه کوچني ته شیدې

ورکول بله داگټه هم لري چي که ناروغه کوچني ته په کوم سبب د مور شيدي موندنه نه سي نو هغه په کوم روغتون کي د دايي (Donor mother) څخه شيدي رودلای سي. په يوه زمانه کي دغه دود عام وو چي که به مور ناروغه وه يوه دايي بنځه به يې چي د شيدو ورکولو وړ به وه په خپل کور کي ساتل چي کوچني ته خپلي شيدي ورکړي. تاسي به د رضاعي ورور او رضاعي خورپه هکله ډېر اورېدلي وي د دې معنا دا ده چي دغه هلک يا انجلۍ د يوي مور څخه شيدي رودلي دي. په اسلام کي کوچني ته د مور د شيدو ورکول دونه مهم دي چي په قرآن کریم او د فقهي په کتابونو کي د «رضاع» تر سر ليکونو لاندي مفصلي خبري او شرعي مسئلې راغلي دي. پر ميندو باندي د قرآن کریم حکم دی چي خپل اولاد ته تر دوو کالو خپلي شيدي ورکړي دا ځکه چي د مور شيدي د ماشوم لپاره تر نورو شيدو ډېري غوره او مناسبي دي.

ډېري بنځي داسي فکر کوي چي زه کوچني ته شيدي نه سم برابرولای خو دا خبري بې بنسټه دي. يوه مور زياتره هغه وخت دغه خبري کوي چي د دې د کوچني وزن سمدستي نه زياتيري. هغه بنايي دا فکر کوي چي د دې ماشوم ته پوره خواړه نه ور رسيري. په داسي حال کي چي په حقيقت کي د کوچني د پيدا کېدو څخه دوې ورځي وروسته دهغه ۱۰٪ وزن کميري او بيا کوچني د مور د شيدو د رودلو په صورت کي په تقريبا ۱۵ ورځو کي د خپل پيدا کېدو د وخت وزن بيرته لاس ته راوړي. خو که د غوا شيدي يا نوري وچي شيدي روي د کوچني د زوکړي د لومړي وزن دبيرته لاس ته راوړولپاره ډېر وخت تيريږي. د دې پلوه هم د مور شيدي ډېر ښه خواړه دي او واقعا چي د دې هيڅ نعم البدل (ښه عوض) نسته.

که څه هم د مختلفو بنځو د شيدو د توليد په اندازه او د ځيگر په کچه کي توپير وي خو بيا هم د ځيگر کچه د شيدو د توليدولو سره څه اړه نه لري. يوه بنځه د اوو کوچنيانو د غذايي اړتياوو د بشپړولو وړتيا لرلای سي. په نوي طبابت کي د مور د شيدو د ډېرېدو لپاره ډول ډول گولۍ او کېمياوي ترکيبات سته چي شيدي د يو څه مهال لپاره زياتوي خو د دغسي شيانو استعمال د سر درد او د سر پرله گړځېده او نور تکليفونه رامنځته کوي. له دې

امله د شیدو د ډېرېدو لپاره باید دغسې گولۍ ونه خوړل سي. د دې گوليو او ترکیباتو پر ځای تاسې کولای سئ د نورو دودیزو درملو په مرسته خپلې شیدې ډېرې کړئ. پر دودیزو درملو سربیره پر شیدو رودنکې باندي د مور توجه د شیدو د زیاتوب لپاره ډېره ښه نسخه باله سي. کله چې کوچنی د خپلې مور تی نیسي د هغه د نیولو څخه شیدې راوینسیري او ډېرې رابهیري او د کوچني د رودلو څخه شیدې هم ډېرېږي. کله چې کوچني ته ضمني خواړه هم ورکوی نو ځنګه چې کوچنی ډېر وږي نه وي او تی ښه په زوره نه روي له دې امله په شیدو کې هم کمی راځي. البته اروایي مسایل هم د شیدو د ډېرېدو مخه نیسي. پریشاني، کورنۍ رېږي او په احساساتو کې سره وضع هم د شیدو په مقدار کې کمښت راولي. د درملو د ډېر استعمال څخه، په ځانګړي ډول د حمل اخیستلو د مخنیوي د درملو، اینټي هیستامین (Antihistamine) انټي بیوتیک له استعمال څخه او د متیازي راوړونکو درملو له خوړلو څخه هم شیدې کمېږي. نو هغه میندي چې کوچني ته شیدې ورکوي باید د دغسې درملو څخه ډډه وکړي. پدې چې د دغسې درملو اثر زیاتره د مور په شیدو کې شاملېږي او د کوچني پر روغتیا باندي ډېرې بدې اغېزې ښندي. نو له دې امله دغه ډول درمل د ډاکټر له مشورې پرته مه استعمالوی.

د شیدو ورکولو پر مهال چې کوم عام مسایل پیدا کېږي هغه د تیانو د سرو پارسوب او د ځیګر درد دی چې په دوو تر څلورو ورځو کې بیرته سمېږي. شیدې ورکونکې میندي باید خپل ځیګر پاک وساتي لیکن د دې لپاره د صابون استعمال ښه نه دی. پدې چې د صابون له پرېولو څخه د پوست مثبته غوړزګي له منځه ځي او د ځیګر پوست وچېږي او پوستکی یې خوروکي خوروکي کېږي او چوی چې د دې څخه د ځیګر درد پیل کېږي. د درد څخه د ځان ساتلو لپاره یو احتیاط په کار دي او هغه دا چې د شیدو رودلو پر مهال تی باید د کوچني په خوله کې سم ورکړئ او کله چې کوچنی تی وروي، تی هغه مهال ځني لیري کړئ چې هغه خوله تینګه نه وي نیولې تر څو تی د کوچني د خولې څخه په آسانی سره راووځي. د کوچني چې تی په خوله کې وي یو دم یې مه ځني را ایسته کوی چې د دې څخه د تی د سر د تپي کیدو خطر ډېره ده. د

حیگر درد اکثره د تیو له ډکېدو څخه د کلکېدو له امله پیداکیږي او دغه کلک والی هغه مهال له منځه ځي چي کوچنی د شیدو په رودلو پیل وکړي. کله چي په تیانو کي غټی بڼکاري د هغه سره تبه هم وي چي په دې صورت کي باید معالج ډاکټر ته مراجعه وکړی یا ممکن دغه پارسوب د تیانو د (Mastitis) نڅبنه وي. په دغه حالت کي د هغو د له منځه وړلو لپاره اکثره له اینټي بیوتیک درملو څخه گټه اخلی.

غوري

داچي په ځينو ځايونو کي دغوريو پاکوالی او روغتیا يي مسایل څونه په پام کي نیسي تر دې پوري به خپل د سترگو لیدلی حال در ته ووايم. په هند کي د ملگرو ملتونو د مهاجرو د څانگي يوه هندي ډاکټره وه. هغې به تل خپلو افغانو ناروغانو ته توصیه کول چي د بازار شيان مه خوري. په لومړي سر کي مور ته د دغي ډاکټري خبري بې ارزښته ایسېدلې. خو ورسته پوه سولو چي دا ډېر ښه وایي. يو مهال مي د نوي ډيلي په يوه سيمه کي پر پاخه سرک د لمر گلي يا کاپر گل (آفتاب گردان) بېخي ډېري دانې اواړي ولېدلې. کله چي ورنژدې سوم ومي ليدل چي په دغو دانو کي بې حسابه توري شپږی گرځي او يو سپری دغه دانې او شپږی په بېلجه کي اخلي او په يوه لغورنه کوټه کي يې د يوه ماشين د ژرندي د جلي غوندي ځای ته اچوي او وروسته د دغو دانو غوري بېل او کنجاره بېله راوړي. په دې توگه يې زما د بازار له شيانو څخه څه چي د غورو له استعمالولو څخه يې لازمه راتور کړ. د غورو په هکله ترڅو کېدای سي د زيتونو يا د شړشمو غوري (تېل) يا د غواوو او مېرو غوري يا د خپل وطن يا د عربي هيوادونو د با اعتمادو کمپنيو ويلي غوري چي کلسټرول ونه لري رانسې او په خوړو کي يې بېخي لږ کاروی.

زيات آسپزان د خوړو په پخلي کي کوچي استعمالوي. دا ځکه چي د کوچو ویتامينونه نسبتاً ډېر او غورزگي يې لږ وي. خو ځيني خلک د کوچو او مارجرين (Margrine) تر منځ توپير نه سي کولای. د کوچو د رانيولو پرمهال مو پام وي چي د کوچو پر ځای مارجرين را نه نیسې. مارجرين د ۱۸۶۰ع. کلونو په وروستيو کي يوه فرانسوي درمل جوړوونکي H. Mège-Mouriès ایجاد کړل. دغه مهال په فرانسه کي کوچي لږ وه. مارجرين د يوه يا څو ډولو نباتاتو، د پسونو له وازگو يا ځينو نورو څارويو له غوريو يا تېلو څخه په لاس راځي چي د کوچو په پرتله يې بيه لږ ده. په ۱۹۲۸ع. کال په انگلستان کي يو قانون را ووتی چي د مارجرين پر هر پاکټ دي د هغو نوم په څرگنده توگه

ولیکل سي. په دې توگه مارجرین او کوچي سره بېل سول او د هر یوه بیه هم بېله وټاکل سول.

دغورو روغتيايي ضررونه:

غوري یوازي د چاغنست او زړه ناروغۍ نه رامنځته کوي، بلکي د طب پوهانو د څېړنو له مخي له هغو څخه هلوکي هم نري او نازک کيري. د غورو له امله د ويني لوړ فشار، د کلسترولو لوړوالی او په پایله کي د زړه د ناروغیو علامې ځيني وختونه ناجوتي وي. څنگه چي د زړه د زیاتو ناروغیو پته پر وخت نه لگيري نو عام وگړي له هغو څخه د ژغورني لپاره تر هغه مهاله پرهبز نه کوي خو د زړه ناروغي په پشپړه توگه ورپېښه نه سي.

د زړه پر سطحه داسي یو ډول رگونه سته چي زړه ته اکسیجن رسوي. نو کله چي دا رگونه بند سي کوم چي سبب یې غور مواد کيري نو زړه اکسیجن نه سي تر لاسه کولای او له دې امله نور غذایي توکي هم نه ور رسيري. له دغو رگونو څخه که کوم یو نابیره په پشپړه توگه بند سي نو له هغه څخه یو ډول تکلیف چي «هارټ اټیک» (د زړه حمله) ورته وایي پیدا کيري. پر دې بنسټ چي کوم کسان غور خواړه خوري په حقیقت کي خپل زړه وری ساتي.

ځوان او په ښکاره روغ وگړي عموماً فکر کوي چي هغوی د زړه له ناروغیو څخه خوندي پاته سوي دي او دا د بوداگانو ناروغي بولي. خو دا ډېره خطرناکه غلط فهمي ده. زیات شمېر داسي ځوانان سته چي د زړه په ناروغیو اخته دي. دوی د زړه د ناروغیو ځينو لومړنیو نښو ته پام نه کوي او په دې توگه د مړيني کومي ته ځانونه ور اچوي. په دوی کي د بد احتیاطی له امله د زړه ناروغی ورځ تربلي زیاتيري. د دوی خوراک، چينساک او عادات د روغتيايي اصولو سره سم نه دي او له دې امله په اوسني ژوندانه کي هغو ته تکره او فعال اوسېدل مشکل سوي دي.

په دې برخه کي یوه گټوره څېړنه سوې ده. له هغې څخه څرگنديري چي آسیایي وگړو چي لوېديز تهذيب او هڅوب (کلټور) خپل کړی دی د خپل

ژوندانه د خوراك، چينباك صحي او سمي لاري چاري يې پرې ايښي او له دې امله په دوی كې د زړه د ناروغيو گچچه لوړه تللې ده.

د ساري په ډول د جاپانيانو په تېره بيا د سهيلي آسيا د وگړو ژوند دود د زړه او د شكري ناروغۍ كنترولوي. د دغو سيمو عام وگړي لكه كارگران، مزدوران، بزگران او نور د روغتيايي اصولو تر پولي ډنگر دي او د كلسترولو سطحه ډېره پكښې ټيټه ده. خو ځينو نورو د ښاري او لوېديز ژوندانه د اغېزو له كبله د ځان هوساينه غوره كړې او زياتره هغه خواړه چي كله بايد وخورل سي د خپلو همپښنيو خوړو غوندي خوري.

د زړه له ناروغيو څخه د ژغورني بنسټيز شرط دادی چي وگړي روغتيايي عادتونه خپل كړي او په خوراك، چينباك كې احتياط وكړي او جسماني فعاليتونه زيات كړي. بل دا چي زمور دوديز خواړه روغتيا ته زښت زيات گټور دي. په هغو كې مېوې، سابه (تركارۍ او سبزي) دالونه، حبوبات او غلې دانې ډېرې دي. خو له بده مرغه نن مهال د دې خوړو پر ځای زياتره له غوړزگيو او خوړو څخه ډكو خوړو ته مخه سوې ده. چي كه د دې حالت مخه ونه نيول سي او داسي غير صحي عادتونه پرې نه ښوول سي نو به له ۴۰ څخه تر ۵۰ كلنو وگړو مړينه د زړه د ناروغيو له لاسه بې كچي ډېره سي. د زړه د ناروغيو د مخنيوي لپاره مشوره داده چي چهل قدمي كوم چي يو غوره اسلامي سنت دی هر وگړی خپل عادت وگرځوي او ورسره ورسره ښوالي، بايسكل ځغلول او يا داسي كوم بل ورزش وكړي.

مشكل دادی چي اوس خلكو ماښام لا څه چي د ورځي ډېر وختونه تلويزيو نونو ته ناسته غوره كړې او خپل دغه ارزښتناك وخت پر غير صحي لارو او د لوېديزيانو او هنديانو د كلتوري يرغل د پروگرامونو پر كتو لگوي. دغه راز ډېره لږ لار هم د موټر په واسطه پرې كوي.

په دې لړ كې ځينو نورو ناسمو تصوراتو ته خاتمه وركول هم اړين برېښي. ځيني وگړي فكر كوي چي كه په سبزيو كې موجود گټور توکي د ویتامينونو له گوليو څخه تر لاسه سي نو دغه ضرورت به بشپړ سي. خو دا غلط خيال دی.

دغه اړتيا په خپله د سبزيو په خوړلو سره تر سره کيږي. ډېر سابه او مېوې خوړل ډېر گټور او د زړه له ناروغيو څخه د مخنيوي ډېره بڼه لار ده.

د پلاستيکي کڅوړو استعمال زمور روغتيا او چاپېريال د گواښ سره مخامخ کړی دی

په پخوا وختونو کې که زمور ژوند ساده وو، خو خورا پاک، بې ضرره، روغتيايي او صفا ستره هم وو. دلته زمور موخه زمور د ژوند پر ټولو برخو باندې خبرې او څېړنه نه ده، بلکې مور دلته د پلاستيکي کڅوړو پر بېخي زياتو روغتيايي تاوانونو او د چاپېريال په ککړتيا کې د هغو د زياتي ونډې په هکله لنډې خبرې کوو. پخوا به مور له کوره د توکره څخه جوړې سوي کڅوړې را واخيستي بازار ته به ولاړو. له دکاندارانو څخه چې به مو شيان رانيول، هغو به ټول په کاغذونو او کاغذي کڅوړو کې په يو ډول ځانگړي مهارت سره پېچل او همداراز به يې پر ځينو کاغذونو او کڅوړو تار هم پېچي او راکول به يې او مور به په خپله د توکره په کڅوړه کې واچول او کور ته به مو راوړل. دغه راز به مور ډول ډول مېوې او نور په ځانگړو توکړيو کې ايسنولې او په هغو کې به مو ساتلې.

خو له بده مرغه له کومه مهاله چې زمور ټولني ته د پردو کلتور را څرگند سو زمور د ټولني د ډېرو ښو دودونو او معمولاتو ځای غير صحي او مضرو کړو وړو اشغال کړ. په دې لړ کې يو هم پلاستيکي کڅوړې او ډېر نور دي چې زمور د توکره او کاغذي کڅوړو ځای يې ونيو او د څه سهولت او آسانتيا په را بڅښلو سره يې زمور روغتيايي حالت او چاپېريال د ستر گواښ سره مخامخ کړی دی. نن مهال دادی وینو چې زمور د هيواد په هر گوټ کې ډول ډول پلاستيکي کڅوړې او نو شيان خورا ډېر کارول کيږي..

بدمرغي داده چې د دې کڅوړو زښتو زياتو تاوانونو ته نه زمور دولت متوجه دی، نه زمور د روغتيا او چاپېريال ساتني مسؤولين او چار واکي څه پر وایي او نه زمور د خلکو د دې کڅوړو روغتيايي خطراتو ته پام اوښتی دی.

دغه پلاستيکي کڅوړي او نور له پولي ا-تھايي لين څخه جوړيږي چې يو ډول پټروليم محصول دی. په رنگه کڅوړو کې کروميم (Cromium) لېډ (Laed)، کاپر (Copper) کېډميم (Cadmium) او داسې نور مضره مواد کارول کيږي چې په انسانانو کې د حساسيت او ډېرو نورو ناروغيو لامل گرځي. تور رنگي پلاستيکي کڅوړي تر نورو ډېري زياتي هلاکونکي دي، او د سرطان غوندي خطرناکي ناروغۍ سبب گرځي.

پر دې سربېره د موثقي منابعو په حواله په پاکستان کې په روغتونونو کې د استعمال سوو پلاستيکي موادو، لکه سرنجونو (پېچکاريو) او داسې ډېرونورو ناپاکو او فضله موادو څخه د پلاستيکي کڅوړو په جوړولو کې کار اخلي. چې دغسې کڅوړي لا زياتي خطرناکي باله سي

پر دې سربېره دغه کڅوړي هغه مهال ډېري خطرناکي کيږي چې په هغو کې خواړه په تېره تاوده خواړه کنسپنسول سي او بيا وخورل سي. که تاسې چای، سالن، شيدې يا درمل په دغو کڅوړو کې ايردئ، نو له هغو څخه د کڅوړو کېمياوي مادې جذبوي چې په پايله کې يې دغه شيان تاسې ته د روغتيا پر ځای د بېلابېلو ناروغيو لامل گرځي.

دا چې دغه پلاستيکي کڅوړي او نور شيان په لارو، کوڅو، لښتو او ډنډونو کې د غورځولو له امله څونه ډېر مکروبونه جذبوي او زېروي او زمور چاپېريال څونه ککړوي دا بيا بېل او ډېر اوږد بحث دی چې دا کوچنی کتاب يې د بيانولو حوصله نه لري. په دې هيله چې زمور دولت، روغتيا يې موسسې او خلک د دغو خطرناکو توکو له شره د ژغورني لپاره اغېزمن تدابير ونيسي.

درملنه

په نړۍ او زموږ په هېواد کې د درملني لنډ تاريخ:

له کومې ورځې څخه چې لوی څښتن ﷺ حضرت آدم ﷺ مخکې ته راکوز کړ طبابت هم ور سره رامنځته سو. پر مخکه باندي د هغه د گام اېښوولو سره سم د ځان په فکر کې سو؛ له سړو، تودو او طبيعي آفتونو څخه به يې ځان خوندي کاوه او چې څه درد او تکليف به ورپېښ سو د هغه چاره به يې کول. په دې توگه ويلاى سو چې د انساني ټولني په تاريخ کې طبابت په ټولو طبيعي پوهنو کې لومړۍ پوهنه ده چې په بېلو بېلو ټولنو او تاريخي پړاوونو کې يې وده کړې او تر دې اوسنۍ پورې پورې را رسېدلې ده. د تاريخ پوهانو په وينا زموږ عنعنوي طبابت د زردشت له وختو څخه دود دی. د اورپالو (آتش پرستانو يا مجوسيانو) دغه پخواني پېغمبر چې د عيسی ﷺ تر زېږېدو شا وخوا اووه پېړۍ دمخه په بلخ کې اوسېدی د «اوستا» په نامه کتاب وليکې چې په هغه کې يې د طبابت او روغتيا ساتني په هکله هم څرگندوني وکړې. وروسته لرغوني افغانستان ته د سکندر او يونانيانو په را تلو او بيا دلته د ځينو يونانيانو په پاته کېدو او د هندي درملو او طبابت په رانقلېدو سره تر اسلام دمخه دلته يو ډول افغاني، يوناني او هندي مخلوط طبابت رامنځته سو. بيا په اسلامي دوره کې مسلمانان ديوناني طبابت سره بلد سول. هارون الرشيد، مامون، متوکل، مقتدر او نورو عباسي خلفاوو په بغداد کې روغتونونه پرانيستل او يوناني طبيبان يې ورته را جذب کړل. چې په دې توگه د مسلمانانو لخوا د طبابت په تاريخ کې ستر بدلون راغی. لومړی د يوناني طب کتابونه په عربي وژباړل سول او بيا په عربي ژبه د طب مستقل کتابونه د ځينو عربي، افغاني او ايراني طب پوهانو لخوا وليکل سول. څنگه چې د اسلام په سپېڅلي دين کې د خير او ښېگڼې په هکله زينت زيات ټينگار سوی دی او د انسانانو روغتيا ته په ستر ارزښت قايل دی له دې امله د طب پوهي د اسلام

په سيوري كې بشپړتيايي پړاوونه ووهل، د دې دين په پيروانو كې ډېر ستر ستر او په نړيواله كچه نامتو طبيبان، لكه محمد زكرياى رازي، شيخ الرئيس بوعلی سینا، ابن رشد او ډېر نور موندنه سول چې د يونان، هند او فارس گډوډ او سره پاشلى طبابت يې مرتب او منظم كړ، پر هغه يې زياتونې وكړې، له نظري بڼې څخه يې عملي بڼه وركړه او په دې توگه د عربو او نورو مسلمانانو د تلابونو، تجربو، زيراکت او نبوغ له امله نوى، مستقل اسلامي طبابت را منځته سو.

دغه اسلامي طبابت د عباسيانو په پېر كې افغانستان ته نفوذ وكړ چې بالاخره د لرغوني افغاني، يوناني، هندي او عربي طبابت څخه زموږ اوسني دوديز طبابت تشكيل سو كوم چې زموږ د هيواد په گوټ گوټ كې رواج لري خو له بده مرغه چې د واكمنو د نه پاملريني له امله د دې طبابت (د طبي بوټو او طبيعي منابعو) درمليزي گټې له پامه لوېدلي دي.

دغه راز اسلامي طبابت چې خپلي لوړي كچې ته رسېدلى وو او د ناروغيو پوهي ته يې پراختيا وركړه، په داسې حال كې چې اروپايان له طبابته بېخي بې برخي وه لومړى د عادي تلو راتلو له امله اروپا ته ورسېد او ورپسې چې د صليبي جگړو او ډول ډول يرغلونو په پايله كې اروپايان ختيزو هيوادونو او اندلس ته ورسېدل او خپل ځانونه يې د يوه ستر تمدن سره مخامخ وليدل نو يې له دې ستري پوهي څخه په گټه اخيسته پيل وكړ چې په دې توگه تر ډېرو پېړيو پوري اسلامي طبابت پر اروپا مسلط وو. ډېر اروپايي طبيبان او د طبابت د زده كړې مراكز د اسلامي طبابت د مكاتبو شاگردان او پيروان وه، د اسلامي طب پوهانو آثارو په اروپايانو كې دونه نفوذ درلود چې ان د ابن سينا د «قانون» لاتيني ژباړه تقريباً دېرش واړه چاپ سوې ده. ډېرو اروپايي شارحينو د قانون بېلي بېلي برخي شرح كړي دي. ډېر نور طبي كتابونه يې هم به بېلو بېلو ژبو ژباړلي او ان ځيني يې تقريباً څلورېشت ځلي طبع كړي دي.

په دې توگه د لوېديز اوسنى طبابت چې د نولسمې پېړۍ په پيل كې په مستقلة توگه د لوېديز يا انگريزي طب په نامه ونومول سو هماغه يوناني، اسلامي طبابت دى چې د لوېديزيانو د ډول ډول زيارونو او پرمختياوو په پايله

کي اوسنی پوری ته رسېدلی دی. خو بیا هم په ډېرو مواردو کي نیمگړی او د ډېرو ناروغیو په وړاندي بې وسه پاته دی.

زمونږ په هیواد کي د دغه طبابت دودېدل له افغانستان څخه د انگرېزانو تر وتلو وروسته په محدوده توگه پیل سول. د شلمې پېړۍ په لومړیو لسيزو کي روغتونونه را منځته سول. په ۱۳۱۱ ل. کال په کابل کي د طب پوهنځي او د درمل جوړولو عالي بنوونځي بنسټ کېښوول سو. خو له بده مرغه پر مور د نا اهلو، ځان او پردي پالو واکمنانو د شومي سيطرې او د پردو غلیمانو د توطئو او تېريو له امله زموږ د طبابت چاري دونه ورسته پاته دي چي ټول د اړتیا وړ درمل او طبي سامان آلات مو له بهرنیو هیوادونو په ډېره ټیټه سطحه او کیفیت او گرانه بیه را ته راځي او زیات شمېر ناروغان مو په گاونډیو او نورو هیوادونو کي تداوي کيږي.

اسلام او درملنه:

لکه چي پوهیږو د اسلام د سپېڅلي دين ستره او بنسټيزه موخه له روحي او معنوي پلوه د انسان جوړښت او لوړو او سپېڅلو پوړيو ته د هغه رسول دي. له دې امله اسلامي شريعت د انسان جسماني روغتيا او د هغې ساتني ته ډېر پام اړولی دی. ځکه چي جسم دې موخي ته د رسېدلو او د انسان لخوا د اسلامي ارشاداتو او شرعي چارو د تر سره کولو او د دواړو جهانو د سمولو او د ژوندانه د کړاوونو او ستونزو د اوارولو وسيله باله سي. دغه لامل دی چي اسلامي شريعت له زښتو زیاتو روغتیايي لارښوونو او سپارښتونو ډک دی. خو مسلمان له ديني او بدني پلوه ښه ځواکمن او پیاوړی اوسي. په دې هکله رسول ﷺ فرمایي:

«الْمُؤْمِنُ الْقَوِيُّ خَيْرٌ وَأَحَبُّ إِلَى اللَّهِ مِنَ الْمُؤْمِنِ الضَّعِيفِ وَفِي كُلِّ خَيْرٍ آخِرٌ عَلَى مَا يَنْفَعُكَ وَاسْتَعِينْ بِاللَّهِ وَلَا تَعْجِزْ» (مسلم، کتاب القدر، باب في الامر بالقوة ۲۶۶۴ حدیث).

يعني لوی څښتن ته ځواکمن مومن تر بې سپکه مومن غوره دی. په دواړو مومنانو کي خیر دی. د هغه څه کوښښ کوه چي گټه درته رسوي، له لويه

څښتنه مرسته غواړه او ځان عاجزه او اسڪېرلی مه ګڼه. يعنې د خدای په طاعت كې چې ډېر ګټور كار دی زيات كوښښ كوه او په دې چاره كې له خدایه مرسته غواړه او د عبادت او له خدایه د مرستې په كار كې سستي مه كوه. لوی څښتن ﷻ د انسان د وجود د ساتنې او له آفتونو، ناروغیو، وژونكو مګروبوونو او زهرجنو اغېزو څخه د هغه د ژغورنې لپاره په خپله د هغه په بدن كې دونه قوي تدابیر په كار اچولې دي چې لاتر اوسه پوري د انسان علم په دې نه دی بريالی سوی چې په هغو باندي په بشپړه توګه وپوهیږي. كه دغه طبعي تدابیر موجود نه وای نو يوه مازي ساده ناروغي به هم د انسان لپاره وژونكې جوتېدلای او د هغه د درملنې لپاره به د هغه هيڅ هڅه او هاند نه سوای بريالی کېدلای. له دې امله وو چې حضرت ابراهيم عليه السلام خپل پلار او قوم ته د نورو خبرو په ترڅ كې وويل:

﴿وَإِذَا مَرِضْتُ فَهُوَ يَشْفِينِ﴾ [الشعراء: ۸۰].

«او كله چې زه ناروغه سم هغه رب العالمين مي رغوي».

كله چې د اسلام مقدس دين د نړۍ د انسانانو د دې او هغې دنيا د نېكموغي لپاره دا د جهل په تورتمونو او مادي او معنوي ناروغيو تياره نړۍ په خپلو سپېڅلو لارښوونو رڼا كړه، نه يوازي دا چې د انسانانو د نورو ډېرو شتونو تر څنګ يې د هغو د مادي او بدني ناروغيو رغولو ته پام وړاوه، بلكي د هغو د زړونو د ناروغيو رغولو ته يې هم بشپړه پاملرنه وكړه.

د زړونو د ناروغيو يادوني مور په لاندي آيتونو كې موندلای سو:

لوی څښتن د شېبې د ناروغۍ په هكله وايي:

﴿فِي قُلُوبِهِمْ مَرَضٌ فَزَادَهُمُ اللَّهُ مَرَضًا﴾ [البقرة: ۱۰].

ژباړه: «د هغو (منافقانو) په زړونو كې يوه ناروغي ده چې لوی څښتن هغه لا

پسي زياته كړه».

دغه راز فرمايي:

﴿وَلِيَقُولَ الَّذِينَ فِي قُلُوبِهِمْ مَرَضٌ وَالْكَافِرُونَ مَاذَا أَرَادَ اللَّهُ بِهَذَا مَثَلًا﴾ [المدثر: ۳۱].

ژباړه: «او د زړه ناروغان او كافران دا وايي چې ښه نو د لوی څښتن د دې

عجيبې خبرې څخه څه مطلب کېدای سي؟».

او د هغه چا په هكله چي د قرآن اوسنتو پرېكړي ته بلل كيږي او نه يې مني فرمايي:

﴿وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِّنْهُمْ مُّعْرِضُونَ ﴿٥٨﴾ وَإِنْ يَكُنْ لَهُمُ الْحَقُّ يَأْتُوا إِلَيْهِ مُذْعِنِينَ ﴿٥٩﴾ أَفِي قُلُوبِهِمْ مَّرَضٌ أَمْ ارْتَابُوا؟﴾ [النور: ٤٨-٥٠].

ژباړه: «كله چي دوى د لوى څښتن او پېغمبر لوري ته بلل كيږي خو پېغمبر د دوى د خپل منځي شخړو په هكله پرېكړه وكړي نو له دوى څخه يوه ډله په څنگ كيږي. البته كه حق د دوى پر خوا وي نو پېغمبر ته د امر منونكي په بڼه مراجعه كوي. آيا د دوى په زړونو كي د (منافقت) نارغي ده؟ او كه په شك كي لوېدلي دي؟»
د شهورتونو د ناروغۍ په هكله فرمايي:

﴿يَنْسَاءَ الثِّيَابِ لَسْتَنَّ كَأَحَدٍ مِّنَ النِّسَاءِ إِنْ اتَّقَيْتُنَّ فَلَا تَخْضَعْنَ بِالْقَوْلِ فَيَطْمَعَ الَّذِي فِي قَلْبِهِ مَرَضٌ﴾ [الأحزاب: ٣٢].

ژباړه: «اى د پېغمبر مېرمنو! تاسي د عامو مېرمنو غوندي نه ياست. كه تاسي له لوى څښتن څخه بېرېدونكي ياست نو په داسي لهجه خبري مه كوى چي د زړه په ناروغۍ اخته كوم سړى تمه پيدا كړي».

البته د بدني ناروغيو په هكله په قرآن كريم كي داسي يادونه سوې ده:

﴿لَيْسَ عَلَى الْأَعْمَى حَرْجٌ وَلَا عَلَى الْأَعْرَجِ حَرْجٌ وَلَا عَلَى الْمَرِيضِ حَرْجٌ﴾ [النور:

[٦١] - [الفتح: ١٧].

ژباړه: «كه پوند، گود او ناروغ جهاد ته ولاړ نه سي نو څه باك نسته».
په حج، روژه او اودس تازه كولو كي د بدن د ناروغۍ يادونه د داسي عجيبو اسرارو او رازونو لپاره سوې ده چي پوه سړي ته د قرآن عظمت له ورايه څرگندوي.

له هغه ځايه چي د اسلام مقدس دين په خپلو مباديو او توجيهاټو كي د حفظ الصحې، د ناروغيو د خپرېدو مخنيوى او د هغو په وړاندي وقايوي تدبيرونو نيولو ته بلنه وركوي او د هغو د درملني لپاره خپل پيروان هڅوي نو اسلامي طبيبانو د لوى څښتن ﷺ له معجز كتاب څخه د حفظ الصحې او د ناروغيو د وقايې لپاره دغه درې قاعدې يا اصول را ايستلي دي:

(۱) حفظ الصحة. (۲) روغتیا ته د ضرر رسوونکي شي له خوړلو او استعمالولو څخه ډډه کول. (۳) د داسي عمل څخه ځان ساتل چي پر ناروغي ناوړي اغېزي بنسدي.

په دې هکله ستاسي پام لاندې آيتونو او د هغو ژباړو ته را اړوو:
په هغه آيت کي چي د روژې په هکله نازل سوی دی فرمايي:

﴿فَمَنْ كَانَ مِنْكُمْ مَّرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ﴾ [البقرة: ۱۸۴].

ژباړه: «که له تاسي څخه څوک ناروغ يا مسافر وي، نو په نورو ورځو کي دي هغونه روژې ونيسي چي خوړلي يې دي».

په دې آيت کي لوی څښتن ﷺ ناروغ لره د ناروغی د عذر په خاطر او مسافر لره د روژې خوړل روا کړي دي. خو د هغه صحت او روغتیا وساتل سي او تاوان ورته ونه رسيري.

د حج په هکله چي کوم آيت نازل سوی دی په هغه کي داسي فرمايي:

﴿فَمَنْ كَانَ مِنْكُمْ مَّرِيضًا أَوْ بِهِ أَذًى مِّن رَّأْسِهِ فَفِدْيَةٌ مِّن صِيَامٍ أَوْ صَدَقَةٍ أَوْ

نُسُكٍ﴾ [البقرة: ۱۹۶].

ژباړه: «خو که له تاسي څخه څوک ناروغ وي يا يې په سر کي څه تکليف وي (چي له امله يې خپل سر وڅري) نو هغه دي د فديې په توگه روژې ونيسي يا دي خيرات ورکړي او يا دي قرباني وکړي».

په دې ډول يې ناروغ او هغه چا ته چي په سر کي څه تکليف ولري او د احرام په حالت کي سر خريل ورته لازم وي، د سر خريل مباح کړي دي. چي له دې څخه اسلامي فقهاوو او علماوو نور دغسي مسايل هم قياس کړي دي.
د اوداسه په آيت کي فرمايي:

﴿وَإِنْ كُنْتُمْ مَّرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِنَ الْغَائِطِ أَوْ لَمَسْتُمُ النِّسَاءَ

فَلَمْ تَجِدُوا مَاءً فَتَيَمَّمُوا صَعِيدًا طَيِّبًا﴾ [النساء: ۴۳] - [المائدة: ۶].

ژباړه: «او که تاسي ناروغ ياست يا په سفر کي ياست، يا انساني حاجت رفع کړئ يا مو بنځو ته لاس وروړئ او بيا اوبه ونه مومي، نو له پاكي خاوري څخه کار واخلي».

په دې آيت کي په اودس تازه کولو کي ناروغ ته د وقايې او حمايې لپاره د اوبو پر ځای له خاوري څه کار اخيستل مباح سوي دي.

پر همدې بنسټ اسلامي سترو طبيبانو د اوسني عصري طبابت تر رامنځته کېدلو په سلگونو کلونه وړاندي ويل: د طب موخه روغتيا ساتنه او د ناروغۍ رغېدنه ده. چي اوسني طبابت يې د وقايوي او معالجوي طب په نومونو راښيي. که تاسي د اسلام د نامتو طبيب ابن رشد (۱۱۲۰-۱۱۹۸ع) «الکليات في الطب» کتاب وگورئ، هغه وقايه او معالجه په «حفظ الصحة وازالة المرض» تعبيروي. دغه راز که تاسي د نامتو مسلمان طبيب ابن البيطار (په ۱۲۴۸ع. کال مړ) کتاب «تحفة البيطار» وگورئ، هغه سوونه کلونه دمخه ويلي دي: حفظ الصحة داده چي څوک د ځان د روغتيا ساتنه په داسي حال کي چي بدن يې روغ رمت وي، مراعات کړي او د خپل ځان راتلونکې په پام کي ونيسي. ځکه هوبنيار سړی هغه دی چي د يوې چاري چاره د هغې تر پېښېدو دمخه وکړي او وقايه تر علاج غوره ده.

اسلامي طبيبانو ډېر پخوا لا ويل چي وقايه تر معالجې هم آسانه او هم مهمه ده. ځکه د معالجې لپاره پوه طبيب په کار دی خو د ناروغۍ تشخيص او درملنه وکړای سي. خو داسي پوه طبيبان ممکن لږ وي. او که پوه طبيبان هم وي ممکن داسي يوه ناروغي وي چي معالجه يې ممکنه نه وي. او يا د معالجې وسايل مونده نه سي او د معالجې وخت تېر سي او بيا که د معالجې اسباب هم مونده سي ممکن ناروغ د طبيب خبره ونه مني او که دا هم ومني ممکن ناروغ د تداوی واک ونه لري. او که د تداوی قدرت هم ولري او ناروغي درمل سي ممکن د ناروغۍ يا درملو اغېزه بل تکليف رامنځته کړي. ځکه نو اسلامي طبيبان «الاطباء افضل من الدواء» د حضرت محمد ﷺ وينا بولي. او سپارښتنه کوي چي هر څوک بايد د روغتيا وقايې ته زيات پام وکړي او په دې هکله هغوی په مشهورو طبي کتابونو کي ډېري ښې مشورې هم ورکړي دي.

د ناروغیو د درملني په هکله د اسلام لارښوونې:

رسول ﷺ به د خپل ځان ناروغي هم تداوي کول او خپلو هغو اړوندو کسانو او اصحابوته چي په ناروغي به اخته وه هم د درملني لارښوونه کول. د رسول ﷺ هغه احاديث چي د ناروغانو درملني ته هڅونه کوي:

عَنْ جَابِرِ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ: «لِكُلِّ دَاءٍ دَوَاءٌ فَإِذَا أُصِيبَ دَوَاءُ الدَّاءِ بَرَأَ بِإِذْنِ اللَّهِ عَزَّ وَجَلَّ» (مسلم، کتاب السلام، باب لكل داء دواء، ۲۲۰۴ حدیث).

ژباړه: له حضرت جابره ﷺ څخه روایت دی چي رسول ﷺ وویل: لوی څښتن داسي هيڅ ناروغي نه ده موندلې چي هغې ته دې درمل نه وي را استولي او چي درمل پر ناروغي ولگيري د خدای په فضل رغيږي.

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «مَا أَنْزَلَ اللَّهُ دَاءً إِلَّا أَنْزَلَ لَهُ شِفَاءً» (بخاري، کتاب الطب، ۵۶۷۸ حدیث).

ژباړه: له حضرت ابوهريره ﷺ څخه روایت دی چي رسول ﷺ وویل: لوی څښتن داسي ناروغي نه ده را ليرلې چي د هغې درمل دې نه وي را ليرلي.

عَنْ أُسَامَةَ بْنِ شَرِيكٍ رَضِيَ اللَّهُ عَنْهُ قَالَ: قَالَتِ الْأَعْرَابُ: يَا رَسُولَ اللَّهِ أَلَا نَتَدَاوَى؟ قَالَ: «نَعَمْ يَا عِبَادَ اللَّهِ تَدَاوُوا فَإِنَّ اللَّهَ لَمْ يَضَعْ دَاءً إِلَّا وَضَعَ لَهُ شِفَاءً» (ترمذي، ابواب الطب، باب ما جاء في الدواء والحث عليه).

اسامه بن شريك ﷺ وايي: اعرابو له رسول ﷺ څخه پوښتنه وكړه چي آيا موږ د ناروغيو درمل وكړو؟ هغه ورته وفرمايل: هو! تاسي اي د لوی څښتن بنده گانو تداوي وكړئ، ځكه چي الله تعالى هيڅ ناروغي نه ده را استولې چي هغې ته دې درمل نه وي موندلي.

اسلام د ناروغيو درمل سنت او مستحب بولي. لكه څنگه چي د اسلامي نړۍ سترو پوهانو ويلي دي هر انسان لره د طبابت دغونه زده كړه چي ځان له ناروغۍ په وساتي مستحب ده. او وايي پوهه دوه ډوله ده: د اديانو پوهه او د ابدانو پوهه. نو لكه چي د ديني علم دغونه زده كړه چي خپلي ديني چاري په

سمبالي کړي لازمه ده، د طبابت هغونه زده کړه چې د خپل ځان روغتيا او سلامتيا په وساتي هم لازمه ده.

له همدې امله مسلمانانو ډېر روغتونونه، طبي انستيتوتونه، او مدرسې ودانې کړې چې له هغو څخه داسې ستر او نوميالي اطبا راووتل چې نړيوال به تر څو دا نړۍ وي د هغو په علمي او همېشنيو زيارونو وياړي.

د اسلام پيروانو په هماغو لومړيو کي دوه ډوله، ځای پر ځای (ثابت) او گړځنده (سيار) روغتونونه درلوده. گړځنده روغتون د رسول ﷺ په وختو کي د خندق د غذا پر مهال د لومړي ځل لپاره جوړ سو. په دغه جگړه کي خېمه ووهل سوه او د هغې له لاري د جگړې د تپيانو معالجه کېدل. چې وروسته دغه ډول گړځنده روغتونونه زيات منځته راغله او په ټولو ضروري وسايلو، لکه درملو، خوړو، کاليو، طبيبانو، روغتيا پالو او درمل جوړوونکو سمبال، له يوه بناړ څخه بل هغه بناړ ته چې ځای پر ځای روغتونونه به يې نه درلودل لېږل کېدل.

د ځای پر ځای روغتونونو په هکله د اسلامي تمدن تاريخ ليکونکي وايي: په اسلامي نړۍ کي لومړی روغتون د وليد بن عبدالملک بن مروان په وختو کي پرانيستل سو. چې يوازي د جذام په ناروغي اخته کسان به يې درملول. وروسته دغه ډول روغتونونه ورو ورو زيات سول او په ټولو اسلامي بناړونو او ان ډېرو کوچنيو بناړگوټو کي او د کلينيکونو په بڼه په عامو محلاتو کي د ډول ډول ناروغيو د درملني لپاره را منځته سول. چې په هغو کي ټول ناروغان په وړيا توگه درمل کېدل، او د فارمسي څانگي، د طبو په کتابونو سمبال کتابتونونه او طبي انستيتوتونه به يې درلودل. چې د طب زده کوونکو به پکښي د ډېرو سترو اطباوو څخه زده کړه تر لاسه کول.

په ساري ناروغيو له اخته کسانو څخه گوښه او سېدل:

د صحيح مسلم د کتاب السلام، باب اجتناب المجذوم و نحوه په ۲۲۳۱ حديث کي راغلي دي چې يو مهال د رسول ﷺ سره د ليدلو او بيعت کولو لپاره د ثقيفو د قبيلې يو پلاوی ورغلی وو. په دغه پلاوي کي يو سپری د خوراره

(خوړونکي يا جذام) په ناروغي اخته وو. رسول ﷺ پرې نه بنود چي ورسره وگوري او سپری يې ور واستاوه او ورته ويې ويل: «انا قد بايعناك فارجع» «مور ستا سره بيعت وکړ او ولاړ سه».

د صحيح البخاري د کتاب الطب، باب الجذام په ۵۷۰۷ حديث کي د حضرت ابوهريره ؓ څخه تعليقاً روايت دی چي رسول ﷺ وفرمايل: «فَرَّ مِنَ الْمَجْدُومِ كَمَا تَفَرُّ مِنَ الْأَسَدِ» «د خوراړه په ناروغي اخته سپري څخه داسي تنسته لکه له زمري څخه چي تنسې».

د سنن ابن ماجه او نورو په حسن، صحيح حديث کي د حضرت ابن عباس څخه روايت دی چي رسول ﷺ وويل: «لَا تُدِيمُوا النَّظَرَ إِلَى الْمَجْدُومِينَ» «په خوراړه ناروغي اخته کسانو ته ډېر مه گورئ».

څنگه چي حضرت رسول ﷺ پر خپل امت باندي زبنت زيات شفقت درلود، نو يې دوی ته لارښوونه وکړه چي له هغو اسبابو څخه چي د دوی اجسامو او زړونو ته علت او ناروغي پېښوي ډډه وکړي. او په ساري ناروغيو اخته کسانو ته د دغسي ناروغيو ځني اخیستلو له امله او د وقايوي تدابيرو د نيولو په پام کي نيولو سره نژدې نه سي.

دغه راز په هغه حديث کي چي امام احمد په خپل مسند کي راوړی دی وايي چي رسول ﷺ يوه بنځه وغوښتل. کله چي يې د هغې سره د دخول اراده وکړه د هغې په بغل کي يې سپين ټکی وليد. نو يې ورته وويل: «الحقي باهلك» (ته بېرته خپلي کورنۍ ته ولاړه سه).

دا چي ځيني علما دغه احاديث د ځينو نورو احاديثو معارض او مخالف گڼي بايد ووايو چي دې ټکي ته ډېر ستر علما متوجه سوي دي او په دې هکله يې په ځيرنه سره څه تعارض نه دی موندلی.

د ساري ناروغيو او د هلاکت د ځايونو څخه د ځان ساتلو او گوښه اوسېدلو په هکله د رسول ﷺ لخوا نور ورته ارشادات هم سته. د بېلگې په توگه: په ابوداود کي دي چي يوه صحابي چي فروه بن مسيک نومېدی رسول ﷺ ته وويل: ای د لوی څښتن استازې! مور څه د کرکيلې محکه لرو چي «ابین» ور ته وايي. خو دا د وبايي ناروغيو ځای دی. نو رسول ﷺ ور ته وويل:

«دعهاعنک، فان من القرف التلف» «دغه ځای پرېږده ځکه چې دغه ځای ته نژدې کېدل د هلاکت او مرګ سره مخامخ کېده دي». (البته د دغه روایت اسناد ځینو ضعیف بللي دي).

دغه راز په بخاري او مسلم کې له حضرت اسامه بن زید څخه روایت دی چې رسول ﷺ وفرمایل:

«إِذَا سَمِعْتُمْ بِالطَّاعُونَ بِأَرْضٍ فَلَا تَدْخُلُوهَا وَإِذَا وَقَعَ بِأَرْضٍ وَأَنْتُمْ بِهَا فَلَا تَخْرُجُوا مِنْهَا» «کله چې واورئ چې په یوه مځکه کې طاعون دی نو هغې مځکې ته مه ورځئ. او په کومه مځکه کې چې د طاعون ناروغي ګډه سوې وي او تاسې پکښې اوسېږئ، نو له هغې مځکې مه وزئ».

دا ارشاد له دې امله دی چې که هغه ځای ته څوک ورسې چې د وبا یا طاعون ناروغي پکښې تپته سوې وي ځان به د دې خطرناکې ناروغۍ سره مخامخ کړي. چې دا د شرعي او عقل دواړو مخالف کار دی. لوی څښتن فرمایي:

﴿وَلَا تُلْقُوا بِأَيْدِيكُمْ إِلَى التَّهْلُكَةِ﴾ [البقرة: ۱۹۵].

«تاسې په خپلو لاسونو خپل ځانونه په هلاکت کې مه اچوئ». او که څوک له دغسې ځایه وزي کېدای سي چې دغه ناروغي له ځان سره نورو ځایونو ته ولېږدوي، خپله هم له دې ناروغۍ ونه ژغورل سي او د نورو ډېرو خلکو ژوند هم د خطر سره مخامخ کړي. نو ښه داده چې څوک د طاعون له سیمې ونه وزي، بلکې ځان د لوی څښتن رضا او قضا ته وسپاري او دعاوي او دواوي دي کوي. او که په همدغه سیمه کې یوې فراخي ارشو ته ووزي کېدای سي چې هوایي بدله سي او له خطر وژغورل سي.

څنگه چې دلته پر دې خبرو نور ډېر بحث مورد له خپلې اصلي موضوع څخه لیري کوي، ځکه نو په دې هکله له نورو تفصیلاتو څخه ډډه کوو. البته که څوک په دې هکله مفصل معلومات غواړي له سترو او جیدو عالمانو څخه دي پوښتنې وکړي. یا دي معتبرو کتابونو ته مراجعه وکړي.

د ناروغۍ روحاني درملنه او دعاوي:

که چاته څه ناروغي ورپېښه سي تر ټولو دمخه دي په بشپړ يقين او اعتقاد سره قلبي او روحاني درملني ته پناه وروړي. دا د لوی څښتن ﷻ لخوا انبياوو صلوة الله عليهم اجمعين ته او د هغو لخوا مور مسلمانانو ته داسي راښوول سوې درملنه ده چي د سترو سترو ډاکټرانو او حکيمانو عقلونه، پوهي او تجربې نه په رسيري.

ناروغ دي گردسره زړه نه اچوي، بلکي زړه او نفس دي قوي کوي، پر هغه ستر ذات دي توکل کوي او ځان دي پر سپاري چي پيدا او پنا يې دی. ښې چاري دي تر سره کوي، خيراتونه دي ورکوي، د خلکو سره دي ښه وضع کوي، د ويرجنو د ويرونو په ليري کولو کي دي ونډه اخلي، په عاجزي او انکسار سره دي توبه وکاروي او د ذکر او استغفار تر څنگ دي د زړه په حضور، قبلې ته مخامخ، په اوداسه، په داسي حال کي چي لاسونه يې پورته کړي وي هغه دعاوي چي رسول ﷺ د ناروغۍ پرمهال کړي دي او داسي نوري دعاوي دي لوی څښتن ﷻ ته د خپلي روغتيا لپاره کوي.

دعا تر ټولو گټوره دوا ده. دعا د بلاوو دښمنه ده. دعا د بلاوو او ناروغيو دفع او علاج کوي، که بلا او ناروغي نه وي نازله سوې د نازلېدو مخه يې نيسي او که نازله سوې وي يايې له منځه وړي او يايې کموي. دا د مومن ډېره ښه وسله ده. حاکم په خپل صحيح کي له حضرت علي ﷺ څخه روايت کوي چي رسول ﷺ وويل: دعا د مومن وسله، د دين ستون او د آسمانو او مځکي رڼا ده. دا چاري ډېرو سترو پوهانو ازمويلي دي او د هغو داسي اغېزي يې ليدلي دي چي په حسي او مادي درملو کي يې نه دي ليدلي. دا د لوی څښتن حکمت او قانون دی چي کله زړه رب العالمين او د درد او درملو خالق او د طبيعت مدبر او تصرف کوونکي ته ورسيري دغسي ناليدلي درمل پر ولگوي.

دا هم جوته سوې ده چي کله روح، نفس او طبيعت پياوړي وي د ناروغۍ په دفع کي يو له بله لاسونه ورکوي او ناروغ د خدای په حکم روغ رمت سي. البته دا خبري رشتياني او د يقين درلودونکي پوهان مني، خو د جاهلانو، منکرانو او ناولو اروحونو د خاوندانو زړونو ته نه لوپري. هغوی به هله پوه سي

چي د زكندن سلگۍ ورته ودريري او ورته و ويل سي: ﴿ذَلِكَ مَا كُنْتَ مِنْهُ تَحِيدُ﴾ ﴿١١﴾ [ق: ۱۹] «دا هغه شی دی چي ته ځني تنبډلې». يعني دا هغه حقيقت دی چي د هغه له منلو څخه تا ډډه كول.

هو! موږ ته زمونږ دين د دغسي روحاني علاج تر څنگ د حسي او جسماني درملني لارښوونه هم كړې ده. په دې هكله موږ څه وړاندي څرگندوني وكړي. د دې چارو تر څنگ بايد د معالجي دارو درملو او نورو ټولو تدابير هم په كار واچول سي. دا هم د اسلام لارښوونه ده. خو دا يقين مو وي چي درمل د ناروغۍ د رغېدو لپاره يو سبب باله سي له آره خو شفا د لوی څښتن لخوا ده. البته كه څوك درمل شفا بالذات وگڼي پر هغه باندي د شرك بېره ده.

ناروغ دي پخپله هم ځانته په زاريو او په ډېره عاجزي د شفا دعا كوي. ځكه چي د ناروغۍ په حالت كي دعا قبليري. د هغه خپلوان او پوښتني كوونكي دي هم هغه ته د شفا دعاوي كوي. خو گوري چي د ناروغۍ پر مهال د شرعي او ادب حدود په پام كي ونيسئ او د شكايث په ډول دعا و نه كړئ. بيا چي لوی څښتن څه كوي په هغو رضا واجب ده. البته د دعا د قبلېدو لپاره تلوار د دعا د نه قبلېدو له آفاتو څخه باله سي. په بخاري شريف كي د رسول ﷺ حديث دي چي: «يُسْتَجَابُ لِأَحَدِكُمْ مَا لَمْ يَعْجَلْ، يَقُولُ: دَعَوْتُ فَلَمْ يُسْتَجَبْ لِي» (كتاب الدعوات باب يستجاب للعبد ما لم يعجل، ۶۳۴۰ حديث). يعني كه تلوار ونه كړئ ستاسي دعاوي قبليري، خو تاسي وياست: دعا مي وكړه خو قبوله نه سوه.

په صحيحو احاديثو كي راغلي دي چي رسول ﷺ هم د روغتيا پر مهال، كله چي به بيدې او هم د ناروغۍ پر مهال د ﴿قُلْ هُوَ اللَّهُ أَحَدٌ﴾ ﴿١﴾، ﴿قُلْ أَعُوذُ بِرَبِّ الْفَلَقِ﴾ ﴿١﴾ او ﴿قُلْ أَعُوذُ بِرَبِّ النَّاسِ﴾ ﴿١﴾ سورې ويلې. او نوري دعاوي يې هم كړي دي.

د يادوني وړ ده چي كتابونو د دعاوو د قبلېدو لپاره دغه شپږ وختونه ډېر ښه وختونه بللي دي: (۱) د شپې وروستۍ درېيمه برخه. (۲) د اذان پر مهال. (۳) د اذان او اقامت په منځ كي. (۴) تر فرضو لمونځونو وروسته. (۵) د

جمعی په ورځ کله چې امام منبر ته پورته سي بیا د لمانځه تر پای ته رسېدو پوري. (۶) د جمعی د ورځي د مازدیگر تر لمانځه وروسته د مازدیگر تر وروستيو شېبو پوري.

دعاوي باید د لوی خښتن ﷺ په حمد او ثنا او پر رسول الله ﷺ په درودونو او سلامونو، په توبه او استغفار، پیل سي او د هغه ستر ذات په نومونو او صفاتو په توسل سره تر سره او بیا په حمد او صلاة پای ته ورسیري. د دعا د قبلېدو لپاره څه خیرات هم ورکړی. ان شاء الله دغسي دعاوي به هیڅ رد نه سي. په تېره چې بیا د هغو دعاوو سره سمې وي کومي چې رسول ﷺ یې په هکله سپارښتني کړي دي. ځکه چې کېدای سي هغه یا د قبلېدو وړ وي او یا اسم اعظم پکښې وي.

خو د دعاوو د قبلېدو لپاره یوه خبره ډېره مهمه ده او هغه داده چې له ډول ډول معصیتونو او گناهونو، سرکښیو، حرامو، ظلمونو، فسق او فساد، خیانتونو او بدو او ناوړو کارونو څخه مو په خوله نه بلکي د زړه له کومي سمه، صحیح او په اخلاص توبه کېنلې وي او د دې ناوړو کړنو سره سره باید په نورو دلایلو او وسایلو لکه د خدای په عفو، ځینو نفلي روژو، عبادتونو او ذکرانو، علم او پوهي، مازي په خوله توبه او داسي نورو ځانونه تېر نه باسو. له یوه ستر عالم څخه یو چا پوښتنه وکړه چې آیا زه تسبیح ووايم که استغفار؟ هغه ورته وویل: خیرن کالي تر عطرو صابون ته ډېره اړتیا لري.

که څه ناروغي درپښه سي په غذا یې درملنه وکړی:

څنگه چې غذایی مواد (نباتي بوټي، میوې، سابه، او نور ډول ډول خواړه) هر څوک موندلای سي او په هغو درملنه هم آسانه، هم ارزانه او هم بې ضرره ده نو د طبیبانو پر دې اتفاق دی چې تر څو په خوړو د درملني امکان وي نور درمل مه خورئ. او تر څو چې په بسیطو او ساده درملو علاج شونی وي مرکب (له څو توکو جوړ درمل) هم مه استعمالوی. د خوړو پېژندونکو طبیبانو لارښووني د ناروغی د مخنیوي لپاره وي، یعنی نه پرېږدي چې مکروب د ناروغ په دننه وجود کي نفوذ وکړي. په داسي حال کي چې نور ډېر درمل د

درد او ناروغۍ د له منځه وړلو لپاره وي او دغسي درمل ډېر لږ د ناروغۍ د مخنيوي لپاره ورکول کيږي. بل دا چې زیاتره درمل مخدر او مسکن وي چې کېدای سي د ناروغ اعصابو او زړه ته مضر تمام سي. مهمه لا داده چې که چيري ډاکټر د ناروغۍ په تشخيص کي اشتباه وکړي بنایي ناروغ لا ناروغ کړي او يايې ان د مړيني تر پولې ورسوي. خو که د خوړو درملگر دغسي اشتباه وکړي که ناروغ ښه نه سي تر پخوا خو به يې حال نه بتريري. پوه طبيب هغه دی چې تر څو په آسانه شی علاج کېدونکی وي مشکل کار يا قوي درمل توصیه نه کړي. بايد درملنه په ضعيفو درملو پيل سي بيا که ناروغي ښه نه سي قوي درمل توصیه سي. اما که د ناروغ حالت بل ډول وي اوسمدلاسه د قوي درملو ايجاب کوي په هغه صورت کي دي طبيب څنگه چې لازمه وي هغسي وکړي.

تر څو کېدای سي په طبيعي او نباتي بوټو او درملو درملنه وکړئ:

انسانانو په زرگونو کلونو د نباتي بوټو او میوو د درملیزو خواصو په هکله علم تر لاسه کړی دی او د هغو خواص يې د درملو په توگه د انسانانو پر جسم ازمويلي دي او پوهېدلي دي چې ډول ډول دردونه او ناروغۍ درملوي. له دې امله له ډېرو پخوا زمانو څخه خلکو خپلي ډول ډول ناروغۍ په طبيعي او نباتي درملو درملولې او لوی څښتن ﷺ به د هغو په سبب شفا ورکول. په تېره دغه طب د اسلامي طبابت يوه ستره برخه گرځېدلې وه. خو له کله څخه چې لوېديزيانو د مسلمانانو سره تر تودو صليبي جگړو وروسته د مرثي او نامرثي او علمي صليبي جنگ لار خپله کړه او زموږ ډول ډول علوم يې له مور څخه زده کړل او بيا يې خپلي تجربې پر ورزياتي کړې او خپل نوم يې پر کښېښود او ډول ډول نوي کېمياوي درمل او لابراتوارونه او داسي نور يې راو ايستل، په طبيعي درملو علاج تر ډېري اندازې لږ سو. په داسي حال کي چې کېمياوي درمل لکه څنگه چې پخپله د هغو جوړوونکي هم وايي جانبي عواقب او عوارض لري. يعني که يوه ناروغي ښه کوي، بله ناروغي په بدن کي زېږوي. خو طبي بوټي او طبيعي درمل دغه ځانگړني نه لري. له دې امله په دې

وروستيو وختونو کي له گياهي بوتو څخه د گټې اخيستي ارزښت او اهميت بېرته څرگند سو. د نړۍ په ډېرو برخو کي د طب پوهانو افکار د گياهي درملني او پخوانيو درملو معجزو ته متوجه سوي دي او اوس بېرته طبابت گياهي درملني ته سوقوي. اوس په امريکا، اروپا، هندوستان او د نړۍ په ډېرو نورو برخو کي د حکومتونو روغتيايي ادارو د گياهي طبابت ارزښت منلی او په دې لټه کي دي چي د کيمياوي درملو مصرف هر څه زيات را لږ او منسوخ کړي. په دغو هيوادونو کي د درملو جوړولو په ځانگو کي د گياهي درملو طبيبان او کار پوهان هم د کيمياوي درملو د پوهانو تر څنگ په کار بوخت دي او د درملو په جوړولو کي د هغو له پوهي او مشورو څخه گټه ترلاسه کوي.

هيله ده زموږ اړوند حکومتي چارواکي هم وهڅيري چي د هيواد د اسلامي طبابت دغي څانگي ته ارزښت ورکړي او که چيري د درملو جوړولو کار ته اقدام کوي دغي برخي ته هم بشپړه توجه وکړي.

البته زما موخه د کيمياوي درملو د ارزښت نفی نه ده. بلکي که د کيمياوي او گياهي درملو په منځ کي د منطقي ارتباط د ايجاد لپاره هڅي وسي او د ناروغيو سره په مبارزه کي له هر ډول درملو څخه چي د بشري علم او پوهي محصول باله سي گټه واخيستل سي دا به ډېره ښه خبره وي.

د کيمياوي او طبيعي درملو په هکله د ډاکټرانو نظريې:

د «راز سلامتي و طول عمر» چي د اسماعيل اژدري په نامه يوه ايراني طبيب ليکلی دی په لومړيو مخونو کي د لوېديځ د کيمياوي طبابت او د اسلامي طبيعي طبابت د پرتلني په هکله د پوهو ډاکټرانو او طبيبانو نظريې ليکل سوي دي څنگه چي د دې موضوع په روښانتيا کي گټوري دي نو له هغو څخه مو لاندي څو کرښي را واخيستلي:

که ووايو چي لوېديز طبابت ناروغ ته ډېر خطرونه لري مبالغه به مو نه وي کړې. ډېرو لويو ډاکټرانو پخوا خپل ناروغان په کيمياوي درملو درملول خو اوس چي د دغو درملو په ضررونو پوه سول خپل ناروغان په طبيعي درملو درملوي.

ډاکټر سر ویلیام نومی په دې عقیده دی چې: «په اوسني طبابت کې تقریباً ټول قوي زهر استعمالیږي. دغه سموم د بدن په ځینو برخو کې یو ځای کیږي، په کراره کراره د بدن انساج تخریشوي او له منځه یې وړي او د انسان عمر را کموي».

اوسنی طبابت ځیني ناروغی معالجه کوي خو په عین درملنه کې ځیني نوري ناروغی هم رامنځته کوي.

که یو څوک په یوه نسبتاً مهمه ناروغی اخته سو او په اوسنیو کېمیاوي درملو درمل سو بیا محاله ده چې د بڼې ورځي مخ وويني. بیا به یې ټول عمر د درملو او ډاکټرانو سره سروکار وي.

رشتیا هم ډېر ناروغان له اوسنیو کېمیاوي درملني څخه ستړي سوي او خواتوري سوي دي خو له بده مرغه چې بله چاره هم نه ویني.

د کېمیاوي درملو د ناسمو کارولو په هکله څرگندونې:

د «صحت بخش عادات» په نامه یو گټور او معیاري کتاب چې لیکونکی یې زبیر وحید نومیږي او د پاکستان یوې معتبرې او د معیاري کتابونو خپروونکي ادارې «اردو سائنس بورډ، لاهور» خپور کړی دی، د درملو تر سر لیک لاندې د کېمیاوي درملو په هکله ډېر گټور مطالب لري، له دې امله مو د لوستونکو د زیاتو معلوماتو لپاره دغه مطالب دلته وژباړل او ځای ځای مو څه اړیني زیاتونې هم پر وکړې:

د انساني ژوند د پر مختیا سره سم د درملو استعمال ورځ تر بلې زیاتېږي او پر انساني کړو وړو کنټرول ټینګوي. له زېږېدو څخه تر مړینې پوري زموږ ژوند د کېمیاوي کنټرول تابع سوی دی. د درملو له ډېرو اعلانولو او تشهیر څخه موڅه داده چې د هغه په هکله زموږ یقین پوخ او ټینګ کړي. که زموږ کولمې د پروگرام سره سم کار نه کوي نو موږ سمدستي ملین (قبض ماتوونکي) درمل اخلو او خورو یې. که سهار د را وینېدو پر مهال زموږ پزه بنده وي یا د نزلې څخه ناسم کیفیت احساس کړو نو موږ انټي بیوتیک درمل استعمالوو. یا که غرمه د تلو پر مهال ناڅاپه زموږ پر ملارد سي، نو موږ له

هغه څخه د ژغورني لپاره په هغو اوبو چي رائي (اوري د شپښمو د دانې غوندي يو ډول نرۍ دانې چي په عربي کي خردل ورته وايي، د اچارو په جوړولو کي هم په کاريري، طبيبان يې پېژني). په گډ وي د لمبېدو پر ځای د عضلاتو مسکن درمل استعمالوو. په برتانيه غوندي پر مختللي هيواد کي هم خلک ډېر درمل خوري. زمور په هيواد کي هم خلک د کوچنيو کوچنيو ناروغيو د درملني لپاره فوراً درمل استعمالوي چي دا بېخي ناسم کار دی. د يوې دقيقې احصائې له مخي په برتانيه کي هره ورځ نژدې نيم لوی وگړي او تقريباً هر درېيم کوچنی درمل استعمالوي. په پاکستان غوندي پر مختيايي هيواد کي هم اوس څنگه چي بنوونه او روزنه کرار کرار لوره ځي خلک له تعويدونو او ټوټکو څخه مخ اړوي او ايلوپيټهک) د کېمياوي يا انگرېزي درملني (Allopathic) درمل استعمالوي. نن سبا درمل داسي لازم گڼل سوي دي لکه زمور خواړه. په امريکا غوندي پر مخ تللي هيواد کي خلک د دردونو د کمولو، د خوښو لټولو، اشتها خلاصولو، ستر يا ليري کولو او خوب ورتلو لپاره د مليونونو ډالرو په بيه درمل کاروي. دا سمه ده چي درمل په رشتيا سره تکليف کموي او مور ته آرام خوب راولي، خو په دغو درملو رورډېده هم ښه او سمه خبره نه ده. ځيني نارينه د خپل نارينه توب ځواک د لوړ بېولو لپاره د سټروئيډ (Steroid) په نامه درمل کاروي. بوډي ښځي د مياشتنيو وقفو مصنوعي هامونونه زياتوي. د کوچنيانو د آرامولو لپاره مسکن درمل ورکوي. ځيني ښځي تر ډېر مهاله د خپلي ځوانۍ د ساتلو لپاره استروجن (Estrogen) درمل کاروي. (په دوی کي په طبيعي ډول د حيض بندول په عمر کي زيات والی راولي).

سره د دې چي نړۍ د ډبري له دورې څخه بېخي ډېره ليري سوې ده. خو اوس هم خلک له ذهني پلوه پر کوچو او ټوټکو د زرگونو کلونو وړاندي غوندي يقين لري. اوس نړۍ د گوليو له استعمال څخه د هماغو مافوق الفطرت گټو د تر لاسه کولو په لټه کي ده.

ځيني درمل د ژوندانه د ساتلو لپاره مهم دي. خو له بده مرغه نن په بازارونو کي زياتره نارين او نامناسبه درمل پلور ته وړاندي کيږي. د کينساس

د پوهنتون د Pharmaceutical Chemistry ماهر پروفیسر ویناده چې اوسمهال (۹۰) فیصده نا اړین درمل جوړیږي. دغسې درمل گټه لږ رسوي خو تاوانونه یې زښت زیات دي. د فرانسې د نوبل د جایزې گټونکي اینډریولوف (Andrew Lwoff) اټکل دی چې په فرانسه کې (۳۰) فیصده ناروغی د درملو له ناسم یا بې ځایه استعمال څخه پیدا کیږي.

اوس چې پر روغتیايي موضوعاتو کوم نصایي کتابونه لیکل کیږي ټول د نوو درملو څخه د پیدا کېدونکو ناروغیو په اړه دي. د تېرو کلونو د استعمالېدونکو درملو په نسبت د اوسمهال درمل ډېر اغېزمن دي. دا که څه هم ناروغ ته ژر ځواک بخښي او سمدستي یې تکلیف وراړاموي خو همدغسې یې ناروغه کوي هم.

د برتانیې د Safety Drug ادارې د مشر وینا ده چې په نړۍ کې داسې درمل نسته چې له ضمني اغېزو (جانبی عوارضو) څخه دي په بشپړه توګه پاک وبلل سي. ډېر درمل د ژوندانه فعالیتونه ښه کوي او یا یې د خرابۍ مخه نیسي. له دې صلاحیته پرته درمل بې گټې باله سي. خو د دې وو سره سره ضمني عوارض هم را منځته کوي. خلک عموماً د ډېرو معمولي او ساده ناروغیو د درملني لپاره درمل استعمالوي. زیات خلک د درملو په بې ځایه استعمال خپل د هضم نظام په لوی لاس وړانوي. د خوړو د نه هضمېدو له بېرې د خپلو خوړو په عادتونو کې په قصده بدلون راولي او د بېخي ډېرو زیاتو شفا راوړونکو غذاوو د خوړلو کوښښ کوي. ځیني بیا په خپلو خوړو کې کمښت راولي. د گېلې د ترشۍ او تېزابو ضد ډېرو شیانو (Antacid) له خوړلو څخه ښایي خواړه هضم سي، خو د هاضمې د خرابۍ اصلي سبب نه سي ليري کېدلای. پر دې سربېره د انټي اسید مادو له ډېر استعمال څخه په گېلې کې هایډرو کلوریک اسید ډېر افرازیږي. د دې مطلب دادی چې د لومړیو انټي اسید مادو د عکس العمل څخه د ژغورني لپاره ډېرو انټي اسید مادو ته اړتیا رامنځته کیږي چې په دې سطح د دغو مادو له استعمال څخه کېدای سي د وینو کېمیایي ترکیب خراب سي.

دغه راز کوم کسان چي له قبض څخه شکایت کوي هغو ته بنایي داسي خواره وځوري چي د گېډي فضلہ مواد يې ډېر کړي، لکه ترکاری، شنه سابه او داسي نور. پر دې سربېره بندگوبی (کرم) گازري او د حلوا کډو هم قبض نه لري. د قبض ماتولو دوهمه لار د ملينو (قبض ماتوونکو) درملو استعمال دی. خو په دې کي شک نسته چي په لومړي طريقه، يعني په سبو د قبض علاج غوره دی. دا د کولمو د نظام د ښه کولو لار ده او نور ټول کوبښونه مصنوعي دي، کوم چي له په کار اچولو څخه يې زموږ کولمې د درملو سره عادي کيږي. او بله دا خبره هم ده چي قبض ماتوونکي درمل نور نقصانونه هم رامنځته کوي. (ټول قبض ماتوونکي او د نس ناستي راوړونکي درمل د گېډي د کار طبيعي طريقه خرابوي او پرله پسې استعمال يې د کولمو تاو هم رامنځته کوي. دغه راز قبض ماتوونکي درمل د مثال په ډول د پيرافينو محلول په غوړزگيو کي د حلېدونکو ویتامينونو په انجذاب کي خنداچوي او د ځينو ملينو درملو څخه د ناروغ د جسم اوبه تر دې کچي خارجيږي چي ناروغ بيخي ډېر کمزوری کړي).

جسم د خپلو اړتياوو په پام کي نيولو سره خپل ټول افعال په خپله سرته رسوي. نو ښه داده چي زموږ جسم د خپل کار د ښه نظام لپاره ټولي اړيني ضروري مادې په خپله پيدا کړي. که نه د نس ناستي يا قبض په صورت کي استعمالېدونکي درمل د کولمو په طبيعي کار کي گډوډي رامنځته کوي. د ډېرو معمولي ناروغيو لپاره ويل سوی مهم علاج د ساينسي درمليزو اصولو سره سم نه وی. خو لکه چي څرگنده ده بيا هم څه نا څه په کار لويږي. البته دغسي علاج روغتيا ته ډېر مضر دی. ځکه چي د دغسي درملو حمله د ناروغی پر ضد نه، بلکي د هغو نخښو او علامو پر خلاف وي چي د دغسي ناروغی له امله څرگندي سوي وي. دغه علامات زياتره د جسم د جوړښت په خلاف د ناروغی د مرستندوی په توگه کار ورکوي.

د اميندواری پر مهال هم د درملو استعمال ضررناکه دی. له څېړنو څخه جوته سوې ده چي د حامله گي په وخت کي د درملو بې ځايه او بې مشورې استعمال ډېر ناوړه حالات رامنځته کوي. د حامله گي په لومړيو ورځو کي د

خوب راوړونكي درمل لبريم (Librium) له استعمال څخه په زېږېدونكي ماشوم كې د مورزاده ناروغتيا امكانات زيات وي. دغه راز په يوه بله څېړنه كې د دغسي يوې بلي اندېښنې يادونه هم سوې ده. د څېړونكو په وينا كېداى سي د آسپرين له استعمال څخه هم په ماشوم كې مورزاده ناروغي مونده سي. د دغو څېړنو له مخې د حامله توب له پيله په ۲۸ ورځو كې د دغسي يوې دوا له خوړلو څخه كېداى سي په ماشوم كې مورزاده نقايص مثلاً د زړه عارضه او د جسماني غړو د بدې وضعې غوندي خرابۍ پيدا سي. دغه راز كه دغسي ښځې زيات پنسولين استعمال كړي هم كېداى سي د دوى او د دوى د ماشوم د مزاج پر وضع ناوړې اغېزې وښندي.

زمونبر يوشمېر خلك د پنسولينو په هكله په دې اند دي چې دا د هرې ناروغۍ درمل دي او له درملتونونو او د درې گزي د غاړې درمل پلورونكو څخه يې د ډاكټر بې مشورې او بې نسخې رانيسي او خوري يې. درسته ده چې پنسولين ډېر ښه انټي بيوتيک باله سي خو دا د هرې ناروغۍ څه چې د ځينو مكروبونو په هكله لا څه اغېزه نه ښندي. نو د هغو پر خپل سر خوړل كېداى سي ستر خطر ولري. ځيني ناروغان د پنسولين سره حساسيت لري. وايي چې په امريكا كې په يوه كال كې په (۹۶) مورده كې ناروغان د پنسولينو د تزريق له امله مړه سول. په يوه بله څېړنه كې څرگنده سوې ده چې په ۱۹۵۷ كال په امريكا كې د پنسولين په وسيله د ناسمي درملني له امله (۱۰۵۰۰) تنو خپل خور ژوند له لاسه وركړ. تر دوهمې نړيوالې جگړې وروسته چې پنسولين نوي كشف سول د هغو په هكله يو عجيب شورماشور رامنځته سو او ټولو فكر كاوه چې كېداى سي په دغه معجزه لرونكي درمل د ډېرو مكروبونو نوغۍ وايستل سي. خو اوس چې ډېر كلونه تېر سوي دي دې درمل انسان ته ډېره لږ گټه ورسول. اوس جوته سوې ده چې د پنسولينو استعمال انسان ضعيفه كوي، عمر يې كموي، د بدن وېتامينونه يې سوځي او د بدن گټوري باكترياوي، په تېره هغه باكترياوي چې په گېډه كې ژوند كوي او وېتامين B توليدوي له منځه وړي.

په امريكا كې د ورځې ۲۵ ټنه آسپرين كارېږي چې په دې حساب هر نارينه، ښځې او کوچني ته دوې نيمې گولۍ رسېږي. زمونبر ډېر خلك هم له درد څخه

د خلاصون لپاره آسپرين استعمالوي. د بېلگې په توگه که د هغو پر غاښ درد وو، د دې پر ځای چې د غاښو د درملگر سره اړيکي ونيسي د آسپرين د گوليو خوړلو ته ترجیح ورکوي. که پر چوکۍ له ناسم کنبښتلو يا د يو بل ډول ساده پارسوب څخه درد ورپېښ سو هم د درد ضد گولی خوري. په داسي حال کي چې په دغو ټولو صورتونو کي ډاکټر ته تلل اړين دي. دردونه د يوې ناروغۍ نخښي څرگندوي چې بايد پام ورته وسي. مسکن درمل د هغو علاج نه بلل کيږي. له دغسي درملو خوړلو څخه سمدستي درد آراميږي، خو د ناروغۍ لاملونه نه ليري کوي. کله کله د ناروغ حالت دونه خراب وي چې د سمدستي توجه اړتيا ورته ليدل کيږي او کله بيا يو معمولي تکليف په ډېره لږ پاملرنه ليري کيږي.

له پورته خبرو څخه اټکل کېدای سي چې ټول درمل خطرناکه دي. تر څو چې د هغو په هکله بشپړه څېړنه نه وي سوې د درملو ډېر استعمال تر گټي ډېر تاواني دی. خو په راډيو گانو، ټلوېزيونونو او اخبارونو کي خپرېدونکي اعلانونه زياتره دغسي درمل داسي ښيي چې گواکي دا د چاکلېټو غوندي بې ضرره دي او هيڅ کومي ضمني بدې اغېزي نه لري. مثلاً کوډين Codeine يا Methyilmorphine (د ترياکو جوهر چې د درد د آراموونکي په توگه استعماليږي). قبضيتي دي. فيناسيتين (Phenacetin) پښتورگو ته تاواني دي. دپريستامول (Paracetamol) زيات استعمال د اينې د خرابۍ لامل کيږي. د آسپرين د لږو خوړلو څخه هم کېدای سي له گېډي او کولمو څخه ويني راوتل پيل سي. د برتانيې د يوه ډاکټر په وينا د دغه ځای په آسپرينو د يوه مليون روږدو کسانو له گېډو څخه ويني بهيږي.

د سټريا، خواشيني، خلق تنگی، يا د ډېري غم غوسې د ليري کونکو درملو بې ځايه استعمال هم تاواني دی. البته دا هم جوته ده چې د وخت په تېرېدو سره د دغو درملو د خوړلو په کچه کي زياتوب ته اړتيا رامنځته کيږي چې په پايله کي يې مور عادي کيږو او د هغو له خوړلو پرته زموږ وضعيت نه سميري. پرېشاني، درد او سټريا زموږ لپاره تنبهيي علايم دي، هغه بايد په درملو ليري نه سي، بلکي په دغسي صورتونو کي بايد د خپل ځان لپاره د

سمو او موافقو حالاتو د رامنځته كولو او زموږ په ورځنيو چارو كې د بدلون راوستلو په لټه كې سو او يا د ډېر درد په صورت كې د معالج ډاكټر سره اړيكي ټينگي كړو.

انساني ژوند له لوړو ژورو ډك دى، كله خوښي، كله غم او كله هم تنهائي پر موږ را چاپېره سي. كه دا بدلونونه نه وي نو انسان خو مازي د يوه ماشين يوه پرزه جوړېږي. او كه موږ خپل حالت په درملو كنټرول كړو نو زموږ ژوند ماشيني غوندي كيږي چې دا د انسان او ماشين په منځ كې د توپير له منځه تلو خبره ده.

درمل بايد د ډاكټر په مشوره او بشپړ خوړل سي:

لنډه دا چې درمل گټور هم دي او تاواني هم، نو بايد د روغتيايي اصولو سره سم او د پوهو ډاكټرانو په مشوره استعمال سي. په دې باب له ډېر پخوا څخه زموږ ديني عالمانو لاپه خپلو كتابونو كې توصيې كړي دي چې هيڅ درمل، په تېره هغه درمل چې په طبي كتابونو كې يې په هكله څرگندوني سوي وي د پوه ډاكټر او طبيب له مشورې پرته ونه خوړل سي. په دې هكله ستاسي پام د بېلگې په توگه د امام ابن حجر الهيتمي د الفتاوى الحديثية د (۴۴) مخ دې عبارت ته را اړوم: «ولا ينبغي لاحد ان يستعمله الا بعد مشاورة طبيب حاذق وكذا سائر ما يرى في كتب الطب، ينبغي لمن يراه ان لا يقدم على استعماله الا بعد مشاورة الطبيب».

ژباړه: درمل بايد د پوه ډاكټر په مشوره وخوړل سي. دغه راز هغه درمل چې په طبي كتابونو كې يې په اړه څرگندوني سوي هم بايد د كتاب د مطالعې له مخي د ډاكټر بې مشورې ونه خوړل سي.

دلته يوه بله خبره هم د يادولو وړ ده او هغه دا چې د روغتيا نړيوالي ادارې څه مهال دمخه خبرور كړې دي چې د ستوني د خرابۍ يا غوړونو د انفكشن (Infection)؛ ټپ، گړك، عفونت (غوندي تكاليف چې به د انټي بيټيڪ په ذريعه په آساني سره ښه كېدل، ژر به د هغو درملنه ستونزمنه سي، يعني د دغو

ناروغیو مکروبونه به په ځینو هیوادونو کې د ملاریا او نري رنځ غوندي د انټي بیټیکو په خلاف مزاحمت ایجاد کړي.

د دغې ادارې په یوه رپوټ کې ویل سوي دي چې پنسلین یانور انټي بیټیک درمل چې پخوا یې ساده انفکشن په آسانی سره لیري کاوه، له دې وروسته به بې اغېزي سي.

البته دغې ادارې د دې ستونزي پړه د درملو پر ناسم استعمال اچولې ده او ویلي یې دي څنگه چې د دغسي درملو کم یا ناسم خوراک توصیه سي نو په بدن کې مکروبونه نه وژل کېږي او د درملو په وړاندي مزاحمت ایجادوي، تردې چې دغه درمل چې د ژوندانه د ژغورني وړتیا لري په ځینو ناروغانو کې بېخي د یوه چاکلېټ حیثیت غوره کوي. د دې ستونزي بل لامل یې دا بللی دی چې ځیني ناروغان چې څه انټي بیټیک وخورې او لږ څه ښه سي نور درمل خوړل پرېږدي. څنگه چې د درملو خوړلو کورس بشپړ نه سي نو په جسم کې چې کوم جراثیم پاته سي هغه د دغو درملو پر ضد مقاومت پیدا کړي.

په امریکا کې بیا دغه ستونزه برعکس د درملو له ډېر استعمال څخه رامنځته سوې ده. هلته څېړنو جوته کړې ده چې یوشمېر ناروغانو ته په نا اړینه توګه انټي بیټیک ورکول کېږي چې په پایله کې په دغسي ناروغانو کې داسې باکټریايوي وده کوي چې د دغو انټي بیټیکو پر ضد زیاتي ځواکمني وي. له دې امله د کاله په زرګونو وګړي د درملو د نه اغېزي له امله ناروغه یا مړه کېږي.

د سهیل ختيزي آسیا په بېلو بېلو سیمو کې د پنسلینو پر ضد مزاحمت دونه زیات سوی دی چې لس کاله دمخه د تایفایډ (Typhoid)؛ لویي تبي علاج په درو ارزانو دواوو کېدی خو اوس دغه درمل په عامه توګه بې اغېزي سوي دي.

له بده مرغه زمور ځیني هیواد وال رشتیا هم چې لږ درمل وخورې او ځان لږ څه روغ احساس کړي نو نور درمل نه خوري. له دې امله ناروغانو ته په کار ده چې په دغسي او نورو ټولو مواردو کې د ډاکټر لخوا توصیه سوې دوا په بشپړه توګه وخورې.

په هغو درملو چي الکحل او داسي نور گډوي درملنه څنگه ده؟

لکه چي پوهيږو په ډېرو درملو يا شربتو او نورو، ان په ځينو گوليو د «الکحل» (Alcohol) په نامه ماده گډه وي. محمد زکريای رازي لومړی سپری وو چي د شرابو له تقطير څخه يې دغه ماده په لاس راوړل او هغه يې الکحل وبلل. الکحل له آره عربي لفظ دی چي په عامه توگه شرابو ته کارول کيږي. وايي پلانی سپری الکحليست دی. يعني شرابي دی. په عامو لغتنامو کي يې هم الکحل شراب بللي دي. په ځينو ډکشينريو کي يې الکحل د شرابو روح او جوهر بللي دي. په المنجد کي ليکلي: «الکحل الاتيليك (Ethylic) يا الايتانول (Ethanol) کوم چي عام خلک يې السبیرتو (Spirituos) بولي، بې رنگه مایع دي چي خوږه لوړی بوی او تېز او سوځونکی خوند لري. د ځينو خوږو، دانو، پټاتو، لرگيو او نورو له تخمير څخه استخراجيږي او په کېمياوي توگه هم جوړيږي. دا په جوهرې (له ځينو ميوو، دانو، او نباتاتو څخه خلاصه سوو) مشروباتو کي راځي او د پاکوونکي او عطرونو او کریمونو د ويلي کوونکي مادې په توگه استعماليږي». په فرهنگ عميد کي ليکي: «الکل (Alcohol) فرانسوي لفظ دی چي له عربي څخه ماخوذ دی. د تند او سوځونکي خوند درلودونکی مایع دی او پر دوه ډوله دي: يو اتيليك الکل چي په ټولو خمري چيناکونو، شرابو، عرقو او د هغو په امثالو کي موجود دي او د انگورو يا کشمشو له شرابو څخه اخيستل کيږي. او بې رنگه مایع دي چي مطبوع بوی او تند خوند لري. په هوا کي د آبي کم رنگي لمبې په کولو سره سوځي. او زياتره د الکلي مشروباتو په توگه مصرفيږي. په داروخانو کي هم کارول کيږي. بل ډول يې ميتالیک الکل دي چي د لرگي له تقطير څخه په لاس راځي او هغه ته د لرگي عرق يا د لرگي الکل يا صنعتي الکل هم وايي. د چينلو وړ نه دي او په صنعت او طبابت کي په کارېږي».

د «ملتي نیشنل کمپنيون کی اسلام دشمنی» کتاب په (۱۱۱) مخ کي ليکي: شراب عموماً په خپلو معروفو نومونو په شيانو کي نه گډوي خو د شرابو مؤثر جز «الکحل» (Alcohol) زياتره په انگرېزي درملو يا شربتو او نورو هم گډوي. د طبي نقطه نظر «الکحل» هغه ماده ده چي په شرابو کي اثر بنسدي.

په کومو شرابو کې چې د «الکحلو» مقدار هرڅوڼه زیات وي هغونه تېز وي. او هرڅوڼه چې الکحل په شرابو کې لږ وي هغو نه کمزوري وي. ښه نو که په درملو کې ګډ الکحل یا په نورو مواردو کې د الکحلو په نامه استعمالېدونکي مواد شراب وي، نو د دغسې درملو د خوړلو حکم له شرعي نظره څنګه دی؟

مولانا خالد سيف الله رحمانی د «جدید فقهي مسائل» په (۲۰۱) مخ کې د «په الکحلو کې د ګډو درملو استعمال» تر سر لیک لاندې لیکي:

«دا منلی حقیقت دی چې الکحل شراب او یو نشه راوړونکی شی دی او له دې امله حرام دی. شراب چینیسل غټه ګناه ده او د سخت عذاب باعث ګرځي. نو د مازي خوند یا د ښکلا د زیاتوالي یا د قوت لپاره د هغو مشروباتو استعمال چې الکحل په ګډ وي درست نه دی. البته د درملو او علاج په هکله څنګه چې دا یو ډول ضرورت او مجبوریت دی د فقهاوو د دې عام اصل سره سم چې «ضرورت ناجایزه شیان هم روا کوي» د هغو درملو استعمال به چې الکحل په ګډ وي درست وي. د فقهي په کتابونو کې په دې لړ کې ځینې صراحتونه موجود دي: شرب البنج للتداوي لابس به (خلاصة الفتاویٰ ۴/ ۲۰۴ مخ). یعنی د درملني لپاره د بنگوپه څکولو کې کوم حرج نسته.

هل يجوز شرب القليل من الخمر للتداوي إذا لم يجد شيئاً يقوم مقامه؟ فيه وجهان (فتاویٰ عالمگیری ۴/ ۱۱۲). یعنی کله چې د شرابو کوم معادل پیدا نه سي، نو د هغو لږ چینیسل د درملني لپاره جواز لري؟ په دې کې د فقهاوو د دې رایې دي ځینو جایز او ځینو ناجایز بللي دي.

البته که د دغسې درملو کوم بل معادل درمل موجود وي نو له هغو څخه پرهبز په کار دی. شراب یوازي حرام نه، بلکې ناپاک هم دي. او د ناپاکو شیانو نه یوازي د نننۍ استعمال، خوړل، چینیسل او نور ناجایزه دي، بلکې د هغو خارجي استعمال، یعنی پر بدن وهل او نور هم جایز نه دي. له دې څخه د سپرټ او ټینکچرو او نورو حکم هم معلومېږي چې بېله اړتیا د هغو لګول هم درست نه دي. ځکه چې په هغو کې هم شراب ګډ دي. البته د علاج په توګه د ضرورت له مخې به د هغو لګول هم درست وي».

داسي ښکاري چې په حرامو او ناپاکو شيانو باندې د درملني په هکله ځينو فقهاوو اجازه ورکړې، خو په کمزورو دلايلو او په ډېر احتياط او د ځينو شرطونو او قيدونو سره. په دې هکله د درالمختار دې عبارت ته پام وکړئ:

اختلف في التداوي بالمحرم وظاهر المذهب المنع كما في رضاع البحر. لکن نقل المصنف ثمة وهنا عن الحاوي وقيل يرخص إذا علم فيه الشفاء ولم يعلم دواء آخر كما رخص للعطشان وعليه الفتوى (د ردالمحتار د ۱/ ۱۹۴ مخ هامش).

ژباړه: په حرامو د درملني په هکله يې اختلاف کړی دی. او ظاهره مذهب يې د منعي پلوی دی، لکه چې د بحر الرائق کتاب د رضاع په باب کې ويل سوي دي. خو مصنف د حاوي کتاب په حواله وايي چې چا ويلي دي: که د يو چا علم ورسيري چې په کومو درملو کې شفا ده او پوه سي چې ناروغي يې بله دوا نه لري نو هغه ته د دغسي درملو استعمالول رخصت دي، لکه چې تېري ته د حرامو (شرابو) د چيښلو په هکله رخصت ورکړه سوی دی او پر دې قول فتوی ده.

په دې هکله علامه شامي رحمته الله عليه هم د ردالمحتار په ۱/ ۱۹۴، ۲/ ۵۵۵، ۴/ ۱۵۶، ۴/ ۲۹۸، ۵/ ۳۴۲ مخونو کې څرگندونې کړي او د ځينو کتابونو عبارتونه يې نقل کړي دي. خو داسي ښکاري چې هغه هم د دې رايې پلوی نه دی. ځکه د ردالمحتار په ۵/ ۳۴۲ مخ کې ليکي چې: «مذهب د دې خبرو خلاف دی».

په دې صورت کې خو په دې د چا علم نه رسيري چې دا درمل به په رشتيا د دې ناروغی لپاره شفا وي که څنگه؟ ان دا خبره که د طبيب لخوا وي لا هم د منلو نه ده. ځکه د ډاکټر خبري خو د تجربې له مخې دي چې دا علم يا يقين نه بلکې غالب ظن باله سي.

نو لکه چې څرگنديري دا خبري د تامل وړ دي.

لاندي خبري ټولي د دې خبرو خلاف ښکاري، نو راءى ويې لولو:

د قرآن کریم لارښوونې:

لوی څښتن په قرآن کریم کې فرمايي:

﴿يَأْتِيهَا الَّذِينَ ءَامَنُوا إِنَّمَا الْحَمْرُ وَالْمَيْسِرُ وَالْأَنْصَابُ وَالْأَزْلَمُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدة: ۹۰].

ژباړه: «ای مومنانو! دا شراب، قمار، بتان او د فال اچولو لپاره غشي ويشتل ټول ناولي او د شيطان کارونه دي نو ځانونه ځني وساتئ خو وژغورل سئ». بل ځای فرمايي:

﴿يَسْأَلُونَكَ عَنِ الْحَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنْفَعٌ لِلنَّاسِ وَإِثْمُهُمَا أَكْبَرُ مِنْ نَّفْعِهِمَا﴾ [البقرة: ۲۱۹].

ژباړه: «ستا څخه د شرابو او قمار په هکله پوښتنه کوي ور ته ووايه په دواړو کي لويه گناه ده. که څه هم د خلکو لپاره به څه گټي هم پکښې وي، خو گناه يې تر گټي ډېره زياته ده».

يادونه: ځيني محقق اسلامي طبيبان او عالمان وايي: دا چي لوی څښتن د شرابو په هکله فرمايلي چي: ﴿وَمَنْفَعٌ لِلنَّاسِ﴾ يعني په شرابو خوړلو کي خلکو ته گټي دي. له دې څخه مراد د وجود روغتيا او گټه نه ده، بلکي د هغو له چيښلو څخه ظاهري خوند مراد دی. يا هغه مادي گټي ځني مراد دي چي د شرابو د تجارت له لاري يې په لاس راوړلې. خو جوته خبره دا ده چي شراب له اصله صحت او عقل ته مضر او مهلك دي.

بل ځای لوی څښتن فرمايي:

﴿وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ﴾ [الأعراف: ۱۵۷].

يعني «هغه امي پېغمبر پاك شيان حلالوي او ناپاڪه حراموي». (د دې آيت په استناد پوهان وايي: هر هغه څه چي روغتيا ته گټه رسوي هغه پاك او طيب دي او هر هغه څه چي ضرر ورته رسوي هغه ناپاڪه او خبيث دي).

نو لکه چي له دغو آيتونو څخه ښکاري خداي تعالي شراب رجس او ناولي (ام الخبائث) بللي دي.

د احاديثو لارښوونې:

بخاري له حضرت ابن مسعود څخه تعليقاً ذکر کوي: «ان الله لم يجعل شفاءً
کم فيما حرم عليكم» يعني: لوی څښتن ﷺ تاسي ته په هغو کي چي پر تاسي يې
حرام کړي دي شفا نه ده گرځولې.

(دغه حديث بخاري د کتاب الاشرية، د باب شراب الحلواء والعسل په
لومړيو کي ذکر کړی دی او ابوحاتم بن حبان په خپل صحيح کي له رسول ﷺ
څخه روايت کړی دی).

دغه راز په صحيح مسلم کي له طارق بن سويد الجعفي څخه روايت دی
چي هغه د شرابو په هکله له رسول ﷺ څخه پوښتنه وکړه. رسول ﷺ هغه منع
کړ يا يې د شرابو جوړول بد وگڼل. طارق ورته وويل: زه يې د درملو لپاره
جوړوم. رسول ﷺ وفرمايل: «إِنَّهُ لَيْسَ بِدَوَاءٍ وَلَكِنَّهُ دَاءٌ» (کتاب الاشرية، باب
تحريم التداوي بالخمير ۱۹۸۴) حديث. يعني: شراب درمل نه بلکي ناروغي
ده. (چي دا په شرابو سره د درملني په هکله د منعي قطعي نص او دليل دی،
او نور ټول محرمات د قياس له مخي همدغسي باله سي).

په ترمذي، ابوداود، ابن ماجه او نورو کي له حضرت ابوهريره ؓ څخه
روايت دی چي: «بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الدَّوَاءِ الْحَيْثِ» (مشکوٰة
کتاب الطب ۴۵۳۹ حديث). يعني: رسول ﷺ له خبيثو او ناپاکو درملو څخه
منع وفرمايل.

ابوداود، نسائي او نورو روايت کړی دی چي يوه درملگر له رسول ﷺ څخه
په درملو کي د چونگښني د گډولو په هکله پوښتنه وکړه رسول ﷺ د هغې له
وژلو څخه او په درملو کي د هغې له کارولو څخه منع کړ. (ځکه چي په حرامو
له درملني منع راغلې ده). (اشعة اللمعات، ۳/ ۶۰۹). (د چونگښني د وژلو
څخه منع د دې د مردار والي او د هغې له خوړلو څخه د خواگرځېدو او
حراموالي له امه وه). (مرقات، ۸/ ۳۱۴ مخ).

عبدالله بن عمر وايي چي ما له رسول ﷺ څخه واورېدل چي: «که زه ترياق
(يوډول درمل) وخورم يا د جاهليت د وختو تعويدونه، مری اوداسي نور په

غاړه کړم يا زه له خپله ځانه شعر ووايم، نو زه به له هغو کسانو څخه يم چي د هيڅ ناوړه کار د تر سره کولو پروا نه کوي».

د احاديثو شارحين د دې حديث په تشرېح کي وايي چي څنگه چي د ترياقو په نامه درملو کي د مار غوښي او شراب گڼل وي او له دې امله حرام او نجس دي نو رسول ﷺ له هغو بد وړل.

ديادوني وړ ده چي پورتي ټول حديثونه د محدثينو لخوا صحيح بلل سوي دي.

د محدثينو اقوال:

شيخ عبدالحق محدث دهلوي رحمته الله عليه د اشعة اللمعات په ۳ / ۶۰۷ مخ کي وايي:

«په ځينو فقهي روايتونو کي راغلي دي چي که پوه طبيبان اتفاق وکړي چي دغي ناروغۍ لره بېله دغو درملو بل درمل نسته، په هغه تداوي جايزه ده. خو بايد وويل سي چي د پوهو طبيبانو وجود او په يوه شي کي د درملني پر انحصار د دوی اتفاق متعذر دی».

پر مشکوة باندي د ملاعلي قاري هروي رحمته الله عليه د شرحي مرقاة المفاتيح له ۸ / ۳۱۰، ۳۱۱ مخونو څخه جوتيري چي: په خبيثو، نجسو او حرامو درملنه د امام ابو حنيفه رحمته الله عليه په نزد حرامه ده.

امام ابن حجر شافعي رحمته الله عليه د فتح الباري په ۱۰ / ۱۰۱ او ۳۰۵ مخونو کي وايي: «په صحيحو احاديثو کي په شرابو له درملني څخه د حراموالي او نجاست او خبائث له امله صريح منع راغلي ده او صحيح مذهب هم همدغه تائيدوي».

د درس ترمذي په ۱ / ۲۹۱ مخ کي ليکي:

«څوک که د اضطرار په حالت کي وو او ځان يې په خطر کي وو او بېله حرامو درملو په بل څه نه ژغورل کېدی، نو په حرامو درملنه د ضرورت په اندازه په اتفاق جايزه ده او بېله دغه حالته د ناروغۍ د ليري کولو لپاره په حرامو درملنه د امام شافعي، امام اعظم او امام محمد په نزد مطلقاً ناجايزه

ده. او د امام ابویوسف په نزدکه کوم پوه (حاذق) طبیب دا پرېکړه وکړي چې له حرامو درملو پرته د ناروغ ژغورنه شونې نه ده نو په دې صورت کې به په حرامو تداوي جايزه وي».

امام ابن قيم جوزیه په الطب النبوي (۱۱۷) مخ او زادالمعاد (۳/ ۱۵۲) مخ کې لیکي:

«په محرمانو معالجه عقلاً او شرعاً بده او قبیح ده. ځکه پر دې امت باندي محرمات د هغو د خبث (ناولتیا) او له هغو څخه د ژغورني او د هغو له خوړو څخه د صیانت او ساتني له امله حرام سوي دي. نو دا مناسبه نه ده چې په هغو له ناروغيو شفا وغوښتل سي. ځکه که حرام درمل د بدني ناروغۍ په ليري کولو کې اغېز وښندي خو زړه به يې د خبثت له امله په ډېره لويه ناروغي اخته کړي. نو په حرامو تداوي به د زړه د ناروغۍ په بیه د بدن روغتیا وي».

حکیم الامت مولانا اشرف علي تھانوي رحمۃ اللہ علیہ فرمايي: «یوه غلطي دا عامه سوې ده چې د ناروغ په درملنه کې د پاکو او ناپاکو او حلالو او حرامو درملو ته پام نه کوي او بېله څېړني او پوښتني او گروپوړني او بېله شدیدې ضرورته حرامي اونجسي دواوي ورکوي، چې دا سخته لويه غلطي ده». (اغلاط العوام ۲۰۴ مخ).

د فقهي احکام:

په درالمختار او د هغه په حاشیه ردالمحتار کې وايي: «د شرابو لږ (يو څاڅکی) او ډېر د هغو د مغلظ نجسوالي له امله حرام دي. حلال بلونکی يې کافر کيږي او په درملو او نورو کې له هغو څخه استفاده هم حرامه ده خو که څوک پر دې وېرېدې چې له تندي مري او بېله شرابو يې بل څه ونه موندل، د ضرورت په اندازه يې چيښل جواز لري. او په شرابو درملنه هم په معتمد قول حرامه ده». (وگورئ ردالمحتار ۵/ ۳۹۷، ۳۹۸ مخونه).

د بحر الرائق په ۳/ ۳۳۹ مخ کې لیکي: «په ظاهر المذهب په حرامو درملنه روا نه ده».

د حکیم الامت مولانا اشرف علي تھانوي رحمۃ اللہ علیہ په امداد الفتاویٰ کې له ۴/۲۰۵ تر ۲۱۲ مخونو پورې له هغه څخه د حرامو درملو او داسې نورو په هکله سوي پوښتني درج دي چې د ټولو د جوابونو لنډيز دادی: فقهاوو تصريح کړې ده چې نجس شی سپي ته لا مه اچوئ. محرم الاستعمال شی کفارو ته هم مه ورکوئ. متقدمينو د ضرورت په وخت کې د حرامو درملو استعمال هم جايز نه دی بللی، خو متاخرينو د ضرورت په وخت کې اجازه ورکړې ده احوط د متقدمينو قول دی. د هغو انگریزي درملو چې په هغو کې د شرابو او نورو حرامو شيانو گډون يقيني دی خوړل او سر بېره پر بدن وهل که د اضطرار په حالت کې وي اتفاقاً مباح دي او که د اختيار په حالت کې وي که غالب گومان دا وي چې شفا نه ځي حاصليري په اتفاق حرام دي. او که غالب گومان دا وو چې شفا ځي حاصليري او د هغه معادل درمل نه وه په دې صورت کې د علماوو تر منځ اختلاف دی ځينو جايز بللي ځکه چې رسول ﷺ د عرينه قبيلې شو وگړو ته د اوبو د متيازو د چينلو اجازه ورکړې وه او ځينو ناجايز گڼلي دي او وايي چې عرينه قبيلې ته د منسوبو کسانو په هکله حديث منسوخ سوی دی (د تيسير القاري په ۵/۲۸۲ مخ کې د عرنين حديث په شرح کې وايي کېدای سي دغه حکم په حرامو د علاج تر منعي دمخه وي). نو امتناع يې تقوا ده او انتفاع يې فتوا. دغه راز په کومو انگریزي درملو چې په يقين سره د شرابو جوهر او داسې نور گډوي استعمال يې جايز نه دی.

سید سابق په فقه السنه ۲/۱۷ مخ کې لیکي: «په شرابو باندي د درملني په هکله علماوو اختلاف کړی دی، چا منع کړې او چا مباح کړې ده. خو راجح منع ده. ځکه شراب خلکو د جاهليت په زمانه کې د تداوی لپاره خوړل. نو کله چې اسلام راغی مسلمانان يې په شرابو له تداوی څخه منع کړل او ورته حرام يې کړل».

يادونه:

د فقهي اصولو او احکامو له مخي مفتي بايد پر راجح قول فتوا ورکړي. (فتویٰ نویسي کی رهنما اصول ۴۲ مخ. دغه کتاب د علامه شامي د نامتو کتاب شرح عقود رسم المفتي په رڼا کې ليکل سوی دی).

د الفقه الاسلامي وادلته په ۳/ ۵۲۲ مخ کي وايي: «د څلورو واړو مذهبونو امامان وايي چي: په راجح قول د درملني لپاره له شرابو او نورو ټولو مسکراتو څخه گټه اخيسته حرامه ده. لکه په غوړيو، او خوړو کي د هغو کارول او د درملو په ويلولو او داسي نورو کي د هغو استعمال. ځکه رسول ﷺ فرمايي: «لوی څښتن ستاسي شفا په هغو نه ده گرځولي چي حرام دي». خو حنفيه وايي: په حرامو درملنه هله رواه چي په يقين سره پوه سي چي په هغې کي شفا ده، او بل معادل درمل يې نه وي. اما په ظن او گومان سره درملنه نه ده په روا. او د طبيب په قول يقين نه حاصليري. همدا شان د سرکوزي په غوښو هم د درملني رخصت نسته.

دغه راز په الفقه الاسلامي وادلته (۷/ ۵۴۹۳ - ۵۴۹۶ مخونو کي د قرآن کریم او احاديثو په استناد د نسبتاً اورده بحث په ترڅ کي وايي: «څنگه چي شراب محرم العين دي د هغو هم لږ او هم ډېر خوړل حرام دي. او د خوړلو رخصت يې هم د تندي او په زوره چينلو (اکراه) پرمهال د ضرورت د رفعي په کچه ښوول سوی دی او وايي چي د درملني او نورو لپاره له هغو څخه گټه اخيسته جايزه نه ده، ځکه چي لوی څښتن زموږ شفا په هغو نه ده گرځولي چي پر مور يې حرام کړي دي».

د کتاب الفقه على المذاهب الاربعه په ۲/ ۱۲ مخ کي ليکي: «په شرابو تداوي پر معتمد قول حرامه ده. او د امام محمد رحمته په قول يې د مسکرو (نشه کوونکو) په لږو او ډېرو درملنه حرامه بللې ده، او دا قول يې معتمد گڼلی دی». دغه راز د دغه کتاب په ۵/ ۲۶ مخ کي ليکي: «احناف وايي چي کله کوم خواړه په ستوني کي بند سي د شرابو خوړل د ستوني د خلاصېدو لپاره يا د شديدې تندي د ماتېدو لپاره که بل څه مونده نه سي په هغه اندازه چي ضرورت وي جايز دي. ځکه چي په دې سره د روح بقا راځي او دا پر مسلمان واجب باله سي. او دا د اضطرار حالت بلل کيږي. خو په شرابو درملنه صحيح نه ده».

د «د واپرو جهانو سردار ارشادات» د کتاب په ۱۱۲ مخ کي د «په حرام او ناپاک خيږ علاج مه کوئ» تر سر ليک لاندې په دې هکله د احاديثو تر راوړلو وروسته په حرامو د درملني نه کولو د حکمت په هکله داسې ليکي:

«د حرامو او ناپاکو خيږونو مثلاً شراب، افيم، چرس، بهنگ او داسې نورو خيږونو نه بنده ته هسي هم کرکه ورځي د بيمارۍ په حال کښې طبيعت هسي هم نازک شي. ځکه نو که مريض له داسې داروگان ورکړي شي چه په هغې کښې دا خيږونه گډ وي نو مريض ته به سخته کرکه ورځي او د فايدې په ځای به ورته نقصان رسوي. دغه شان ځيني خلک په داروگانو کښې د مردارو او ناپاکو ځناورو اعضاء شاملوي، لکه چونگينه، شر منسکي، مورک، سپي، پيشو، مچ او شرمښ وغيره او وژلي شي. او هم دغسي يا د ځينو اعضاود اچولو نه پس دا دارو کښې گډ کړي شي يا وسوځولي شي او بيا دارو کښې واچولي شي. که مريض ته دا معلومه شي چي په دې دارو کي څه گډ کړي شوي دي نو هغه به بې نېټې مړ شي. ځکه حضور ﷺ د حرامو او ناپاکو خيږونو په ذريعه علاج کول منع فرمايلي دي».

سپرت او ټنکچر:

د سپرتو، ټنکچرو او داسې نورو په هکله د ډاکټرانو څېړنه داده چي دا د «شرابو جوهر» دي. البته په هغو کي د زهرو اجزا هم گډ دي. کوم څه چي شراب وي په مفسدای به قول د هغو په لږو او ډېرو کي توپير نسته. لږ وي که ډېر وي حرام به وي او له دې امله به ناپاک هم وي. نو له دې امله د سپرتو او ټنکچرو لگول درست نه دي او که ولگيږي پرېولل به يې واجب وي. خو که د درملو په توگه کارول کيږي او په عوض يې کوم بل درمل نه موندل کيږي يايې د ترلاسه کولو توان نه وي يا د هغو د موندلو تر مهاله ناروغي زياتيږي او شدت اختياروي په دې صورت کي به يې استعمال درست وي. د امام ابوحنيفه مسلك دادی چي په حرامو شيانو درملنه نه سي کېدلای. خو نورو احنافو يې د جواز فتوی ورکړې ده. حديث هم د دې تائيد کوي. لکه چي

رسول ﷺ د عرينه قبيلې وگپروته د اوبنو د بولو د چينبلو حکم وفرمايه. (جدید فقهی مسائل ۱ / ۳۷ مخ).

يادونه:

د جواز د فتوا او د حديث العرنين په هکله په څه وړاندي پانو (۱۹۱) مخ کي هم خبري وسوي.
د لنډيز په توگه:

د پورتنيو تفصيلاتو تر ليکلو وروسته د محمد عبدالحی لکهنوي رحمته الله عليه د مجموعه الفتاوی دې حکم ته ستاسو پام را اړوم: «در ودائیکه آمیزش شراب اگرچه يك قطره هم باشد، يقيني يا ظني باشد نوشیدن آن دوا حرام است» (وگورئ د خلاصه الفتاوی مع مجموعه الفتاوی ۴ / ۳۷۲ مخ).

هيله:

په درملو گډو الکحل چي په هر نامه وبلل سي اوله هر شي څخه چي جوړ سوي وي که نشه کوونکي وي، يعني که يې څوک يوازي وخوري د معروفو شرابو غوندي يې نشه کړي يا يې روغتيا ته تاوان ورسوي، نو هغه شرعاً خمر (شراب) دي او خوړل يې حرام بلل کيږي. البته که کوم ډاکټر يا کېميا پوه په درملو يا ځينو نورو شيانو د الکحل په نامه گډو توکي هغه شراب نه بولي چي نشه کوونکي، صحت ته مضر او حرام دي نو لطفاً دي پر پورتنيو څرگندونو باندي له شفاهي اعتراضونو څخه ډډه وکړي. ځکه دا خبري ټولي د لويو پوهانو او اسلامي عالمانو له ليکنو څخه ليکلي سوي دي. په دې هکله که د ده خبري واقعاً مستندي وي ځان ته دي لږ تکليف ورکړي او د دغو د ده په وينا جايزو الکحل په هکله دي يوه هر اړخيزه ليکنه وکړي خو نور پوهان پر هغې جر او بحث وکړي او په پايله کي په دې هکله حقايق څرگند او خبره سپينه سي.

ځيني شرعي حکمونه:

امام ابوحنيفه رحمته الله عليه ويلي دي: د انسان د مکرم والي له امله د هغه له اجزاوو څخه گټه اخيستل جايز نه دي. دغه راز امام صاحب وايي: چي د سرکوزي له

خرمڼي او نورو څخه دي گټه نه اخیستل کيږي. خو له ورېښتانو څخه يې گټه اخیستل پروا نه کوي. خو امام ابو یوسف رحمته الله علیه وايي له ورېښتانو څخه يې هم گټه اخیستل مکروه دي اما د امام صاحب خبره غوره ده.

که پوه طبیب ناروغ ته ووايي چې ستا ناروغي د ځيرگي يا مار له غوښو پرته او يا له هغو درملو پرته چې د مار پوست په گډوډي نه ښه کيږي ناروغ ته يې خوړل روانه دي. (عالمگيري ۵/ ۳۵۴، ۳۵۵ مخونه بحر ۵/ ۳۳۹ مخ).

که طبیب ناروغ ته ووايي چې ته بايد د سرکوزي غوښي وخورې څو ناروغي در څخه ليري سي، ناروغ ته يې خوړل روا نه دي. (بحر الرائق ۵/ ۳۳۹ مخ).

نیم پیازه او بی سنده ډاکتران:

که تاسي ته کومه ناروغي پېښه سي در ملنه يې هرو مرو کوی. که ډاکټر ته اړتيا پيدا سي تر ټولو ډېر ښه او پوه ډاکټر ته مراجعه کوی. په دې هکله رسول ﷺ همدغسي لار ښوونه کړې ده. خو هوبښ کوی چې جاهل، نیم پیازه او بی سنده طبیب ته ورنه سی. زمور زیاتره کارونه همدغسي نیم پیازه ډاکترانو، نیم پیازه انجنيرانو او نیم پیازه سیاستوالو را وران کړي دي. وايي «نیم حکیم خطر د ځان».

له بده مرغه څنگه چې زمور د هیواد سیاسي حالت سم او عادي نه دی، نو له دغي وضعي څخه په استفاده د جاهلو او بی اسنادو نیمچه ډاکترانو او په اصطلاح يوناني طبيبانو خولی په غوړو کي سوې ده او دغسي په اصطلاح ډاکتران او طبيبان څنگه چې په طبابت کي بشپړ تحصیلات او معلومات نه لري د انسانانو په روغتيا لوبي کوي او ناروغانو ته کله ناکله داسي درمل توصیه کوي چې د هغو د ناروغيو د لزیاتوب او ان بېخي د هغو د مړيني سبب گرځي.

اسلامي شریعت دولت مکلفوي او د هغه دنده يې بولي چې دغسي ناپوه طبيبان د طبابت له کاره منع او گوبښه کړي. په دې هکله د فقهي په کتابونو کي څرگند احکام موجود دي او دا د امر بالمعروف او نهی عن المنکر له چارو

څخه بولي. زمونږ د مذهب امام حضرت امام اعظم ابوحنيفه رحمه الله په هماغه خپل مهال كې لا دا موضوع ډېر ه مهمه گڼلې وه او د عمومي ضرر د دفعي او عامه مصلحت لپاره يې د جاهل طبيب د حجر او منعي حكم وركړې وو. د اسلامي نړۍ نامتو عالم حضرت امام غزالي رحمه الله وايي: «اسلامي شريعت د دې لپاره راغلي دي چې د خلكو دين، ځانونه، عقلونه، عزت، شته او ژوند وساتي او هر څه چې دې شيانو ته ضرر وي له منځه وړل يې د امكان تر پولې واجب بولي». رسول صلى الله عليه وسلم وايي: «څوك چې نه پوهيږي او د طبابت كار كوي كه يې چاته تاوان ورساوه تاوان به وركوي». وگورئ ابوداود ۴۵۸۶ حديث، ابن ماجه ۳۴۶۶ حديث، نسايي ۵۲ / ۸ مخ او دغه حديث حسن بلل سوي دي. په دغسي مواردو كې دغسي جاهل طبيب بايد قانوناً تعقيب او محكمې ته معرفي سي. د فقه السنه په ۸۲ / ۳ مخ كې وايي: «ټول عالمان بېله اختلافه او په يوه خوله وايي چې كه كوم څوك په طبابت كې نيمگړې پوهه ولري او د ناروغ داسي درملنه وكړي چې ناروغي يې نوره هم زياته سي نو هغه د خپل دې جنايت مسؤول او د تاوان په وركولو مكلف دي».

له بده مرغه زمونږ په هيواد كې طبابت ډېر وروسته پاته دي. خلك مو له ډول ډول ناروغيو سره لاس او گړبوان دي. خو نه سمه درملنه سته، نه سم درمل او د درملني وسايل، نه سم درمل ځايونه سته او نه دې چارو ته لكه څنگه چې بنايي هغسي پاملرنه سوې ده. د طبابت په هكله د نوو پرمختگونو، تجربو او معلوماتو په هكله خپرونو او كتابونو او داسي نورو ته زمونږ د ډېرو لږو ډاكټرانو لاس رسيري.

له بله پلوه چې زمونږ بې وزلي ناروغان ډاكټرانو ته ورځي زيات ډاكټران داسي عادت لري چې څنگه چې ناروغ د خپلي ناروغۍ په هكله په توضيح پيل وكړي او چې خبري يې لا خلاصي سوي نه وي ډاكټر د نسخې په ليكلو پيل كوي. په دې صورت كې څنگه كېدای سي د ناروغۍ علت تشخيص كړي؟

ډاكټر نه يوازي بايد ناروغ جسماً معاينه كړي، بلكي روحاً يې هم معاينه او معالجه كړي. ډاكټر بايد د ناروغ سره ډېره ښه وضع وكړي، په مهرباني او

ورین تندي خبري ورسره وکړي او په ناروغ کي داسي قوت قلب ایجاد کړي چې د هغه د دنني ځواک او خوښيو په تحريکولو سره د هغه د قطعي درملني موجبات برابر کړي. د ډاکټر لفظ له يوې لاتيني کلمې څخه مشتق سوی دی چې د ښوونکي يا هدايت ورکوونکي معنا ورکوي. له دې څخه بايد وپوهیږو چې ډاکټر يو حکيم او ښوونکی دی نه يوازي د څو گوليو، شربتو يا پېچکاريو توصيه کوونکی.

بل چي ډېر مهم دی د ډاکټر درملځی او کتنځی دی. د زیاترو ډاکټرانو کتنځي داسي چټل او ناپاکه وي چي د ناروغ يې په لیدو سره د ډاکټر او د هغه له درملني خواتوره سي او کرکه يې ځني وسي. په تېره چي بيا ډاکټر ناروغ ته د ده د اړوند درملتون څخه د درملو د رانيولو توصيه وکړي. دا خبره خو نو ناروغ ته د قوت قلب پر ځای دا تلقين کړي چي دې ډاکټر صاحب چي دا دونه ډېره دوا درته وليکل حتماً يې مطلب د خپل اړوند درملتون درمل خرڅول او تېرول دي، نه زما درملنه. بيا که کوم ناروغ د دغه ډاکټر صاحب نسخه بل درملتون ته ور هم وړي په داسي مېخي يا هيروغليف ليک يې ليکلې وي چي بېله ده او د ده د اړوند درملتون د کارکوونکي پرته يې بل هيڅوک نه سي لوستلای. په دې توگه ناروغ له دغه وخته لا د ده پر درملو او درملنه بې باوره سي. نو تاسي فکر وکړئ چي که ناروغ ته د علاج په هکله دغسي فکر پيدا سي څنگه به روحاً معالجه، تسکين او تسلی سي؟

د اوسني دولت له چارواکو څخه خو دا هيله نه سي کېدلای چي د ډاکټرانو د کتنځيو او درملتونونو اړيکي دي وشلوي. په دې هکله دي خپله ناروغ پام او کونښن وکړي چي دغسي دوا فروشو ډاکټرانو ته ورنه سي.

دا چي د ډاکټرانو، شخصي روغتونونو او نورو روغتيايي خدماتو فيسونه او د درملو بېي نه دي معلومي او وخت په وخت نه کنټروليري دا بيا د دې ساحې داسي ناروغي ده چي د علاج توقع يې نه کيږي. دغه لامل دی چي په دې وروستيو کي په هيواد کي ځيني داسي شخصي روغتونونه راوتلي دي چي د خلکو غولولو او چورولو ته يې ملا تړلې ده.

زمونږ په كورنۍ كې يوه تن ته د حساسيت (د بدن د كا يا خارښت) تكليف پېښ سو. تر زياتي بې گتې درملني وروسته مو له ټلويزيون څخه واورېدل چي د كابل په خپرځانه مېنه كې د افغان روغتون په نامه شخصي روغتون د حساسيت د واكسينونو په تطبيق سره د دغي ناروغۍ علاج كوي. مور هم په خپل هيواد كې د دغسي پرمختيا د رامنځته كېدو له امله په ډېره خوښي سره كابل ته د تللو زحمت او لگښت پر ځان ومانه. هلته يې تر څو ډوله ټيسټونو وروسته د نسبتاً زياتو پيسو په بدل كې واكسينونه راكړل او د ډاكټر توصيه سوي درمل مو هم د دغه روغتون له درملتون څخه واخيستل. خو باور وكړئ چي دغو واكسينونو او درملو هيڅ گټه و نه كړه. بلكي هم بې ځايه سرگرداني را باندي تېره سوه او هم مو لگښت هدر ولاړ.

پاكستاني زښت گران او هندي بې اغېزي درمل:

په ځينو مواردو كې زمونږ ډاكټران هم نه دي ملامت. زمونږ په ډاكټرانو كې ډېر ښه او پوه ډاكټران او د ډېرو ښو استعدادونو خاوندان سته. خو څنگه چي زمونږ د زياترو خلكو اقتصاد ضعيف دى نو ډاكټران زياتره ناروغانو ته ارزانه درمل ليكي. خو له بده مرغه چي زياتره ارزانه درمل جعلي، بې كيفيته او د لږو مؤثره موادو درلودونكي وي. د بېلگې په توگه اوس زمونږ هيواد ته ډېر هندي، چيني او پاكستاني او نور درمل راځي چي بيه يې خورا ټيټه او بېخي ارزانه ده. دا له دې امله ده چي تقريباً ټول دغسي درمل جعلي او بې كيفيته دي. په دغسي درملنه خو نه داچي ناروغ نه ښه كيږي، بلكي ناروغي يې لا زياتيري او هغه لږ پيسې يې هم هدر ځي. له بلي خوا هم ډاكټر په بدنامه كيږي او هم د اصلو درملو د واردو نكو او زمونږ د هيواد د اقتصاد په تاوان تماميري.

ځيني ډاكټران بيا د خپلو اصولو له مخي ناروغانو ته د معتبرو كمپنيو ډېر ببي درمل تجويزوي. له بده مرغه بهرني درمل بېخي ډېر گران دي. په دغو درملو كې بايد پاكستاني درمل ارزانه واى ځكه يو خو يې خام مواد په پاكستان كې پيدا كيږي او په پاكستان كې د كارگرانو كار هم ارزانه دى او بل

بې افغانستان ته پر راوړلو دونه لگښت نه راځي. خو د پاکستان درمل ان تر ځينو نورو باندنيو درملو لا گران دي.

زما په گومان په دې هکله ستونزه بل ځای ده. پاکستان خو د امریکایانو او لوېديزيانو يو نيمه مستعمره غوندي هیواد دی. لکه مورچي پوهيرو په لوېديز کي د درملو او روغتيايي سامان آلاتو سترې سترې کمپنۍ راو تلي دي چي په پاکستان او نورو دغسي هیوادونو کي زیاترو تجارانو له دغو کمپنیو څخه د امتیازونو په تر لاسه کولو سره د هغو د ایجنټانو او نماینده گانو حیثیت غوره کړی دی. نو د دې پر ځای چي پاکستانی سوداگر له خپلو خامو موادو څخه استفاده وکړي، د درملو جوړولو امتیازونه او خام مواد له بهرنیو لوېديزو ملکونو څخه په گرانه بیه رانیسي، د هغو په بدل کي د ډاکټرانو او درمل پلورونکو پر لاس د خپلو خلکو په ملیارډونو پیسې د هغو له جیبونو کاري او د دغو پردو جیبونو ته یې اچوي.

د لوېديزو هیوادونو د درملو د تحریم په هکله فتوا:

د اسلامي نړۍ ستر نامتو عالم او د ډېرو کتابونو لیکوال ډاکټر یوسف قرضاوي مدظلّه د لوېديزو هیوادونو درمل جوړوونکي کمپنۍ د یهودو مرستندويي بللي او له دې امله یې ویلي دي چي د اسلامي هیوادونو درمل که څه هم د لوېديزو هیوادونو د درملو د معیار سره برابر نه وي بیا هم ډاکټرانو ته بنایي چي ناروغانو ته د اسلامي هیوادونو د درملو نسخې ولیکي. ځکه چي د لوېديزو هیوادونو د درملو له گټي څخه یهود حمایه کيږي. د امریکا او نورو لوېديزو هیوادونو د درملو رانیول څنگه چي د یهودو سره مرسته کوي د هغو د ځواکمنۍ لامل کيږي. چي دا گناه ده او د ظالم سره د مرستي سره مترادفه ده. لوی څښتن فرمایلي دي:

﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ اللَّهَ

شَدِيدُ الْعِقَابِ ﴿٢﴾ [المائدة: ٢].

«كوم كارونه چي د نېكۍ او تقوا دي په هغو كي يو له بله مرسته وكړئ او د گناه او تېري په چارو كي د چا ملاتړ مه كړئ. له لوی خېستن څخه وېرېږي، ځكه چي د هغه نيونه ډېره سخته ده».

په دې ډول ډاكټر قرضوايي فتوا وركړې ده او په زغرده يې ويلي دي چي د يهودو لخوا د جوړو سوو درملو او نورو شيانو رانيول جايز نه دي. كه بېخي ډېره اړتياوي نو د «الضرورة يقتدر بقدر الضرورة» (يعني د هر هغه كار كول يا پرېښوول چي د اړتيا له مخي رخصت باله سي نو رخصت يا جواز يې د اړتيا په كچه وي او تر هغه زيات جواز نه لري). د قاعدې له مخي دي دغسي شيان هغه مهال له كفري هيوادونو څخه رانيول كيږي چي د اسلامي هيوادونو شيان كفايت نه كوي. (په دې هكله د دې كتاب ۱۲۶ او ۱۲۷ مخونه هم وگورئ).

د دې بحث په پای كي بايد ووايو چي د درملو د توريد، كفايت او د بيو د مناسبوالي ستونزه دولت او ارولاي سي. كه دولت پخپله درمل او طبي سامان آلات د اسلامي هيوادونو سره د اړيكو ټينگولو او تړونونو لاسليكولو له مخي وارد كړي او په د ننه هيواد كي د درملو جوړولو كارته توجه وكړي، هم به د كفري هيوادونو او بې كفايتو درملو مخه ونیول سي او هم به د درملو بيي ارزانه او كنترول سي. خو د دې كار هيله له اوسني دولت څخه نه سي كېدلای. دغه لاملونه دي چي زمور د ناروغانو ډېري عادي ناروغۍ په سختو او وځينو ناروغيو بدلي سي او يو شمېر ناروغان د درملني لپاره پاكستان او هند ته سفرونه كوي. چي هلته په تېره په هند كي زيات ناروغان پر داسي كسانو پېښ سي چي هم يې زياتي پيسې مصرف سي، هم خواري او كړاوونه پر تېر سي او هم يې ناروغي يا لازياته سي، يا بېخي ور ځني ومري او بيرته يې كور ته مړ راوړي. خدای ﷻ مو دي وزله وكړي.

د نارينه ډاكټرانو لخوا د بنځو درملنه

سمه خبره خو داده چي په هر لوی او كوچني روغتون كي نارينه ډاكټران او د هغو كتنځي د نارينه وو د درملني لپاره وي او بنځي ډاكټراني او د هغو بېل كتنځي د بنځو د درملني لپاره وي. خو لوی خېستن ته ﷻ په ژړا او شكايت

سره باید ووايو چي د پردو غلیمانو د دسیسو او زموږ د هیواد د پرمختیا په منځ کي د دوی د ډول ډول خنډونو د اچولو او د هغو کسانو چي زموږ د مشرانو په نومونو یې پر موږ ظلمونه او حکومتونه کړي دي د ځاني گټو په فکر کي د لوېدلو او دې چارو ته د لږ پاملرنې او زموږ د خلکو د علم او هیوادنی پر مختیا سره د نه یا لږي علاقې له امله په دې هکله غرونه غرونه ستونزي رامنځته سوي او پرتې دي. د اوس لپاره خو د دې چارو هیڅ امکانات نسته. نو په ډېرو مواردو کي اړتیا لیدل کیږي چي موږ خپلي بنځي نارینه ډاکټرانو ته د درملني لپاره ورولو.

اما له بده مرغه زموږ ځیني خلک په دغسي مواردو کي د شرعي غیرت او ننگ پر ځای له جاهلي غیرت او مړاني څخه کار اخلي. چي له دې امله ډېري داسي پېښي سوي دي چي زموږ ناروغي بنځي ان د مړیني تر پولې رسېدلي دي. وایي چي د هیواد په اطرافو کي د یوې بنځي د کوچني تر زېږېدو وروسته د هغې په رحم کي د کوچني د نمونې د پاته کېدو له امله خون ريزي ورته پېښه سوې وه. مېړه یې نارینه ډاکټر نه ورپرېښاوه او نرسه یې په درملنه نه پوهېده. چي پای بې چارې بنځي د ډاکټرانو پر هماغه کټ ساور کړه.

﴿إِنَّا لِلَّهِ وَإِنَّا إِلَيْهِ رَاجِعُونَ﴾.

زما خپلو افغانو وروڼو ته په ډېر درناوي دا عرض دی چي په دغسي مواردو کي د سرزوری او ناپوهۍ پر ځای د عقل او شریعت لار خپله کړئ او دا فکر و کړئ چي که ستاسي د ممانعت له امله ستاسي خور یا مېرمن له منځه ولاړه سي پر هغه دنیا به د لوی څښتن ﷻ په وړاندي څه جواب وایاست؟

د نارینه ډاکټرانو لخوا د بنځو د درملني په هکله شرعي احکام:

اسلام د ستونزو او سختیو دین نه دی، بلکي د اسلامي غرا شریعت بنسټ پر آساني او سهولت ولاړ دی. لکه چي لوی څښتن فرمایي:

﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾ [البقرة: ۱۸۵].

ژباړه: «لوی څښتن پر تاسي آسانتیا راوستل غواړي، سختي راوستل نه غواړي».

بل ځای فرمایي:

﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ [الحج: ۷۸].

ژباړه: «په دين کي يې پر تاسي باندي کوم حرج او تنگي نه ده راوستلې». پر همدې بنسټ د فقهي قاعده ده چي: «مشقت د آساني وسايل جلبوي او د تنگي پر مهال پراختيا لزميري». د دې قاعدې له مخي د بنځي د ناروغۍ په دغسي ځانگړو حالاتو او اعذارو کي د نارينه ډاکټر لخوا د هغې کتنه او درملنه رخصت باله سي.

بل په داسي شرايطو کي چي د بنځو د درملني لپاره بنځينه ډاکټره نه وي د نارينه ډاکټر لخوا د هغې درملنه اضطراري ضرورت دی. په دې هکله د لوی څښتن حکم دی:

﴿وَقَدْ فَصَّلَ لَكُمْ مَا حَرَّمَ عَلَيْكُمْ إِلَّا مَا اضْطُرِرْتُمْ إِلَيْهِ وَإِنَّ كَثِيرًا لِّيُضِلُّونَ بِأَهْوَاءِهِمْ بِغَيْرِ عِلْمٍ إِنَّ رَبَّكَ هُوَ أَعْلَمُ بِالْمُعْتَدِينَ﴾ [الأنعام: ۱۱۹].

ژباړه: «د کومو شيانو استعمال چي لوی څښتن له اضطراري حالاتو او سخت ضرورت پرته په نورو ټولو حالتونو کي حرام کړي دي د هغو تفصيل يې تاسي ته درنښولی دی. بېشکه چي زياتره خلک داسي دي چي بېله علمه صرف د خپلو خيالاتو او خواهشاتو پر بنسټ گمراه کوونکي خبري کوي. ستا رب له حده تېرېدونکي ډېر بڼه پېژني».

د لوی څښتن له دغه سپېڅلي ارشاد څخه د فقهي هغه قاعده را وتلې ده چي وايي: «ضرورتونه ممنوع شيان روا کوي». «اضطرار» له سختي اړتيا څخه عبارت دی.

رسول ﷺ فرمايي: «د لوی څښتن په نزد ډېر غوره دين هغه دی چي ډېر آسانه وي». چي هغه عبارت د اسلام له سپېڅلي دين څخه دی.

د الفقه الاسلامي وادلته په ۳/ ۵۶۳ مخ کي وايي: «د درملني لپاره بنځي ته کتل د فقهاوو لخوا استثنايي حاجت گڼل سوی دی. البته د حاجت په اندازه. د بنځي د درملني پر مهال طيب ته بنيايي چي د هغې د محرم يا مېړه په موجوديت کي د ناروغۍ ځای ته د ضرورت له مخي وگوري. په دې شرط چي د بنځي د درملني لپاره داسي بنځينه ډاکټره نه وي چي د هغې په معالجه پوه سي. او که امين ډاکټر وو غير امين ته دي نه ورځي. که مسلمان ډاکټر وو

نامسلمان ته دي نه ورځي او که مسلمانه ډاکټره وه نامسلماني ته دي نه ورځي».

په هدايه کتاب الکراهية کي وايي: «طبيب لره جايزه ده چي د ضرورت له مخي د اجنبي بنځي د ناروغۍ ځای ته وگوري البته واجب او غوره داده چي ډاکټر کومه بله بنځه پوه کړي خو د ناروغي بنځي درملنه وکړي. ځکه چي د بنځي کتل بنځي ته آسانه دي. خو که داسي بنځه پيدا نه سوه نو واجب ده چي د ناروغي بنځي ټول بدن د ناروغه ځای پرته پټ کړي. بيا ډاکټر ورته وگوري. خو ډاکټر دي چي تر څو يې وس رسيري له نورو ځايونو څخه دي سترگي پټي وساتي.

دغه راز د ردالمحتار په ۵/ ۳۲۶ مخ کي وايي: «که يې ناروغي بېله شرمځايه په ټول بدن کي خپره وه د درملني پر مهال يې ټول بدن ته کتل روا دي. ځکه چي دا د ضرورت ځای باله سي. خو که ناروغي په شرمځای کي وه واجب ده چي کومه بنځه پوه کړي خو د شرمځای درملنه وکړي. خو که داسي بنځه نه سوه پيدا او وېرېدل چي ناروغه به مړه سي او يا به په داسي درد اخته سي چي نه يې سي سهلاي او تحمل کولای نو دي د دې د ناروغۍ له ځای پرته د هغې نور ټول بدن پټ کړي، بيا دي نارينه هغه ځای تداوي کړي او تر څو کولای سي سترگي دي د ټپ له ځای پرته له نورو ځايونو څخه پټي کړي».

د فتاوی علماء البلد الحرام په ۴۴۹ مخ کي وايي: «اهل علمو ويلي دي چي د بنځينه طبيبي په نه موجوديت کي د حاجت له مخي نارينه طبيب ته د بنځي تلل پروا نه کوي. او طبيب ته د هر هغه ځای ښکاره کول چي ليدلو ته يې د درملني لپاره ضرورت وي جواز لري. خو د بنځي سره بايد محرم ملگری وي او په خلوت (په تنهائي کي) بايد طبيب ته ځان ښکاره نه کړي، ځکه چي خلوت حرام دی». دغه راز د دغي فتاوی په ۸۷۵ مخ کي وايي: «که بنځي ته مسلمان طبيبه پيدا کيږي نو په نارينه مسلمان طبيب يې درملنه جايز نه ده. خو که بنځه طبيبه نه پيدا کيږي او درملنه اړينه وي جايز ده چي د مېړه يا محرم په حضور کي ځان نارينه طبيب ته ښکاره کړي او هغه يې درملنه وکړي. البته

که مسلمان طبیب نه پیدا کېدی په کافر طبیب هم د ویلو سوو شرطونو سره سم درملنه کولای سي.

همدا شان د همدغي فتاوی په ۴۶۵ مخ کي وايي: د ضرورت په وخت کي که نارینه ډاکټر نه وي بنسټينه ډاکټري ته د نارینه ناروغ تلل پروا نه کوي. په دې هکله د بخاري، کتاب الجهاد، باب مداواة النساء الجرحی في الغزو په ۲۸۸۲ حديث کي د مُعَوِّذ لور رُبَيْع وايي: «مور د نبي ﷺ په ملگرتيا په جهاد کي ټپيانو ته اوبه ورکولې او تداوي کول مو او شهيدان مو مدينې منورې ته لېږدول».

حافظ ابن حجر رحمته الله عليه د فتح الباري په ۹۸ / ۶ مخ کي وايي: «له دې حديث څخه د ضرورت په وخت کي د اجنبي بنسټي لخوا د اجنبي نارينه د معالجه جواز جوتيري». والله اعلم.

د حرامو شيانو تجارت

تر کومه ځايه چې معلومات دي په دې کتاب کي ويل سوي حرام شيان زياتره زمور سوداگر له بهره راوړي او يا ځيني په دننه هيواد کي توليديږي اونور هتيوال يې خرڅوي. چې دا کار هم شرعاً بڼه نه دی. خو زمور زياتره خلک په دې خبرو نه پوهيږي يا سر نه په گرځوي. ځکه نو مور په دې مضمون کي د «احکام تجارت اور لين دين کے مسائل» کتاب او نورو څخه په استفاده په دې هکله په لنډ ډول څه رڼا اچوو.

تر ټولو دمخه بايد ووايو چې کوم څه چې د حرامو باعث او سبب گرځي اسلام هغه هم منع کړي دي او په دې ډول يې د حرامو د ذرايعو ور تړلی دی. مثلاً څنگه چې اسلام زنا حرامه کړې ده، نو د هغې پر وسايلو، اسبابو او عللو يې هم بنديزونه لگولي دي. لکه د نارينه او بنځي اختلاط (گډه ناسته پاسته). د نامحرمي بنځي سره د نارينه يوازي اوسېدل. لڅ تصويرونه. فحش ادبيات، کوم چې نفساني خواهشونه د زنا لور ته وربولي او داسي نور.

بل ډېر بڼه مثال يې د شرابو دی. څنگه چې د شرابو خوړل حرام دي، دغه راز د هغو په خوړلو کي مرسته هم حرامه گڼل سوې ده. لکه د شرابو جوړولو په موخه د ځينو شيانو توليد. د شرابو په کارخانو کي کار کول. د شرابو خرڅول او رانيول او داسي نور.

دغه راز د حرامو د حلالولو لپاره حيلې هم حرامي گڼلي سوي دي. لکه چې د ځينو حرامو شيانو نومونه بدل کړي او حلال يې وبولي. د مثال په توگه بلدي هديه او تحفه وبولي. د شرابو نوم په بيرو او سربيسه واړوي او داسي نور. مطلب د يوه شي د نامه په بدلولو سره حقيقت نه بدليري او نه يې په گناه او حرمت کي څه توپير راځي. د داسي خبرو په هکله رسول ﷺ مخکي تر مخکي لا وړاند وينه کړې ده. فرمايلي يې دي: «يَشْرَبُ نَاسٌ مِنْ أُمَّتِي الْخَمْرَ يُسْمَوْنَهَا بِغَيْرِ اسْمِهَا» «زما له امت څخه به ځيني خلک شراب چيښي او په بل نامه به يې

نوموي». رواه الحاكم في المستدرک وقال صحيح على شرط البخاري و مسلم.

بله خبره داده چي ځيني خلک د ښه نيت او د خيريه چارو د تر سره کولو په نامه حرام تر لاسه کوي. لکه چي ځيني کسان په دې نيت يا نامه بلهې او سود خوري يا قمار وهي يا نور حرام کارونه کوي څو پيسې پيدا کړي او مسجدونه، مدرسې او داسي نور ودان کړي او يا خيراتونه ورکړي يا داسي نوري خيريه چاري په تر سره کړي. چي داسي ښه نيتونه او کارونه هيڅکله حرام نه حلالوي.

رسول ﷺ فرمايي: «أَيُّهَا النَّاسُ! إِنَّ اللَّهَ طَيِّبٌ لَا يَقْبَلُ إِلَّا طَيِّبًا» (مسلم، کتاب الزکاة، باب قبول الصدقة ۱۰۱۵ حديث).

ژباړه: اى خلکو! لوى څښتن پاک دى بېله پاکى (حلالو) بل څه نه قبلوي. اوس خو له بده مرغه زمور يو شمېر خلک پر حلالو او حرامو نه دي. مقصد په هر ترتيب چي وي پيسې دي پيدا کړي. او ډېر لږ خلک په حلال رزق قناعت کوي. په دې هکله هم رسول ﷺ وړاند وينه کړې ده: «يَأْتِي عَلَى النَّاسِ زَمَانٌ لَا يُبَالِي الْمَرْءُ مَا أَخَذَ مِنْهُ أَمِنَ الْحَلَالِ أَمْ مِنَ الْحَرَامِ» (بخاري، کتاب البيوع، باب من لم يبال، ۲۰۵۹ حديث).

ژباړه: داسي وخت به پر خلکو راسي چي سپرى به پروا نه کوي چي څه شي يې اخيستي او خوړلي دي. آيا حلال يې اخيستي او خوړلي دي که حرام. يعنې د حرامو او حلالو په منع کي به توپير نه کوي او څه چي يې په مخه ورځي خوري به يې.

په هرصورت مور دلته خپلي غاړي خلاصوو او هغه څه چي اسلامي شريعت ويلي دي ورته ليکو، نور دوى پوه سه او کار يې:

اسلام پير او پلور روا بللى دى. خو په دې هکله يې څه بنديزونه هم لگولي دي. مثلاً اسلام خپل پيروان د حرامو شيانو له تجارت يا د ناجايزو لارو د شتو د گټلو څخه منع کړي دي. نو څوک چي په سوداگري کي دغسي شرعي بنديزونه په پام کي ونيسي دې ته مبرور تجارت ويل کيږي. له رسول ﷺ څخه چا پوښتنه وکړه چي کوم کسب تر ټولو پاک دى؟ هغه وفرمايل: «عَمَلُ الرَّجُلِ

بِيَدِهِ وَكُلُّ بَيْعٍ مَبْرُورٍ» (مسند احمد ۴ / ۱۴۱ مخ، طبراني، ۴۴۱۱ حديث، حاكم ۱۰ / ۲ مخ). (د سپري د چپل لاس كار او سم او صحيح تجارت).
 اما د حرامخور په هكله يې فرمايلي دي: «لَا يَدْخُلُ الْجَنَّةَ لَحْمٌ نَبَتَ مِنَ السُّحْتِ. وَكُلُّ لَحْمٍ نَبَتَ مِنَ السُّحْتِ كَانَتْ الثَّارُ أَوْلَىٰ بِهِ» (مشكوة، كتاب البيوع، ۲۷۷۲ حديث).

ژباړه: هغه غوښي چې له حرامو خوړو څخه يې وده كړې وي جنت ته نه نوزي. او هري غوښي چې په حرامو وده كړې وي اور يې وړ دی.
 د حرام كار وبار په سر كې سود راځي خو تر سود وروسته د شرابو كار وبار ډېر بد دی. رسول ﷺ فرمايي: «إِنَّ الَّذِي حَرَّمَ شُرْبَهَا حَرَّمَ بَيْعَهَا» (اخرجه الطبراني في المعجم الكبير، وذكره الهيثمي في مجمع الزوائد في كتاب البيوع، باب في الخمر وثمرتها، ۶۴۱۳ حديث). يعني د هر هغه شي چې چينبل حرام دي خرڅول يې هم حرام دي. دغه راز له حضرت انس رضي الله عنه څخه روايت دی چې رسول ﷺ د شرابو په هكله پر لسو كسانو لعنت ووايه: (۱) د شرابو پر جوړوونكي، (۲) د شرابو د جوړولو په هكله پر فرمايش وركوونكي، (۳) د هغو پر چينونكي، (۴) د هغو پر وړونكي، (۵) پر هغه چا چې وروړل كيري، (۶) د هغو پر ساقې، (۷) د هغو پر خرڅوونكي، (۸) د هغو د بيې پر خوړونكي، (۹) د هغو پر رانيوونكي، (۱۰) او پر هغه چا چې ورته رانيول كيري.

همداشان څنگه چې چرس، ترياك، هيورئين او داسي نور نشه يي توکي حرام بلل سوي دي نو د هغو خرڅول او رانيول هم حرام دي. دغسي په هغو درملو او نورو شيانو چې الكحل يا حرام توکي گډوي د هغو هم دغه حکم دی. د سرکوزي د غوښو د خرڅولو هم دغه حکم دی.

دغه راز هغه څوك چې د شرابو يا كوم بل حرام شي د خرڅولو او كاروبار لپاره دكان په كرايه وركوي يا ځای ورته برابر وي، هغه هم مجرم دی. او د تعاون على الاثم والعدوان په ضمن كې راځي. پر همدې بنسټ د الفقه الاسلامي وادلته په ۶ / ۲۰۲ مخ كې وايي چې د شرابو د خرڅولو ځای بايد وسوځول سي.

همدا شان د دې اصولو پر بنسټ د هر هغه شي رانيول او خرڅول هم ناجايز بلل سوي دي چي د حرامي يا غلطي موخي لپاره وي. له دې امله د يهودو او داسي نورو د مشروباتو او مصنوعاتو رانيول او خرڅول هم بايد جايز نه وي. په الزواجر عن اقتراف الكبائر ۱ / ۳۳۶ مخ کي وايي: څوک چي پوه سي چي رانيوونکی له انگورو او داسي نورو څخه شراب جوړوي يا له پي مخي هلك څخه ناوړه کارونه اخلي يا مينځه بدو چارو ته گوماري يا له لرگيو او داسي نورو څخه د ناسمو ساتېريو «لهو» آلي جوړوي يا د مسلمانانو سره په جگړه اخته دښمن له وسلې څخه د مسلمانانو د وژلو لپاره کار اخلي يا شراب د چينيلو او چرس د څکولو لپاره رانيسي، نو که څه هم دغه کارونه لوی گناهونه (کبائر) نه شمېرل کيږي خو د هغو د ضررونو د سترتوب له امله له لويو گناهونو څخه ليري نه گنل کيږي. ځکه چي قاعده ده چي وسايل د مقاصدو حکم لري او له دغو شيانو څخه موخي او مقاصد ټول ستر گناهونه دي او ټول د سترو گناهونو وسايل جوړيږي. چي البته په دې هکله د حراموالي گومان د علم غوندي دی.

فقهې قاعده هم داده چي د کوم شي څخه معصيت رامنځته کيږي د هغه خرڅول منع دي. وگورئ د حضرت مولانا اشرف علي تھانوي رحمته الله عليه د امداد الفتاوى ۳ / ۱۱۱ مخ. د فقهي له نورو کتابونو څخه هم معلوميري چي که څوک پوهيري چي مسلمان له انگورو څخه شراب جوړوي يا د پي مخي مريي سره بدکاري کوي نو يې پر خرڅول مکروه دي. دغه راز پر فتنه گرو باندي د وسلو خرڅول هم مکروه دي. ځکه چي دا پر معصيت باندي مرسته ده. اما د شرابو په کارخانو کي کارکول حرام دي. ځکه چي دا بالفعل معصيت دی. وگورئ ردالمحتار ۵ / ۳۴۴ مخ او الفقه الاسلامي وادلته ۳ / ۵۸۰ مخ.

د مخدراتو د سوادا گری په هکله د يوه معتبر کتاب څرگندوني:

څنگه چي د شرابو، چرسو، ترياکو، هېروئينو، کوکائينو او داسي نورو له کاروبار څخه په ډېره آساني ستري گټي تر لاسه کيږي نو يو شمېر مسلمانو قاچاقبرانو په بېله توگه يا د دې کار وبار د نړيوالو مافيایي تاجرانو په مرسته او

همکاري دې کار ته لاس اچولی دی. په دې هکله په الفقه علی المذاهب الاربعة ۵/ ۳۰ مخ کي په خرگنده توگه وايي چي د مخدراتو، لکه چرسو، ترياکو او کوکايينو کار او له دې درکه عيش او ژوند حرام دی. په دې هکله ډېر احاديث هم وارد سوي دي. دغه تجاران د مسلمانانو او نورو انسانانو د وژني او د هغو د شتو د ضايع کېدو اسباب برابروي. دا له اصله د خلکو د اروحونو د قبضولو او د ځوانانو د فساد او د هغو د اخلاقو د وراني او پر معصيت باندي د مرستي تجارت دی. د دې شيانو قېمت (ثمن) او گټه که څه هم د رانيوونکي په قناعت او رضائيت تر سره کيږي د قمار، سود او غلا څخه په لاس راغلي گټي غوندي ده. لکه چي رسول ﷺ فرمايي: «إِذَا حَرَّمَ عَلَى قَوْمٍ أَكَلَ شَيْءٌ حَرَّمَ عَلَيْهِمْ ثَمَنُهُ». رواه ابن ابي شيبه عن ابن عباس.

دغه راز څنگه چي د دې توکو بيه حرامه ده نو بېله شکه هغه خبيثه باله سي او حج په کول او مسجدونه په جوړول يا يې په خيرات ورکول هيڅ مقبول نه بلل کيږي او هيڅ ثواب نه لري. د احنافو په نزد پر حج باندي د حرامو پيسو بنسدل نه دا چي ثواب نه لري، بلکي دا هم بل حرام کار بلل سوی دی. لکه چي وړاندي مو د رسول الله ﷺ دا حديث ولوست: «أَيُّهَا النَّاسُ! إِنَّ اللَّهَ طَيِّبٌ لَا يَقْبَلُ إِلَّا طَيِّبًا» الخ

د رسول ﷺ بل حديث دی: «په هغه ذات لوړم چي زما نفس يې په واک کي دی، څوک چي حرام شته ترلاسه کړي يا يې په ميراث پرېږدي نه ځني منل کيږي. بلکي دا به د دورخ لپاره د هغه توبنه وي. لوی څښتن بدي په بدي له منځه نه وړي، بلکي بدي په بنو چارو له منځه وړي. حقيقت دادی چي خبيث بل خبيث نه محو کوي».

دغه راز حضرت ابوهريره ؓ له رسول ﷺ څخه روايت کوي: څوک چي حرام شته ترلاسه کړي او خيرات ځني ورکړي هغه ته يې ثواب نه ورکول کيږي. او عقوبت او جزايې پر هغه وي.

د چرسو او ترياكو د كښت حراموالى:

څنگه چې ډېر آيتونه او احاديث د مخدرو توكو په تحريم كې وارد سوي دي، او چرس او ترياك هم په آيتونو او احاديثو كې يادو سوو مخدرو توكو ته ورته دي، ځكه نو د الفقه على المذاهب الاربعه په ۵ / ۳۱ مخ كې وايي: «اتفق الائمة على تحريم زراعة الحشيش، والحشخاش، لاستخراج المادة المخدرة منها لتعاطيها اوالاتجار فيها» يعنې: اسلامي عالمانو پر دې اتفاق كړى دى چې د چرسو او خشخاشو څخه د مخدري مادې د را ايستلو او د هغو د استعمال او تجارت لپاره د هغو كرل حرام دي.

ورپسې يې په نوموړي كتاب كې د چرسو او خشخاشو د كرلو د حرمت دلايل ذكر كړي دي. دغه راز سيد سابق د فقه السنه له ۲ / ۵۳۲ مخ څخه تر ۵۴۲ مخ پورې د مصر د مفتي شيخ عبدالمجيد سليم اونورو جيدو علماوو د څرگندونو په استناد د خشخاشو، چرسو او نورو ډول ډول مخدراتو د استعمال، سوداگرۍ او كرنې په هكله مفصل بحث كړى او د دغو توكو استعمال، تجارت او د هغو بيه او گټه او له هغو څخه د استعمال او تجارت لپاره د مخدري مادې ايستل يې د قرآن كريم د آيتونو، د حضرت رسول ﷺ د احاديثو او جيدو فقهاوو او علماوو د هغو څرگندونو په رڼا كې چې د شريعت د اصولو او مباديو سره موافقي دي له شكه وتلى حرام ثابت كړى دى او په پاى كې يې زياته كړې ده چې په دې هكله مي خبرې ځكه اوږدې كړې چې جاهلانو ته څه شك او شبهه پاته نه سي او پوه سي چې د دغو مخدراتو د حلال والي خبرې د باطل پالو او لاروركو باطلاي او لار وركوونكي خبرې دي. هو، د حضرت شيخ عبدالحق محدث دهلوي رحمته الله عليه د اشعة اللمعات په ۳ / ۳۰۰ مخ كې راغلي دي: «زراعت وي (افيون) از براى استعمال واسكار حرام ست وجائزست بغرض تداوى».

نو څنگه چې جوته ده چې د دغو شيانو كښت د درملني لپاره نه، بلكې د مادي گټو د لاسته راوړلو او تجارت لپاره دى او پر معصيت باندي مرسته او د هغو د كرونكو لخوا د هغو د استعمال او تجارت په خاطر رضائيت باله سي.

له دې امله د هغو كرنه قطعي حرامه ده. په دې هكله زيات دلايل د الفقه على المذاهب الاربعه په ۵ / ۳۱ مخ كې وگورئ.

دغه راز د الفقه على المذاهب الاربعه مؤلف هغه كسان چي د دغو توکو د رواوالي فتواوي وركوي جاهلان بللي دي او د هغو فتواوي او خبري يې باطلاي او گمراه كوونكي گڼلي دي.

تعجب:

عجبه ده چي زموږ د مهال په زياترو هغو ټولنو كې شراب او داسي نور بې كچي زيات استعماليري چي په ظاهره متمدني ښكاري او علم او فرهنگ هم ډېر پكښي خپور سوي او د شرابو او داسي نورو د روغتيايي، مالي او اجتماعي اضرارو په هكله هم په ډول ډول لارو علمي معلومات پكښي وركول كيږي. او زياتره هغه كسان شراب خوري چي ځانو ته پوهان او عالمان وايي او عجبه يې لا دا چي ډېر ډاكټران دغه د روغتيا ضد ماده د خپلو انډيوالانو سره «دوا» بولي او خوري يې. دلته دى چي پوه وگړي دې پايلي ته رسېدلي دي چي علت په مادي پالو، سرابو پانگوالو ځواكونو او د خلكو د ارادې په ضعف كې دى.

د خان، کور او چاپیریال خواپاکی

لوی څښتن فرمایي:

﴿إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ﴾ [البقرة: ۲۲۲].

يعني «لوی څښتن توبه کوونکي او پاکی غوره کوونکي خوښوي».

دغه راز لوی څښتن د قبا د جومات د لمونځ کوونکو د طهارت او پاکی

تعريف او توصيف په دې الفاظو کړی دی:

﴿لَمَسْجِدَ أُسِّسَ عَلَى التَّقْوَى مِنْ أَوَّلِ يَوْمٍ أَحَقُّ أَنْ تَقُومَ فِيهِ فِيهِ رِجَالٌ يُحِبُّونَ أَنْ

يَتَطَهَّرُوا وَاللَّهُ يُحِبُّ الْمُطَهَّرِينَ﴾ [التوبة: ۱۰۸].

يعني «کوم جومات چې له لومړۍ ورځې څخه د تقوا پر بنسټ ودان سوی وو

هغه د دې ښه وړ دی چې په هغه کې (د عبادت لپاره) ودرېږي. په هغه کې داسې

خلک دي چې پاکی خوښوي او لوی څښتن همدغه پاکی خوښوونکي خوښوي».

رسول ﷺ فرمایي: «الظُّهُورُ شَطْرُ الْإِيمَانِ» (مسلم، کتاب الطهارة، باب فضل

الوضوء (۱/ ۲۲۳) حدیث. قال النووي «اصل الشطر النصف» شرح النووي

۳/ ۱۰۰ مخ. یعنی سپېڅلتیا او پاکی نیم ایمان دی. معنا دا چې نیمې ایمان

دادی چې انسان خپله اروا او زړه پاک او مهذب کړي او نیم ایمان دادی چې

انسان خپل بدن پاک او نظیف وساتي. د زړه پاکی داده چې هغه د کفر، گناه او

ورکلاری له ککړتیاوو پاک کړي او په سمو او سپېڅلو اخلاقو یې روڼ او

روښانه کړي او د بدن پاکی او نظافت دادی چې هغه له ظاهري ناپاکیو وساتي

او په ښه سلیقه او متمدنه او مهذبه طریقه یې د خپلو اسلامي دودونو سره سم

سمبال کړي او له ناوولتیاوو او ناروغتیاوو یې وژغوري.

د دغو او داسې ډېرو نورو ارشاداتو پر بنسټ د مسلمان دنده ده چې د ژوند

په هره شېبه کې د سپېڅلتیا او پرمختیا پر لوري وخوځي او پرله پسې د خپل

خان د مادي او معنوي سپېڅلتیا او ارتقا لپاره لازمي هڅې وکړي. ځکه د لوی

څښتن ﷻ په نزد د ده راتلونکې د ده په ځانگړنو او خوی او خصلت پوري اړه

لري. که دی د خپل ځان د مادي او معنوي پاکی او ستره گی په حال کي ومري د فردوس اعلی جنت څښتن به وي. که یې ظاهري او باطني پاکی په منځني حال کي وي بیا هم بنایي وژغورل سي. خو که د مادي او معنوي خواپاکی له پلوه په تیت حالت کي اوسي او د اسلامي احکامو او لارښوونو سره سم یې د ځان نظافت ته پام نه وي اړولی بېره ده چي سخته جزا وويښي. قال الله تعالی:

﴿وَمَنْ كَانَ فِي هَذِهِ أَعْمَىٰ فَهُوَ فِي الْآخِرَةِ أَعْمَىٰ وَأَضَلُّ سَبِيلًا﴾ [الإسراء: ۷۲].

يعني «څوک چي په دې دنيا کي ړوند پاته سو، هغه به په آخرت کي هم ړوند وي، بلکي په لار موندلو کي به تر ړندو لا هم ناکامه وي». په دې حساب څوک چي گنده او مردار خور وي هغه به پر هغه دنيا همدغسي راپاخيري.

په دې اړه د رسول ﷺ نوري څرگندوني هم سته. هغه څرگنده کړې ده چي څوک چي د خپل بدن، څېرې او غړوپاکی او نظافت ته پاملرنه کوي پر هغه دنيا به همدغسي په سپين مخ، ورين تندي او سپېڅلو اعضاوو را پاخيږي. د اسلام مقدس دين د بدن روغتيا، پاکتيا او ښکلا ته زښته زياته پاملرنه کړې ده او دا چاره یې له خپلو سترو او مهمو رسالتونو او دندو څخه گڼلې ده. تاسي وگورئ چي د فقهي دتولو او د احاديثو د زياتو کتابونو په لومړيو کي د طهارت خبري او د هغو په ترڅ کي د اوداسه، تشناب ته د تللو د آدابو، مسواک وهلو، ځان پرېلولو، د اوبو د پاکی، د نجاستونو د تطهير او داسي نورو ټولو موضوعاتو په باب مفصلي خبري راغلي دي.

د اسلام له نظره هغه څوک ډېر دروند او د درناوي وړ باله سي چي د ځان او لباس له پلوه نظيف او مهذب وي او په خوراک، چيښناک او کړو وړو کي یې ککړتياوي او د خواگرځېدو او تنفر حالت ونه لېدل سي. اسلام بدني روغتيا او نظافت يوازي مادي ښېگڼه نه بولي، بلکي هغې ته د نفس په تزکيه او سپېڅلتيا کي په ستر قوت او اغېز قايل دی. رشتيا هم انسان هله د ژوندانه د چارو ډېر ښه پر مخ بېولو ته چمتو کيږي چي ډېر ښه صحت او تکړه او پياوړی بدن ولري. دا چي اسلام د ورځي پنځه وخته لمونځ فرض کړی او د

هغه لپاره يې اودس او د ځان، کاليو او د لمانځه د ځای پاکي لازمه گرځولې ده او د جنابت په صورت کي يې د ټول بدن پرېولل واجب بللي دي په دې توگه يې د انسان پر بدن باندي لويه پېرزوينه کړې ده.

د ځان پرېول:

عن عبدالله بن عمر رضي الله عنهما ان رسول الله قال: «اذا جاء احدكم يوم الجمعة فليغتسل» (بخاري، كتاب الجمعة، فضل الغسل يوم الجمعة ۸۷۷ حديث).
يعني که له تاسي څخه پر کوم چاباندي د جمعې ورځ راسي نو غسل دي وکړي.

د احاديثو په کتابونو کي له رسول ﷺ څخه د ستره گۍ او نظافت او له ځانه د ناوړه بوی د له منځه وړلو لپاره د سر او بدن پرېولو او عطر او خوشبويي وهلو په هکله ډېر احاديث روايت سوي دي

غسل د روغتيا لپاره ډېر اړين بلل سوی دی. د ځان پرېولو له امله په بدن کي چټکتيا، چسپاندي او خوښي او هوسايي پيدا کيږي. د ځان پرېولو پر مهال د ويني دوران تېز سي، دماغ تازه سي او وروسته اشتها خلاصه سي. پر دې سربېره د ځان پرېولو په پايله کي د بدن کا، خيره او خوکه، سستي او تنده، گرمي او داسي نور ليري سي. له دې امله دی چي نن مهال طب پوهان وايي که څوک د خپل ځان نظافت او روغتيا ته زيات پام وکړي او خپل بدن زيات مينځي پنځوس فيصده به له ناروغيو څخه خوندي وي.

د ځان پرېول د روغتيا ساتني يو مهم اصل دی. د بدن په پرېولو سره د جلد مړې حجرې، له غوړو غدودو څخه راوتلې غوړزگي او خوکه پاکيږي. که د بدن خوکه او غوړزگي او پر هغو نښتي دوږي پاکي نه سي نو د جلد مسامات (د بدن د پوست هغه کوچني سوري چي خوکه ځني را وزي) بنديږي او پر جلد باندي د مکروبونو د ودي لپاره ډېر ښه چاپېريال رامنځته کيږي. البته د بدن خوکه او خيره د گريسو غوندي ده چي يوازي په اوبو نه پاکيږي او د صابون کارول ور ته اړين دي. خو له بده مرغه په ډېرو صابونونو کي داسي وازگي او نور گډ وي چي بدن ته ډېر مضر جوتيري. ځيني صابونونه د جسم

مسامات تنګوي او وچوي. په ځينو کي داسي تېز مواد ګلوي چي د جلد هغه ځيني طبيعي تېزاب چي پر جسم باندي مکروبونه نه پرېږدي له منځه وړي. په دې هکله مشوره داده چي لومړي خو د کفري هیوادونو ډېر بيې صابونونه مه رانیسئ. ځکه تر ټولو ډېر ارزان صابون هم بدن ډېر بڼه پاکوي. بل هغه صابون رانیسئ چي د کبانو يا کوپړې يا جورويا زيتون يا داسي نورو له غوړو (تېلو) څخه جوړ سوی وي او بڼه بوی ولري. په دې هکله که په ځينو ځانګړو مواردو کي د ډاکټر سره مشوره وسي ډېر به بڼه وي.

د یادولو وړ ده چي د اسلامي لارښوونو په رڼاکي پر هر مسلمان لازمه ده چي کله له تشنابه راوړي يا ډوډی خوري او چي ډوډی وخوري لاسونه په صابون پرېولي.

دغه راز د شپې د بيدېدو د آدابوپه هکله فقيه ابواللیث سمرقندي رحمته الله علیه وايي: انسان ته بنايي چي په اوداسه بیده سي. ځکه رسول ﷺ فرماي: «خوځ چي په اوداسه بیده سي ملايکه له لوی څښتن څخه د بڅښني دعا ورته کوي». همدا شان رسول ﷺ انس بن مالک ته وويل: «که مرګ در ته درسي او ته په اوداسه يې د شهادت د کلمې ويل به در څخه پاته نه سي». بستان العارفين (۴۳) مخ.

د عطر و وهل:

عَنْ عَائِشَةَ قَالَتْ: كُنْتُ أُطِيبُ النَّبِيَّ صَلَّى اللَّهُ عَلَيْهِ وَسَلَّمَ بِأَطِيبٍ مَا يَجِدُ حَتَّى أَجِدَ وَيَبِصَ الطِّيبِ فِي رَأْسِهِ وَحَيْثِهِ (متفق عليه). مشکوة كتاب اللباس، باب الترجل، ۴۴۳۵ حدیث). يعني له بي بي عايشې رضي الله عنها څخه روايت دی چي ما تر ټولو هغه بڼه خوشبویی چي موندل کېدل به په رسول ﷺ باندي وهل. خو چي د هغه په سر او ږيره کي به مي د هغو بربښېده ليدل.

په دې هکله نور احاديث هم روايت سوي دي. عطر وهل له ديني او تهذيبي نظره ډېر بڼه کار دی. زموږ د ستر پېغمبر ﷺ د عطرو او خوشبویی وهل ډېر خوښ وه. په تېره د جمعې په ورځ يې مور ته د عطرو وهلو لارښوونه هم کړې ده نو تاسي هم خوشبویی ډېري وهئ. البته د داسي خوشبویی وهلو څخه

چي ناولي شيان په گډ وي په كلکه ډډه كوي او هغه خوشبويي رانيسي چي زموږ د خپل يا كوم مسلمان هيواد جوړ وي

د ځان او څېرې سمون او سمبالښت ته پاملرنه:

د اسلام مقدس دين خپلو پيروانو ته توصيه كوي چي د څېرې له مخي بنكلي او د كړو وړو له كبله مرتب او منلي وي او دا د ادب او وقار له نخبو څخه گڼي. په دې هكله ستاسو توجه د مالك بن نضر رضي الله عنه خبرو ته را اړوم، هغه وايي: په داسي حال كې چي ما خواربوشكي كالي اغوستي وه رسول صلى الله عليه وسلم ته ورغلم. نو هغه راته وويل: «آيا ته څه شته لرې؟» ما ورته وويل: هو. ويې ويل: «څه ډول شته لرې؟» ما ورته وويل: هر ډول؛ لوی څښتن اوښان، غوايي، پسونه، اسان او مريان راكړي دي. ويې ويل: «نو چي تا ته لوی څښتن شته دركړي دي، بايد پر تاباندي د هغه د نعمت او پېرزويني نخبه څرگنده سي». وگورئ مشكوة كتاب اللباس، الفصل الثاني، (۴۳۵۲) حديث.

رسول صلى الله عليه وسلم مسلمانانو ته لارښوونه كول چي دغو چارو ته زياته پاملرنه وكړي او په خپلو ورځنيو چارو كې يې پر ځانو لازمي وگرځوي، څو مسلمان د كړو وړو، كالو او څېرې له پلوه بنكلي او منلي څرگند سي. لكه چي وايي: عَنْ أَبِي هُرَيْرَةَ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَنْ كَانَ لَهُ شَعْرٌ فَلْيُكْرِمْهُ» (ابوداود، باب في اصلاح الشعر).

ژباړه: له حضرت ابو هريره رضي الله عنه څخه روايت دی چي رسول الله صلى الله عليه وسلم وفرمايل: څوك چي ورېښتان لري، نو د هغو دي په تنظيم او تزئين او غوړو وهلو او ږمونځولو اكرام، ساتنه او پالنه وكړي.

حضرت ابو قتاده انصاري رضي الله عنه وايي: ما رسول الله صلى الله عليه وسلم ته وويل: زما ورېښتان ډېر گڼ دي نو آيا زه هغه ږمونځ كړم؟ رسول صلى الله عليه وسلم وويل: «نعم. واكرمها» يعني هو. ږمونځ يې كړه او پالنه او اكرام يې وكړه. وايي چي ابو قتاده به د رسول صلى الله عليه وسلم د دې لارښووني د درناوي له امله خپل ورېښتان د ورځي دوه واړه غوړول. الموطاء، كتاب الشعر، باب اصلاح الشعر، (۶) حديث.

پر دې بنسټ د ورېښتانو ږمونځول او غوړول سنت حسنه باله سي.

عطاء بن یسار رضی الله عنه وایي رسول ﷺ په جومات کي وو چي یو ببر سری او ببر ډیری سری ورغی. نو رسول ﷺ په لاس اشاره ورته وکړه چي ووزه. گواکي له دې اشارې څخه د هغه موخه دا وه چي سر او ډیره دي جوړ او اصلاح کړه. نو هغه وو چي دغه سړي سر او ډیره اصلاح کړل او بیا ورغی. نو رسول ﷺ ورته وفرمایل: «آیا دا تر هغه ببر سر چي شیطان غوندي اېسېدې او راغلي بڼه نه دی؟». الموطاء، کتاب الشعر، باب اصلاح الشعر، (۷) حدیث.

له دي امله لازمه ده چي سرونه یا وخریو او یا یې وربښتان په بڼه سلیقه لند کړو. دغه راز د ډیري زیاتي وربښتان هم باید په غچي برابر کړو.

په دې هکله په ترمذي کي د عمرو بن شعيب د پلار له قوله راوړي چي: «ان النبي صلى الله عليه وسلم كان يأخذ من لحيته من عرضها وطولها». يعني رسول ﷺ د خپلي مبارکي ډیري وربښتان د بره لخوا لږ لږ او د اوږدو لخوا چي د یوې قبضې تر کچي به زیات سول اخیستل او اصلاح کول یې. ډېرو علماوو دا کار سنت مؤکد بللی دی. وکوری مرقاة (۸/ ۲۲۳ مخ).

د بڼي او سر او صورت ساده او بېله اسرافه سمبالول او ښکلي کول د اسلام له تعالیمو څخه دي. رسول ﷺ وفرمایل: «هغه څوک به جنت ته داخل نه سي چي په زړه کي یې یوه ذره کبر او لویی وي». چا ورته وویل: یوسړی خوبسوي چي کالي او خپلی یې ښکلي وي؟ نو رسول ﷺ وویل: «إِنَّ اللَّهَ جَمِيلٌ يُحِبُّ الْجَمَالَ الْكِبْرُ بَطْرُ الْحَقِّ وَغَمَطُ النَّاسِ» مسلم، کتاب الايمان، باب تحريم الكبر (۱۴۷) حدیث. يعني لوی څښتن ﷻ ښکلی دی، ښکلا خوبسوي، کبر په لویی سره د حق نه منلو او د وگړو سپکاوي ته وایي.

د رسول ﷺ به تل دې ټکو ته پام وو او کله چي به یې یو مسلمان ولید چي د ځان او کړو ږو په سمون کي به یې څه ناسم والی وومتوجه کاوه به یې او امر به یې ورته کاوه چي سمی جامې واغوندي.

هر څوني چي پر انسان کارونه او تکلیفونه زیات هم سي باید د خپل ځان او لباس سمبالښت او نظافت هېر نه کړي. له بده مرغه ځیني کسان د تدین په نامه سپېدلي او لغورني گودړی اغوندي او په دې ډول خپل زهد څرگندوي.

خو دا د دين او د هغه د تعاليمو په هکله بېله جهله او بېله افترا څخه بل څه نه دي. دوی لکه چې په دې نه دي خبر چې د جاهليت په وختو کې مشرکينو ځيني حلال کالي او خواړه خدای ته د تقرب په نامه پر خپلو ځانو حرام کړي وه، نو لوی څښتن د دوی د دې اند د بطلان لپاره دا آيت نازل کړ:

﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ ءَامَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ كَذَلِكَ نَفَصِّلُ الْآيَاتِ لِقَوْمٍ يَعْلَمُونَ ﴿۳۲﴾﴾
[الأعراف: ۳۲].

ژباړه: «ای محمده! دوی ته ووايه چې چا د لوی څښتن د ښکلا اسباب حرام کړي چې هغه د خپلو بنده گانو لپاره را منځته کړي دي؟ او چا د خوراک او چيښاک حلال شيان منع کړي دي؟ ورته ووايه چې دا ټول شيان د دنيا په ژوندانه کې هم د ايمان لرونکو لپاره ځانگړي دي او د قيامت په ورځ خو به گردسره او يوازي د دوی لپاره وي. په همدې ډول موږ خپلي خبري د هغو خلکو لپاره چې پوهان دي روښانوو.»

د بخاري شريف د کتاب اللباس په لومړيو کې راغلي دي: قَالَ النَّبِيُّ صَلَّى اللَّهُ عَلَيْهِ وَسَلَّمَ: «كُلُوا وَاشْرَبُوا وَالْبُسُوا وَتَصَدَّقُوا فِي غَيْرِ إِسْرَافٍ وَلَا مَخِيلَةٍ».

يعني رسول ﷺ وفرمايل: وخورئ، وچيښئ، وايي غونديئ، اړو ته صدقي ورکړئ، خو اسراف او لويي مه کوئ.

کله چې حضرت ابن عباس رضي الله عنهما د حرورا د سيمي خلکو ته ورغی او د يمن ډېر ښه کالي يې اغوستي وه او هغو ورته وويل چې دا دی څه ډول کالي اغوستي دي؟ هغه ورته وفرمايل پر ما باندي عيب مه نيسئ ځکه چې ما رسول ﷺ ليدلی دی چې تر ټولو ښه کالي به يې اغوستي وه. دغه راز د صحيح بخاري د کتاب اللباس په لومړيو کې د حضرت ابن عباس دا وينا هم راوړي چې: «هر څه چې دي خوښ وي خوره يې او اغونده يې، خو اسراف او تکبر مه کوه.»

که موږ د رسول ﷺ د احاديثو او سيرت او د اسلام د تاريخ کتابونه په غور ولولو را ته جوته به سي چې رسول ﷺ د مسکنت او زښت زيات مصروفيت

سره سره پرته له ورېښمينو او ژړو او ځينو ناوړو کاليو نور ډول ډول يمني، طلپساني، رومي او داسي نور ښکلي لباسونه اغوستل چي تر هغو به ښه نه وه.

د کاليو پاک ساتل او د کواړي پرېول:

په تفاسيرو کي وايي چي پر رسول ﷺ ترټولو لومړی د ﴿العلق﴾ سوره نازلې سوه. بيا د وحيو په نزول کي څه ځنډ راغي. بيا د ﴿المدثر﴾ سوره پر نازلې سوه، چي په دې حساب دا دوهمه سوه ده او په دې سوه کي لوی څښتن رسول ﷺ ته لومړی د هغه د قوم ايمان ته د بللو او له خدايه د بېرولو او د لوی څښتن د عبادت کولو او د کاليو د پاک ساتلو حکم کړی دی او ورته فرمايلي يې دي چي: ﴿وَتِيَابَكَ فَطَهِّرْ﴾ [المدثر: ۴] يعني «خپل کالي پاک وساته». دغه راز د فقهي حکم دی چي د ناپاکو کالو سره لمونځ او عبادت نه صحيح کيږي او د جسد او کالو طهارت او پاكي د لمانځه شرط باله سي.

په کتابونو کي راوړي چي د رسول ﷺ له خيرونو کالو څخه بد راتله. لکه چي هغه مبارک يو سړی وليد چي خيرون کالي يې اغوستي وه نو هغه وفرمايل: «ماکان يجد هذا ما يغسل به ثوبه؟» مشکوة کتاب اللباس، الفصل الثاني، (۴۳۵۱) حديث. يعني دغه سړی داسي څه نه سي پيدا کولای چي خپل کالي په پرېولي؟ له دې څخه څرگنده سوه چي د رسول ﷺ پاک کالي ډېر خوښ وه او اسلام د کالو پاکوالي، تجميل او د انسان د کړو وړو سمون د ادب او وقار له نڅښو څخه بولي.

بله ډېره اړينه او د يادولو خبره داده چي لکه چي پوهيږو زموږ ځيني خلک ځيني بهرنی کواړي جامې، جاکټان، تلتکان او داسي نور استعمالوي. د دغو کاليو په استعمال کي څه شرعي ممانعت نسته. خو کېدای سي دغه کالي د مخه داسي کسانو استعمال کړي وي چي په څه ناروغيو به اخته وه. نو که يې مور لومړی ښه پرې نه ولو او وايې غوندو ښايي له صحي نظره تاواني وي. تاسي پوهيږئ چي په بهرنيانو کي د ايدز او نوري ډول ډول خطرناکي ناروغی خورا ډېري دي. له دې امله ښه داده چي دغسي کالي لومړی ښه ومنيځو او بيا يې استعمال کړو.

د غابڼو ساتنه:

پاک، سپين او روغ غابڼونه هم روغتيا ته اړين دي او هم د انسان د مخ په بنايست او د شخصيت په درنښت کي ستر اغېز لري. د چا چي د خولې بوی ځي او غابڼونه يې ژړ او خيرن وي له خبرو او ورنژدې کېدو څخه يې د خلکو کرکه کيږي او کوشش کوي چي ليري ځني وگرځي. يو نامتو ډاکټر ليکي چي د انساني ژوندانه نيم مصيبتونه او ناروغی د سمو غابڼونو د نه لرلو له امله دي. رشتيا هم که خپل غابڼونه ښه ونه ساتی هم به د هغو له درده په عذاب ياست، هم به پر ډاکټرانو گرځی او هم به د خوړو د ښه نه ژوولو له امله د گېلې او هاضمې په ډول ډول ناروغيو اخته سي. ځکه کله چي ستاسي غابڼونه خراب وي تاسي خواړه ښه نه سي ژوولای او ژوندي يا نيم ژوولي يې تېروي، چي په دې توگه د غابڼو کار گېلې ته سپاری او په دې خو پوهېږی چي غابڼونه د هلوکو دي او گېله د غوښو څخه جوړه سوې ده. نو غوښي کله د هلوکو کار کولای سي. بل داچي زموږ ډېر خلک چي ډوډی وخوري په خوله اوبه نه لغروي چي دا کار بالکل د غابڼوسره د دښمني غوندي دی. تر ډوډی خوړلو وروسته د خوړو کوچنی کوچنی توتې په غابڼونو کي بندېږي او بيا ورستېږي، خوله بوينه کړي او په غابڼونو کي مکروبونه مونده سي چي بالاخره د «پائوریا» (PYORRHEA) په نامه په يوه ناوړه ناروغي واوړي. کله چي غابڼ په دغه ناروغي اخته سي بېله کښلو بله چاره نه لري. له دې امله تر خورک وروسته خپل غابڼونه هر ورو مینځی. دغه راز که تر ډوډی خوړلو وروسته ستاسي په غابڼونو کي د خوړو څخه پاتي شوني پاته وي د رسول ﷺ هدايت دی چي غابڼونه خلال کړی. په دې هکله د ياد ولو وړ ده چي خپل کوچنيان هم هرو مرو تر ډوډی خوړلو وروسته په خوله د اوبو په لغړولو عادت کړی، خو هغوی دي غابڼونه نه خلالوي ځکه کېدای سي په دې کار سره خپلي وری تېي کړي.

د غابڼونو تر ټولو مهم د هغو سربېرن پوښونه مينا يا (Enamel) دي چي غابڼونه ساتي. په غابڼونو کي د بندو شيانو د نه پاکولو، د ډېرو خوړو شيانو او غوښو د خوړلو او تر تودو خوړو وروسته ديخو اوبو چيښلو يا ډېرو توده خوړو

یا ډېرو سپرو اوبو چيښلو له امله دغو پوښونو ته ستر تاوان رسيږي چې په پایله کې يې غاښونه خرابيږي.

ښه دا ده چې په کال کې دوه واره د غاښو په يوه ښه ډاکټر خپل غاښونه پاک کړئ او د غاښو د نه خرابتيا په صورت کې په کال کې يو يا دوه واره د غاښو يوه پوه ډاکټر ته ورسئ او مشوره ځنې اخلئ. خو که مو غاښونو ته څه تکليف پېښ سوی وي سمدستي او هر ورو د غاښو ډاکټر ته مراجعه وکړئ خو يې د ناروغۍ تر زياتېدو دمخه علاج وسي او کښلو ته يې اړتيا پېښه نه سي.

د مسواک وهل:

لکه چې څرگنده ده له ډېرو لرغونو مهالونو څخه خلکو د خولې او غاښونو د پاکولو لپاره دريښې لرونکو لرگيو څخه کار اخيست. په مسلمانانو کې دغه طريقه تر اوسه دود ده. رسول ﷺ او اصحابو کرامو ﷺ به مسواکونه بېخي د ځانو سره گرځول. په صحيح مسلم کې يې راوړي دي چې حضرت شريح بن هانئ ﷺ له بي بي عايشې ؓ څخه وپوښتل چې رسول ﷺ چې کور ته راسي نو په څه شي پيل کوي؟ هغې ورته وويل: په مسواک وهلو. دغه راز رسول ﷺ فرمايي څلور ستر خصلتونه د رسولانو عليهم السلام له سننو څخه دي: حيا يا ستېده، عطر وهل، مسواک وهل او نکاح. په بخاري او مسلم کې راوړي چې رسول ﷺ ويل: «که د دې بېره نه وای چې زما امت په مشقت او تکليف اخته سي ما به دوی ته امر کړی وای او پر فرض کړي به مي وای چې د ماخستن لمونځ د شپې دريمي يا نيمی ته وځنډوي او مسواک د هر لمانځه لپاره ووهي». د نسايي او نورو لخوا په يوه بل روايت سوي حديث کې راغلي دي چې: «مسواک وهل د خولې د پاکېدو او د لوی څښتن د رضا د حاصلېدو لامل گرځي».

له دې څخه پر نظافت باندي د اسلام ټينگار او د مسواک گټې او فضائل څرگنديږي. حضرت ملاعلي قاري ؒ د مرقاة المفاتيح په ۲ / ۸۹ مخ کې وايي: «په مسواک وهلو کې اويا فايدې دي، ډېره کوچنۍ يې دا ده چې د زکندن پرمهال به يې د وهونکي د شهادت د کلمې ويل په ياديږي. او په

ترياکو کي اويا ضررونه دي کوچنی يې دادی چي د مړيني په وخت کي به يې د شهادت کلمه نه په ياديري. لوی خښتن مو دي عافيت په نصيب کړي». له دې امله اسلامي عالمان په ټينگار سره فرمايي چي هر څوک کور ته ننوزي لومړی دي خوله په مسواک مينځي.

يو شمېر فقهای کرام مسواک وهل بېخي واجب بولي خو د احنافو په نزد مسواک وهل د اوداسه سنت باله سي.

مسواک که پلاستيکي برس؟

وايي چي د غاښو برس نژدې پنځه سوه کاله دمخه تر ټولو لومړی په چين کي وکارول سو. خو په ځانگړې توگه هغه لومړي د ولیم ايډس په نامه يوه سپري جوړ کړ. کله چي هغه اړو ډور ته د خلکو د پاڅولو په تور د انگلستان په يوه محبس کي بندي سو، څه مهال يې خپل غاښونه په ټوکره پاکول. بيا يې پام سو چي کېدای سي غاښونه په برس پاک سي. نو هغه وو چي د هډوکي يوه ټوټه يې را واخيستل او په برمه يې کوچني کوچني سوري ور کړه. د محبس يوه نرم زړه ساتونکي هغه ته څه ورېښتان راوړل او ايډس د دغه هډوکي په سوريو کي ورکړل او خپل غاښونه يې په پرېولل. کله چي هغه له بنده خوشي سو خپل دغه ايجاد ته يې انکشاف ورکړ او بازار ته يې وړاندي کړ.

خو سره د دې چي نن مهال د برس استعمال زيات سوی دی يو خو په برس د مسواک په پرتله غاښونه ښه نه پاکيري. بل په خوله پلاستيک وهل ښايي له ضرره خالي نه وي او بل هم د برس د تارونوپه بېخونو کي زياتره وختونه مکروبوڼه ځای نيسي. مسواک کېدای سي چي سر يې ژر ژر پرې سي خو په برس به څه وسي؟

په لندن کي د غاښو په هکله په يوه غونډه کي يوه پروفيسر رپوټ ورکړ چي په سوډان کي د غاښونو د پاکولو د بېلو بېلو سيمه ييزو طريقو د څېړني په ترڅ کي جوته سوه چي د غاښو تر ټولو اغېزمنه ذريعه مسواک دی.

له ديني نظره پر ترمذي باندي د پياوړی عالم مولانا محمد تقی عثمانی له تقريرونو (د درس ترمذي له ۱/۲۲۶، ۲۲۷ مخونو) څخه څرگنديږي چي که

غابنونه په توکره، منجن، گوتو يابرس پرېولل سي په دې شرط چي د برس ريښې پاکي وي د مسواک وهلو سنت چي موخه ځني نظافت او ستره گي ده ادا کيږي. خو د مسنون مسواک سنت نه په ادا کيږي. د مسنون مسواک فضيلت يوازي د زيتون او د مسواک د ځانگړو ونو په لرگيو کي دی د برس له استعمالولو څخه دغه فضيلت هيڅ نه حاصل کيږي. په تېره غابنونو او وريو ته د مسواک په سر بل هيڅ شی گټور نه سي جوتېدلای.

مسواکونه په کتاب پلورنځيو کي په پېخر موندل کيږي. ان اوس په ځينو اسلامي هيوادونو کي د مسواک جوړولو ځانگړي کمپني راوتلي دي او ډېر ښه مسواکونه په ښکلو پوښونو کي بازارونو ته وړاندي کوي.

د غابنونو د پاکولو توکي:

که مور د رسول ﷺ په لار ښوونو عمل وکړو او خپل غابنونه ښه پاک وساتو ښايي د غابنو جوړوونکو دکانونه گړدسره وتړل سي. خو څنگه چي په اوسني ماشيني او لالهانده ژوند کي دغسي نه سي کېدلای نو لږ تر لږه خو سهار د اوداسه پر وخت او ماخستن د بيدېدو پر مهال بايد خامخا خپل غابنونه په مسواک پرېولو.

اوس لکه چي پوهيږو خلک د غابنونو د پاکولو لپاره ډول ډول کریمونه، منجن (د غابنو پاکولو سفوف)، مالگه او داسي نور کاروي. کریمونه ښايي سم ښايي ناسم وي. منجن بايد استعمال نه سي، ځکه هغه څه مهال وروسته غابنونو ته څه ناڅه تاوان رسوي.

د غابنونو د پاکولو لپاره ساده توکي او ښه شی مالگه ده. که هر سهار غابنونه په مالگه پرېولل سي د هغو خيره او د وريو غليظ رطوبت به په ډېره ښه توگه ليري سي. دغه راز که مالگه په تودو اوبو کي واچوئ او غابنونه، خوله او ستوني په پرېولئ هم به مو خوله او غابنونه پاک سي او هم به يې بد بوی ورک سي. که د چايو نيمه کاجوغه خوره سوډا او نيمه کاجوغه پاکه ميده مالگه په يوه گيلاس تودو اوبو کي واچوئ او غابنونه، خوله او ستوني په پرېولئ هم مو دغابنونو خيري او ژړ والی پاکوي. خو که مو وری کمزوري

سوي وي نو مالگه بايد څه لږ وي. همدا شان لسټرين (LISTERINE) يا هايډروجن پراکسايډ (HYDROGEN PEROXIDE) چي دواړه په نسبتاً کوچنيو بوتلانو کي اوبلن درمل دي او په درملتونونو کي په ډېره لږ بيه پلورل کيږي. که د هغو پراکسايډونو باندې د ليکلو لارښوونو سپه سم د ورځي دوه واره غرغره سي او بېرته تو سي او بيا خوله په اوبو پرېولل سي د غاښو، خولې او ستوني د مکروبونو د وژلو او بد بوی د له منځه وړلو لپاره ډېر اغېزمن دي. خو د غاښونو د پاکولو لپاره تر ټولو ښه سکاره دي. دا کورني منجن هيڅ تاوان نه لري او چي په دې وو غاښونه پاک سي د مرغلرو غونډي به ځليږي. سکاره کاربن لري او د غاښونو لپاره گټور دي. سکاره ښه ميده کړي. او يوه گيلاس ميده سوو سکروته يوه د چايو کاجوغه مالگه او يوه د چايو کاجوغه نوشادر ور واچوي بيا غاښونه په پاکوي

ښايي تاسي ته دا په ظاهره کوچني کوچني خبري ښکاره سي. خو که دغو کوچنيو کوچنيو خبرو ته پام وسي هم به د غاښونو له ناروغيو څخه وژغورل سي او هم به د ښه صحت او ښو غاښونو درلودونکي ياست. که مو غاښونه پاک وساتي ستاسي د مړيني تر مهاله به خراب نه سي. د غاښونو خرابي په عمر پوري اړه نه لري. په دې کي د طبيعت کمزوري نسته، بلکي زمور غلطي زمور د غاښونو د خرابي لامل گرځي. تاسي نه دي ليدلي چي د ځينو انسانانو تر مړيني وروسته لا کلونه کلونه د هغو غاښونو روغ پاته وي.

لوی څښتن ﷻ د هر چا غاښونه د هغه د ټول عمر لپاره ورکړي دي. په دې هکله مور ملامت يو چي د خدای دغه نعمت ښه نه سوساتلای.

د کور پاک ساتل:

مور ته د ځان تر پاک او مرتب ساتلو وروسته د کور ستره او اوډلی ساتل زيات اړين باله سي. که په کورونو کي د پاکي او ستره گي معقول انتظام نه وي، نو مور به تل تر تله د ککړو او خرابو خوړو له امله په ډول ډول ناروغيو اخته يو، د ډاکټرانو بازار به ښه تود وي ان د پاکستان، هند او نورو ځايو

روغتونونو ته د تللو د ستونزو سره به مخامخ یو او څه چې په خواره خواري او زهره ترکي گټو پر درملو به یې د پردو جیبو ته ور اچوو.

مور د خپل کور او خوړو د پاکۍ او نظافت ادعاوي ډېري کوو، خو باور ولری چې په ډېرو مواردو کې په دې هکله د حفظ الصحې په اصولو نه پوهیږو. یو خودي زمور ډاکټران هم خدای لري په دې هکله یې ډېر لږ تبلیغاتي کار کړی دی او لیکنې خو یې په دې برخه کې پر هېڅ حساب دي. بل مور هم په دې باب څه نه لولو او له دې امله مو د کور، خوړو او نورو چارو د روغتیا ساتني د اصولو په هکله معلومات ډېر لږ دي. د دې خبرو په هکله تر دید او کج بحثي مه کوئ. په یوه مجله کې وایي چې: «د برتانیې د فوډ سټینډرډ اجنسی څرگنده کړې ده چې د دې هیواد ډېر هلك د خوړو د روغتیا ساتلو په چارو نه پوهیږي. د دغه هیواد خلک چې د غلطو یا خرابو خوړو له امله ناروغه کیږي نو هم نه پوهیږي چې د دوی د ناروغۍ سبب ناپاکه خواړه دي. لکه چې په پنځو تنو ناروغانو کې یوازې یو تن ډاکټر ته وایي چې د ده ناروغي د خرابو خوړو له امله ده». نو چې د برتانیې غوندي پر مخ تللي هیواد د خلکو دا حال وي، زمور به څه حال وي؟

ډول ډول ساري یا خپرېدونکي ناروغۍ په کور کې له هر پراته شي څخه؛ د کور د دروازو له دستگیرونو څخه نیولې د لوبنو تر صافو پوري له هر څه څخه خپرېدلای سي. په کور کې د ډول ډول مکروبونو د خپرېدو خطر تل موجوده وي.

ډېره اندېښنه د غوښو له کبله ده. غوښي د ککړتیا لویه ذریعه باله سي په تېره زمور د بازارونو دا چې ډېري د ناروغو چرگانو وي او له لیرو ځایونو څخه د راوړلو او د ډېر وخت پر تېرېدلو له امله یې رنګ او خوند دواړه بدل سوي وي. دغسي تاسي فکر وکړئ چې د زړو او عمر خوړلو گامېښو او مېږو، میندیانو غوښي چې گرده ورځ زمور د ککړو بازارونو دوږي پر لویږي، او مچان او غالبوزي پر بوریږي، د داسي غوښو په کور کې ایښوول او ساتل او بیا خوړل به څنګه وي؟

ما په يوه مجله کې ولوستل چې: «د اومو غوښو تر کوچنۍ کولو او پرې کولو وروسته لاسونه ښه پرېولې او چې نه مو وي پرېولي لاسونه په خوله، پزه او سترگو مه وهی. که مو لاس څه ټپي يا معمولي غوندي ګرځول سوې وي نو اومو غوښو ته يې مه وروړئ او د دغسي غوښو د کوچني کولو لوبښې يا ځای ښه پرېولې». د دغو خبرو په لومړي لوستلو سره سپرې داسې فکر کوي چې اومې غوښې خو څه مرداري نه دي چې په هغو ککر لاس به خولې يا پزي ته نه وروړم؟ خو که زمونږ د ورځنيو خوړونکو غوښو څرنگوالي ته ښه ځير سو سمدستي به د دغې مجلې د دغو خبرو په معقوليت وپوهيږو.

پر دې بنسټ بايد تر څو کېدای سي د بازاری شيانو له استعمال څخه ډډه وکړو. ځکه دغسي شيان زياتره په مکروبوونو ککر وي او زمونږ روغتيا ته مضر تماميږي. له لويه سره خو ګردسره غوښې په تېره د غوايي او ګامېښو غوښې مضرې دي چې بايد يا ګردسره ونه خوړل سي يا ډېرې لږ وخوړل سي. البته ټولې غوښې په تېره د غوايي دا بايد ډېرې ښې پخې سي. له هغو غوښو څخه چې ښې نه وي پخې سوي. دغه راز له اوموشيدو، او ککړو اوبو او شربتونو څخه ډېرې ناوړې ناروغۍ رامنځته کيږي.

په کوم ځای کې چې خواړه تياروي، لومړی به هغه ځای ډېر ښه پاکوي. د خوړو تر تيارولو وروسته به هم هغه ځای په لس پنځلس دقيقې کې بيا پاکوي. يوه ورځ يا يوه اوونۍ وروسته د دغسي ځايونو پاکول کفايت نه کوي. په کور کې که کوم يو د نس په ناسته اخته سوې وي (اسهال سوي وي) نو د هغه ټول کالي په ايشېدللو اوبو ورپرېولې. بايد وويل سي چې لږ تودې سوي اوبه مکروبوونه نه سي وژلای.

د غاليو فرش د ساري ناروغيو د خپرېدو ډېره ستره ذريعه باله سي. په هر حال د خپل کور فرشونه ډېر ښه پاکوي. (د پخلنځي د پاک ساتلو او ځينو داسې نورو موضوعاتو په هکله په «پخلي» او «زمونږ خواړه او درمليز توکي» کتابونو کې هم ډېر ښه معلومات ورکړل سوي دي. تاسي کولای سئ په دې هکله نور معلومات د دغو دوو کتابونو له لومړيو پاڼو څخه تر لاسه کړئ).

هو! خير دى زمور د ځينو خلکو د يو ډېر ناوړه دود په هکله به هم څه څرگندونې وکړم گوندي چې پرې يې ردي. هغه دادى چې زمور ځيني کورنۍ چې کله ډوډۍ خوري يا مېلمستيا کوي پر سترخان باندي د شلومبو کاسه کښېږدي او يوه يا څو د شلومبو مخصوصي کاچوغي ور واچوي. بيا هر يو په دغو کاچوغو دغه شلومبې چيښي. کله کله مستې، فرني او ځيني نور شيان هم په څو کسو په يوه کاچوغه خوري. اوبه هم په څو کسو په يوه گيلاس يا يوه سړوبي کي چيښي. چې دا د روغتيايي اصولو او ډوډۍ خوړلو د آدابو خلاف کار دى. بنايي په دغو کسانو کي يو تن زکام وي. يا ان بنايي په کومه ساري ناروغي اخته وي. هسي خو په مور کي ډېر داسي انسانان سته چې د خولې او غاښونو د نه پرېلولو او سم نه ساتلو له امله يې په خوله کي د اتياوو په شاوخوا کي ډول ډول جراثيمو ځاى نيولى وي. نو که دغسي ناروغ او نور روغ کسان په يوه کاچوغه څه وخوري نو بنايي د ناروغ ناروغي نورو ټولو ته انتقال سي. ولي داسي نه کوو چې شلومبې په يوه جک يا بل داسي لوبني کي واچوو او له هغه څخه يې پر سترخان هر خوړونکي ته په جلا جلا گيلاسونو کي کښېږدو او که مستې او فرني او داسي نور هم هر يو په جلا جلا کاچوغو وخوري او اوبه هم هر يو په جلا جلا گيلاسونو کي وچيښي ډېر به ښه وي.

د کور لوبني:

په مور کي داسي خلك ډېر لږ دي چې په خوراک چيښاک کي احتياط کوي او روغتيايي اصول په پام کي نيسي. په نوره دنيا کي پوه ډاکټران د روغتيا او خوړو د ډېر ښه جوړولو او پخولو په هکله هر سهار کله چې د روغتون مخي ته ناروغان او نور وگړي روغتون ته د ننوتلو لپاره ورټول سي او يا د نورو غونډو او اړوندو مجلو او کتابونو له لاري لازمي لارښوونې کوي. خو له بده مرغه زمور په هيواد کي ډاکټران دغسي خبري ډېري لږ کوي. په لوېديزو هيوادونو کي يې د مسي او پيټلي لوبنو استعمال منع کړى دى، ځکه چې دغسي لوبني زنگ کوي او خواړه خرابوي.

د ايوگرو فلزي لوشگو خوند او رنگگ په خوړو كې د موجودو موادو د تاثير له امله خگه نا خگه خوړو ته ور وزي يا د لوشگو خوند او په خوړو كې موجود مواد يو له بله كيگمياوي اغيگزي شگندي. چي دا كله كله ايوگر ضرر ناك تماميگاي. د مسو، جستو، اوسپني او تگيگم (تگين) په لوشگو كې دا خبره په حگانگكوږيگ توكگه ليدل سويگ ده. هغه ميگويگ او سابه چي تيگزاب ولري تر پخولو وروسته بايد تر ايوگره وخته په لوشگي كې كشيگ نه شگول سي، حگكه چي تيگزاب فلز ويلي كوي او په غذا كې كگايي، چي په ديگ اول ضرر ناك كيي. د ميگوو اوبه هم بايد د جستو په لوشگي كې كشيگ نه شگول سي. حگكه چي په اوبو كې موجود تيگزاب د جستو سره يو حگاي كيي، مالگه حگني جوږيي او د ميگوگ اوبه بد خونده كوي. د مسو مالگه معده او كولميگ خرابوي او ويگتگامين C له منحگه ووي. په هغو مسي لوشگو كې چي په قلعي شگه نه وي سپين سوي دغه مالگه ژر جوږيي او د خوړو سره كگايي.

د اوسپني كوږي هم د تيگزابي خوړو د پخولو او ساتلو لپاره مناسب نه دي. نوو خپرنو جوتو كړي ده چي د المونيمو په لوبنو كې د خوړو د پخولو په پايله كې داسي مركبات گډيري چي انساني روغتيا ته ډېر مضر او مهلك دي. د جارج ډونلس په نامه يوه نامتو ډاكټر تر ازموينو وروسته جوتو كړي ده چي د المونيمو په لوبنو كې د خوړو له پخولو څخه په هغو كې ځيني توكي په ډول ډول زهرجنو مركباتو اوږي او په خوړو گډيري او پر بېلو بېلو طبايعو باندي ډول ډول مهلك اثرات بندي. ځيني طبيعتونه د ځينو ځانگړنو له مخي دغه سمې اثرات مني او په لومړيو وختونو كې ډېر معمولي او غير محسوس وي، خو د سبب د نه ايسته كېدو له امله كرار كرار زياتيري او بالاخره انسان ناروغه كوي. يو بل خپرونكي وايي: «كه يوه پلا د المونيم په لوبني كې د سوډا اوبه واچول سي نو په هغه كې ځگ پيدا كيږي. خو كه دغه اوبه د بنسپي په لوبني كې واچول سي نو هيڅ ځگ به پكسني مونده نه سي». دغه راز كه د المونيم په لوبني كې د نيم ساعت لپاره اوبه وايشول سي په هغو كې د المونيم هايډرو اكسايډ مركب چي يوه زهر ناكه ماده ده گډيري كومه چي روغتيا ته ډېره

مضره ده. دا هم ویل سوي دي چي د المونیمو مرکبات چي گډېدي ته ورسیري کولمې کمزوري کوي او د گډېدي پر کوچنیو کوچنیو پردو باندي تپونه پیدا کیږي. دغه راز د المونیم لوشگي باید د مالکگي په تیگزابو یا سواً په اوبو پریگ نه ولل سي او تیگزابي خواؤه هم باید د ایگر وخت لپاره پکښي پرې نه ښوول سي.

د خوړو په لوشگو کي تر تگولو شگه د بیگداغه فولاد و یا ستگگیل (Stain Less Steel) لوشگي دي، چي نن سبا په هر حگای کي بېخي ډېر پیدا کیایي. خو د بیگداغو لوشگو بیي ایگری جکگي دي. که دا نه وي د خوړو ساتلو لپاره چيني یا ناشکن لوشگي مناسب دي، چي دا نسبتاً ارزانه په لاس راحگي. خو اوس داسي لوشگي را وتلي چي د اور تودو شگه ییگ نه خرابوي. نا سوزه یا (Fire Proof Glass) لوشگي د پخلي لپاره ایگر مناسب دي. پر دغو لوشگو تیگزاب یا کوم بل شی هیگخگ کیگمیایي اغیگزه نه کوي او د خوړو خوشبويي هم نه ضایع کوي. د دغو لوشگو تر پریگولو وروسته په هغو کي دکوم شي بوی هم نه پاته کیایي. نوکه کیگدای سي دغه لوشگي استعمال کوئ.

دغه راز لکه چي پوهیرو نن سبا د بخار د دیگگ استعمال هم ایگر عام سوی دی. په دغسي د پگونو کي پخلی هیخ تاوان نه لري خو گټي یې بېخي ډېري دي. د خوړو ضروري او مهم اجزا او د هغو خوشبوییگ تر ایگره حده پکشگي پاته کیایي. دغه راز د اکسیگجن د لا ورسره یو حگای کیگدو له امله د خوړو ویتگامین C هم د کگرمه سره سره له ضایع کیگدو خگخه خوندي پاته کیایي. خو کله کله داسي هم کیگدای سي چي که پام ونه سي، نو د بخار په دیگگ کي د خوړو د ایگرو پریگشگولو له امله هغه زیات پاخه سي او کگتگور مواد ییگ ایگر ضایع سي. نو که د بخار په دیگگ کي خواؤه پخو د وخت پابندي باید ایگره وسي.

د کور د لوبو پر ټولل:

د کور په کارونو کې د لوبو پر ټولل یو ډېر مهم کار دی. زموږ خلک په تېره د کور مېرمنې د خپلو کورونو لوبني په ډول ډول طریقو مينځي. خو له بده مرغه بیا هم لوبني له مکروبونو څخه نه وي پاک. ځکه د لوبو پر ټوللو په صافو او جالیو زبنت زیات مکروبونه نښتي وي، په تېره که دغه صافي بیا څه خیرني هم وي. دغه راز د لوبو د وچولو په توکرانو او دسملونو هم مکروبونه نښتي وي. چې له دغو صافو او توکرانو څخه مکروبونه هر ورو په لوبو پوري نښلي.

د دې ستونزې ډېره بڼه او آسانه چاره داده چې د کور لوبني او د هغو د پاکولو توکران تل په ایشېدلو اوبو او د لوبو پاکولو په پوډرو یا شامپو مينځي، خو د اوبو حرارت د هغو باکټریايو له منځه یوسي. د لوبو د پر ټوللو او وچولو لپاره اسفنج هم مه استعمالوئ. د دې پر ځای که له کاغذ څخه کار واخلي بڼه به وي. اسفنج هم د مکروبونو ډېره بڼه پناهگاه ده.

کله چې مو لوبني پر بوله په توکره یې مه وچوئ، بلکې د لوبو اینسوولو په جالویو کې یې ايردئ خو په خپله وچ سي. پر ټولي لوبني په توکرانو هيڅ مه وچوئ. ځکه کېدای سي د توکره مکروب پر لوبني ونښلي. له دې امله دا کار ډېر مضر دی.

په پر مخ تللو هیوادونو کې لوبني په ځانگړو ماشينونو مينځي. په دغو ماشينونو کې په تودو اوبو او قوي پوډرو د پر ټوللو او د لوبو د څو ټپاله اړولو را اړولو په پایله کې لوبني ډېر بڼه پاک سي. چې دا کار د حفظ الصحې ډېره غوره طریقه ده. خو افسوس چې تر اوسه زموږ په بې وزلي هیواد کې د جگړو ناوړین د دغسي شيانو او وسایلو د را رسېدلو مخه ډب کړې ده.

د کورونو او د هغو د شاوخوا پاک ساتل:

دلته به په لنډه توگه ووايو چې یو خو اسلام د مدنیت، ښاريت، ودانۍ، د پرمختیا د دودولو او فرهنگ او تهذيب دين دی. رسول ﷺ په مدینه کې د خپل اسلامي حکومت په پیل کې د نورو ډېرو چارو د پر مخبېولو تر څنگ د

مسجد، کورونو او بناو او بازارونو په جوړولو لاس پوري کړ. بل له تاریخي لحاظه مردار خوري، په تېره د کورونو او د هغو د ننه او شاوخوا ته په هرلوري د خټلو او ناپاکیو غورځول او د هغو نه ټولول د یهودو عادت دی.

لکه چي د مدینې یهود په دې کي بیخي ضرب المثل گرځېدلي وه.

حضرت عمر رضی الله عنه پر منبر باندي ویل: چي ای خلکو! تاسي خپل کورونه ترمیم او اصلاح کړئ، خو له نقصانونو څخه خوندي سي او په دې ډول تاسي د مارانو او نورو حشرو له شره په امان سي. الادب المفرد (۲۰۸) مخ.

له دې امله د اسلام مبارک دین د مسلمانانو پام د کورونو ترمیم او بیا رغوني او له خټلو او ډول ډول ناپاکیو څخه د هغو د کورونو، کوڅو او بازارونو د پاکولو خوا ته اړولی دی او دوی یې په دې هکله د یهودو سره له مشابهته ډډي کولو ته بللي دي.

په دې باب د جامع الترمذي د ابواب الآداب، باب ما جاء في النظافة ۲/ ۱۰۳ مخ کي له حضرت ابن المسیب رضی الله عنه څخه روایت کوي چي: «لوی څښتن سپېڅلی دی، سپېڅلتیا خوښوي. پاک دي، پاکي خوښوي. کریم دي، کرم خوښوي. جواد دي، جود او سخا خوښوي. نو چي لوی څښتن نظافت خوښوي تاسي هم خپل هر څه پاک او نظیف وساتئ او د خپلو کورونو غولي، مخونه او شاوخوا پاک کړئ او د یهودو سره کوم چي د کورونو انګړونه او چارچاپېر یې ناپاکه دي او د هغو مخونو ته یې خټلي، ناپاکي او خوشایي غورځولي دي ځانونه مه مشابه کوئ». په ترمذي کي وایي چي پورتنی خبري ځینو نورو د رسول صلی الله علیه و آله څخه روایت کړي دي.

د اسلام ښکلي دین له لاري څخه لارویو ته د تکلیف ورکونکو شيانو ایسته کول، لکه د ډبري، چيخلي، نجاست او داسي نورو د ایمان له څانګو څخه یوه څانګه او صدقه بللې ده. نو مور ته ښایي چي نه داچي د خپل کور خټلي. پلاستيکي کڅوري او قوطی چي د ډول ډول مکروبوونو جذبوونکي او ډېروونکي دي په لارو، کوڅو کي واچوو، بلکي د یوه رشتیاني مسلمان او مهذب او مؤدب افغان په حیث د وس مطابق د خپل کور مخونه او شاوخوا هم پاک او ستره وساتو.

دا خو د كورو نو او د هغو د شاوخوا د پاك ساتلو په هكله اسلامي لارښووني وي كومي چي پكښي څرگنده سوه چي د كورونو او د هغو د شاوخوا ناپاكي پخوا د يهودو عادت وو. خو اوس چي مور د خپل ښار كوڅو، لښتو، مكانونو او په هر لوري د خټلو كوتو او ډول ډول ككړتياوو، په تېره په دننه ښار كې د گندگيو پاتاوونو ته كورو نو آيا اوس يهودو دغه عادت مور ته نه دی پرې اېښی؟

د کندهار د ښار وضع

څنگه چې انسانان مدني بالطبع موجودات دي نو ښارونو، مدنيت او ټولنيز ژوند ته د هغو اړتيا يو منلی حقيقت دی. له دې امله دی چې حکمت عملي يې پر درو برخو وېشلی دی چې لومړۍ يې اخلاق، دوهمه يې تدبير منزل (کور او ډل) او درېيمه يې تدبير مدن (د ښار په نظم و نسق کي مشارکت يا حکمت مدني) دی چې د يوه کوچني ښارگوټي په نظم و نسق کي له گډون څخه نيولې د بشپړ هيواد په نظم و نسق او ډول ډول نورو چارو کي تر گډون پوري رسيري. چې دې ته بيا سياست مدن هم وايي.

رشتيا داده چې د ښار جوړول او لکه څنگه چې ښايي د هغه اړوندو چارو ته سمون ورکول ډېر ستونزمن او د پرله پسې زيار گاللو کار دی. په دې کار کي گډون کوونکي بايد تر ټولو دمخه دا وطن په رشتيا او د زړه له کومي خپل و بولي. بل بايد ډېر ښه او رشتيني مسلمانان وي؛ په ډول ډول پوهنو پسوللي وي او د خپل وطن سره بايد په خوله او په منافقت نه، بلکي رشتيانۍ او اورنۍ مينه ولري؛ د تل لپاره پکښي واوسي نه دا چې کورونه او اولادونه يې په بهر کي وي او دلته د ځينو مشخصو موخو لپاره موقتي او څو ورځي راغلی وي. د خپل افغاني تابعيت تذکره يې ورکه کړې يا ايسته غورځولې وي او د دين او وطن د دښمنانو د تابعيت کارټونه يې په پوښونو کي په ډېر درناوي او احتياط ساتلي وي، خو بيا هم د افغانيت او هيوادپالني غولونکي لافي شافي ولي او چې مطلب يې تر سره سي بېرته مخ د خپلو بادارانو پر خوا ور الا کي.

دولتي چارواکي خو يې بايد هر يو په ورسپارلو سوو کارونو کي متخصص او د لازمي او بشپړي وړتيا او تجربې درلودونکي وي. نه دا چې څوک دغسي دندو ته بېله وړتيا، د واسطې، ډول ډول اړيکو، يا ان د پردو په خوښه يا د مصلحت پر بنسټ يا تصادفي او چوټ انداز وټاکل سي. د هيوادنيو چارو په هکله خو يې ويلې دي چې: «امور کشوري را خسروان دانند». يعنې د هيوادني سياست لپاره تر ټولو ډېرو پوهو خلکو ته اړتيا ده نه دا چې پردي غليمان هر

غور راکش کړي، د هیواد د واک پر گدی یې کښنوي او پای هیواد داسې په وران ویکار کړي لکه افغانستان.

ښه لکه چې خبره ئلي خوا ته را څخه کش سوه. بیرته به خپلو خبرو ته را وگرځو. زموږ خبري د ښار د اوسنی وضعي او ستره گي په هکله دي. دا ډېر عمر خو په افغانستان کي جنگ وو. طالبان خو نه چا په رسمیت پېژندل او نه د نړۍ کفارو د افغانستان او د افغانانو د یو څه ودانی او هوسایي لپاره د یوې خاشې قدر کومک ورسره کاوه. بلکي ډول ډول بندیزونه یې لا د پاسه پر لگولي وه او خپل گوداگي دولتونه او اشخاص یې نه دا چي د هغو سره له کومکه منع کړي وه، بلکي چي څوک به دلته را تلل د بېلو بېلو موخو او جاسوسیو لپاره به یې را استولي او گومارلي وه. او پر دې ټولو سر بهره یې ډېر ناروا او زهرجن تبلیغات هم پسي کول.

پر هغو دي بیا هم آفرینونه وي چي په تشو لاسو یې د هیواد د کورنیو او بهرنیو دښمنانو د ډېرو ناخوانمردانه دسیسو او خنډ اچونو سره سره یې د افغانستان په تاریخ کي بې ساری امنیت ټینگ کړی وو. اسلامي نظام او عدل یې رامنځته کړی وو. د ظالمانو، پردي پالو، لوېدیز خوښو، د وطن د غلیمانو، بډي خوړونکو، غلو، حرامخورو، بد اخلاقو، شر او فسق او فساد مخه یې نیولې وه. پر توپکیانو او ناولو عناصرو یې پر تم او ددبه پرته وه. دولس ډېرکی ځني راضي وه او یوازي او یوازي غله او ناروا پلوي ساکبنان او د پردو چوپړیان او گوداگیان یا ناپوه او په حقایقو ناخبره انسانان په ناپامی او لاشعورې توگه نه وه په خوشاله.

په هر صورت د طالبانو نظام خو د دې اوسنیو په اصطلاح د ناپوهانو یا د هیواد د دښمنانو یا د پاکستان د گومارلو حکومت وو. اوس چي په اصطلاح قانوني او د امریکا او د نړۍ د تقریباً څلوېښتو هیوادونو له ملاتړه برخمن حکومت دی، ډول ډول پرېمانه مرستي ور کول کيږي، په ملیارډونو ډالر ورته راو بهېدل او په اصطلاح د اهل کارو او بیروکراتانو او ټکنوکراتانو واک چلیږي او پنځه کاله یې هم تېرسوي دي په هیواد کي څه حال دی؟ امنیتي وضع څنگه ده؟ د چور، تالان، غلاوو، اختلاسونو، بډو، نارواوو، فسق، فساد او

فحشاوو، جنگ جگړو، زورونو، تښتونو، شخصي، دولتي او امريکايي زندانونو، د وطن د غلیمانو لخوا د ولسي بیگناه خلکو د پرله پسې کشتار او د کلو او بانډو د بمبارولو، د نرخونو د لوړوالي او د خلکو د بې وزلي، بې کاري او بېزاري او د ادارې د بې کفایتي او فساد او... څه حال دی؟

نوري خبرې به پرېږدو د همدغه زموږ د کندهار د ښار وضعي ته به یو سر سري کاته وکړو. د دې ولایت د جوړېدو او بیا رغېدو او د دبی سره د سیالېدو لافي څو والیانو، وزیرانو او نورو او ان امریکایانو او نورو بهرنیانو وویشتې؟ نو آیا د دې د ښار د ځینو ناحیو دغه کبرې وږې چری او دا څو کاره واړه او څو نیم خامه او پر نیمې پاته سرکان چي جوړ سول ښار په دبی سو؟ تاسي څه فکر کوئ د کجکي د برېښنا تور بینونه چي دغو خلکو په پنځه کاله کي نه کړه نوي او د دې تورو تیارو د استازو له لاسه د طالبانو د وختو برېښنا لا را باندي ودرېدل دغسي را باندي توره شپه سول، که چيري طالبانو له کجکي څخه د کندهار او لښکرگاه تر ښارونو پوري د برېښنا مزي نه وای غځولي دوی به غځولي وای؟ د خدا وړ خولا داده چي اوس په دې د مدنیت د اوج او د انټرنیټ په روښان او پر مخ تللي پېر کي د کندهار په بازارونو کي د شپې لخوا هغه د امیر کلهو د وختو ماردنگي (د تېلو خراغونه) لگيري.

تاسي یو وار د کندهار د ښار ښي ته ځیر سئ تاسي په افریقا کي دغسي سپېره او د دوږو ډک او گلهوډ ښار لیدلی دی؟ تاسي په نورو ځایونو کي داسي ځای لیدلی چي تقریباً څنگ پر څنگ او سره نژدې دي هم د استوگني کورونه وي، هم دي د تېلو ټانک، هم دي موټر شويي گاني، او هم دي د مال التجاره گودامونه او هم د غواوو ډېری، هم تراکتور فروشي او هم داسي ډېر نور وي؟ او همدغه راز دي په یوه کنډواله کي هم د تمبکو او نسوارو کارخانه، هم د پلمپټو کارخانه او هم د پولیسو پوسته وي؟

تاسي د بل ښار سرکان، درې گزیان او لښتیان دغسي چټل او د خځلو ډک لیدلي دي؟ تاسي د چینباک د اوبو له پلوه بل دغسي نېستمن ښار هم لیدلی دی؟

تاسي پخوانی عمر جامع جومات، دغه د خدای کور لیدلی دی چې څه وضع یې ده؟ شاوخوا یې څه چټلی او هر ډول لغورني هټی پر راگرځېدلي او په دننه اورشو کي یې سپي او پیشیاني چکرونه وهي!

تاسي یو وار د اعليحضرت لوی احمدشاه بابا رحمته الله علیه زیارت ته ورسئ تاسي به د نورو ولسونو د دغسي ملي لویانو او مفاخرو د قبرو د ودانیو د شاوخوا وضع پر دغه حال لیدلې وي؟

تاسي بل ځای لیدلي دي چې خلك د خپلو میندو، پلرونو، خپلوانو او اولیاوو پر هدیره او قبرونو باندي کورونه او دکانونه جوړوي؟

رشتیا د ښار د کوڅو د مکانونو خبره را یاده سوه عجبه ده یو ویستمه پېړی سوه او په نړی کي هر څه بدل سول، خو له بده مرغه زمور د ښار د کورونو د مکانونو په هکله هیڅ بدلون رانه غی. د ښار په هره کوڅه چې سپری ننوزي زړه یې تر خوله رالوړي. زه بېچاره به د دې ښار نوري بېخي ډېري ناسمي ټولي څنگه درته بیان کړم.

تاسي وگورئ په دې ښار کي تر نورو ټولو کسبگرو د ډاکټرانو کتنځي او درملتونونه زیات دي. نو چې یو ښار دونه بي نظمه او چټل وي او په دوبي د ورځي له مچانو او د شپې یې له غوماشو څخه خوږ خوب پر سپري حرام سي نو ولي به ډاکټران او درمل پلورونکي دونه نه وي پکښي ډېر؟ او ولي به یې کار نه وي چوک؟

کاشکي داسي وای چې مور راتلونکي ته څه هیله او امید درلودای او ویلای مو چې دا ټولي ناروغي به کرار کرار سمی او روغي سي. مور چې اوسنی وضعي ته گورو راتلونکې مو هم د پردو د دې اوسني روان خرلمبیت له امله توره تیاره بریښي. نو لوی څښتن مو دي پرده او چاره وکي. والسلام.

د کتاب د مراجعو فهرست

گڼه د کتاب نوم د ليکوال نوم او نور مشخصات

- 1- قرآن کریم تنزیل من رب العلمین.
- 2- احکام تجارت اور لین دین، مولانا عبدالرحمان کیلانی، مکتبه السلام، لاهور: دوهم چاپ، ۲۰۰۳ع.
- 3- احکام تجمیل النساء، د / ازدهار، داراحیاء اللغة العربیة، کراچی.
- 4- اخبار جهان مجله، بېلي بېلي گڼي او نوري ډول ډول مجلې او ورځپاڼي.
- 5- الادب المفرد، ابي عبدالله محمد بن اسماعیل البخاري، مکتبه رحمانیه لاهور.
- 6- الاشباه والنظائر، علامه زین الدین بن ابراهیم بن نجیم. قديمي کتب خانه، کراچی.
- 7- اشعة اللمعات، شیخ عبدالحق محدث دهلوي، تیج کمار مطبعه، نهم چاپ، لکهنو: ۱۹۶۳ع.
- 8- السر کا علاج، علي اعجاز، فیصل پبلیکیشنز، نوی ډیلی: ۱۹۸۹ع.
- 9- امداد الفتاوی، مولانا اشرف علي تھانوي، مکتبه دارالعلوم، کراچی.
- 10- انسایکلوپیدیا بریتانیکا، سي ډي.
- 11- بحر الرائق، امام ابو البرکات عبدالله بن احمد بن محمد نسفي، مکتبه الحبیبة، کوټه: ۱۴۱۸س.
- 12- بستان العارفین، فقیه ابو اللیث نصر بن محمد بن احمد سمرقندي، مکتبه الكتاب والسنة، پېنور.
- 13- بهیج طبي سیند، دوکتور عبدالحمید بهیج، دانش خپرندویه ټولنه، پېنور: ۱۳۸۵ل.
- 14- التفسیر الکبیر، اما فخرالرازي، دار احیاء التراث العربیة، بیروت: ۱۴۲۰س

- 15- التفسير المظهري، قاضي محمد ثناء الله پاني پتي، المكتبة العربية، كوته: ۱۴۱۵ س.
- 16- تمباکو او اسلام، مولانا حفظ الرحمان اعظمي ندوي، بيت العلم ترست، کراچي: ۲۰۰۶ ع.
- 17- تمباکو نوشی مضر صحت، محمد بن ابراهيم آل شيخ، اردو ژباړه د ابويحيی محمد زکريا زاهد، حديبيه پبليکيشنز، لاهور: ۲۰۰۳ ع.
- 18- جامع الترمذي، ابو عيسى محمد بن عيسى بن سورة بن مسی الترمذي، کتب خانۀ رشيديه، ديلى.
- 19- حسن وصحت، حبيب اشعر، نهال کتاب گهر، ديلى: ۱۹۷۶ ع.
- 20- حلال وحرام در اسلام، ډاکټر يوسف قرضاوي، فارسي ژباړه د ابوبکر حسن زاده، کتب خانۀ اکرميه، پېښور: ۱۳۷۸ ل.
- 21- خلاصة الفتاوى، طاهر بن عبدالرشيد البخاري، امجد اکيډيمي، لاهور: لومړی چاپ.
- 22- خلق المسلم، محمد الغزالي، دار القلم، دمشق: پنخلسم چاپ، ۱۴۲۱ س.
- ۲۳- خواتين كے لئے جديد مسائل، مولانا مفتي احسان الله شائق، دار الاشاعت، کراچي، ۲۰۰۷ ع.
- 24- د د واپو جهانو سردار ارشادات، طالب هاشمي، پښتو ژباړه د اعجاز احمد زاهد، دعوت اکيډيمي، بين الاقوامي اسلامي يونيورسټي، اسلام آباد: ۱۹۹۱ ع.
- 25- درس ترمذي، مولانا محمد تقی عثمانی، مکتبۀ دار العلوم، کراچي: ۱۳۹۹ س.
- 26- درمختار، محمد علاء الدين الحصکفي، علی هامش ردالمحتار.
- 27- راز سلامتې و طول عمر، د اسماعيل اژدری، اقبال، تهران: درېم چاپ، ۱۳۷۳ ل.
- 28- ردالمحتار، سيد محمد امين ابن عابدين، مطبعة عثمانية، ترکیه: ۱۳۲۴ س.

- 29- روائع البيان، محمد علي الصابوني، مكتبة الغزالي، دمشق: دوهم چاپ، ۱۳۹۷س.
- 30- زمور خواره او درمليز توكي، جميله همت، صحاف نشراتي مؤسسہ، كوتہ: لومړی چاپ، ۱۳۸۳ل.
- 31- الزواجر عن اقتراف الكبائر، ابوالعباس احمد بن محمد بن علي بن حجر الهيتمي، مكتبة فاروقيه، پېنور.
- 32- سنن ابن ماجه، ابو عبدالله محمد بن يزيد بن ماجه، مكتبة اكرميه، پېنور: ۱۴۰۷س.
- 33- سنن ابوداود، امام سليمان بن الاشعث ابي داود السجستاني، كتب خانة رشيديه، ډيلي: ۱۴۰۰س.
- 34- سنن النسائي، ابو عبدالرحمان محمد بن شعيب بن علي النسائي، قديمي كتب خانہ، كراچي.
- 35- شرح المجلة، علامه محمد خالد الاتاسي، مكتبة رشيديه، كوتہ.
- 36- شهد، محمد اسلم صديقي، تخليقات، لاهور: ۲۰۰۰ع.
- 37- صحت بخش عادات، زبير وحيد، اردو ساينس بورډ لاهور: لومړی چاپ، ۱۹۹۷ع.
- ۳۸- صحت وزندگی، خوشتر گرامی، بیسویں صدی بکاپو، نوی ډیلی: نولسم چاپ، ۱۹۸۰ع.
- ۳۹- صحيح البخاري، ابي عبدالله محمد بن اسماعيل البخاري، دار الاحياء التراث العربي، بيروت: لومړی چاپ، ۱۴۲۲س.
- 40- صحيح مسلم، امام ابوالحسين مسلم بن الحجاج القشيري، المكتبة الاسلامية، استانبول: لومړی چاپ، ۱۳۷۴س.
- 41- الطب النبوي، امام ابن قيم الجوزية، دار الفجر للتراث، قاهره: ۱۴۲۶س.
- 42- عورت کی اسلامی زندگی اور جدید سائنسی تحقیقات، محمد انور بن اختر، ادارة اشاعت اسلام، كراچي، ۲۰۰۳ع.

- 43- غذاکی کهانی، علي ناصر زيدي، مکتبه پیام تعليم، نوی ډیلی: لومړی چاپ، ۱۹۸۹ع.
- 44- غلات برای سلامتی شما، ژان لوک داریگل، فارسي ژباړه د ساعد زمان، انتشارات ققنوس، تهران: ۱۳۷۱ل.
- 45- الفتاویٰ الحديثية، احمد بن محمد بن علي بن حجر الهيتمي، قديمي کتب خانه، کراچي.
- 46- الفتاویٰ العالمگیریه، مولانا شيخ نظام او د هند د سترو عالمانو يوه ډله، مکتبه رشيدیه، کوټه: ۱۴۰۳س.
- 47- فتاویٰ عزيزي، شاه عبدالعزيز محدث دهلوي، دارالاشاعة العربیة، کوټه.
- 48- فتاویٰ علماء البلد الحرام، شيخ سعد بن عبدالله البریک، دار الکتاب والسنة، ریاض: ۱۴۰۵س.
- 49- فتاویٰ واحدی، مخدوم عبدالواحد سیوستانی، دارالاشاعة العربیة، کوټه: ۱۴۱۸س.
- 50- فتح الباري، حافظ احمد بن علي بن حجر العسقلاني، دارالسلام، ریاض: لومړی چاپ، ۱۴۲۱س.
- 51- فتح القدير، امام کمال الدين محمد بن عبدالواحد، مکتبه رشيدیه، کوټه.
- 52- فتویٰ نویسي کړه رهنما اصول، مفتي محمد سلمان منصورپوري، مکتبه نعمانيه، کراچي: ۱۴۲۱س.
- 53- فرهنگ عمید، حسن عمید، انتشارات امیر کبیر، تهران: ۱۳۸۱ل.
- 54- الفقه الاسلامي وادلته، دکتور وهبة الزهيلي، دارالفکر، دمشق: درېم چاپ، ۱۴۰۹س.
- 55- فقه السنة، سيد سابق، شركة المنار الدوليه، قاهره: ۱۴۱۷س.
- 56- الفقه على المذاهب الاربعه، عبدالرحمان الجزيري، دار الفکر، بيروت: ۱۳۲۴س.
- 57- فقهي مسائل، مولانا خالد سيف الله رحمانی، مکتبه الايمان، لاهور.

- 58- قرآنی آیات اور ساینسی حقائق، ڈاکٹر نورباقی ترکی، اردو ژباہ د سید محمد فیروزشاہ، انڈس پبلشنگ کارپوریشن، کراچی: پنجم چاپ، ۲۰۰۰ع.
- 59- الکلیات فی الطب، ابن رشد القرطبی، دارالکتب العلمیہ، بیروت: لومری چاپ، ۲۰۰۵ع.
- 60- مجموعة الفتاوی، محمد عبدالحی لکنوی، امجد اکہڈیمی لاهور: ۱۳۹۷س.
- 61- مرقاة المفاتیح، علامہ ملاعلی قاری، مکتبہ رشیدیہ، کوٹہ.
- 62- مشکوٰۃ المصابیح، خطیب عمري تبریزی، مطبع نظامی، ڊیلی.
- 63- معدے کا السر، ڈاکٹر فنبارگارتین او ڈاکٹر ڊینیل ستیل، اردو ژباہ د آصف نواز، سمیع پبلیکیشنز، نوی ڊیلی: ۱۹۸۹ع.
- 64- مقدمہ رسالہ جودیہ، دکتر محمود نجم آبادی، دانشگاه بوعلی سینا، همدان: ۱۳۸۳ل.
- 65- ملتی نیشنل کمپنوں کی اسلام دشمنی، مسعود مفتی، علم و عرفان پبلشرز، لاهور: ۲۰۰۳ع.
- 66- منہیات در اسلام، دوکتور نظام الدین نافع، مرکز نشراتی میوند، پپنور: درہیم چاپ، ۱۳۷۸ل.
- 67- الموطاء، امام مالک بن انس، دار احیاء التراث العربیہ، بیروت: ۱۴۰۶س.
- 68- ہماری غذا، شکیل احمد، ترقی اردو بیورو، نوی ڊیلی: دوہم چاپ، ۱۹۸۸ع.

د ليکوال لنډه پېژندنه

عبد المالك (همت)

- د پلار نوم يې مولوي عبدالرزاق.
- د کندهار په سوزني کي زيږېدلی دی.
- د زيږېدو کال يې ۱۳۳۲ لمريز.
- په اسلامي او ټولنيزو علومو کي يې خصوصي زده کړي کړي دي.
- د نجيب د واکمن کېدو په لومړيو کي له هيواده مهاجر سو، لومړي پاکستان او بيا هند ته کډه سو.
- کله چي لا طالبان پر کابل نه وه واکمن سوي تر اورېدې کډوالی وروسته هيواد ته راستون سو او اوس په کابل کي استوگن دی.
- اوس په کور کي د کتابونو په ليکلو بوخت دی.
- تر اوسه يې لاندي آثار ليکلي دي:
- 1- د همت چيغه (شعري ټولگه) په ۱۳۸۰ ل. کال خپره سوې ده.
- 2- سيد جمال الدين افغاني اند او ژوند (ژباړه) په ۱۳۸۱ ل. کال خپره سوې ده. په ۱۳۸۹ ل. کال دوهم ځل خپره سو.
- 3- زمور د قبلي تاريخ (دمکې مکرمې تاريخ) په ۱۳۸۵ ل. کال دوهم ځل خپور سو. په ۱۳۸۹ ل. کال دريم ځل خپور سو.
- 4- زمور د نبي مېنه (د مدينې منورې تاريخ) په ۱۳۸۵ ل. کال خپور سو. په ۱۳۸۹ ل. کال دوهم ځل خپور سو.
- 5- ادب او ادبي کره کتنه په ۱۳۸۵ ل. کال خپور سو.
- 6- د مقالې ليکلو اصول په ۱۳۸۵ ل. کال خپور سو. په ۱۳۸۸ ل. کال دوهم ځل خپور سو.
- 7- پښتو معلم الحجاج (ژباړه) په ۱۳۸۶ ل. کال خپره سو.
- 8- پوپنا سوي ولسونه (ژباړه). په ۱۳۸۶ ل. کال خپره سو.

- 9- زمور د دښمنانو تور تاريخ او شومي موخي په نامه کتاب په ۱۳۸۷ل. کال خپور سو.
- 10- د آسيا نن او سبا په نامه (ژباړه) په ۱۳۸۷ل. کال خپره سوه.
- 11- غرور او دهغه علاج (ژباړه) په ۱۳۸۸ل. کال خپره سوه.
- 12- د کلمې شريفې حقيقت (ژباړه) په ۱۳۸۸ل. کال خپره سوه.
- 13- د بنځو د حج او عمرې لارښود په ۱۳۸۸ل. کال خپور سو.
- 14- اسلام د دوه لاري پر سر (ژباړه) په ۱۳۸۸ل. کال خپره سوه.
- 15- د حق او باطل جگړې، په ۱۳۸۸ل. کال خپور سو.
- 16- د لوېديځ مشران وايي: اسلام او مسلمانان له منځه يوسي. په ۱۳۸۹ل. کال خپور سو.
- 17- د حق او باطل د جگړې په هکله (۲۵) مقالې. په ۱۳۸۹ل. کال خپور سو.
- 18- د حق او باطل په جگړه کي الهي سنت (ژباړه) په ۱۳۸۹ل. کال خپره سوه.
- 19- راځي توبه وکارو، چاپ ته لپړل سوی دی.
- 20- زمور صحت او آخرت ته تاواني توکي په ۱۳۸۶ل. کال خپور سو. او اوس دادی دوهم ځل خپور سو او ستاسي په لاس کس دی.
- پر دې سربېره يې د هيواد په دننه او دباندې کي بېلي بېلي مقالې هم خپرې سوي دي.
- د ليکوال د گرځنده تليفون لمبر: 700300167 0093
- د ليکوال د برېښنالیک يا ایمېل آدرس:
- himmat_afg@yahoo.com**